

శ్రీరస్తు.

శుక్ర నీతిసారము


ఇది

శ్రీ పీఠికాపురము ఆర్. సి. హెచ్. హైస్కూలులో.

దేవంగు పండితులగు

పురాణవంశ మల్లయ్యశాస్త్రిలచే

సంస్కృతమునుండి తెలియబడినది



కంఠపత్యము ౧౫౦౦ శ్రీమంతు

చెన్న పురః

ఆంధ్రప్రదేశ్ కాకాశార్యాలయమున

ముద్రితము

౧౯౧౮

All Rights Reserved

Copy-right Registered

కల ర 1-4-0

PRINTED AT THE
ANDHRA PATRIKA PRESS
MADRAS—1919

FOREWORD.

This is a Telugu translation of the well-known Sanskrit book called Sukraneetisaram-essence of Sukra's treatise on polity. The book deals, as its name implies with polity in its various aspects and is, in parts, so up to-date that some may be tempted to suspect its antiquity which is however, beyond all doubt. Many a present day Indian, being fed entirely on western culture, is apt to think that there is nothing worth knowing or caring for in India's past history or its literature. This book cannot fail to act as an eye opener to such men and to instil in them some degree of national respect without which there can be no national progress and it is to be hoped that the study of the subject will receive the encouragement which it deserves. The name of the translator Brahmasree Puranapanda Malliah Sastry Garu is a guarantee that the translation is correct. The language used in the book is correct and chaste.

22nd September, 1918.

J. RAMAYYA.

గ్రంథకర్తృవిజ్ఞాపనము.

విద్వాంసులారా !

శ్రీకృతీతిసార మను నీపాత్తమును సంస్కృతభాషయందున్న దానిని నాతికఠిమైన శైలిని దెనిగించి మున్ను సరస్వతీపత్రికయందుఁ బ్రకటించితిని. ఇప్పుడు శ్రీ శ్రీ శ్రీ పీఠికాపుర మండలాధీశ్వరులు నాకుఁ బోషకులు, భాషాభిమానులుఁ గవితారసజ్ఞులు, మహావదాన్యులు, సద్గుణగర్భితులు, సి. బి. ఇవిరువాచితులు నగు మ. రా. రా. శ్రీ శ్రీ శ్రీ నాజారావు వేంకటకుమార మహీపతి సూర్యారావు బహదరు ప్రభువువారు ద్వితీయ ముద్రణమున కగు నట్టి సకల వ్యయమును నాయం దనుగ్రహించి దయచేసి ముద్రింపించినన్నుఁ గృతార్థుఁ జేసిరి. నారచించిన దాన విద్యాస్వరూప నిరూపణము కడ నొక్కింతమూలమున కధికముగ వ్రాసెఁబడియె; కాని తక్కిన యెల్లచోట్ల మూలమున కంతరము లేకుండనే సాధ్యమగునంతవఱకు వ్రాసితిని. పురాతన ముద్రణమునందలి లోపములను బుస్తకాంతరసహాయమున జాగ్రత్తగఁ బూరించితిని. అయిన నల్పజ్ఞుఁడ నగుటంజేసి నాయజ్ఞానమున నేని ప్రమాదమున నేని దోషములు పెక్కులుండఁబోలును గాఁబట్టి నాయందు వాత్సల్యముంచి తమియింపుఁడని సవినయముగఁ బ్రార్థించుచున్నాను. మూల గ్రంథప్రాశస్త్యము నుపోద్ఘాతమునఁ గవితావిశారదులు ననేకభాషల విద్వాంసులు మున్ను మహోద్యోగములఁ గావించి యిపు డుపకారవేతనము నందుచున్నవారు నగు మ. రా. రా. శ్రీ-బ్ర-శ్రీ జయంతి రామయ్య పంతులుగారు

వ్రాసిరి కాబట్టి మరల నేవ్రాయుట నావశ్యకము. శ్రీ రామ
య్యపంతులవారు నే నడిగినంతమాత్రమున నా ప్రార్థన
మన్నించి యింగ్లీషుభాషలో నుపోద్ఘాతము వ్రాయించి దయ
చేసినందులకుఁ గృతజ్ఞతాపూర్వకముగా నమస్కరించు
చున్నాను. నేను బ్రధానమంత్రిముఖంబున వేడికొన్నంతనే
యీ పాత్రము ద్వితీయముద్రణమున కగు నట్టి సకలవ్యయ
ముం బ్రసాదించి ముద్రింపించి దయచేసిన శ్రీ శ్రీ శ్రీ పీఠికా
పుర మండలాధీశ్వరుల కధికాయురారోఽస్వస్థ్యముల దయ
చేసి పుత్రమిత్రాదిసకలబంధుసమేతముగఁ జరకాలము పర
మేశ్వరుఁడు రక్షించుగాత మని యహరహముం బ్రార్థించు
చున్నాను. మఱియు మున్నిట ముఖ్యమంత్రిపదంబున నున్న
వారుఁ బరోపకారైకపరాయణులు ననేకవిద్యార్థులఁ బోషిం
చిన వారు నిపుడు కథావశిష్టులు నగు బ్ర. శ్రీ. మ. రా.
శ్రీ మొక్కపాటి సుబ్బారాయఁడు పంతులుగారు నే నాంధ్ర
సాహిత్యపరిషత్సభకుఁ జెన్నపురము వెళ్లినపు డీపుస్తకము
ద్వితీయముద్రణము గూర్చి విన్నవించినంతమాత్రాన నా విన్న
పమును మన్నించి శ్రీ శ్రీ శ్రీ ప్రభువువారికి లేఖాహుప
మునఁ దెలిపి వాక్సహాయము చేసినందుల కెంతయు నభినందిం
చుచు వారికిఁ బరలోకసుఖమును వారి కుటుంబమువారి కిహ
లోకసుఖముం బ్రసాదింప సర్వేశ్వరు వేడికొనుచు నా విన్న
పమును ముగించుచున్నాను.

పీఠాపరము.

4-4-19.

}

ఇట్లు విన్నవించు విధేయుఁడు,

పు॥ మల్లయ్య శాస్త్రి.



విద్యాభ్యాస సూచిక

ప్రథమ ధ్యాయము

పుటసంఖ్య

1. నీతిశాస్త్ర ప్రశంస	1
2. నీతిశాస్త్రాభ్యాసము రాజునకు ముఖ్యము	2
3. రాజు కాలప్రవర్తకుడు	3
4. రాజునకు గుణములచేఁ ద్రైవిద్యము	3
5. వర్ణభేదము	4
6. వర్ణగుణములు	4
7. కర్మవిచారము	5
8. రాజుప్రవర్తనము	6
9. రాజ్యాంగస్వరూపము	7
10. రాజునావశ్యకత	7
11. రాజనిర్మాణహేతువు నతనియందలి దేవాంశములును	7
12. రాజునకుఁ బ్రజకు నన్యోన్యానురాగ మావశ్యకము	8
13. ఇంద్రియనిగ్రహము	9
14. కామజంబులగు వ్యసనంబులనింద	10
15. కామాదు లెక్కడనుంచివి యెచటఁగావు	11
16. తపఃపాపఫలములు	11
17. రాజుగుణనోపములు	12
18. రాజు కామక్రోధాదుల నవశ్యము విడువవలయును	13
19. రాజునకు విద్యాభ్యాసమావశ్యకము	13
20. ఆన్వీక్షిక్యాదులస్వరూపము	14
21. రాజుకర్తవ్యకర్తవ్యములు	14
22. రాజమండలేశ్వరాదులభేదము	15

విషయము.

పుటసంఖ్య.

23. భూపరిమాణము	17
24. రాజు భూమి నెట్లీయవలెను	19
25. పత్తననిర్మాణము-రాజగృహనిర్మాణము	"
26. పాంథశాల	24
27. రాజుదినచర్య	"
28. రాజుచెరులకుఁ జేయు సేర్పాటు	25
29. రాజవశ్యముచేయవలసిన శాసనములు	26
29 (a) రాజులాదాయము నెట్లు వ్యయము చేయవలెను	22
31. రాజచారసంభాషణాదికము	29
31. రాజ్యం బెట్టిడికావలయు - రాజుదాయాదులపట్ల నెట్లుండవలయు	30
32. రాజు కార్యములనెపు డాలోచింపవలెను	31
33. రాజు లేఁజేటు స్వదేశమునం జరించి చేయవలయుపని...	33

ద్వితీయాధ్యాయము.

1. రాజు సేవకుల నవశ్యము గ్రహింపవలెను	...	35
2. యువరాజు గాఁదగినవారు	...	36
3. యువరాజును రక్షించువిధము	...	"
4. యువరాజు చేయవలయుపనులు	...	38
5. సుసేవకులయు దుస్సేవకులయు గుణములు	...	39
6. పురోహితుఁడు ప్రధానుఁడు మొదలగువారి గుణములు	...	40
7. తక్కిన చిన్న యుద్యోగుల నేర్పఱచువిధము	...	44
8. సేవకధర్మములు	...	52
9. పలువిధములగు దస్తావేజులు	...	60
10. ఆయవ్యయంబులస్వరూపము	...	62
11. మానసంఖ్యాదిస్వరూపము-ద్రవ్యధనస్వరూపము	...	64
12. లిఖితములు వ్రాయువిధము	...	65
13. వేటు వేటు మానంబులయుఁ గాలంబులయు స్వరూపము	...	67

విషయము.

పుటసంఖ్య.

21. మంచినడువడి-చెడునడువడి-వానిఫలము	97
22. ఖలస్వరూపము	98
23. మంచిపుత్రులు-చెడుపుత్రులు	99
24. భార్య మొదలగువారి ప్రాశస్త్యము	100
25. దుఃఖహేతువులు	101
26. మనుజుల వేటువేటుకోర్కులు	102
27. బ్రాహ్మణప్రాశస్త్యము	103
28. వృత్తిభేదములు	104
29. బుద్ధిప్రశంస	105
30. అల్పభాగ్యాదులయ ప్రాశస్త్యము	106
31. నాశహేతువులు	107
32. సంస్కరచహిమ	108
33. సుఖహేతువులు	109
34. అంతఃపురసేవార్థులు	110
35. మార్గమున సుఖహేతువులు	111
36. జరాకారణములు	112
37. స్మృతి	113
38. దుర్గుణహానము	114
39. సాధునకు నసాధునకుఁ గావించిన యుపకారము	115
40. జనుల రంజించు విధము	116
41. వ్యవహారము నెఱుఁగు సాధనము	117

చతుర్థాధ్యాయము

ప్రథమప్రకరణము

1. మిత్రమిత్రుల లక్షణము	118
2. సహజమిత్రులు - సహజశత్రులు	119
3. రాజు శత్రులయెడను మిత్రులయెడను బ్రవర్తించు విధము	120

విషయము.

పుటసంఖ్య.

4. ఉపాయస్వరూపము - వానిఁ బ్రయోగించు విధము...	111
5. మంచిరాజు ప్రకర్తనము	114
6. రాజు శిక్షింపవలయు విధము	115
7. శిక్షార్థులు - శిక్షయు	118

ద్వితీయ ప్రకరణము


8. కోశస్వరూపము - దాని సంగ్రహించు విధము ...	121
9. ధాన్యసంగ్రహము	123
10. రత్న సంగ్రహము - వాని స్వరూపాదులును ...	125
11. రత్నములవెల	127
12. లోహస్వరూపము - వాని మూల్యములును ...	128
13. అవు మొదలగు పెంపుడుజంతువుల వేలము ...	130
14. పన్ను గ్రహించు పద్ధతి	132

తృతీయ ప్రకరణము

15. రాష్ట్రస్వరూపము	135
16. చాతుర్వర్ణ్యసిద్ధియు - ద్వారములును ...	136
17. విద్యాకలాస్వరూప సంఖ్యానిర్ణయము ...	137

చతుర్థ ప్రకరణము

18. ఆశ్రమములు	149
19. స్త్రీ సాధారణధర్మములు	"
20. పూద్రధర్మము	152
21. జన్మ గుణముల ప్రాశస్త్యము	153
22. పనివాండ్ర రక్షణము	"
23. వృక్ష లతాది స్థాపనము	154
24. కూపాదుల నిర్మాణము - దేవాలయ నిర్మాణము ...	155
25. ప్రతిమాభేదము - వాని స్వరూపనిర్మాణము ...	156



పంచమ ప్రకరణము

విషయము.	పుటసంఖ్య.
26. రాజుల ధర్మము	169
27. సభానిర్ణయము	”
28. సభాంగములు	178
29. వాడుకలో నున్న ధర్మములు	174
30. రాజు వాదించి బరితీంచి యతని వాదమును విను విధము	174
31. శిక్షార్హులు	175
32. న్యాయముల విచారించు విధము	”
33. ఛలములు	176
34. అపరాధములు	177
35. నృపతిపదములు - రాజశ్లేయములు	”
36. ఆశేధశేదములు	178
37. సభకు రాదగనివారు	179
38. ఎపు డెల్లవారును సభకు రావలెను	180
39. ప్రతినిధులు	”
40. ప్రతినిధుల నంగీకరింపరాని నేరములు	182
41. ప్రతిభూగ్రహణము	”
42. గ్రాహ్యగ్రాహ్యపక్షాదులు	183
43. లిఖితాదిపరీక్ష	185
44. లిఖితవిభాగము	187
45. సాక్షి స్వరూపము	189
46. అగ్రాహ్యసాక్షులు	”
47. సాక్షి విచారము	190
48. సాక్షి క్రావణము	191
49. సాధనములు-వానిబలాబలములు	”
50. అగ్నాన్వయిదిపరీక్ష	198
51. తీర్పు	197
52. వాదముల పునర్విమర్శనము	198

విషయము.

పుటసంఖ్య-

53. పదార్థస్వామ్యము-వానివిభాగము	199
54. దండింపదగినవారు	208
55. గనులనుండి తీయువస్తువుల కరనిర్ణయము	,,
56. చేసినవస్తువుల స్వరూపము	204
57. స్వర్ణరజతాదివస్తునిర్మాణమునకు భృతినర్ణయము	,,

షష్ఠ ప్రకరణము

58. దుర్గభేదములు	206
------------------	-----	-----	-----

సప్తమ ప్రకరణము

59. సేవాస్వరూపము-దానిభేదములు	208
60. ఆయుమునుబట్టి గ్రహింపవలసిన సేవయు, సంవత్సర వ్యయమును	210
61. రాజుసంపాదించవలయు రథగజాదులు	211
62. గజభేదమును దల్లక్షణములును	,,
63. అశ్వపరిమాణమును లక్షణమును వానిభేదమును	212
64. అశ్వగతులు	222
65. వృషభోష్ఠ స్వరూపము	,,
66. నరదులవయోనిర్ణయము	228
67. ఎద్దు మొదలగువానివయసు పరీక్షించువిధము	,,
68. గజాదుల శిక్షాసాధనములు	224
69. వృషభాదుల రాజువిడియించుచోట్లు - దండువిడియు విధము - శత్రులవశపఱచికొనువిధమును	225
70. శస్త్రాస్త్రస్వరూపము, వానిభేదమును	227
71. అగ్నిచూర్ణ స్వరూపము	228
72. బాణములవిడుచువిధము, ఆయుధపరిమాణమును	229
73. ఎట్టిరాజు యుద్ధకాముడు గావలయును	,,
74. యుద్ధస్వరూపము-దానిభేదములును	280

విషయము.

పుటసంఖ్య.

75. యుద్ధానుకూలకాలము-దేశము	,,
76. అసారాదిబలములకు నెపుడు జయము కలుగును	231
77. సంధివిగ్రహోదులస్వరూపము - వానివిభాగములు - నుప యోగించువిధమును	,,
78. సేనానాయకుల ముఖ్యకార్యము	234
79. సేనాపతి యెపు డెట్టి పూహమును రచింపవలెను	,,
80. సైనికులు పోవువిధము	235
81. పూహస్వరూపము-వానిభేదము	236
82. రాజు సేనల నెట నిల్పవలయు - శత్రుల నెట్లు వశ పఱచి కొనవలయు	,,
83. ఓడినవారిసాము గ్రహింపవలయువారు	237
84. రాజుపాయములను నిశ్చయింపనపు డెట్లుండవలెను...	,,
85. కార్య మెట్లు సిద్ధించును - ఎట్లు సిద్ధింపదు	,,
86. రాజే యుపాయము సే గుణమును గ్రహింపవలెను...	238
87. రాజెపుడు తప్పక యుద్ధము సేయవలెను	,,
88. రాజున కెట్టి మరణము ప్రశస్తము	239
89. శౌర్యాభివర్ణనము	240
90. రాజు విద్వాంసులతో నెపు డాలోచింపవలయు నెపుడు గూడదు	,,
91. రాజు యుద్ధమునఁ బలాయితుఁడైన సేమి?	241
92. రాజెవని విడువరాదు	,,
93. రాజు బ్రాహ్మణాదుల నెపుడు చంపిన దోషికాఁడు...	,,
94. బ్రాహ్మణులెట్టికాలమున యుద్ధముచేసిన దోషులుకారు	,,
95. యుద్ధ మెద్ది యుత్తము - ఎద్ది తదితరము	242
96. యుద్ధస్వరూపము	,,
97. బాహుయుద్ధ విభాగము	,,
98. యుద్ధమున సేనల నిల్పు విధము	243
99. రాజు స్వసేనల నెపుడు రక్షింపవలెను	,,

విషయము.

పుటసంఖ్య.

100. యుద్ధకాలమున రాజు చేయవలయు నేర్పాటులు ...	244
101. యుద్ధమున వధానర్హులు	245
102. కూటయుద్ధము	”
103. స్వకార్యము సాధించు విధము	”

పంచమాధ్యాయము

1. నీతిశేషము	252
---------------------	-----

శ్రీ రఘు శుక్ర నీతి సారము

నీతి శాస్త్ర ప్రశంస

శ్రీ మంతం బగు స్వావాసంబున సుఖాసీనుడైన భార్గవుని నమస్కరించి పూజించి పూర్వదేవతలు నీతిశాస్త్రముపదేశింపు మనిన నతఁడు సర్వాదికారణం బగు దేవునకు మ్రొక్కి యిట్లనియె. మున్ను లోకహితంబునకై పరమేశ్వరుండు శతలక్షశ్లోకపరిమితం బైన నీతిశాస్త్రంబుఁ గావించె. అల్పాయువు లగు నరులయు నరపతులయు నుపయోగంబు కొఱకుఁ దర్కవిస్తృతం బైనదాని వసిష్ఠాదుల మైన మేము సంగ్రహించితిమి. క్రియైక దేశబోధకంబు లగు శాస్త్రంబులు పెక్కులున్నను జతుర్వర్గసాధకం బైన నీతిశాస్త్రంబు సకలలోకోజ్జీవకంబు. శబ్దశాస్త్రంబు నభ్యసింపకయు లోకవ్యవహారానుసారంబుగఁ బదార్థసంబంధజ్ఞానంబు నందవచ్చు. కాణాదాదుల నేరువకయ ప్రాకృతంబులైన వస్తువుల నెఱుంగవచ్చు. ఉపనిషదాది పరిజ్ఞానంబు నొందకయు దేహదుల నాశంబు లెల్లంబుగాఁ గానవచ్చు. బుద్ధికౌశల్యజ్ఞాపకంబులైన శాస్త్రంబు లెల్లను దత్తతత్త్వరూఢిప్రాయంబుల వెల్లడించుఁ గాని వ్యవహారుల కుపయోగింపవు. మఱియుఁ దత్తచ్ఛాస్త్రంబుల నధిగమింపక యెట్లులేని తత్తజ్ఞానంబు నెందుఁ

గాని జంతువులకు నిరశనంబున ననువులు నిలువనియట్లు నీత్య భావంబున లోకమర్యాద నిలువదనుట యెల్లరకుఁ దెల్లంబ.

నీతిశాస్త్రభ్యాసము రాజునకు ముఖ్యము

సర్వాభీష్టదంబును నెల్లరకు సమ్మతంబు నగు నీతి విద్య లోకపాలకుం డగుట తేని కత్యావశ్యంబు. అపధ్యాశికి రోగంబులువ్రాలె నీతిహీనుండైన యేలికకు శత్రువులు సద్య స్కాలంబునఁ గొందఱుఁ గాలాంతరంబునఁ గొందఱు వొడమి బాధింతురు. రాచవారికిఁ బ్రజాపాలనంబు ముఖ్యధర్మంబు; అయ్యది దుష్టనిరసన శిష్టరక్షణ రూపంబై యుండు. ఇవి రెండును దుర్మయునకు దుష్కరంబులు. రాజునకుఁ జెడునడ తయ యత్యాహితకరంబును శత్రువృద్ధికరంబును స్వబల ప్రాసకరంబు నగుట నయంబు వదలి చరించు స్వతంత్రుండైన రాజు దుఃఖభాజనం బగు ; అట్టివానిసేవయు నసిధారావ లేహనంబై యుండు. నీతిమంతుఁ డగు రాజు స్వారాధ్యుండు ననీతిమంతుం డగు రాజు దురారాధ్యుండు నగు. నీతియు బలంబునుగల పుడమితేనియింట సిరి యచంచలయై యుండు. కావునఁ దన ప్రేరణంబు నొందకయ యెల్లరుఁ దనకు హితంబు సేయున ట్లాత్మహితంబు గోరు సమ్మాట్టు నీతి ధారణంబు సేయునది. బలరాష్ట్రమాత్యగణంబు భిన్నంబగు టకు సామి యకౌశలంబుకంటె నొండుహేతువు లేదు. శాసన పాలనంబులచే రంజకుం డగు రాజు బుద్ధిబలంబుచేఁ దేజ స్వంతుండై పూర్వసుకృతంబున నైహికంబైన తపోవిశేషం బునను మహీమండలంబు ధరియించు.

రాజు కాలప్రవర్తకుడు

వృష్టి శీతోష్ణాదులచేతను బెక్కులగు నాచారాదుల చేతను గ్రహనక్షత్రగతి విశేషంబులచేతను గాలంబు పలు విధంబు. నృపాలుం డాచారప్రవర్తకుండు గావునఁ గాల మూలం బని యెన్నంబడు. కాలవిశేషంబునన యట్టి యాచారంబులు గలుగు ననిన వానిఁ గావించువారికి ధర్మాధర్మంబు లొదవనేరవు. రాజదండంబునకు వెఱచియే లోకంబు స్వధర్మనిరతంబై దాన నుత్తమతేజంబు వడయుచుండు. స్వధర్మాచరణంబు సుఖకరంబైన తపంబు. అట్టితపంబుఁ గావించు వారి కింద్రాదులుం గింకరు లగుదురు. మనుజులమాట వేఱ చెప్పనేల? రాజు స్వధర్మనిరతుండు గాఁడేని యతనితేజంబు క్షయించు. కావున నభిషిక్తుండైనఁ గానివాఁడైనఁ బాలనంబు సేయ నారంభించిన నాఁటఁగోలె నచ్చిదుండై స్వధర్మపరతంత్రుండై బుద్ధి శౌర్య తపోబలంబులచేఁ బ్రజఁ దనప్రజఁ బోలెఁ బాలించుచు దుర్జనుల మహాభయహేతువు లగు దండంబులచే భీతులఁ జేయుచు స్వధర్మాచరణంబునకు మఱిల్పునది.

బుద్ధిమంతు కార్యమునకు నల్పం బేని దొనఁగుపొనఁగఁ బోలదు. సీతి బుద్ధి శౌర్య బల ధనసంపన్నునకుఁ దిర్యక్కులును వశగతంబు లగును.

రాజునకు గుణములచేఁ దైవిధ్యము

సాత్త్విక రాజస తామసంబులగు తపంబుల నెద్రాని రాజుచరించుఁ దద్గుణప్రధానం డగు. ఉదాహరణము

హిమవనమున

మృగసంహతు

స్వధర్మనిరతుండును తమియు విషయ నిస్సృప్తిహుండును సాత్త్వికుండు శూరుండు నగు రాజైహికసుఖంబుల నెంది యవసానంబున మోక్షంబు నెందు. నిర్దయుడు మత్తుడు హింసారతుడు శత్రుడు నీచప్రియుడు స్వతంత్రుడు దాంభి కుడు భోగైకపరాయణుడు నన్యతవాదియు నగు రాజు నరక భాజనంబై తదవసానంబున దివ్య క్త్వంబు నొందు.

సాత్త్వికుండు తత్తమభోగంబులను దామసుం డధమ భోగంబులను రాజసుండు మధ్యమభోగంబుల ననుభవించు గావున జిత్తంబు సత్త్వంబునం బనుపఱుచునది. సుకృత దుష్కృతకర్మంబుల సుగతిదుర్గతులు వాటిల్లు. ఎట్టివాడు త్షణంబు నక్రియుండై యుండనేరడు.

వర్ణభేదము

బ్రాహ్మణాదివర్ణంబు లెల్లను గుణకర్మంబులచే భేదిల్లం గాని జననంబుచే భేదిల్లవు. జననంబు వలన బ్రహ్మతేజ స్సంపత్తి యొదవనేరదు గావున బ్రహ్మవలన నుప్పతిలినవారి నెల్ల బ్రాహ్మణు లనంజనదు.

వర్ణగుణములు

ఎఱుకవలనను గర్మోపాసనాదులవలనను శమదమం బుల వలనను దయాదాక్షిణ్యంబుల వలనను బ్రాహ్మణుండు నాఁబడు. ప్రజాసంరక్షణ సామర్థ్యంబు పరాక్రమంబు నింద్రియనిగ్రహంబు దుష్టనిగ్రహ శైలియుం గలవాడు త్కత్రియుండు. క్రయవిక్రయవైపుణ్యంబు బాశుపాల్యంబు గృహియుం గలవాడు వైశ్యుడు. ద్విజార్చనాసక్తుడు జిహ్విం ద్రి

యుండు శూరుండు సీరకాష్ఠాదివహుండు శూద్రుడన నొప్పు.
స్వకులోచితధర్మంబు బరిత్యజించి పరపీడనంబు గావించు
చండులైన యవివేకులు మ్లేచ్ఛులనబడుదురు.

కర్మవిచారము

తొలిమేన జేసిన చేతవలనన పున్నంబునం జెట్టయ్యుం
దుం దలంపు వాడము. దాని నొందు తెఱఁగున గావింప మాని
సికి వెరపు దోషదు. సహాయంబులుం దాని కనుగలంబులైన
వ యమరు లదృష్టంబు స్మృతి నేవాఁడును వెరవరి గాఁడును
తంతయు నిక్కంబు గావున గర్తవ్యాకర్తవ్యంబు లైనకర్జం
బులదెస నుపదేశంబు విత యనంజనదు. శిష్టచరితులైన బుద్ధి
మంతు లెల్లం పౌరుషంబు గొనియాడుదురు; స్వశక్తిచే
గార్యంబుల నెఱవేర్చికొననేరని క్షీబులదృష్టంబు గొనియాడు
దురు. సకలకార్యంబులు దైవపౌరుషంబులయందు నుప్రతి
ష్ఠితంబులై యుండు. కర్మంబు పూర్వకృతంబు నైహికం
బనియు నిరుదెఱఁగు లయియుండు. ఇం దెయ్యది బలవత్తరం
బది తక్కటిదానికీ బ్రతికారి యగు. తద్బలాబలపరిజ్ఞానంబు
ఫలంబున ననుమేయింపఁదగు. ఫలోపలభికి బ్రత్యక్షంబైన
హేతువు లేకున్న నది పూర్వకర్మజన్యం బని యెన్నందగు.
మానిసిజతనం బల్పం బయ్యు నొక్కతఱి నెక్కుడుగ ఫలిం
చెనా యదియు ముందటికర్మంబున నయ్యె నని కొందఱు
నిప్పటిదానన యని కొందఱు నందురు. కొందఱు దివ్యియ
చమురును వత్తియుం గలదియయ్యు పయ్యరవలన రక్షింపమి
నుత్సన్నం బగునట్లు ఫలంబు పూర్వకర్మసంచితం బయ్యు

నిష్పటి వ్యాపారంబులేమి లభియింపద యందు. అదియట్లుండె. తప్పక కాంగలవానికి మాటుచేత కలదేని చెడుగులకు బుద్ధి బలానుసారంబుగఁ బ్రతివిధానం బాచరించుటయ లెస్స.

రాజుప్రవర్తనము

రాజు స్వానుకూలప్రతికూలఫలంబులచే దైవానుకూల్యాదుల నెఱిగి ప్రవర్తించునది. అట్టి రావణదుర్యోధనులకు వసభంగగోగ్రహంబులయందు హనూమదర్జునులవలన దైవప్రతికూల్యంబును రాఘవాద్భునులకు దైవానుకూల్యంబును విస్పష్టంబయ్యె గాదె. దైవం బనుకూలం బగుడు స్వల్పక్రియయు మహాఫలంబు గావించు; తత్ప్రతికూల్యంబున బలిహరిశ్చంద్రులకుఁ బోలె సుకర్మంబు ననిష్టఫలదం బగు. ఎట్లును సత్కర్మంబువలన సత్ఫలంబును నసత్కర్మంబువలన నసత్ఫలంబు నగు నని శాస్త్రంబువలన నెఱుకపడుఁ గాన దుష్కర్మంబు విడిచి సత్కర్మం బాచరించునది. క్షుత్రియుండు కాలంబున కెల్లఁ గారణంబు గానఁ దన చరితంబు నను దండంబునఁ బ్రజను స్వధర్మమ్మున నిలుపునది.

రాజ్యాంగస్వరూపము

రాజ్యాంగంబులేడింటను నృపుండు శిరంబు చక్షువ మాత్ముండు చెలికాడుచెలి కోశంబు మొగమ్ము సేన మనంబును హస్తంబులు దుర్గంబు పాదంబులు రాష్ట్రంబు నని చెప్పుదురు.

రాజు నావశ్యకత

సదాచారంబునఁ బ్రవర్తించు నరపతి చందురుఁడు మున్నిటికిఁ బోలె నిజ్జగంబున కభివృద్ధిహేతువు. బాగుగఁ

బాలించు భూపతి లేడేని యిజ్జగం బకర్ణ ధారంబగు కలంబు
సంద్రంబం దవియునట్లు విపన్నంబగు. రాజు లేనినాడు
జనము స్వధర్మాచరణనిరతంబు గానోపదు; జనసమాజ
విహీనుండైన తేడును రాజ్యంబు; న్యాయప్రవృత్తుండైన
తేడు దన్నుం బ్రజను ద్రివర్గంబుతో ననుసంధించు. యుధి
ష్ఠిరుండు ధర్మంబునఁ జరకాలంబు భూమి భుజించె; నహుషం
ఁడధర్మంబున స్వర్గపదభ్రష్టుండై రసాతలంబునఁ బడియె;
వేనుఁడన్యాయంబున నుత్తమపదచ్యుతుండై మేనుఁగొఱంగె;
పురువు పుత్తమకర్మంబున బహుకాలంబు రాజ్యంబు సేసి తన
పేరు లోకవిదితంబు గావించి యెన్నఁటికిం జడని పదవి
నొందె; కావునఁ బార్థివుండు ధర్మంబు పురస్కరించుకొని
పరిపాలనంబునకుఁ దొడంగునది.

రాజనిర్మాణహేతువు, నతనియందలి దేవాంశములును

మున్నొక్కఁడు నాయకుండు లేమిని జను లన్యోన్య
పేడితు లగుడుఁ జతుర్ముఖుండు లోకపాలురయుఁ జంద్రార్కు
లయు సంశ్లేషులచేఁ దపస్సామర్థ్యంబునఁ జరాచరాత్మ
కంబగు నిజ్జగంబున కొడయని నిర్మించి గావున భూవిభా
డింద్రుండునుం బోలె రక్షణదక్షుండును భాగభాక్కుత్వగం
ధంబునకు వాయువునొలె కర్మంబులకుఁ బేరికుండై ధర్మ
ప్రవర్తన తమోనిరసనంబుల రవిం బోలి నుష్కర్మంబులను
దండంబున న్ననువర్తిత్వంబునం జము సనుకొనిచి శోచంబున
నగ్నిసదృశుండై రసంబున వరుణుండునైత, స్వధర్మంబుల
లోకంబుఁ గాపాడుచుఁ జంద్రుండు స్వకరంబులు బుడచుచు

దంబు సేయునట్లు స్వచరితంబుల నెల్లర సంతసిల్లజేయుచు, గుబేరుడు నిధులకుం బోలె గోశంబులకుఁ గాపరియై యెల్ల యంశంబులకంటె జం ద్రాంశంబు గారవించునది. మఱియు జనకుడట్లు సద్గుణం బలవర్చుచు, దల్లియుఁబోలె నపరాధంబు నైచి పుష్టి గావించుచు - గురువువలె హేతం బుపదేశించుచు - సోదరుండువోలె శాస్త్రానుసారంబుగ భాగంబు హరియించుచు, బంధుమిత్రులుంబలె స్త్రీధనాదుల నరయుచు, వైశ్రవణుండుఁబోలె ధనంబుల నొసఁగుచు, దండధరుండు వలె నుదండంబుఁ గావించుచు, నీగుణసప్తకంబు నేమఱకుండ వలయు. ఈ గుణములు మంచిరాజునం దుండును.

ఎవ్వఁడు శిక్షింప నమర్థం డయ్యె నపరాధంబు క్షమియించు నాతఁడు క్షమి యనఁబడును; సర్వగుణసంపన్నుఁ డయ్యె భూపతి యొరిమి లేనివాఁ డయ్యెనా భాసిల్లఁడు; దుర్గుణంబులఁ బరిత్యజించి, యతివాదంబుల కోర్చి, దానమానంబుల లోకరంజకుండై, దాంతిశౌర్యంబులు గలిగి, యరి నిషూదనుం డై, యస్వతంత్రుఁ డై, శస్త్రాస్త్రకౌశలంబు వడసి, జ్ఞానవిజ్ఞానయుక్తుం డై, నీచమైత్రి వర్జించి, దీర్ఘదర్శనవృద్ధసేవ నంబుల నెడపక్య గుణవత్సంగంబు గావించుచు, బాలించు రాజు దేవాంశకుండును, విపరీతవర్తనుండు పూర్వదేవాంశ కుండును నరకభాజనుండు నని నీతికోవిదులు పలుకుదురు.

రాజునకుఁ బ్రజకు నన్యోన్యాయరాగ మావశ్యకము

రాజసచివాదులును “యథా రాజా తథా ప్రజా” యని యున్నందున వాని యంశంబునకుఁ దగినవారల యగు

ప్రథమాధ్యాయము

ధరు. అట్టి సచివాదులు చేయు కార్యములకు నియతిబలంబున రాజనుమోదించుచుండు. జన్మాంతరకర్మఫలం బవశ్యానుభావ్యం బైనను బ్రతివిధానంబు గావించినఁ జకిత్సితగడుండు బాధం బాయనట్లు తత్కర్మోపభోగంబు వాయు. సర్వజనంబు మనంబున సుఖంబు కోరుఁ గావున ననిష్ఠంబు గురూపదేశంబున విదితంబైన నేవాఁడును జెడు కర్మంబునకుఁ దొడరమి సద్బోధంబు నొందియే రాజకార్యంబున కైనఁ దొడరునది. నయంబున కడంకువయు దానికి శాస్త్రజ్ఞానంబును దాని కింద్రియజయంబును నిదానం బై వెలయు. భూపతి ధన్ను మున్ను వినయవంతుం గావించుకొని పదంపడి పుత్రులన్ మిత్రుల స్మృతుల స్మృత్యుల స్తోకులం గ్రమంబున వినయవంతులం జేయునది. రాజు పరోపజేశమాత్రంబునఁ గుశలుండుగాఁజనడు గానఁ దానును సత్కర్మరతుం డగునది. రాజు సద్గుణుఁ డయ్య నొకపు డధికార హీనుఁడు గావచ్చును. ఇంద్రాణి యవిధవయైనట్లు ప్రజదుర్గుణయయ్య నెప్పుడు రాజవిహీన గానోపదు. సంపన్నాశంబాదవెసేని రాజునకుఁ గాని మంత్రికిఁ గాదు. పుత్రులను దాయాదులం దన్ను స్పన్మార్గంబున నడుపుచు రాజప్రజాపాలనతత్పరుండు ననురక్తప్రకృతియునై శ్రీసమృద్ధి నొందు.

ఇంద్రియ నిగ్రహము

దుష్టభోగారణ్యంబునం బ్రధావించు సింద్రియగజంబు జ్ఞానాంకుశంబున వశపఱుచునది. విషయామిషణోభంబున సింద్రియంబులఁ బ్రేరించు మనంబు నిరోధించిన నెల్లయింద్రియంబులు జితంబుల యగు. ఒకటియగు మనంబు జయంపఁ

నశక్తుం డైనవాఁడు ససాగరవనద్వీప యగు వసుమతి నెట్లు జయింపనోపు? అవసానంబున విరసంబులైన భోగంబులచే నాకృష్టుండు కరికరణి బంధంబు నొందును. శబ్దస్పర్శరూప రసగంధంబుల నొక్కటొక్కటియ నాశంబు నొందించు; విషసన్నిభంబు లగు విషయంబు లన్నియుం గూడినఁ జెప్ప నేల? శుచియు దర్భాంకురాహారంబు సుదూరలంఘనజంఘా లంబు నగు మృగంబు లుబ్ధకగానమోహంబున వధంబు నొందుఁ గాడె. గుంటి శిఖరంబుఁ బోలు నాకారంబు గలిగి నగంబుల నుహూలింపఁజాలు వారణంబు కరిణీస్పర్శంబున బంధంబు నొందు; దివ్యేనెగఁ జూచి చంచలదృష్టియై పతం గంబు మోహంబున మితివాతఁ జొచ్చు; అగాధజలాంబుల నున్న మీను సామిషంబైన గాలంబు గ్రసించి కాలధర్మంబు నొందు; ఉత్కర్తనంబున సమర్థంబయ్యు నుద్గమనంబునకుం దగినది యయ్యు భ్రమరంబు గంధలోభంబునఁ గమలంబునఁ జక్కువడును.

కామజంబు లగు వ్యసనంబుల నింద

ధనపుత్రమతిప్రదంబు లయ్యు ద్యూత స్త్రీ మద్యం బులు మహానర్థమూలంబులు. నలధర్మప్రభృతిభూపాలురు జూదంబున నాశంబునొందిరి. కామిసీస్మరణంబును మనో వికారంబు కావించు; దర్శనవిలాసభాషణంబులు నెప్పనేల? మృదుగద్గదభాషిణియైన యువతి రక్తాంతలోచనయై యెవ్వని వశుం గావింపనోపడు? జతేంద్రియు లగు మునులను సైతము లోబఱుచు నన, నజతేంద్రియుల వార్త చెప్పనేల? ఇంద్రదండకినహుషరావణాదులు పలువురు స్త్రీ మూలం

బునఁ గీడువొందిరి; మద్యంబునం దగులు పెల్లయిన నది బుద్ధి
నాశకం బగు; ఇవియె తజ్జలకుఁ బ్రభూతధనంబును సుఖం
బును బుద్ధివైర్మల్యంబును గలిగించు.

కామాదు లెక్కడ మంచివి, యెచటఁ గావు

విద్యుత్ విజ్ఞగీష్టుడగు రాజు ప్రజాపాలనంబునఁ గామంబును

శత్రువులయెడఁ గ్రోధంబును, సేనాపరిగ్రహంబున లోభం
బును వినియోగించి యొందుచో జూరనీకుండునది. పరస్త్రి
లయందుఁ గామంబును నన్యధనంబుల లోభంబును స్వ
ప్రజలయందుఁ గ్రోధంబు నుత్తముఁ డైనవానికి వలవదు.
పెరియితివలనఁ గుటుంబియనియు నన్యధనంబువలన ధనికుఁ
డనియు స్వజనదండంబున శూరుండనియుఁ బ్రతిష్ఠ యేవానికిఁ
గలుగదు. బాగుగం బ్రజ నరయని రాజును సతపస్వి యైన
బ్రాహ్మణుని దాతగాని ధనికుని దేవతలు హింసించి యథో
లోక నివాసఁ గావించుదురు.

తపః పాప ఫలములు

ప్రాభవంబు నీగియు ధనిత్వంబును దపఃఫలంబులు.
యాచనయు నిర్ధనత్వంబు దాస్యంబుఁ బాపఫలంబులు.

రాజు గుణదోషములు

ప్రభు వైహికాముష్మికసుఖంబులకొఱకు శాస్త్రంబు
లన్నియుం బఠింపిగించి యాత్మజయంబు నొంది స్వవృత్తంబు
నిర్మలంబు గావించునది. దుష్టుల శిక్షించుటయు దానంబును
బ్రజాపరిపాలనంబును రాజసూయాదియజనంబు న్యాయం
బునఁ గోశార్జనంబు రాజుల సరిగ్గాఁపులఁ గావించుటయు శత్రు

సంహారంబు చేశంబుల యాక్రమణంబు ననునెన్నిదియు
రాజునకు వలయు. అసికాభివృద్ధి గావింపనివారు రాజుల
గరదుల గావింపనివారు జక్కగఁ బ్రజా బాలింపనివారు
నగు రాజులు మండలిలలు నాఁ దగుదురు. మనుజులెవ్వని
వలన మిక్కిలి వెఱతురేని చరితంబు నిందిత్రు మ తెవ్వఁడు
గుణధనసంపన్నులచే విడుపువడయు నెవ్వఁడు నటవిటగాయ
కగణికామల్లమండల్పజాతులయం దనురక్తుఁడు, వాఁడు శత్రు
ముఖంబున నున్నవాఁడు. బుద్ధిమంతుల నెల్లపుడు ద్వేషిం
చుచు, మోసగాండ్ర స్నేహించుచు, దన దుర్గుణంబుల
నెఱుంగక, పైఁపదగు తప్పుల నోర్వక, స్వదుర్గుణశ్రవణంబున
లోకంబు బీడించువాఁడు, ప్రబలదండుఁడు, ధనహారకుఁడు, నగు
రాజాత్మనాశనంబునకు యత్నించువాఁడు. లోకంబు కలత
మొంది భిన్నం బయినయెడ, రాజు గూఢచారులవలనఁ దన్ను
భూషించువారి దూషించువారిఁ దెలిసి, దానికిఁ గారణం బొరసి,
సచివులకుఁ దనయందుఁ గల యభిప్రాయంబు నేకతంబున
గ్రహించి, తన దుర్గుణంబులఁ గీర్తించువారి నారాత్మ్యంబున
నాగ్రహింపక, యశంబుఁగోరి ప్రజ నవమానింపక, చెడుగొన
ముల విడువవలయు. తొల్లిసీత సాధ్యయని యెఱింగియు, రజకు
దండింప శక్తుఁ డయ్యు, ప్రశీకృతరాజపుంగవుఁ డయ్యు, రాముఁ
డల్పం బేని శిక్షింపక, లోకాపవాదభయంబునం బ్రియాంగనఁ
బరిత్యజించె గాదె? ఎట్టితప్పు లైన రాజు సమక్షంబున జనులు
దత్తాభయలయ్యు నుడువ వెఱతురు. చేవతలు సయితము స్తుతి
ప్రియులని వేదంబు లుగ్గడించు; మానవులు స్తుతిప్రియు లని
చెప్పనేల? క్రోధము నిందచే బుట్టు గానఁ బ్రణిధిముఖంబునఁ

శిక్షణము = అనన్యత ప్రేమ నిరసనము.

సర్వంబు విని రాజు క్షమియై లోకరంజనంబుగ దండించునది. జవ్వనంబు బ్రదిమియు డెందంబును జాయయు సిరియు నేల్బడి యుఁ దటిచ్చుచలంబు లని తెలిసి ప్రభువు ధర్మపరాయణుండు గావలయు.

రాజు కావక్రోధాదుల నవశ్యము విడువవలయును

దానంబు చేయమి నవమానంబుచేతను గాపట్టంబు నను బరుషభాషణంబునను దండాధిక్యంబునఁ బ్రజ భూవు విడుచు. వీని విపరీతగుణంబుల రాగిల్లు. దుర్గుణం బొకటియె దుర్యశంబు గావించు. పెక్కులు కావించునని చెప్పనేల? మృగయాద్యూత మద్యంబులు రాజునకు గర్హితంబులు. తొల్లి పాండు నైషధ యాదవులు వానివలనన నశించిరి. కామాది షడ్వర్గంబు జయించురాజు సోగియు. మున్ను కామంబున దండకుండు క్రోధంబున జనమేజయుండును లోభంబున నైలుండు మోహంబున వాతాపిదానవుండును మానంబునఁ జాలస్త్వండు మదంబున దంభోద్భవుండును మడిసిరి. పరశు రాముండు సంబరీషుండును గామాది శత్రువర్గంబు నోర్చి చిరకాలంబు మహి ననుభవించిరి.

రాజునకు విద్యాభ్యాస మావశ్యకము

విద్య నేర్చినవాడు సత్సమ్మతుండు వినయవంతుడు నగు. విద్యాభ్యాసంబునకు సద్గురుసమాగంబు మూలంబు. ధర్మార్థంబు లార్జించుచు నింద్రియంబుల జయించి గురుసేవ నంబుఁ గావించుచు రాజు ప్రతిదినంబు కలల విద్యల నేర్పు నది. విద్వాంసుండు దుర్జనులు ప్రేరించిన నసత్కార్యంబునఁ దగులక శ్రుతిస్మృతి లోకజ్ఞానంబున నాత్మనిశ్చయంబునను

సత్కార్యంబు చేయ నిచ్చయించు. నీతిశాస్త్రానుసారమై జడేంద్రియమందైనవాని భాగ్యంబును గీర్తియు మిన్నముట్టు.

ఆస్వీక్షక్యాదుల స్వరూపము

ఆస్వీక్షకీ, త్రయి, వార్త, దండనీతి యను విద్యలను రాజవశ్య మభ్యసింపవలయు. ఇం దాస్వీక్షకీ తర్కవేదాంతముల వెల్లడించు. త్రయి ధర్మార్థకామంబుల వివరించు. అర్థాచర్యంబుల వార్తయు నయానయంబుల దండనీతియు బోధించు. వీనివలన వర్ణాశ్రమంబుల తెఱంగుం దేటపడు; అంగంబులు వేడములు మీమాంసయు న్యాయంబు నర్థశాస్త్రంబు పురాణంబులు ద్రయి యనఁబడు. కుసీదకృషి వాణిజ్య గోరక్షణంబులు వార్తచే జెప్పఁబడు. వార్తాజ్ఞానంబు గల సాధువు వర్తనంబునకు వెఱవఁడు. దమంబు దండంబు నాఁబడు. దండంబునకు రాజు హేతువు గాన నతండు దండుడనఁబడు. తన్నీతి దండనీతి. సర్వాభీష్టప్రాప్తంబున నీతిశబ్దం బన్వర్థ సంజ్ఞ నొందు. ఆస్వీక్షకీ యాత్మవిజ్ఞానంబు గావించి శోకహర్షంబుల నపనయించు. యథావిధి త్రయి నధిగమించినవాఁడు భయలోకసౌఖ్యంబుల నెందు. ఎల్లవారియెడ నాన్యశంస్యంబు పరమధర్మంబు గాన రాజు దానితోడన కృత్యపణంబు జనమును బాలించునది. రాజు స్వసుఖాభిలాషం బరపీడనంబు గావింపజనదు.

రాజు కర్తవ్యాకర్తవ్యములు

కృత్యపణం బైన జనంబు పీడ్యమానం. బై స్వమృత్యుభయంబున బార్ధివు బాధింపనోవు. సుజనసేవితుం డైన రాజు మిగుల శోభిల్లు; గాన సుజనసంగంబు కర్తవ్యంబు.

వాన ధర్మసుఖాభివృద్ధియు నగు. చందురుండు నవోత్పల్లో
త్పలం బైన సరసిం బోలె నుజనవేష్టితుం డైన భూపాలుండు
జనంబుల మనంబు తనియంజేయు. సూర్యకిరణతప్తం బై
నిరాశ్రయం బై యుద్వేజనకరంబైన మరుస్థలంబుఁ బోలె
దుర్జనసంగంబు నుజ్జగించునది. నిశ్వాసనిష్ఠ్ఠ్యాతానలధూమ
ధూమ్రముఖం బైన పాఁపకులంబు తోడి చెలిమి దుర్జనసం
గతికంటె వరంబు. ఎడఁద హితంబుఁ గోరువాఁడు సాధువు
నకుఁ గావించు వందనంబుకంటె సాధుతరంబుగ నసాధువు
నకు నది గావించునది. దాత యయ్య రాజు వాక్పారుష్యం
బున జనుల కుద్వేజకుం డగుఁ గాన మృదువచనంబున లోకా
హ్లాదంబు గావించునది. మేధావీ పీడితుఁ డయ్య జనంబునకు
హృదయతాపకరం బగునుడి నుడిగి మిత్రులయందే నమిత్రు
లయందే శిఖికేకనుంబోలె మధురోక్తిఁ బచరించునది. విప
శ్చితుల వాక్యంబులు వ్రాలె శిఖిహంసకలకంతంబుల పలుకు
లేని మనంబు హరియింప నేరవండు. ప్రియంబుభాషించుచు
సత్కారం బభిలషించు ననవద్యచరితు లైన శ్రీమంతులు
నరవిగ్రహధారులైన దేవత లనఁబడుదురు. నెయ్యంబునకు
భూతదయకు దాసంబునకు మధురవాక్యంబునకు సాటియగు
సంవనసంబు ముగ్ధోకంబుల నెండు లేదు. ఆ స్తిక్యసంపన్ను
డై దేవతాపూజఁ గావించుచు సుహృదుల నాత్మంబోలె
జూచుచు ^{నగుచు} ^{గురువు} బ్రతిపాతంబున నొజ్జను సదాచారంబున సత్పురుషు
లను భక్తిచే దేవతలను సద్భావంబున బంధుమిత్రులనుఁ బ్రేమ
మానంబుల స్త్రీ భృత్యులను దాక్షిణ్యంబున నితరజనంబును
స్వాభిముఖులఁ గావించునది. బలబుద్ధిసంపన్నుం డై యుక్త

పరాక్రముఁ డగు రాజు వసుపూర్ణం బైన వసుమతి నెల్ల నేలఁగలవాఁ డై సద్భూపుఁడు నాఁ బ్రసిద్ధి వడయు. బుద్ధి బలశౌర్యపరాక్రమంబులు రాజున కుత్తమగుణంబులు; అన్య సుగుణసంపన్నుఁ డయ్యు ధనికుఁ డయ్యు నీగుణంబులు లేని వాఁడు స్వల్పం బేని నేల నేలఁదగఁడు. పార్థివుండు స్వల్ప దేశంబున కధిపతి యయ్యు బుద్ధ్యాదిగుణంబులను ధనంబు ననుఁ దేజస్వియు నవ్యాహతాజ్ఞాండు నగు; సాధారణగుణంబుల భూప్రసాధనంబున నశక్తుం డగు; దేవదానవవిమర్శిని యగుభూమి యెల్లధనంబులకు గని యగుటంజేసి పుడమి తేండ్లు తదర్థం బాత్మవినాశంబే నిచ్చయింతు. ఆత్మభోగ నిమిత్తంబు ధనజీవితంబులు రక్షించుచుఁ ప్రజారక్షణంబుఁ గావింపనిరాజుల ధనజీవితంబులు న్యర్థంబులు. సదాయన హాయంబు నొందక యిచ్చవచ్చినట్లు వెచ్చింప సగచితధనంబు నిధిశ నిధిసదృశం బయ్యు నలంభావంబు నొందమి న్యాయమార్గమున ధనం బార్జించుచు వెచ్చింపవలయు. ప్రభువు బలశౌర్యాదులచే గారవింపఁబడిన ట్లుత్తమకులజననంబున శోభిల్లఁడు. కావున నెట్టితేనికేని బలశౌర్యాదు లావశ్యకం బులై యుండు.

రాజమండలేశ్వరాదుల భేదము

లక్ష రాజతకర్షణంబులకుం దక్కువ కాకుండ లక్ష త్రయంబుకంటె నధికంబు గాకుండ నేటేటఁ బ్రజవలనఁ బడ గావింపక నరిగొనురాజు సామంతుం డనఁబడు. నాలుగు లక్షలు మొదలు పదింటిదనుకఁ బలుచంబు గొనువాఁడు మండలేశ్వరుఁ డనియు దానికంటె నధికముగ నిరువదిలక్ష

లకు మించని యులుపా (కప్పము) గొనువాఁడు రాజనియుఁ బిమ్మట నేఁబదిలక్షంబులదాఁకఁ గరంబుగొనువాఁడు మహారాజనియుఁ దరువాతఁ గోటిపర్వతంబు పన్ను గొనువాఁడు స్వరా ట్టనియుఁ బదంపడి దశకోటి పరిమితభాగధేయంబు నొందువాఁడు సమ్రా ట్టనియుఁ దదధికబలి నార్జించువాఁడు విరా ట్టనియుఁ జెప్పఁబడుదురు. పంచాశత్కోట్యధికభాగధేయము గొనుచు సప్తద్వీప యగు సర్వసహ వశపఱిచి కొన్నవాఁడు సార్వభౌముండు. రాజు బ్రహ్మచే స్వభాగభృతిని బ్రజకుఁ బాలనార్థంబు స్వామి యనుపేర దాస్యంబున నియుక్తుం డయ్యె. సామంతాదులకు సములగు భృత్యులు రాజుచే నధిక్యతులై రాజభాగంబు గొనుచు సామంతాది సామంబులు వడయుదురు. సామంతాదిపదమునుండి భ్రష్టులై తత్తుల్యవేతనమున మహారాజాదులచేఁ బోషితు లగు వారు హీనసామంతులు నాఁబడుదురు. నూఱు గ్రామంబుల స్వతంత్రాధికారంబు గలవాఁడు సామంతుఁడు. శతగ్రామాధిపాలనమున రాజుచే నియుక్తుఁడై సామంతుఁడు. దశగ్రామసంరక్షణ నియమితుఁడు నాయకుం డనియు నయతగ్రామంబుల భాగంబు ననుభవించువాఁ డాశాపాలుఁ డనియు స్వరా ట్టనియు నెన్నఁబడు.

భూపరిమాణనిరూపణము

క్రోశమాత్రపరిమితం బై సహస్రరూప్యకర్షంబులు రాజభాగ మొసంగునది గ్రామంబనియు గ్రామార్థంబు పల్లి యనియుఁ బల్వర్థంబు కుంభం బనియు వ్యవహరింతురు. కర సహస్రపంచకంబునం బ్రాజాపత్యం బైన క్రోశమును జతు

సహస్రహస్త పరిమాణమున మానవక్రోశమును నగు. బ్రహ్మమానంబునఁ గ్రోశక్షేత్రంబు (Area) సార్థద్వికోటి హస్తంబులే నిరువదేనుదండంబులే నగు. మధ్యమామధ్యమ షర్వంబున నేని యవాప్తకంబున నే నొక్కయంగులము. దానిస్థాల్వమైదు యవలంతయగు. అంగులములు చతుర్వింశతి యైన నొకబ్రాహ్మం బగుకరము. భూమి మానంబునం బ్రాహ్మం బుత్తమంబు. మిగిలినవి యధమంబులు. చతుశ్ రాత్మకంబు ప్రాజాపత్యదండంబును, బంచకరాత్మకంబు లఘువు (మానవంబగు దండంబు) నగును. మానవం బగు నంగులంబు పంచయవ పరిమాణంబు. ప్రాజాపత్యం బగు దండంబునకు వసుషణ్వుని యవపరిమాణంబును, మానవ దండంబునకు షట్పతయవ పరిమాణంబు నుండును. ఇరువది యైదు దండంబులు నివర్తనమను నిది యుభయ సమ్మతంబు. మూడువేల యంగులంబుల పరిమాణంబున నేని, పదియు నైదువేల యవల పరిమాణంబున నేని, నూఱు నిరువదియైదు హస్తంబుల పరిమాణంబున నేని మానవం బగు నివర్తనం బగును. ఏకోనవింశతి సహస్రద్విశతయవ పరిమాణంబున నేని, చతుర్వింశతి శతాంగులంబుల పరిమాణంబున నేని, శత కర పరిమాణంబున నేని ప్రాజాపత్యం బగు నివర్తనం బగు. పంచవింశత్యుత్తర షట్పతదండంబు లుభయ మతగబునను, నివర్తనక్షేత్రం బగు. దాని రెండుపార్శ్వంబులు ప్రత్యేకం బిరువనైదు దండంబు లుండుఁ గాన నట్లయ్యె. ఔబ్బదియైదు వేల యంగులంబుల మానవ పరివర్తనంబు, నఱువదివేల యంగులంబులఁ బ్రాజాపత్య పరివర్తనంబునగును. పంచవింశ

తృధికంబు లగు నేక త్రింశచ్ఛత హస్తంబుల మానవ పరి
వర్తనంబును, నిరువదియైదువందల హస్తంబుల బ్రాహ్మపత్య
పరివర్తనంబును బ్రఖ్యాతంబులు. మఱియుఁ బాదోన చతు
ర్లక్షంబులగు యవలపరిమాణంబున మానవపరివర్తనంబును,
నాల్గులక్షలు నెనుబదివేల యవలపరిమాణంబునఁ బ్రాజా
పత్య పరివర్తనంబు నగును. మఱియు నాల్గువేల హస్తంబులు,
గాని యెనిమిదివందల దండంబులు గాని ముప్పదిరెండు నివర్త
నంబులు మానవమానంబున నగును. పరివర్తనముభుజ
(ప్రక్క) పరిమాణంబున నిరువదియైదు దండంబులు. కానఁ
బదివేలకరంబులు పరివర్తన క్షేత్రంబు. కరగ్రహణంబు
ప్రాజాపత్యమానము నన కావించునది. రాజు స్వాపత్కాలం
బున మనుమానమున నేని గ్రహింపఁదగు. లోభంబునఁ
బ్రజలఁ బీడించురాజు ప్రజతోడ క్షయించు. రాజు ద్వ్యం
గులం బేని భూమి స్వత్త్వనివర్తనపురస్కరంబుగ నీఁ దగదు.

రాజు భూమి నెట్టివలెను

వృత్త్యర్థం బేని కేని గ్రహీతృజీవితావధికముగ భూమి
నీదగు. బుద్ధిమంతుఁ డగు రాజు దేవతోత్సవాదులకు
భూదానము గావించునది. మఱియుం గుటుంబిం బరికించి
గృహార్థం బారామార్థంబుం దగునంతనేల నీజను.

పత్తననిర్మాణము - రాజగృహనిర్మాణము

నానావృక్షలతాకీర్ణం బై పశుపక్షిగణావృతం బై
సుబహుదకథాన్యం బై తృణకాష్ఠసమృద్ధం బై నాతి
దూరమహీధరం బై సౌకామార్గంబున వారాశికిం గొం
పోవు నదీతీర సురమ్య సమభూతలంబున వలయాకారంబున నే

శోచ్యాయంబు భిత్తిప్రమాణం బగు. దాని స్థూల్యంబు కోష్ఠవిస్తార షష్ఠాంశము. మీఁదటి పరిమాణం బేక భూమి కంబున కుక్తంబు. అనేక భూమికంబులకు దీనిం బట్టి పరిమాణాధిక్యంబు గావలయు. కంబంబుల నయినఁ గుడ్యములనైనఁ గోష్ఠముల వేటుపఱచునది. త్రికోష్ఠం బేని పంచకోష్ఠం బేని సప్తకోష్ఠం బేని యెనిమిదిద్వారములు గల యది గృహము. గృహమధ్యభాగము ద్వారాంశము గాన నటఁ దక్క నన్య స్థలమున ద్వారము నిలుపఁదగదు. అపవరకములం దెల్ల వేర్వేరు సుఖదంబు లగు వాతాయనము లుండవలయు. ద్వారమునకు నన్యగృహద్వారవేధయు కోణకూపమార్గ వృక్షస్తంభాదివేధయు నుండఁజనదు. ప్రాసాదమండప ద్వారముల మార్గవేధాది దోషంబు లేదు. గృహపీఠం బాన్నత్య చతుర్థాంశము. అది ప్రాసాద మండపంబుల కర్థాంశ మని కొందఱు మతంబు. ఇతరజాలకవిద్ధంబైన గవాక్షం బప్రశస్తంబు. కప్పు దానఁ గురిసిన జలంబు చుల్కన జాఱఁదగినదిగ విస్తరార్థాంశ మధ్యోచ్చంబు ఖర్పరసంభవము నుండవలయుఁ గాని నిమ్నంబు గాఁ జనదు. లోఁగిటికి సరికొలఁదినే నెచ్చు కొలఁదినే నర్థపరిమాణంబుననే మూలంబు గల్గునట్లు పచ్చెకొండ్ర లాగున కశక్యం బగునట్లును నిచ్చలు గావలి లెంకలచే సురక్షితంబును నాశీకాస్త్రయుతంబును బహుదృఢగుల్మంబును సుగవాక్షప్రణాళికమును నగు ప్రాకారము పొడవున కర్థవిస్తరమున నిర్మించి దానికిం జుట్టును నాతిసమీపంబుగ నగాధసలిల యగు పరిఖను లోతుకంటె ద్విగుణ విశాలముగఁ ద్రవ్వించవలయు. సుసాధన, యోధవర్జితం బైన

దుర్గనివాసంబు రాజునకు మే లొదవింపక బంధనకారి యగు
 అపవరకంబుల మూటనే నైదింటనే నేడింట నేని యథా
 కామంబుగ విస్తృతం బైన యినసభంబు శిరోగృహ యుక్త
 ముగ నిర్మించి యెల్లగదుల సోరణగండ్లు నిలిపి ప్రక్కగదుల
 కంటె ద్విగుణ వైశాల్యంబు మధ్య భవనంబుల కేర్పఱచు
 నది. మధ్యమకోష్ఠంబు సౌన్నత్యము విస్తరముకంటె బంచ
 మాంశాధికముగను శార్వగతంబులకు విస్తారసమంబుగనే
 మీఁదటియట్లే నొనర్పవలయు. వానిపై మిద్దెయే గప్పే
 నెనఁచి మధ్యమము నేకభూమికమును శార్వగతంబుల
 ద్విభూమికములఁగనుఁ గావింపవలయు. అయ్యది స్తంభము
 లచే నేర్పడి చతుర్మూర్తంబై జలయంత్రయంతంబై స్పస్వర
 యంత్రంబుల వాతప్రేరక యంత్రంబులఁ గాలప్రబోధక
 యంత్రముల స్వాదర్శనంబులఁ బ్రతిమలఁ గలిగి కార్యాలోచ
 నంబునకుం దగినదిగ నుండవలయు. అట్లమాత్యులకు లేఖ
 కులకు నితర యద్యోగులకుఁ గార్యస్థానంబులు వేర్వేరు
 రాశివాసంబునకు శతహస్తదూరంబు వదలి తూర్పున నే
 నుత్తరదిశ నేని కల్పింపవలయు. రాజనివాసంబునకు ద్విశత
 కర దూరంబున బలిష్ఠం బైన శాలలను సేనానివేశంబునకుఁ
 గట్టించి శ్రేష్ఠజాతి క్రమంబునఁ బ్రజానిలయంబులు స్వనివా
 సంబునకు నాల్గు దిక్కులం గట్టించునది. పురంబునం బ్రక్ర
 తులకు సుధిక్ష్మతులకు సేనాధిపతులకు బదాతులకు సాదు
 లకు మావటీలకు బృహన్నళిక యంత్రంబులకు స్వగౌర్వీక
 బలమ్ములకుఁ బిమ్మట నారణ్యకసేనకుఁ గ్రమముగ నిండ్లు
 గట్టింపవలయు; మఱియు సజాతీయగృహంబుల వరుసఁగఁగట్టిం

చునది. సుజలాశయములై సుగుప్తములైన పాంథశాలల నట
 నట నిర్మింపఁదగు. పురమందైన గ్రామమందైన నివేశనంబు
 తూర్పుకేని యుత్తరమునకే సభిముఖంబుగ నుండవలయు.
 బజాఱున రాచతెరువున కిరుప్రక్కల ధనికగృహంబుల నిలిపి
 యొక్కొక్క తెగ యంగళ్ళ నెక్కొక్క నెలవున నిలుప
 వలయు. ఇట్లు పురంబేని గ్రామంబేని సృజించి రాజ
 మందిరంబు నలువలకుల రాజమార్గంబుల నుంపవలయు.
 ముప్పదిచేతుల వైశాల్యంబు గల రాజమార్గం బుత్తమంబు.
 విశేషాతికరమితంబు మధ్యమంబు. పంచదశశయమానం బధ
 మంబు. త్రికరాత్మికపద్య యనియుఁ బంచకరప్రమాణపీఠి
 యనియు, దశకరవిస్తీర్ణము మార్గమనియుఁ జెప్పఁబడు. పుర
 మధ్యంబునుండి ప్రాకృచ్ఛిమగాములు నుదగ్గక్షణాభిముఖం
 బులు నగు మార్గంబుల దాని కొలఁదికిం దగినన్నిటి సృష్ట
 డేర్పఱుపవలయు. పద్యయు పీఠియు నగరియంగుఁ గూడఁను.
 ఆఱుయోజనముల యరణ్యంబున నుత్తమ రాజమార్గంబును
 సాధారణముగ దాని నడుమ మధ్యమమార్గంబును దన్మధ్యం
 బున సధమపుఁ ద్రోవయు నుండవలయు. గ్రామంబులం దెల్ల
 దశకరాత్మకంబు లైన మార్గంబులు ప్రశస్తంబులు. మార్గ
 భూమి గ్రామసేవకులచేఁ గూర్మపృష్ఠ సదృశంబుగ సేతువు
 గావించి దాని యిరుఁగెలకుల జలనిర్గమార్గంబు కాల్వలఁ
 ద్రవ్వించి యుభయపార్శ్వ గేహంబులను మార్గాభిముఖం
 బుగ ద్వారంబుల నేర్పఱిచి గృహంబులకు వెనుకటిదెస నొక
 పీఠియు దానికి సమీపంబున మలనిర్మోచనస్థానంబులు నేర్ప
 ఱిచి మార్గభూమి కేటఁట సుధాశర్మరల సంఘటించుచు

ననుదినంబు తన్నార్జనంబునకు నూరి కొలుపుడుకాండ్ర నేని
బంధులనేని రాజు నియోగింపవలయు.

పాంథశాల

స్వదేశమం దెల్ల రెండు గ్రామంబులకు మధ్యంబున
బాంధశాలలు వేయించి దానిని గ్రామాధికారులు శుభ్ర
పఱచి రక్షించునట్లు చేసి యచటి యధికారి వచ్చు తెరువ
రులనెల్ల నెక్కారణంబున నేకడనుండి యెక్కడకుఁ బోయె
దరు, సత్యంబు చెప్పఁ డని వారి జాతినామంబులఁ బరికించి
శస్త్రవాహనంబులు శోధించి యభిజననివాసంబుల నెఱిగి
వ్రాయుచు సాయంసమయంబున వారశస్త్రంబులఁ బుచ్చు
కొని సావధానులరై నిద్రింపుఁ డని యాజ్ఞయిచ్చి వారి
లెక్కించి శాలలోనికిం బంచి ద్వారంబు మూసి ప్రతీహరుల
వలన దాని రక్షించుచు వేకువ స్థేల్కొలిపి యాయుధంబుల
నిచ్చి సీమాంతంబుదనుక గ్రామ్యజనసహాయంబు మెసఁగి
వారి ననుపుచుండు నట్లేర్పఱచునది.

రాజు దినచర్య

రాజు రాజధాని స్వసియించుచుఁ బ్రశ్చిమయామంబున
నిద్రనుండి లేచి ముహూర్తద్వితీయంబున నియతాయవ్యయం
బులనుఁ గోశభూతి ద్రవ్యంబున వెచ్చింపఁబడినదానిని బ్రత్య
క్షంబునను లేఖలవలనను దెలిసికొని, నాటివెచ్చంబునకుం
దగినద్రవ్యంబు గోశంబునుండి పుచ్చుకొని, తక్కటిదానిం బది
లంబుచేసి యొక్క ముహూర్తంబున వేగ నిర్మోక్షంబును, స్నా
నంబును గావించి సంధ్యాదాన పురాణశ్రవణంబులకు రెండు
ముహూర్తంబుల కాలంబు వినియోగించి గజాశ్వాదియాన

వ్యాయామంబున రెండుగడియలు గడపి యొక్కముహూర్తం
 బునఁ బారితోషికంబుల నిచ్చి వస్త్ర ధాన్య స్వర్ణ రత్న సేనల
 యాయవ్యయ లేఖన పరీక్షణమునఁ బ్రహరంబుగడిపి సుహృ
 ద్బంధు సమేతుఁడయి ఘటికాద్వయము సుఖము భుజించి
 బాల వృద్ధ నవీన సందర్శనంబున నొక్క ముహూర్తంబు పుచ్చి
 రెండుముహూర్తంబులఁ బ్రాడ్వివాకాదిబోధిత వ్యవహారంజై
 ముహూర్తద్వయమున మృగయాక్రీడనంబుగావించి ముహూ
 ర్తమాత్రంబు పూహాభ్యాసంబుచేసి పిన్నుట నొక్కముహూ
 ర్తంబు సంధ్యోపాసన తత్పరుంజై భోజనమున కొక్కముహూ
 ర్తంబు వెచ్చించి, వేగులవారివార్తల రెండుముహూర్తముల
 వినుచుఁ ద్రియామ నెన్దిదిముహూర్తంబుల నిద్రించు చుండ
 వలెను. ఇట్లహోరాత్రములు ముప్పదిముహూర్తములచే విభ
 జించి విహరించుటేనికి సుఖము మిక్కుటముగఁగలుగు. వ్యర్థం
 బుగఁ గాలక్షేపము సేయఁ జనదు. మఱియు, స్త్రీమద్యపానా
 దుల గాలంబుపుచ్చక యెక్కాలమున నెద్ది కర్తవ్యం బక్కాల
 మున నది యశంకితుంజై శీఘ్రంబునఁ జేయవలయు.

కాలవృష్టి సస్యాభివృద్ధికి నకాలవృష్టి తన్నాశంబు
 నకుం గారణం బగునట్లు సమయోచితకార్యాచరణంబు రాజా
 భివృద్ధికిఁ దదనుచితకార్యాచరణంబు నృపవిసాశంబునకుం
 గారణంబగు.

రాజారెకులకుఁ జేయు సేర్పాటు

ఎల్ల కార్యస్థానంబుల నాయుధపాణులైన యారెకు
 లచే రాత్రియంతయు సురక్షితంబులం గావించుచు వానియం
 దనుదినంబు జరుగుకార్యంబులు లేఖకాధిపముఖంబున విను

చు యామికులం బ్రతిదినంబుం బరివర్తించునది. యామికు
స్థానంబు గృహపక్షి కభిముఖంబుగ నొనరించి యాయిండ్ల
యందలి భృతిమంతులచే గేస్తులచే దద్వృత్తాంతంబు నర
యుచుండవలయు. రాజధానిం గ్రొత్తవారు ప్రవేశించునపుడు
పౌరులు గ్రానూంతరము పోవునపుడును బ్రఖ్యాతవృత్తశీ
లురం దక్క బ్రతిభువుల బుచ్చికొనక విడువవలదు. ఎల్ల
నిశల బ్రతియామంబు గొంద తారక్షకు లన్నివీధుల జార
చోరనివృత్తికొఱకు బర్యటించుచుండునట్లాజ్ఞయావలయు.

రాజవశ్యము చేయవలసిన శాసనములు

మఱియు సకలప్రజలను, నూడిగవువానియం దేని
కొలుపుకానియందేని పెండ్లమునందేని కొమరునందేని నానేల
నున్నవారు వాగ్దండపారుష్యములు సేయఁజన దనియు, దుల
యందు మానపాత్రములయందు నాణకములయందు నిర్యాస
ములయందు ధాతుపదార్థములయందు మధుద్దుగ్ధస్పృతాదుల
యందుఁ గూటంబు సేయవలదనియు నుత్కోచగ్రహణం
బును స్వామికార్యవిలోభనంబును దగదనియు, దుష్కర్మనిఁ
జోరుని జారుని మద్దేషిని నప్రకాశంబుగ రక్షింపవలదని
యును, బిత్తపూజ్యవిద్వత్సద్వృత్త శాలులకు నవమానం
బొండె నుపహాసంబు నెండె గావించిన శిక్షింతు ననియు
దంపతులకు స్వామిభృత్యులకు భ్రాతలకు గురుశిష్యులకు
బిత్తపుత్రులకు బైశున్యంబున భేదంబు పుట్టింపఁజనదనియు,
మార్గంబుల వాపీ కూపా రామ ధర్మశాలా దేవాలయంబుల
నిరోధంబు వలదనియు, హీనాంగుల నుపహాసింపవలదనియు,
ద్యూతమద్య సంధాన మృగయా శస్త్ర సంధారణంబులును

గో గ జాశ్వ మహిషీ నృ ఫావర రజత స్వర్ణ మాదక ద్రవ్యం
 బుల క్రయ విక్రయంబులును క్రయ దాన బుణ నిర్ణయ
 పత్రంబులును నైజ్జటికంబు మహాపాపాభిశమనంబును నిధి
 గ్రహణంబును నవీన సమాజ నిర్ణయంబును జాతిదూషణం
 బును బ్రహ్మీణగ్రహణంబును రాజాజ్ఞానొందక కావింప
 రాదనియు, రాజుల దుర్గుణంబుల దాఁపకుండునది యనియు
 స్వధర్మ పరిత్యాగంబు ననృతంబు పరదారాభిమర్శనంబు
 కూటసాక్ష్యంబుఁ గూటలేఖ్యంబు నిర్ధారితకరాధిక్యంబు
 స్త్రీయసాహసంబు మనంబుననేని చింతింపవలదనియు శాసింప
 వలయు. భృతియందు శుల్కంబునందు నరియందు దర్శబల
 చ్చలంబుల నాధర్మణం బేరికేని కావింపవలదనియు నెల్ల
 జనుల గుణసంపన్నులరై మనుండనియు నాతతాయనిగ్రహించి
 సాహసాధిపతి కొప్పగింపుండనియు నాజ్ఞాపింపవలయు. రాజు
 స్నానంబుల నెల్ల స్వముద్రా ముద్రితంబులఁ జేయుచు నృషో
 త్సర్జనంబు నేరేని గావించిన నా వృషంబుల సుయగ్రితం
 బులఁ జేసి వార రక్షింప వలయుననియు, నా శాసనంబు విని
 పాటింపని పాపకారుల మహాదండంబున శిక్షింతు ననియు
 నప్పుడప్పుడు శాసన డిండిమంబులం బ్రజల జోధించుచు శాస
 నంబులు వ్రాయించి చదుకంబునం గట్టించునది. శత్రులందు
 దుష్టులందు నెల్లకాలంబు నుద్యతదండుం డై నీతిపురస్కరం
 బుగ నెల్లవారిం బాలించుచుఁ బాంథ బాధకుల శిక్షిం
 చుచుఁ గ్రార్పటిక సుఖంబుకొఱకు మార్గ సంరక్షణంబు తప్పక
 చేయుచుండవలయు.

అంతట నా రాజు మరల నా రాజుని గూర్చి

రాజు లాదాయము నెట్లు వ్యయముచేయవలయు

పుడమిజేరే డేరేటేటే దనయాయంబు పండ్రెండుపాళ్లు
చేసియందు మూట దండును గాపాడుచు నెక్కయటపాలు
చాటున నెచ్చించుచుసాబాలిచే జారులనరయుచు సంగో
రున నధికారుల జేతంబు లిచ్చుచు సాము నాత్మసుఖోప
భోగంబుల వినియోగించుచు నెక్కపాల గ్రామాధికారుల
జేతంబు లిచ్చుచు మిగిలిన యాటుపాళ్ల గోశంబు పెంచు
చుండవలయు. మీడిధర్మంబు లన్నియు సామంతాదు
లకుఁ గాని తక్కువరాజులకుఁ గావు. అట్టిరాజు రాజ్యకీర్తి
ధనగుణంబులయాదుఁ బ్రాప్తంబుల రక్షించుచు నప్రాప్తంబు
లకు సుప్రయత్నంబు గావలయు. బాండిత్యంబు శౌర్యంబు
వక్తృత్వంబు దాతృత్వంబు బలపరాక్రమోత్థానంబులు
గొకప్పుడేని యేమట కుండవలయు. పరాక్రమోత్సాహ
సంపన్నుండై స్వకార్యమున నేని స్వామికార్యమున నేని యనీ
కింబునఁ బ్రాణభయంబుఁ దొలగి మార్తుర మార్కొను
వాఁడు తూరుడు. పక్షపాతంబు విడిచి బాలుండు వలికినను
సుభాషితంబు గ్రహించి ధర్మతత్త్వంబు విమర్శించు రాజు
పండితుడు. దోషంబులు గుణతుల్యంబు లని స్తుతియింపక
సమక్షంబున నవిశంకితుఁ డై వక్కాణించువాడు వక్త.
పాత్రుల కీరాని పదార్థం బొక్కండు లేదని యెద్దియే నీ
సాహసించువాడు దాత. దేనఁ గార్యం బవి శంకితుఁ డయి
చేయించాలునది బలంబు. ఎద్దాన విమతనృపతులు కింకరు
లగుదు రది పరాక్రమంబు. యుద్ధానుకూల వ్యాపారం
బుత్థానంబు. భోజనవేళ విషదోషభయంబున నన్నంబు కపి

కుక్కుటాదులచేఁ బరీక్షించునది. హంసలు విమాన్న దర్శనంబునఁ దడఁబడు. భృంగంబులు కూజితంబుసేయు. మయూరంబులు నృత్యమాడు. క్రౌంచంబు మత్తిల్లు. కుక్కుటంబు విరావంబు కావించు. కపి రేచనంబు గావించు. బ్రువుపులకోద్గమంబు గావించు. శారిక యుద్వమించు. ఇట్టి వికారంబులు సూచుచు వక్షసంబు నహీనంబు ననతిరిక్తంబు నగు బోనంబు గావింపవలయుఁ గాని యేకద్విత్వి రససంకులంబు భుజియింపఁ జనదు. అతి కటు మధుర తూర సంకులంబును వలదు. ఎవ్వఁ డేకార్యము మనవియొనర్చిన నమాత్యాదులతోఁ గలిసి యప్రమత్తుం డై వినవలయు.

ప్రకృతి నటగాయకమాగడైంద్రజాలికులతోడను స్త్రీలతోడను నొక్కొక్కయవసరంబున నారామాదుల వాహ్యోపసలుపవచ్చు. గజాశ్వరథారోహణాభ్యాసంబు ప్రాతస్సాయం సమయంబుల ననుకూలంబై యుండు. పైనికులకు సూర్యహంబులఁ దా నేర్పుచు నేర్పించుచుండవలయు. దుష్టసత్త్వనిపాతనంబు సేయుచు న్యాఘ్రాదిమృగంబుల మయూరాద్యండజంబులఁ గ్రీడింపించుచు నాభేటనంబు గావింపవలయు. మృగవ్యంబున శౌర్యాభివృద్ధియు లక్ష్యసంధానంబు నకాతరత్వంబును శస్త్రాస్త్ర శీఘ్రపాతనంబును నను గుణంబులును మహత్తరంబైన హింసాదోషంబును గలవు.

రాజచారసంభాషణాదికము

ప్రజలయు నధిక్పతులయుఁ బ్రకృతులయుఁ శత్రుపైనిక సదస్య బాంధవ శుద్ధాతంబులయు నిగిలచేష్టల జతనంబున నెఱుంగుచు గూఢచారులవలన నిశీఘంబున సావ

ధానచిత్తుఁ డయి యవధరించుచు నాత్యయిక విషయంబుల
సిద్ధశః ప్రాప్తుండై లిఖించునది. అసత్యవాదియైన ప్రణిధిని
శిక్షింపనిరాజు జనప్రాణ ధనాపహుం డైన మ్లేచ్ఛుఁ డనఁ
బడుఁ వర్ణియుఁ దపసియు సన్న్యాసియు సిద్ధస్వరూపియు
నగు చరుని ఛలంబునం బ్రత్యక్షుంబునం బరికింపవలయు.
వానిని శోధింపక నిజంబు తెలియజాలఁడు. అపరిశోధకుఁడైన
రాజువలన స్పృశుఁ డనృతవాదంబున భయపడఁడు. చారునిఁ
బ్రకృతులవలన నుద్యోగులవలన రక్షించుచుండవలయు.

రాజ్యం బెట్టిదిగావలయు - రాజు దాయాదులపట్ల నెట్లుండవలయు

రాష్ట్రం బేకనాయకంబు గావలయుఁ గాని బహు
నాయకంబు ననాయకంబు గా వలవదు. రాచకొలంబునఁ
బురుషులు వెక్కం ద్రున్న జ్యేష్ఠుఁడు రాజును దక్కినవారలు
తత్కార్య సాధకులుం గావలయు. వా రితర సహాయులకంటె
గరియనులు. వర్షిష్ఠుం డాంధ్య కుష్ఠ బాధిర్యాది బాధితుం
డయ్యెనేనియు మండుఁడు మూకుఁడు నయ్యెనేనియు నతఁడు
రాజ్యార్హుండు గాఁడు. వానిపుత్రు డొండె రాజు సోదరుఁ
డొండె నన్నకొడు కొండె రాజు చిన్నకొడు కొండె దానికిం
దగు. ఇట్లగ్రజుఁడు లేనపుడు కనిష్ఠులు రాజ్యార్హులు.
దాయాదైకమత్యంబు రాజునకు మిగుల శ్రేయస్కరంబు;
తత్సార్థక్యంబు రాజ్యమ్యుగళుం గులంబునకు న్విनाశకంబు.
కావున నేలిక జ్ఞాతుల స్వసదృశభోగులం జేయవలయు. విభా
గంబున రాజ్యం బల్పిష్ఠం బయ్యెనేని శత్రువులు గ్రహింప
నిచ్చుచుండు గాన నద్దాని విభజింపం జనదు. దాయుల
రాజ్యచతుర్థాంశ దానంబున నేని మహోద్యోగంబున నేని

సల్లడల నుండం బనుపవలయు. గో గ జాశ్వ ఖరోష్ట్రకోశం బుల యాధిపత్యంబున నేని వారి నియోగించునది. బాసనం బునఁ దల్లివైన నట్టి సాధ్వి నితరవైన నియోగించి బంధువగు శ్యాలుని సేనాధికారంబున నిలిపి సుహృదుల స్తురుల నాత్మ దోషంబుల నెఱిగి తెల్పుఁ డని వేడుచు వస్త్రాలజ్ఞాన పాత్రరక్షణంబున స్త్రీల నియమించి యన్నింటిం గ్రమం బునఁ దాన పరిశీలించికొను చుండవలయు.

రాజు కార్యముల నెఱుఁడలోచింపవలయు నేరితో జేయవలయు

కార్యాలోచనంబు నడికిరే యంతర్గ్రహంబున నేని దివాభాగంబున శోధితనిర్జనారణ్యంబున నేని మంత్రులతోఁ గూడి కావింపవలయు. తేఁడు నెయ్యురతోడను దమ్ముల తోడను గొమరులతోడం జుట్టమ్ములతోడ దళవాయులతోడ సభ్యులతోడం గూడి రాచకర్తంబు కొలువుకూటంబున విచారింపవలయు. సభామధ్యంబున సింగంబుగ న్దియ నమర్చి దానఁ దాను గూర్చుండి తక్కటివారల న్నలుచెసల నిలుపవలయు. కొమరులు, మనుమలు, సోదరులు, భాగినీయులు, వెరుకటి దెసను గూతురు కొడుకులు దక్కినంపుదెసను, దండ్రితోఁ బుట్టువులు శ్రేష్ఠులైనస్వవంశ్యులు సభ్యులు సేనానులు దన యెదుటను నెడమప్రక్కను మామలు మఱుదులు, మాతా మహుని వంశంబువారు, మంత్రులు, భాంధవులు, సభికారులు నుండవలయు. తనకు సరియైన చెలికాఁడు దగ్గఱ నైనఁ దన యాసనార్థ భాగంబున నైన నుండవలయును. బామాతను భగిని పతిని వామదక్షిణ పార్శ్వంబుల నిల్పునది. శ్రేష్ఠాసనంబున నున్నయార్యుండు దండ్రియోజు బూజ్యుండు. లేఖరు లెల్లరు

మృత్రికిం బృష్టపార్శ్వగ్రభాగంబుల నుండవలయు. పరిచా
రకులందఱకు స్వేనుకటిదిక్కున నిలుచునది. ప్రవేశనతిబోధకు
లైన స్వర్ణవేత్రహస్తులు పార్శ్వంబున నిలువవలయు.

రాజు ముకుటము ధరియించి వస్త్రమాల్యసుభాషణ
భూషితుండై మైనుటువుదొడిగి విశేష్టచిహ్నయుతుండై, సావ
ధానుండు, సింహాస్త్రండు నగ్నశస్త్రండు నై సభకు రావలయు.
“సర్వస్యాదధికో దాతా శూర స్త్వం ధార్మికో హ్యసి” యను
శ్లోచకులగు స్తుతిపాఠకుల వాక్యముల ననాదరుండు గావలెను.
పిత్తిమే చోక్కకార్యంబు గావింప రా జభిలషించిన మంత్రు
లు రాగలోభభయముల మూఁగలువ్రాలె దాని గుణదోషం
బులు వక్కాణింపక యూరకుందురు. తావన్నాత్రమున నది
వారికి సమ్మతం బని తలంపక వేర్వేఱ వారియభిమతము
హేతుయుక్తముగ వ్రాయించి బహుసమ్మతం బైనకార్యము
గావించుచు నితరము పరిత్యజించు చుండవలయు. ప్రతిదినము
భృత్యదాసరథాశ్వగజములయందుఁ గార్యక్షమముల నర
యునుఁ గడుజీర్ణంబులఁ దొలఁగించు చుండవలయు. రాజు
చూటుక్రీసులదూరమునఁ బుట్టిన వార్తసేని యొక్కదినమునఁ
చెప్పించుచుఁ గొందఱకు జీవితం బొసఁగి విద్యలం గళలు
చేర్చించుచు నేర్పిన వారిం దగిన యుద్యోగముల నిల్పుచు
విద్యాంసులం గణాభిజ్ఞుల నేఁపఁట సత్కరించుచుఁ దనదేశం
బున విద్యాభివృద్ధియుఁ గలాభివృద్ధియు నగునట్లు ప్రయ
త్నించు చుండవలయు. మఱియుఁ దాను గజారూఢుండై
మంచుచు వెనుకను మిక్కిలి సీతివిశారదులును గ్రూరవేష
ధారులును నగ్నశస్త్రులు నగుభటుల న్నాతిదూరమున నిలిపి

ప్రజారంజకుండై యుత్తము లగు ప్రధానులతోడను దనకుం
దుల్యులగు బంధుమిత్రులతోడను బురమున సంచరించు
చుండవలయు. రాజయానారూఢుం డెట్టివాడేని సంభావ
నార్హుండ కావున నొకప్పుడేని నీచజనులతో నేగజనదు.
నీచులగువారు సాధువులకంటె మార్దవంబునఁ గాన్పింతు గాని
నీచుల సాధువుల మిథ్యోపచారంబుల సత్యోపచారంబుల
నెఱుంగవలయు.

రాజు లేఁటేట స్వదేశమునఁ జరించి చేయవలసిన పని

గ్రామంబులం బురముల దేశములఁ బ్రతివత్సరంబు
సంచరించుచు నధికారులవలన రంజితులుఁ బీడితులు నగు ప్రజల
వ్యవహారంబుల సత్యంబు పరికించి సేవకపక్షపాతంబు విడిచి
జనులపక్షం బవలంబించి పెక్కండ్రు జనులతో విరోధించిన
యుద్యోగిం దొలగించుచు మంత్రి నే నొక్కమా అన్యాయ
గామిని రాజు రహస్యగుబున దండించుచుఁ బెక్కుమాఱు
లట్లయినఁ బరిత్యజింపవలయును. అన్యాయవస్తు లగునవారి
రాజ్యంబును సర్వస్వంబు నపహరించుచుఁ బరాజితుల దేశేగ
బున ధర్మాధికరణంబు నిలిపి నిర్దిష్టరీతి కు వారిచరితంబు నను
సరించి భృతి నొసంగుచుండవలయు. సురూపయు సుసగ
శుద్ధయుఁ బ్రియవాదినయు సుభూషయుఁ శిష్యునరక్తయు నగు
పత్నిం బరిగ్రహింపవలయును. రెండుజాములు నిద్రించు
వానికి సుఖాధిక్యంబు గలుగుగాన నొక్కవరింపవలయును.
రాజులుఁ కేశంబులు నఖంబులు దంతంబులు ఘానభగశం
బున శోభింపమిని, స్త్రీలుఁ బండితులుఁ బ్రభువులు స్థలలు
నిరాశ్రయంబునఁ గార్యసాఫల్యంబు నొందమిని రాజు ముగ్ధ

నివాసంబు పరిత్యజింపకయే నీతిచే శత్రుల జయించుచు
 నాపత్కాలంబున గిరిదుర్గంబు లాశ్రయించి తదాశ్రయంబున
 దస్యవృత్తిచేనైన స్వరాజ్యంబు మరల హరియింపవలయు.
 ఎవ్వడు కులకన్యాదూషణంబు గావింపక పరదారవై
 ముఖ్యంబు నెంది యసజ్జనుల ధనంబుల హరియించుచు
 నెల్లప్పు డొక్కచో వసియింపక యెట్టివారినేని నమ్మక ప్రాణ
 నాశమ్ము గణియింపక సర్వకాలంబు సావధానుడై స్వక
 ర్మంబున నిర్ఘృణుండై సదోద్యుక్తుం డగు వాడు దస్యవు
 నాబడు. పుత్రులుం బోలె బాలితు లగుభృత్యులు
 పగవా రైనను మహాప్రయత్నంబునఁ జేసిన కర్జంబు నిష్ఫ
 లం బైనను దనప్రయత్నలోపం బని యెంచక భాగధేయం
 బంతియ యని నిశ్చయించి తపంబున కేగవలయు.

సంతేపంబున రాజకృత్యం బిందుఁ జెప్పఁబడియె. మిశ్రంబున నింకను

జెప్పఁబడు. ఇది శుక్రనీతిసారంబున రాజకృత్య

ప్రకరణం బను ప్రథమాధ్యాయము



శ్రీ రఘు శుక్ర నీతి సారము

ద్వితీయాధ్యాయము

రాజు నేవకుల నవశ్యము గ్రహింపవలెను

శ్రీ కరం బగు కార్యం బల్పంబైన నేకాకిచే నుసాధంబు గా
దన మహత్తరంబైన రాజ్యం బసహాయునిచే దుష్క
రంబని చెప్పనేల? ప్రభువు సద్విద్యాకుశలుఁ డయ్యు మంత్ర
విదుఁడయ్యుఁ బ్రధానుల విడిచి యొక్కండు నర్థచింత సేయం
దగదు. స్వతంత్రుడైన ప్రభువున కనర్థంబు లవశ్యంబు గలు
గుఁగానఁ బ్రాజ్ఞుడైన రాజు సభ్యాధికారి ప్రకృతులతో
నాలోచించి వారికి సమ్మతంబైన కార్యంబు సేయంజనుఁగాని
యొకప్పు డేని స్వాభిప్రాయానుసారంబుగఁ బ్రవర్తింపఁ
జనదు. అట్లయిన రాష్ట్రజనులు నమాత్యాదులు ననురక్తు
లగుదురు. ప్రతిపురుషంబును బుద్ధివైభవంబు భిన్నంబుగఁ
గాన్పించుటను నాప్తవాక్యంబున ననుమానంబున నాగమం
బున సాదృశ్యంబునఁ బ్రత్యక్షంబున ఛలంబున బలంబున
వ్యవహారనిర్వాహంబు భిన్నంబగుటను నివి యన్నియు నొక్క
మానిసిచేఁ దెలియ నశక్యం బగుటను గులీనులు సుశీలురు
శూరులు హితోపదేశకులుఁ ద్లేశసహులు ధర్మాసక్తులు కామ
క్రోధాదివర్జితులు ననలసులు ననసూయులునుఁ గుమార్తగా

మియైనఁ దన్నును సన్మార్గంబునకుం ద్రిప్పందగినవారు శుచులునయిన సహాయుల రా జవశ్యంబు వరియింపవలయు. కుకర్మంబునను గుసహాయంబునను రాజు తప్పక రాజ్యభ్రష్టుండగు. మున్ను బలాధికులయ్యు దైత్యులు కుకర్మంబునను దుర్యోధనాదులు గుసహాయంబున న్నాశంబు నొందిరి. కావునఁ బాక్షివుండు సుసహాయుండు సుచారిత్రుండుఁ గావలయు. యువరాజు సమాత్యగణంబును భూపతికి దక్షిణవామ భుజంబులు నయనంబులుఁ గర్ణంబులు గాన వారిసహాయంబు నొందని రాజు భుజాద్యవయవగబులు లేనివాఁడు ప్రౌలె నిరర్థకుం డగు.

యువరాజు గాదగినవారు

బేరనుండగు రాజన్యుఁడు, కనిష్ఠసోదరుఁడు, పితృవ్యుఁడు, భ్రాతృపుత్రుఁడు, దత్తుఁడు, చాహిత్రుఁడు, మేనల్లుఁడు, గ్రమమ్మున చూవరాజ్యాస్తులు. ఇం దెవ్వని నేని యువరాజు నేర్పజీచి ముద్రాధికారంబునఁ గాక తక్కినరాజకార్యంబులు చెల్ల నియోగించునది. స్వహితం బపేక్షించి యెన్నఁడు న్నాది బాధింపఁ జనదు.

యువరాజును రక్షించు విధము

మఱియు వారి స్వధర్మనిరతుల శూరుల భక్తుల నీతిమంతులఁ గావించి సుఖంబులఁ దనుపుచు సుయత్నంబున రక్షింపవలయు. వా రరక్షితులైన నర్థలోభంబున హింసించుదు. మదోద్వృత్తులైన రాజపుత్రులు రక్ష్యమాణులయ్యు ధిద్రుంబుల సింగంపుఁగొడమలు ద్విపంబుం బోలె జనకునేని సోదరు నేని హింసించుదు. మోఱకును

బాలుండును గూడ స్వామ్యం బభిలషింతురు; యువంజెప్పనేల? రాజు నిపుణు లగు భృత్యులచేతనుఁ దానును గైతవంబున వారి యభిప్రాయంబును దెలియుచుఁ దన సన్నిధి న వారి నెప్పుడు రక్షించుచు నమాత్యులు మొదలగు వారిచే సీతికు శలులను ధనుర్వేదవిదులను శూరులన్ యుద్ధరతులన్ సుశిక్షితులఁ జేయుచు వస్త్రభూషణాదుల నలంకరించుచుఁ గ్రీడనంబుల లాలించుచు నాసనాదుల నర్చించుచు సుభోజనాదులఁ బాలించుచు నర్హకాలంబున యావరాజ్యంబున నభిషేకింపవలయు. అవిసీతకుమారంబైన కులంబు నశించుఁ గాన గ్రమంబునఁ గుమారుల శిక్షించుచుండవలయు. సుదుర్వృత్తుండైన రాచకొమరుఁడు క్లిశ్యమానుండగుచుఁ బరాశ్రయంబున రాజునకు హాని గావింపనోపుఁ గానఁ బరిత్యాగార్హుండు గాఁడు. కుమారుండు దుర్వ్యసనాసక్తుం డగునేని నొప్పించుచు నుద్వృత్తుండైన దుష్టగజంబుంబోలె సుఖబద్ధుం గావించుచు మిగులఁజెడునడతగల ధాయల నెక్కుడు జతనంబున వేఁగులచేఁ బగఱచే ఛలంబున హింసించుచుఁ బ్రజకుఁ దనకు నభివృద్ధి యగునట్లు నృపుఁడు జాగరూకుడై మెలఁగవలయు. వేటొక లాగున నయ్యెనేని వారు ప్రజకు రాజునకు బాధకులగుదురు. జ్ఞాతులు స్వసద్గుణంబుల రాజునకు నిచ్చులు ముదంబు గావింపనినాఁడు తమ భాగంబునకు జీవితంబునకు దూరులగుదురు. స్వకులంబున జన్మింపని దత్తాదులు ధనాపేక్షఁ దన్నుఁ బ్రేమింతు గాన మనంబున నేని వారిని బంధులని యెన్నఁదగదు. పిండదానంబునఁ బుత్రదాహిత్రులకు విశేషంబు లేమిని గన్యక పుత్రుండువోలె స్వోత్పన్న యగు

టను బుత్రికాపుత్రుండు దత్తాత్రులకంటె నధికుఁడు. సధనుఁ
డయ్యెనేని రాజు దత్తునిఁ గేవల ప్రజాపాలనార్థంబు రక్షింప
వలయు. మనుజుఁ డన్యోత్పన్నునియందుఁ బుత్రత్వంబు
గల్పించుకొని దాన యాగాదులకు వెచ్చింపక సుఖోప
భోగంబులకు వినియోగింపక సర్వస్వంబు వాని కొప్పు
గించుటకంటె నచ్చెరువు గలదే?

యువరాజు చేయవలయుపనులు

యువరాజభిషేకంబు నొంది స్వసంపన్నదంబున వికా
రంబు చెంది తల్లిదండ్రులకు భ్రాతలకు భగినికి రాజపురుషులకు
గురువులకు రాష్ట్రంబు నందలి మహాజనులకు నవమానం
బొండె బీడనం బొండె గావింపకుండునది. జాతిబాహ్యులు
రాజదర్శనం బపేక్షించిన మహాజనులు సమ్మతించరు గావున
వారికది సంఘటింప కుండునది. కొమరులకుఁ బితృజ్ఞాపాల
నంబు భూషణంబు గావున మహాసమ్మతి నందియు వారి
మాట జవహాటక వర్తింపవలయు. తొల్లి భార్గవరాముండు
శాపానుగ్రహసమర్థుం డైన జనకు నాన జననిహింసించె
ననియు శ్రీరాముండు రాజ్యత్యాగంబుఁ జేసి వనంబునకుఁ
జనియె ననియు వారు పితృతప సామర్థ్యంబునఁ దల్లిని
రాజ్యంబును మరల సంపాదించి రనియు నెల్లరకుం డెల్లంబు.
మున్ను దుర్యోధనుండు భాగార్థభ్రాతల నవమానించి
పోలిసెఁ గాన రాజపుత్రుఁ డెన్నఁడును సోదరులయెడఁ దన
యాభిక్యంబుఁ బ్రకటింపఁదగదు. తండ్రిచే నుత్తమపదంబున
నభిషిక్తులయ్యుఁ దదాజ్ఞోల్లంఘనంబున రాజన్యులు విశ్వా
మిత్రపుత్రులుంబోలె యయాతిసుతులుంబోలె బద్ధభ్రష్టులై

దాసతుల్యు లగుదురు. యువరాజు వాక్కాయమానసంబులఁ దండ్రికిం బ్రియంబుసేయుచు నప్రియంబు విడుచుచుఁ బితృ విద్వేషిని ద్వేషించుచుఁ దత్సఖునితో మైత్రి సలుపుచు నతనికి సమ్మతంబు నవిరుద్ధంబు నగు కార్యంబు సేయుచు సూచకచార దోషంబునఁ దనయం దన్యాభిప్రాయంబు జనకునకుం గలిగిన మంత్రులయనుమతిని మంతనంబున నతనికి యథార్థంబు విన్న విండుచుఁగపటంబునం బ్రకృతుల యభిప్రాయం బెఱుఁగుచు వేగుఁబోకఁ దల్లికిం దండ్రికిం గురువునకు న్వాందనంబు గావించి పూర్వదినంబునఁ గావించిన కార్యంబు రాజునకుమనవిచేయుచు విద్యచేతఁ, గర్మంబుచేత, శీలంబుచేత బ్రజల రంజించుచు స్వజ నావిరోధంబుగఁ బ్రవర్తించుచుఁ జాగంబున సత్యంబున నెల్లరఁ దనవశంబున నిల్పుచుండవలయు. ఇట్టి వృత్తంబు గల రాజపుత్రుండు శుక్లపక్షసుధాంశుండువోలే వర్ధిల్లి క్రమంబుగ నకంటకం బైన రాజ్యంబు నొంది యమాత్యు లతో సుఖంబుగఁ జిరకాలంబు వసుంధర భుజియించు నని యువరాజలక్షణంబు సమాసంబునఁ జెప్పి శుక్రం డమా త్యాదుల లక్షణంబు సెప్పందొడఁగె.

సుసేవకులయు దుస్సేవకులయు గుణములు

పరీక్షకులు మార్దవంబునను, కౌరవంబునను, వర్ణంబున నుశబ్దాదులను సువర్ణంబు గరఁగి పరీక్షించునట్లు రాజు భృత్యు నిఁ గర్మంబున సహవాసంబున గుణంబున శీలంబునఁ గులం బునఁ బరీక్షించి విశ్వాస్యుని విశ్వసింపవలయు. కర్మశీల గుణంబులు పూజ్యంబు లగునట్లు కేవల జాతికులంబు లే నాడును బూజ్యంబులు గావు. జాతికులంబుల వలన శ్రై

వ్యంబు రామి వివాహంబుల భోజనంబులం దక్క నుద్యోగంబులఁ గులజాతిపరీక్షణం బనావశ్యకంబు. సత్యవాదులు నభిజనవంతులు ధనికులు సద్వంశ్యులు సుశీలురు సత్కర్మనిరతులు స్వకార్యంబునందలి యత్నంబుకంటె రాజకార్యంబునఁ బెక్కుమడుఁగులు యత్నాధిక్యము గలవారు భృతిచే తన సంతసించువారును బరోపకారదత్తులు నపకారపరాజ్ఞులు రాజున కపరాధంబు గావించు పుత్రునేని తండ్రినేని రాజున కర్పించువారును సత్తార్యంబున నచిరక్రియులు ననలసులు నసత్తార్యంబునఁ జిరక్రియులు ప్రభు వన్యాయగామియైన దామట్టివారు గాక ప్రబోధించువారు రాజునందు రాణివాసంబునందు రాజపుత్రునందు మిత్రులందు దోషంబులు దడవనివారు వారిని శ్లాఘింపనివారు నిందింపనివారు రాజదత్తం బైన వస్త్రమాల్యాదులు నతనియెదుట ధరియించువారు నన్యాధికారంబుఁ గోరనివారు నాయంబునకుం దగిన వ్యయంబు గలవారు దయాళురు శూరులు రాజు నకార్యంబు రహస్యంబున బోధించువారు నగు భృత్యులు ప్రశస్యులు. దండంబునం బీడికులు జీవితంబులేనివారు శత్రులు కాతరులు నిచ్చకములాడువారు వ్యసనులు లంచంబునం దిచ్చగలవారు జూదరులు నాస్తికులు దాంభికులు నన్యతవాదులు తొలుతఁ దమచే నవమానితులు పగఱకు స్మిత్రులు పూర్వవైరులు ధర్మహీనులు నైనవారు సుసేవకులు గారని సంగ్రహంబున సదసద్భృత్యలక్షణంబు సెప్పి పురోహితాదుల లక్షణంబు సెప్పుచున్నాఁడు.

పురోహితాదుల కుండవలసిన గుణములు

పురోధనుఁడు ప్రతినిధి ప్రధానుఁడు సచివుండు

యంబుల నెఱిగి బోధించి కార్యంబులు చేయుపను మాన్పింపను స్వాతంత్ర్యంబున నొకప్పుడు చేయను మానను సమర్థుండుగువాడు ప్రతినిధి (Vice-regent). రాచకర్జంబుల నెల్ల సత్యాసత్యంబుల నిరూపించి యందఱకుం గర్తవ్యాకర్తవ్యంబుల నిశ్చయించి చెప్పువాడు ప్రధానుడు. (Chief secretary) ఏనుగులలో గుఱ్ఱంబులలో రథంబులలో నొంటెలలో నెద్దులలో నివి కార్యక్షమంబులు నివి కార్యాక్షమంబులు ననియు నివిమున్నిటివి యివి మనము గడించినవనియుఁ గాలరులలో, వాయిదంబుల గురుతులు బాసలసంకేతంబులు నెడ్డనంబులు నెఱిగినవారిలో, నూడిగపువారిలోఁ గార్యసమర్థు లిందఱు గలరనియు మఱిందఱు గావలయుననియు శస్త్రుగోళకాగ్ని చూర్ణయుక్తంబైన సాంగ్రామికసంభారం బింత గలదనియు మఱితకావలయుననియుఁ దెలిసి రాజునకుఁ దెలియఁజేయుచు సంఘటించుచుండువాడు సచివుడు (War-minister.) సామధానభేదదండంబుల నెప్పు డెట్లెట్టివారియెడ నుపయోగింపవలయు నెట్లుపయోగింప నుత్తమాది ఫలంబులు గల్గునది నిశ్చయించి భూపతికి నివేదించువాడు మంత్రి. (Diplomatist.)

సాక్షులచే భోగంబులచే బ్రత్రంబులచే ఫలంబులచే మునుపటివ్యాపారంబులచే సంప్రాప్తంబులైన వ్యవహారంబుల విమర్శించుచు నేతగవుల మానుషంబులైన ప్రమాణంబులుపయోగించు వేనియందు దివ్యసాధనంబులు గావలయునది యుక్తులచేతను శాస్త్రజ్ఞానంబునను బ్రత్యక్షాదులను నిశ్చయించి బహుప్రమాణ సమ్మతం బైన దాని రాజు

నకు విన్నవించు న్యాయాధికారి ప్రాజ్ఞివాకుం డగు.
(Chief-justice.)

సనాతనధర్మాలు లివియనియు వర్తమానాచారంబు లివియనియు శాస్త్రపదిష్టంబు లివియనియు లోకవ్యవహార సిద్ధంబు లివియనియు సిద్ధర్థంబు లిప్పటివారికి విరుద్ధంబు లనియు నీయాచరణంబులు లోకశాస్త్రవిరుద్ధంబు లనియు విచారించి యిహలోకంబున బరలోకంబున సుఖప్రదంబు లగువాని రాజునకు విజ్ఞాపించువాఁడు పండితుండు. (Learned adviser.) ఈవత్సరంబున నింతసొమ్ము సమకూడె నింతయధ మద్దలవలన రావలయు నింతవ్యయంబయ్యె నింతమిగిలినది దీన నింతస్థావరం బింత జంగమంబు నని యెఱిగి రాజునకు విదితంబు చేయు నుద్యోగి సుమంత్రుండు (Finance minister.) నాఁబడు.

మనరాష్ట్రంబునఁ బురంబులు గ్రామంబులు నరణ్యంబులు నిన్నికలవనియు నీయే డింతభూమి దున్నఁబడెననియు నింతయరి వీఁ డిచ్చెననియు నింతకరం బింకనువీఁ డీవలయు ననియు నకృష్టభూమి యింత యనియు భూమివలన భాగం బింతయనియు శుల్కద్రవ్యం బింతయనియు దండజంబైన ద్రవ్యం బింతవచ్చెననియుఁ గొఱచులపంట యింతయనియు నారణ్యకద్రవ్యంబులిన్నియు ఖనిజంబులిన్నియు నస్వామిక ద్రవ్యం బింతయుఁ దస్కరాహృతం బింతయు సంఘటిల్లె ననియు రాజునకు నివేదించు సేవకుఁ డమాత్యుఁ (Ordinary Minister) డగు. సంక్షేపంబునఁ బ్రకృతిదశలక్షణంబుఁ గృత్యం బిట్లు చెప్పంబడె.

తక్కిన చిన్న యుద్యోగుల సేర్పాటుచు విధము

మఱియు రాజు వారు లిఖించుదాని సర్వంబు నప్ర
మత్తుండై పరీక్షించుచు వీరిఁబరస్పరోద్యోగంబుల కప్పు
డప్పుడు మార్పుచుఁ దనకంటె నధికబలసంపన్నుల కుద్యో
గంబు లీయక యన్యోన్యానురక్తుల సమబలులఁ గార్యం
బుల నియోగించుచు మెక్కకార్యంబున మూపుర నియ
మించుచు నం దొక్క ప్రాజ్ఞతముని ముఖ్యుని నితరుల నప్ర
ధానులఁ గావించుచు వారికార్యప్రావీణ్యంబు పరిశీలింప
నిక నిద్దఱ నియమించుచుఁ బరిశీలకుల నేఁపేట మార్పుచు
మూఁడు నైదు నేడు పది సంవత్సరంబులు వారికార్య
కోశలంబు పరీక్షించి నివర్తింపఁ దగువారి నివర్తించి తక్కిన
వారిం దప్పక యుద్యోగాంతరంబునకుఁ బరివర్తించుచుండ
వలయును. అధికారమదంబున మత్తిల్లనివాఁడు దుర్లభుండు
గాన నెట్టిగుఱు నేని చిరకాల మొక్కయుద్యోగంబున నుం
డనీక యా యధికారంబునకు దక్షుం డగువాని వానిక్రింది
కొలువరినేని తగువాఁడయ్యేనేని పరివర్త్యుని పుత్రు నేని నియ
మించుచుఁ గ్రమంబుగ శ్రేష్ఠపదంబు నొందినవానిఁ బ్రకృతి
పదంబున రాజు నియోగించుచుఁ గార్యానుసారంబుగ దర్బ
కులఁ బెక్కిండ్రనే నొక్కమీఁదియధికారి నే నియోగించుచుఁ
గర్భసచివులను గజాశ్వ రథపాదాత పశూష్ట మృగపక్షులకు
సువర్ణ రత్న రజతాదులకు విత్తంబులకు ధాన్యాదులకుఁ
బాకంబులకు నారామంబులకు సాధగేహంబులకు సంభా
రంబులకు దేవోత్సవంబులకు దానంబులకు వేర్వేఱ నధిపతుల
నియమించుచు నెల్లపురంబులందు గ్రామంబులయందు

* సాహసాధిపతిని స్థి గ్రామణిని X భాగహారుని † లేఖకుని
+ శుల్కగ్రాహకుని బ్రతిహారుని నేర్పజేచి తపస్సులను దాన
శీలుర శ్రుతిస్మృతిపురాణాదుల నెఱిగినవారి శాస్త్రజ్ఞుల
దైవజ్ఞుల మాంత్రికులఁ దాంత్రికుల వెజ్జులఁ గర్మకాండజ్ఞుల
బుద్ధిమంతులుఁ బూజ్యులు జితేంద్రియులు గుణవంతులు నగు
నితరజనంబుల దానమానంబుల వేతనంబులఁ బోషించుచుండ
వలయు. అట్లు చేయనివాఁడు రా జకీర్తి బొందుటయే కాక
హానియుం బొందు.

కార్యంబులు బహుజనసాధ్యంబులు కావున నాయూ
యికార్యంబులఁ గుశలు లగువారి నెఱిగి నియోగించునది.
అమంత్రంబగునక్షరంబును ననౌషధం బగు మూలంబును
నప్రయోజనం బగుజనంబును లేదు. దాని యుపయోగం
బెఱిగి నియోగించువాఁడు దుర్లభుఁడు. గజంబులలో భద్రా
దిజాతిభేదంబులును జికిత్సితంబును శిక్షయు వ్యాధియుఁ బోష
ణంబు నానోహణనై పుణియు గమనవిశేషంబును దాలుజహ్వ
నఖంబులచేఁ దద్గుణంబులను దెలిసినవాఁడు గజాధ్యక్షుండు
గ్రావలయును. అట్టి హాస్తిపకుండ కరిహృదయహారకుండగు.
అశ్వహృదయంబును వాని జాతివర్ణ భ్రమంబులచే గుణాంబు
లను, గమనంబును, శిక్షయు, వెజ్జఱికంబును, రోగంబును,
సత్త్వంబును, వాని హితాహితంబులు పోషణంబును, దంతం

* సాహసాధిపతి=Magistrate. † లేఖకుడు=కరణము. X భా
గహారుడు=పన్ను వసూలుచేయువాఁడు. + శుల్కగ్రాహకుడు=దేశాంతర
మునుండి వచ్చిన సరకులకుఁ బన్ను పుచ్చుకొనువాఁడు. స్థి గ్రామణి=
గ్రామాధిపతి.

సాహసాధిపతిఁ గలవాఁడు పన్ను వసూలుచేయువాఁడు.

బులు వయసు నెఱిగిన శూరు నశ్వపాలనంబున నియోగింపవలయు. మీఁదటి గుణంబులు గలిగి ధుర్యంబుల, రథ్యంబుల, యుగ్యంబులఁ దెలిసి రథసారగమన భ్రమణ పరివర్తనంబుల నేర్చి యొడ్డనంబుల నెఱిగి పగవారు సమీపించునపుడు వారిశస్త్రాస్త్రలక్ష్యసంధానంబు వితథం బగునట్లు రథంబు నడుపఁ గలవాఁడు రథాధ్యక్షుండు గావలయు. శూరులు, దృఢాంగులు, శస్త్రాస్త్రయుద్ధకోవిదులు, ప్రాజ్ఞులు, వ్యూహవిశారదులు, హయగతిజ్ఞులు, నగువారిని రాజుసాచులఁజేయునది. మఱియు నశ్వబలానుసారంబుగ శిక్షింప నేర్చినవారు, చక్రితము, రేచితము, వల్లితము, ఛారితము, నాల్లతము, తురము, నుందము, కుటిలము, సర్పణము, పరివర్తనము, నాస్కందితమునను నశ్వగతుల నెఱింగినవారు హయ శిక్షణంబునకును దృఢాంగులు శూరులుం బల్యాణాది నియోగకుశలులు, నశ్వసేవనంబునకును నర్హులు. నీతిశాస్త్ర నిపుణులు బల్లిదులు శస్త్రాస్త్రవిదులు జితేంద్రియులు స్వధర్మ నిరతులు స్వామిభక్తులు రిపువిద్వేషులునగు శూద్రులనేని బాలురు వృద్ధులు గానివారు దృఢాంగులు నగువారి క్షత్రియులనేని మ్లేచ్ఛులనేని సేనాధిపతులను సైనికులను జేసి జయార్థియగు రాజు సంధరించునది. పదగాముల కయిదార్ధరకు నొక్కయధిపతిని నియమింపవలయు. ఆయధిపతిం బత్రిపాలుఁ డండ్రు. తర్వాత ముప్పదుండ్రు సైనికుల కొకయధికారి గావలయు. ఆతని కౌల్కికుం డందరు. నూఱుగురుయోధుల కధ్యక్షుండు శత్రాసీకుండు. వానిమీఁది యధికారియనుశతికుండు. వాని కధికుండు సేనాని. సేనానికొక్కలేఖకు నేర్పరుపవలయు. వీరు

శత పైనికులక యధికారు లగుదురు. వేగురు భటుల కధికారి సాహస్రి కుండును దశసహస్రాధ్యక్షుఁ డాయుతికుండు నని వ్యవహరింపఁబడుదురు.

అనుదినంబు ప్రాతఃకాలంబునను సాయంసమయంబు నను జోదులకు పూహంబుల నేర్పుచు యుద్ధకాశలంబు నల వరించు నధికారి శతాసికుండు. శతాసికునకుఁ గరంబు పోరి తెఱంగు నేర్పు సాధకుఁ డనుశతికుండు. యుద్ధసంభారంబుఁ దెలిసి కార్యయోగ్యులగు పైనికులను యామికులను దగిన కార్యంబుల నియోగించువాఁడు సేనాని. యామికులఁ బరి వర్తించు నధికారంబు పత్తిపాలునిది. గొల్మికుండు యామికుల జాగ్రత్తం బరిశీలింపవలయు. పైనికు లిందఱునియు నితని కింత వేతనంబునియు వీరు క్రొత్తవారు వీరు ప్రాతవారు ననియెఱిగి యిందఱు గ్రామాంతరంబునన్నువా రింద టిచటఁ గలరని లేఖకుండు వ్రాయుచుండవలయు. ఇరువదిగొట్టంబులకేని గజంబుల కేనధికారి నాయకుం డనంబడు, పైయుద్యోగులనం దఱ వారికిఁ దగినచిహ్నంబులతో లాంఛితు లయియుండ రాజు నియమించునది. మఱియు నుష్టమేషమృగాదిజంతు పోషణంబునం దగినవారి నియోగించుచు శ్యేనాదులకుఁ బాతంబును శుకాదులకు సంభాషణంబును దద్ధృదయజ్ఞులచే రాజు నేర్పించుచుండవలయు. యుద్ధప్రవృత్తికుశలురఁదిత్తి ర్యాదిపక్షి పోషణంమన నియోగించునది. మానంబునను వర్ణంబునను జాతిని రత్నంబులమూల్యంబు లెఱిగినవాఁడును సౌవర్ణరాజతనాణకంబులఁ బరిశీలింప నేర్చినవాఁడును ధని కుండు దాంతుండు వ్యవహారవిదుండు ధనప్రాణుండు నగుకృప

ఋణి భూపతి క్షోభంబులకురత్నంబులకు నధ్యక్షునిఁ గావింపవలయు. దేశభేదంబులచే జాతిభేదంబులచేఁ గాశేయాదుల మూల్యంబులును స్థూలసూక్ష్మవస్త్రంబుల క్రయద్రవ్యంబును నెఱిగినవాని వస్త్రాధిపత్యంబున నియోగించి రంజనాదుల నేర్చి కంచుకనిర్మాణంబు నెఱిగి దూష్యరచనఁ దెలిసి శయ్యా మండపాలంకారంబు నుపధానాదిసంధానంబును వితాననియోజనంబును నెఱిగినవాని వితానాధిపత్యంబున తేఁడు నియోగించునది.

ధాన్యంబుల జాతులు వాని గుణంబులు శోధనంబును గొలఁతయుఁ దూనికయు నెఱిగినవానిఁ గొల్చున కధిపతిం జేసి పదార్థంబుల శుద్ధియుఁ బాకంబును రసంబును నేర్చి పదార్థగుణంబుల నెఱిగి నాతనిం బాకనాయకుఁ జేయవలయు. పుష్పఫలాదివృద్ధిహేతు వగు దోహదంబు నేర్చి కాలానుకూలంబుగఁ బాదపంబుల నాటుటయు, జలాదులచే వాని పోషణంబును భేషజంబును దెలిసినవాని నారామ పాలుం జేయవలయు. ప్రాసాదంబుల నగడ్డల దుర్గంబులఁ బ్రాకారంబులఁ బ్రతిమల యంత్రంబుల వాపీ కూప తటాకంబుల జలోర్ధ్వగతిక్రియల శిల్పశాస్త్రానుసారంబుగ నిర్వర్తింప సమర్థుం డగువాని గృహాధిపత్యంబునఁ బ్రభువు నియమించి, రాజకార్యంబులకుఁ దగిన వస్తువుల నెఱిగి కాలానుసారంబుగ వాని సమకూర్చువాని సంభారాధిపుం జేసి స్వధర్మాచరణమున దక్షుని నిస్పృహుని దేవతారాధనాసక్తుని దేవతోత్పవాధికారమున నియోగించునది. యాచకున కాశాభంగంబు గావింపనివాఁడు నథ్థల సంగ్రహింపనివాఁ

డును దానశీలుఁడు నిర్దోభుండు దయాభువు మృదువచనుండు
దానపాత్రజ్ఞుఁడు నగు విద్యావంతుని దాస్యధికారంబున
నియోగింపవలయు. వ్యవహారికులు ప్రాజ్ఞు వృత్తశీల
గుణాన్వితులు నిరాలసులు శత్రుబంధు స్నేహితులు సద్గు
ణులు జితక్రోధులు నకాములు ప్రియంపదులు నగు నెల్ల
జాతుల వారి వయోవృద్ధుల సభ్యులు (Members of council)
నియమించునది. సర్వభూతదయాపరుఁడు నిస్సవృహుఁడు నతి
ధిపూజకుఁడు దానశీలుఁడు నగువాని సత్రాధికారంబున రాజు
నిలుపవలయు. పరోపకారనిరతుని నిర్గుత్సరుని గుణగ్రాహిని
బరమర్మాప్రకాశకుని విద్వాంసుని బరీక్షాధికారంబున నియ
మించునది. ప్రజల కతిభీతి గల్గకుండ నపరాధానుసారంబుగ
దండించువాని నతిమార్దవంబు నతిక్రూర్యంబు లేనివాని సాహ
సాధిపతి నూరూర నియమించి తల్లిదండ్రులువలె బ్రజారక్షణ
దక్షుని జోరులవలన నాధర్షకులవలన నధికారిగణంబు వల
నను గావఁ దగినవాని గ్రామాధిపత్యంబున నేర్పఱచి, మాల
కరి వృక్షంబులఁ బెనిచి పుష్పంబులు ఫలంబులు గొనునట్లును
మధుకరంబు మరందంబు గొనునట్లును జనులకు మనసు నోవ
కుండ నుపకారంబుల గావించుచు గరంబు గొనువాని
భాగహరణంబున నియోగించి, స్పృష్టంబుగ నగూఢార్థంబుగను
లిఖింపనేర్చిన వాని వేత్త్యు దేశభాషలఁజక్కఁగ నెఱింగిన
వాని గణనాకుశలుని లేఖకు నేర్పఱచి శస్త్రాస్త్రకుశలుండు
నిరాలసుఁడు వినయవంతుఁడు నగు దృఢాంగునిఁ బ్రతీహారకుఁ
డేసి బేహారుల మూలధనంబునకు హానిగలుగకుండ శుల్కంబు
నాకర్షించువాని సుంకంబు గ్రహింప నేలిక నియమించునది.

మంత్రపారాయణంబునందు నాహారనియమంబునందు నాసక్తుండు నిస్సప్రహుండు క్షమియు నగువాడు తపోనిష్ఠుండగు. ఎద్దియేనియు సంగ్రహింప నపేక్షింపక నిరంతరంబు యాచకులకు నిచ్చువాడు దానశీలుండగు. శ్రుతి స్మృతి పురాణాధ్యయనాధ్యాపన సమర్థుడు నభ్యాసశీలుండు శ్రుతజ్ఞుండగు. సాహిత్యశాస్త్ర నిపుణుండును సంగీతజ్ఞుడు సుస్వరుండు సర్గాది పంచకజ్ఞాతయు నగువాడు పౌరాణికుడు. మీమాంసా తర్కవేదాంత శబ్ద శాసన తత్పరుండును వాని బోధింప సమర్థుండు నగువాడు శాస్త్రజ్ఞుడనంబడు. సంహితయు హోరయు నెఱిగి గణితతత్త్వంబు చెలిసి త్రికాలజ్ఞుడగువాడు జ్యోతిష్కుండగు. బీజానుసారంబుగ మంత్రంబుల గుణదోషంబుల గ్రహించి మంత్రానుష్ఠాన నిరతుండును సిద్ధదైవతుండును నగు మహానుభావుండు మాంత్రికుండు.

రోగోత్పత్తి కారణంబునను దాని చిన్నెలను వ్యాధి స్వరూపంబును దన్ని వారణసాధనంబులు నెఱిగి సాధ్యాసాధ్యంబుల నిశ్చయించి చికిత్సోపక్రమంబు సేయువాడు సర్వైద్యుండు. శ్రుతి స్మృతీతర మంత్రానుష్ఠానంబుల దేవతార్చనంబు గావించుచు రాజునకు హితతమం బగు కార్యంబు సేయ యత్నించువాడు తాంత్రికుడు. సత్యవచనులు ప్రియంవదులు సత్కులు సురూపులు నగు నపుంసకుల రాజు రాణివాసంబు సంరక్షణంబున నియోగించునది. స్వామిభక్తులు, ధర్మాసక్తులు, దృఢాంగులు, మధ్యమవయస్కులు, సేవాకుశలులు, రాజుచే నియుక్తంబులయిన కార్యంబుల సీచంబుల నే నిరాకరింపక చేయువారు జేని యానతి నతిక్రమింపనివారు నగు పరిచారకు.

లేలికచే నియుక్తులు గావలయు. విభుండు దాయలయుఁ బ్రజలయు సేవకులయు వృత్తంబుల రహస్యంబున నెఱుంగ నిపుణులును యథార్థబోధకులు నగు వారిగూఢచారుల నేర్పఱుపవలయు. రాజు తన్ను సమీపించువారికి నతియును స్థానంబును బోధించు కుశలుల వేత్రధరులఁ గావించి సప్త స్వరంబుల స్థానంబు లెఱిగి నృత్యంబుదెలిసి కంఠంబున స్వీణను నిపుణంబుగ గానంబుసేయ సమర్థుం డగు పురుషునేని యట్టివిధము గలదియు సుందరాంగియు శృంగారరస తస్త్రజ్ఞయు నిర్లజ్జయు ననురాగవతియు సుస్మితాననయు నగు వేశ్య నేని గాయనాధికారంబున నియోగించి చిత్తరంజకు లగు వైతాళికుల దండధరుల శిల్పజ్ఞులఁ గలావిదుల భాణజ్ఞుల నర్తకుల వేషధారుల నైంద్రజాలికుల దుర్గనిర్మాతల మహానాళిక యంత్రగంబులయిన గోళంబులచే లక్ష్యభేదనంబు సేయువారల లఘుయంత్రకారుల నాగ్నేయచూర్ణబాణాసిగోళకారుల నానావిధశస్త్రధనుస్తానాదికారుల స్వర్ణరత్నాద్యలంకారఘటకుల రథకారులఁ బాషాణబోహదీక్రియాకుశలుల ధాతుఫిలేపకుల గుంభకారులఁ దక్షల మార్గకరుల నాపితుల రజకుల వాంశికుల మలహారకుల వాసికుల (అంపమునం గఱులఁ గోయువారల) వార్తాహరుల సౌచికుల రాజచిహ్నంబు లయిన ఛత్రదుల ధరించువారల నావికుల ఖనకుల పూహముల నిర్మింపఁగలవారల భేర్యాదులయు వేణుశంఖాదులయుద్వనులచే యానవ్యపయానంబుల బోధించువారల వ్యాధుల భారవహుల శస్త్రతైజనకరుల నాపణికుల గణికల వాద్యజాయాజీవులఁ దంతువాయుల శాకునికులఁ జిత్రకరులఁ జర్మకరుల గృహపాత్రాది

సమూర్జనకరుల శయ్యావితానాస్తరణంబులు రచియించువారల స్వేదంబువుట్టింపని పరిమళవిశిష్టధూపంబుల రచియించువారలఁ దాంబూలికుల మఱియు హీనకర్మకరుల నల్పకర్మకరులఁ దత్తత్కార్యానుసారంబుగ నియమించి వారికార్యంబులు పరికించుచు నాత్మహితంబుకొఱకుఁ బోషింపవలయు. సత్యంబును బరోపకరణంబును బుణ్యతమంబులు గాన వానియందాసక్తులగు భృత్యుల రాజు ప్రోషించునది. హింసయు నన్యతభాషణంబును మిగులఁ బాపకార్యంబు లౌటఁ జేసి తదాసక్తులయిన భృత్యుల నెకప్పుడేనియు రాజు సంధరింపఁజనదు. ఎక్కలంబున నెయ్యది కర్తవ్యం బెయ్యది వక్తవ్యం బద్దానిఁ దప్పక రాజునకు బోధించి చేయించువాఁడు సద్భృత్యుండు. సద్భృత్యుండు పశ్చిమయామంబున నిద్రనుండి లేచి కాల్యకరణీయంబులఁ దీర్చి గృహకృత్యంబు విచారించుకొని దేవతాప్రార్థనంబు గావించి కార్యశాలకుం బోయి కార్యాకార్యంబుల నిశ్చయింప వలయును. దావారికుఁడు రాజుజ్ఞానోదక దుర్గంబుఁ బ్రవేశించువారి నిరోధించి వారి వచ్చిన కార్యంబు దెలిసి యిట్టివారు దేవరదర్శనంబున కిట్టి పనికై వచ్చిరని రాజునకు నివేదించి యాజ్ఞాప్తుండై విడుచుచుండవలయు.

సేవకధర్మములు

దండధరుండు సభామధ్యంబునకు వచ్చినవారిం జూచి రాజునకు మున్ను నివేదించి పిమ్మట వారి నమస్కారంబు విన్నవించి వారికిం దగిన స్థలంబుల సంజ్ఞచేఁ దెలియఁజేయవలయు. కార్యాలయంబు ప్రవేశించి కొలువుకాఁడు రాజుచే

యించుచుఁ జెడునడతలచేఁ బదభ్రష్టులయినరాజుల నతని యెదుట సేవకుఁడు నిరూపించుచుండవలయుఁ గాని యందఱు రాజులకంటె నధికుఁడవని విశేషించి యెన్నందగదు.

మఱియు భృత్యుండు దేశకాలజ్ఞుఁడై పరార్థంబు సాధించుచు నొకప్పుడేనియుఁ బరకార్యభంగం బగునట్లు సంభాషింపక పరోపకార మిషంబున నెల్లపుడు రాజుల బాధింపకయుఁ జరింపవలయు. పండితుఁడు త్సుధాపరిగతుం డై కృశించియు స్థాణువుంబోలి యుండఁదగుఁ గాని యనర్థ సంపన్నం బయిన వృత్తి నేనాఁడు నపేక్షింపఁ దగదు. ఎవఁ డెక్కార్యంబున నియుక్తుం డయ్యె నతఁడు దానఁ దత్పరుండు గావలయుం గాని యన్యార్థికారంబు నిచ్చుగించి యితరులయం దసూయాపరుండు గాఁజనదు.

ఇతరులకు మేలుసేతకంటె మిత్రసంపాదనసాధనం బొండులేదు గావున సేవకుఁ డితరుల ఛిద్రంబు లన్వేషింపక స్వశక్త్యనుసారంబున వానిం బూరించుచుండవలయు. రాజానుచరుఁడు సమర్థుఁ డయ్యెనేని యర్థికార్యంబు సరగఁ జేయవలయుఁ గాని కార్యంబు కావింతుఁ గావింతు నని చిర కాలం బాశాబద్ధుఁ జేయఁదగదు. భృత్యుండు రాజు రహస్యంబును మంతనంబును బ్రకటింపక యతని విద్వేషంబును నాశంబును మనంబుననేని చింతింపక రాజు నాకుం బరమ మిత్రుం డని యిచ్చానుసారంబుగఁ జరియింపక యతని నభిలషించు స్త్రీలతోడను బాపులతోడను తేనిదాయల తోడను దన్ని రాకృతులతోడను నేకకార్యాచరణంబును సాహిత్యసంస్కరణంబులును వర్జించి వేషభాషల రాజు ననుక

రింపక సంపన్నుండయ్య బుద్ధిమంతుండై రాజగొనంబుల
 నీనుఁ జెందక కుశలుండయి రాజు రాగాపరాగంబు లెఱుఁ
 గుచు నింగితాకార చేష్టలఁ దదభిప్రాయంబు దెలిసి తనయం
 దనురక్తుండగురాజు సేవించుచు విరక్తుండగువాని వర్జింప వల
 యు. విపక్షాభ్యుదయంబు సేయుచుఁ దనకు నాశ గల్పించియు
 ఫలనాశంబు గావించుచుఁ గ్రోధంబు లేనివాడయ్య నున్నట్లు
 నటియించుచుఁ బ్రసన్నుండయ్య నిష్ఫలుండయి సగర్వంబుగ
 మాటాడుచు వృత్తిచ్ఛేదంబు సేయుచు స్వగుణకీర్తనంబున
 విముఖుండగు రాజు విరక్తుండనియుఁ దన్నుఁ జూచి
 ప్రసన్నుండై మనవియొనర్చు దాని నాదరంబున వినుచుఁ
 గుశలప్రశ్నపూర్వకంబుగ నాసనాదు లిప్పించుచు వివిక్తం
 బుగ దర్శనం బిచ్చుచు రహస్యంబుననేని తనయెడ శంకింపక
 హృష్టవదనుండై తాఁ జెప్పదాని నప్రియంబేని మన్నించుచు
 స్వల్పంబేని తా నిచ్చు నుపాయనంబు గ్రహించుచుఁ
 గథాంతరంబులయందుఁ దన్ను స్మరించు రాజనురక్తుండనియు
 సేవకుఁ డెఱుంగునది. కొలువరి రాజదత్తంబు లయిన వస్త్ర
 భూషణచిహ్నంబుల ధరియించుచు నిచ్చలు స్వాధికారంబు
 నందలి న్యూనాధికభావంబుల నివేదించుచుఁ బ్రణిధి సూచక
 దోషంబున రా జెద్దియేని తాఁ జెప్పినదానికిం బ్రతికూలం
 బుగఁ జెప్పిన మానావలంబియై దాని విని నిజం బని
 యనుమోదింప కుండునది. ఒక్కమా అయినఁ బ్రేమ
 దత్తం బయిన యెవ్వని యన్నంబు భుజియించు వానికి
 మేలుసేత సల్లక్షణంబు నాఁ జిరపాలకుం డగు రాజు
 నకు మేలాలోచించుట చెప్పనేల? కావున సున్యవతి యా

పద్ధతుండయిన విడువందగదు. అత్యంతసేవనంబున నప్రధానుండు ప్రధానుండును సేవాలస్యంబున బ్రధానుఁ డప్రధానుండును నిత్యసంసేవనరతుండగు భృత్యుండు రాజునకుఁ బ్రీయుండును నగుటగావున భృత్యుండు తనకు నియుక్తంగుబకార్యంబు సత్వరంబుగ నిర్వర్తించుచుండునది. సీచకార్యంబులు సాహసంబున రాజాజ్ఞాపింపను నుత్తమసేవకుండు చేయను దగదు. అయ్యును దత్కార్యంబు సేయ సర్వుడగు సేవకుఁడు లేనితఱి నుత్తముడయిన రాజున కావశ్యకంబగు సీచకార్యంబును జేయన తగు. భృతకుఁడు రాజు సంతసిల్లుకార్యంబున ననిష్టంబును స్వాధికారకారవంబును జూపఁదగదు. రాజును నియుక్తులగువాగు తమయధికారంబు రక్షించుకొఱకుఁ బరస్పరానూయఁ జెందకుండవలయు. రాజు నధికారిగణంబు నెచట సద్వృత్తంబుననుండు నచట లక్ష్మి సుస్థిరయై యుండు. అధికృతుం డన్యాధికారివృత్తంబు విన్నను రాజునకు విన్నవింపను నన్యముఖంబున నన్యాధికారివృత్తంబు రాజు వినను సమ్మతంపంజనదు. రాజునకు హితాహితంబులు బోధింపని యధికారులు భృత్యరూపచ్ఛన్నులయిన వైరులు. మంత్రిముఖంబున హితాహితంబులు విననిరాజు ప్రజాధనంబు రాజరూపంబున హరియించుదస్యవు. రాచకొమరులచే వ్యవహారంబుల బృష్టులయి వారితో విరోధించు మంత్రులు తస్కరులు. రాజపుత్రులు బాలురయ్యు మంత్రులచే మిగుల సన్మానింపఁబడఁ దగినవారు. మంత్రులు బహుమానపూర్వక వాక్యంబుల వారి బోధింపవలయు. స్త్రీపుత్రమోహంబు బలవంతంబు గావున వారి యసచ్ఛరితంబు నెన్నఁడు రాజునకు

నివేదింపం దగదు. మఱియు వారి నిందించుటయు శ్రేయంబు
గాదు. రాజునకవశ్యంబగు కార్యంబు దనకుఁ బ్రాణసంశయ
కారి యయ్య నన్నాజ్ఞాపింపుఁడు నేజేయఁగలనని యనుజ్ఞ
నెంది కర్మోపజీవి శక్తికొలఁదిఁ దత్కార్యంబునకు యత్నిం
చుచు మహాకార్యంబు తటస్థించునపుడు కుటుంబపోష
ణార్థంబు ప్రాణంబు నేని యొసఁగునది. కాని వ్యర్థంబుగఁ
బ్రాణత్యాగంబు దగదు. రాజులు యుద్ధాదిమహాకార్యం
బులయందు యుక్తిపూర్వకంబుగ భృతిచే భటులప్రాణం
బులు గొందురు. భటులు భృతిచే ధనమాత్రంబు గొందురు.
భృతికంటె వేఱుగ రాజధనంబుగొను భృత్యుండును నిష్కా
రణంబుగ భృత్యుప్రాణంబులు గొను రాజు నాత్మనాశకులగు
దురు. రాజును యవరాజును సమాత్యాదులచే మిగుల
మాన్యులును వారికంటె సమాత్యాదులు సూ్యులును నగు
దురు. అమాత్యాదులకంటె దక్కిన యధికారిగణంబు
సూ్యునంబు. ఆయుతికుండు మంత్రితుల్యుండు; అశనికంటె
సాహస్రికుండు సూ్యునుండు. రాజుతో సమంబుగ సమాత్యా
దులు క్రీడింపందగదు; క్రీడించిన రాజును విశేషింపఁజేయ
వలయు. మంత్రులచే రాజునవరోధంబును, బంధులును,
మిత్రులును, మిగులఁ బూజనీయులు. సేవకుఁడు రాజుచే
నాహూతుండగుడుఁ గార్యశతం బేని త్యజించి సత్వరంబుగఁ
బోవుచు వారిచే సుమంత్రితంబయిన కార్యంబు మిత్రునకే
నెఱిగింపక భృతినదక్క సదత్తంబయిన రాజద్రవ్యంబు నభిల
షింపక రాజునానతి నొందక కార్యమాధ్యస్థికభృతి నపేక్షిం
పక యాపత్కాలంబునఁ బుత్రధనప్రాణాదుల నేని రాజు

రక్షించుచు నుత్కృచం బెన్నండేని గ్రహింపక, ద్రవ్య
లోభంబున సత్కార్యంబుఁ జెఱుపక రాజునకు దుర్బోధంబు
సేయక శాస్త్రవ్యతిరేకంబుగను దీక్షంబుగను దండించు
భూపుని రాజ్యగుప్తికై యేకాంతంబున నిగ్రహించి బోధించు
చుండవలయు. నవీనకరశుల్కాదులచే లోకంబు పీడనెందుఁ
గాన రాజునకు హితంబును లోకంబునకు నహితంబును నగు
కార్యంబు సేయింపన్వలదు. రాజు గుణసీతిబలద్వేషియు
సత్కులజండయ్యు నధార్మికుండు నయ్యెనా రాష్ట్రనాశకుం
డగు నతనిఁ ద్యజింపించి తత్పదంబున గుణయుక్తుండగు తద్వం
శ్యునిఁ బ్రకృత్యనుమతంబు నొంది రాజ్యరక్షణార్థంబు పురో
ధనుం డభిషేకించునది. సాస్త్రుం డగువాఁడు రాజునకు సత్ప్ర
పాతంబునకుఁ దగనిదూరంబునను సశస్త్రుండు పదిహస్తంబుల
దూరంబునను బ్రియు లాజ్ఞానుసారంబుగను మంత్రులు లేఖ
కులు నయిదుహస్తంబుల దూరంబునను బేరోలగంబున నుండ
వలయు.

సేనాధిక్యతులు గానివారు శస్త్రాస్త్రంబులతో సభం
జొరరాదు. రాజసేవకులలో సేనాని శ్రేష్ఠుఁడు; పురోహి
తుఁడు శ్రేష్ఠతరుఁడు; సుహృదుండును బంధుండును సములు;
మంత్రులెల్లను త్తములు; తక్కిన యధికారిగణంబు మధ్య
మంబు; దర్శక లేఖకగణం బధమంబు; పరిచారకగణం బధమ
తమంబు; నీచకార్యసాధకు లంతకంటె న్నూనులు. రాజు
పురోహితాదులకుఁ బురోగమనోత్థానస్వాసన సన్ని వేశకుశల
ప్రశ్న స్మితదర్శనాదులఁ గ్రమంబుగఁ గావించుచుండవలయు.
రాజు మఱియు నితరు లగు నధికారులకు సభాస్థలంబునఁ

బ్రేమపూర్వకంబుగ దర్శనంబిచ్చుచు విద్వాంసులయెడ శర
 చ్చంద్రుని విద్వేషులయెడ నిదాఘార్కుని బ్రజలయెడ వసంత
 భానుని బోలి త్రివిధుండయి యుండవలయు. ప్రభువు ద్విజే
 తరులయెడ మార్దవంబు బొందెనేని వారు హస్తపకులు గజం
 బుం బోలె నెకిమిని బరిభవించి యెల్లవారు స్వార్థపరుల కా
 వునఁ దమ కర్జంబు సిద్ధించుకొఱకు వేర్వేఱఁ దమ కార్యంబు
 గుణవంతం బని బహువిధంబుల బోధించుచు తేనివచనంబు
 వికల్పించి యవమానించి స్వపదంబునఁ దుష్టివొందక తేని
 యానతి నొందక రాజభోగ్యంబు లనుభవించుచు నతని
 లోపంబును మంత్రంబును వెలివుచ్చుచు నిర్లజ్జ లయి
 యతఁడు కోపించినఁ బరిహసించి భాషించుచు నాజ్ఞోల్లంఘ
 నంబునకు వెఱవక యకార్యంబునకు జడియక మోసంబు
 సేయుచుండురు. మీఁది దోషంబు లన్నియు రాజునకు సేవ
 కులతోడి పరిహాసక్రీడన క్షమలవలనం బుట్టు. కాఁబట్టి రాజు
 భృత్యులు మొదలగువారితోఁ బరిహాసక్రీడనంబులఁ గావింపఁ
 జనదు. ప్రమాదంబు పురుషధర్మంబు గావునను లేఖ్యంబు
 నిర్ణాయకంబు గావునను సేవకుఁడు నృపునిలేఖిం బొందక
 యొక్కపుడేని రాచకర్జంబు గావింపను కార్యం బల్పం బైన
 నధికం బయినను లేఖిం బంపక రాజాజ్ఞాపింపను దగదు.
 లిఖితరూపమునఁ గాక వాఙ్మాత్రమునఁ గార్యంబుసేయ
 నాజ్ఞాపించు రాజును నట్టి యానతి నృన్నించి కార్యము నావ
 తించు సేవకుఁడును బరస్పర వంచకు లగుదురు. నృప
 ముద్రాముద్రితంబయిన లేఖ్యంబ నృపుఁడు గాని రాజు
 స్వరూపంబున నృపుఁడు గాఁడు. రాజలిఖితం బయిత

న్యూద్రాముద్రితంబైన లేఖ్యం బుత్తమోత్తమంబు. రాజు
లిఖితం బుత్తమంబు. మంత్రి లోనగువారిచే లిఖితంబయినది.
మధ్యమంబు. పౌరులచే వ్రాయఁబడినది యధమంబు. అన్ని
యుఁ గార్యసాధకంబుల యగు. రాజుచే నాయాయీ కార్య
ములయందు నియుక్తు లగు యువరాజుదులు తత్తత్కార్యం
బుల లేఖ్యంబులు దినంబునను మాసంబునను వర్షంబునను
బహువర్షంబులను రాజునకు నివేదించుచుండవలయు.

పలువిధము లగు (దస్తావేజులు) లిఖితములు

కాలం బతిక్రమింప మనుజులకు భ్రాంతి వొడముట.
సహజం బగుటను విస్మరణంబు సంభవించుటను ననుభూత
వ్యవహార స్మృత్యర్థంబు బ్రహ్మ లిఖితంబు నిర్మించుటను,
రాజు మొదలగువారిచే లిఖితం బయి తన్మూద్రాంకితం బయిన
లేఖ (Order) కు స్మృతిపత్రంబు (నకలు) వ్రాసి యత్నం
బున రక్షింపవలయు. ప్రాచీనులచే లేఖ్యంబు వృత్తలేఖ్యం
బనియు నాయవ్యయలేఖ్యం బనియు ద్వివిధంబుగ విభజింపఁ
బడె. వ్యవహారభేదంబుచే నవిరెండును బహుప్రకారంబుల
భిన్నంబు లయ్యె. లోకవ్యవహారసంబంధి యగు లేఖ్యంబు
వృత్తలేఖ్యంబు. అందు వాదిప్రతివాదులచే సకారణముగఁ
జెప్పఁబడిన సాధ్యార్థంబుతోఁ గూడినదియు సిద్ధాంతయుక్తం
బును నగునది జయపత్రం బగు (Decree). భృత్య సామంతా
దులకు రాజు కార్యానుసారంబుగ నాజ్ఞాపించి వ్రాయు లేఖ
యాజ్ఞాపత్రం బనంబడు.

పూజ్యు లగు ఋత్వి క్షురోహితా చార్యాదులకుఁ
గార్యంబు విన్నవించుచు వ్రాసినది జ్ఞాపనపత్రంబు. “ఇది.

యెల్లవారు నిట్లు మదీయాజ్ఞానుసారంబుగఁ దప్పక చేయునది”
 యని కాలసంపన్నంబుగ రాజహస్తంబున లిఖితం బయినది
 శాసనంబగు. రాజు సేవాశౌర్యవైదుష్యాదుల సంతసించి
 దేశగ్రామాదుల లిఖిత పూర్వకంబుగ నిచ్చి. వ్రాయించు
 పత్రంబు ప్రసాదపత్రం బగు. అదియె పురుషావధికం బొండె
 గాలావధికం బొండె నయిన యుపాయనం బయ్యెనా భోగ
 పత్రంబు నాఁబడు. భ్రాత్రాదులు పరస్పరారుచిని విభక్త
 ధను లయి వ్రాసికొనునది భాగలేఖ్యం బగు. గృహభూమ్యా
 దులఁ దగినవారి కిచ్చి స్వపుత్రాదులు దాని హరియింపకుండు
 వ్రాయించి యిచ్చినది దానపత్రంబు నాఁబడు. గృహ క్షేత్రా
 దులఁ దగిన మూల్యంబునకు విలిచి వ్రాయించుకొనునది
 క్రయపత్రంబు. స్థావరపదార్థంబునే జంగమపదార్థంబునేఁ
 గుదువయుంచి రక్షించుటయు ననుభవించుటయు నిర్ణయించి
 వ్రాయునది సాధిలేఖ్యంబగు. రెండు గ్రామంబులవారు వివా
 దము లేకుండ నడువ వ్రాసికొన్నది సత్యలేఖ్యంబును నిర్దక్షు
 రాజు లట్లు వ్రాసికొన్నది సంవిత్పత్రంబు నాఁబడు. సొమ్ము
 వడ్డితో నీయఁ బుచ్చికొని వ్రాసియేని వ్రాయించియేని యిచ్చు
 సాక్షిమతం బయిన పత్రంబు ఋణపత్రం బని మనీషులు
 చెప్పదురు. అభిశప్తునకు విద్వాంసులు ప్రాయశ్చిత్తంబు సేసిన
 పిదప నిచ్చెడు ససాక్షికం బయిన పత్రంబు శుద్ధిపత్రంబు.
 సాధకులు వ్యవహరించు నిమిత్తము స్వధనాంశంబులు గలిపి
 వ్రాసికొన్న పత్రంబు సామయికంబనంబడు. సభ్యాధికార్యా
 దులచే నకృతంబై వాదులచే నంగీకరింపఁబడిన స్వవ్యవహార
 జ్ఞాపకపత్రంబు సమ్మతిసంజ్ఞ మెప్పు. భద్రవాచకపదార

భంబై యసందిగ్ధంబు నగూఢార్థంబునై యధికారితారతమ్యంబున స్తుత్యర్థ బహువచనాదులతోఁ గూడి యన్యవ్యావర్తకంబగు నట్లు పిత్రాదినామయుతంబై లిఖిత వత్సర మాస దిన నామజాత్యాదికం బయి కర్తవ్యకార్యభోధకంబగు సేవ్యసేవార్థంబైన పత్రంబు క్షేమపత్రం బని వ్యవహరింతు. పై లక్షణంబులు గల్గి యాధర్వకుఁ డెలియఁజేయునది వేదనా (=అభియోగ) పత్రంబు. సంగ్రహంబున వృత్తలేఖ్యస్వరూపంబు చెప్పి యవశిష్టంబైన యాయవ్యయలేఖ్యంబు చెప్పుచున్నాఁడు. అయ్యది వ్యాప్యవ్యాపకభేదంబులచే, మూల్యమానాదులచే భిన్నం బగు.

ఆయవ్యయంబుల స్వరూపము

ప్రతిదినంబు ప్రతిమాసంబు ప్రతివత్సరంబు స్వాయత్తీకృతంబయిన పశుహిరణ్యధాన్యాది రూప ధనం బాయంబనంబడు. అట్లుపరాధీనంబు సేసినధనంబు వ్యయంబనంబడు. సాద్యస్కంబు ప్రాచీనంబు నగు నాయంబు సంచితంబు నాఁబడు. వ్యయం బుపభుక్తంబు వినిమయాత్మకంబు నని ద్వివిధంబు. సంచితంబు నిశ్చితాన్యస్వామికంబు ననిశ్చితాన్యస్వామికంబు నిశ్చితస్వస్వత్వంబు నని త్రివిధంబు. అందు నిశ్చితాన్యస్వామికం బౌపనిధ్యంబు యాచితకంబు నౌత్తమర్ణికంబు నని త్రివిధంబయ్యె. సజ్జనులచే విశ్వాసంబున నిల్లడయిడిన ధనం బౌపనిధ్యంబు. వృద్ధిలేకుండ డాఁచనొప్పికొన్నయన్యుల యలంకారాదికంబు యాచితంబు. వడ్డితో నీయ నొప్పికొని యితరులవలన గ్రహించిన ధనం బౌత్తమర్ణికంబు. అన్యాయక్రాంతంబు గాని స్థలంబున సంప్రాప్తంబైన లిబ్ధి లోనగునది.

యజ్ఞాతస్వామికంబు. స్వస్వత్వ వినిశ్చితంబు సాహజికంబు. నధికంబు నని ద్వివిధంబు. అందుఁ గుసీదంబు నను యాజనాదులను బారితోష్యంబున నెక్కువ వెలను విజయంబునను బ్రాప్తంబైన ధనం బధికంబు. తక్కిన పైతృకం బైన ధనంబెల్ల సాహజికంబు. స్వాధీనద్రవ్యంబెల్లను బూర్వవత్సర శేషంబువర్తమానాబ్దసంభవంబునని ద్వివిధంబగు. మఱియుబహుభేదభిన్నంబైన సంచితంబుపార్థివంబునితరంబునని ద్వివిధంబు. భూమిభాగ సముద్యాతంబు పార్థివంబు. అది దేవమాతృకంబులు నది మాతృకంబులు బహు మధ్యాల్ప ఫలదంబులు నగు భూభాగంబులచే ననేక ప్రకారం బగు. శుల్కంబునను దండంబున నాకరంబులను భాటకంబున నుపాయనాదులను బ్రాప్తంబగు నది యితరంబు. అందుఁ గొన్ని యాయంబులఁ దన్నిమిత్తంబు నకు వ్యయపఱుపందగు. వ్యయంబు పునరావర్తకంబు, స్వత్వ నివర్తకంబు నని ద్వివిధంబు. పెఱలయింట దాచినదియు భూనిహితంబును గుసీదంబున నుపయుక్తంబును వినిమయాత్మకంబును బునరావర్తకంబు. వడ్డీ గలుగునట్లొండె లేనియట్లొండె నప్పిడినది కుసీదోపయుక్తంబు. వస్తువులఁ గొని మూల్యంబుగ నిచ్చినది వినిమయంబు.

స్వత్వనివర్తకంబు పారలౌకికంబు వైహికంబు నని ద్వివిధంబు. ప్రతిదానంబును బసదనంబును వేతనంబు భోగ్యంబు నని యైహికంబు చతుర్విధంబు.

పరలోకసాధనం బయిన వ్యయంబు జపహోమార్చాదానంబులచే బహుప్రకారంబగు. పదార్థంబులఁ గొనియిచ్చు వెల, ప్రతిదానము. సేవాశౌర్యాదులచే దుష్టిచెంది యిచ్చి.

నది పసదనంబు. భృతిరూపంబున దత్తంబు వేతనంబు. ధాన్య
వస్త్ర గృహారామగోగజాది సంపాదనంబునకు విద్యాభ్యాసం
బునకు రాజ్యార్జనంబునకు ధనార్జనంబునకు వాద్య శస్త్రాస్త్ర
ధాన్య సంభారగృహంబులకు మంత్రి శిల్ప మృగపాక నాట్య
నిష్క వైద్యాదిశాలలకు వెచ్చించిన సొమ్ము భోగ్యంబగు.
మీఁదటి యాయవ్యయంబు లన్నియు నాయవ్యయ లేఖకుఁడు
జాగ్రత్తగఁ బరిశీలించుచు వ్యయంబున ముందు లిఖించియె
వెచ్చించుచు నాయంబున ముందు గ్రహించియె వ్రాయుచు
వ్యవహరింప హానివృద్ధు లతనిఁ జెందకుండు.

మానసంఖ్యాది స్వరూపము - ద్రవ్య ధన స్వరూపము

పదార్థభేదంబునను దేశభేదంబునను మాన సంఖ్యో
న్మానప్రమాణంబు లెల్లఁ బదార్థంబులకు వ్యవహారవిదులు
నిర్ణయించిరి. ఇవి కొన్నింట సమాహారంబుగను గొన్నింటఁ
బ్రత్యేకంబుగను నుపయోగింతురు. అంగులపదహస్తాదికంబు
మానంబు. తుల యున్మానంబు. ప్రస్థాదిపాత్రంబు పరిమా
ణంబు. ఏకద్వ్యాదికంబు సంఖ్య. వ్యవహారార్థంబు ముద్రి
తంబయిన స్వర్ణరజతతామ్రంబులును వరాటంబు మొదలు
రత్నంబుదనుక నున్న పదార్థజాతంబును ద్రవ్యంబు నాఁబ
డును. పశుధాన్యవస్త్రాదికంబు తృణాంతంబయిన పదార్థం
బెల్ల ధనంబనం బడు.

ఏద్రవ్యవ్యయంబున జనులకుఁ బదార్థలభంబుగల్గు
నది మూల్యంబు. పదార్థంబుల సౌలభ్య దార్లభ్యంబులఁ
బట్టియు మంచి చెడ్డలం బట్టియు నానియర్థంబు హీనంబు
నధికంబు నగుచుండు. రతనంబులకు సువర్ణాది ధాతుపదార్థం

బులకుఁ దక్కువ వెల కల్పింపఁదగదు. వానికిఁ దక్కువ వెల రాజశాస్త్ర్యంబునన యగు.

లిఖితముల వ్రాయువిధము

ఎద్దియేని వ్రాయునపుడు పత్రంబు దీర్ఘంబుగ నాల్గు మడతలుగ మణిచి వ్రాయవలసిన యంశంబు కొలఁదిఁ బరికించి యెడమభాగంబున మూట నెక్కఁసాలేని రెంటు నెక్కఁ భాగం బేని నాల్గవయంశం బేని విడిచి కాగితంబున నడ్లంబుగఁ బదానళి వ్రాయవలయు. రాజు లేఖ్యంబుల సొదిఁది బరికించి చూచి దానిఁ దాఁ జూచినట్లు గుఱుతుగ వ్రాయు వ్రాలును దన యభిప్రాయంబును నిచ్చవచ్చినట్లు వ్రాయఁదగు. వ్యవహారవిషయంబు లయిన వ్రాతలు మున్నున్న మంత్రియుఁ బ్రాక్షివాకుండుఁ బండితుఁడు దూతుఁడును బరస్పరవిరోధంబు లేకుండ వ్రాయవలయు. పిమ్మట సమాత్యుఁడు దానిం బరీక్షించి యిది సాధు వనియు సనంతరము సుమంత్రుండు దీనిఁ బరిశీలించితి నిది నిర్దుష్టం బనియుఁ దర్వాతఁ బ్రధానుఁ డిది యథార్థంబనియు సనంతరము ప్రతినిధి యిది యంగీకరింపఁ దగు ననియు యువరాజుంగీకరింపవలసిన దనియుఁ బురోహితుఁ డి లేఖ్యంబు సమ్మతం బనియు దానిపై వ్రాయుచు గడపటఁ దమ ముద్రలచే ముద్రింపవలయు.

పిమ్మట రాజు దాని సంగీకరించితి నని వ్రాసి ముద్రింపవలయు. రాజు కార్యంతరవ్యగ్రుండు కావుటం బట్టి లేఖ్యంబు సర్వంబు పరీక్షింప సవకాశంబు చాలమిని మంత్రిగణం బెల్లను

యువరాజును దాని స్వముద్రాముద్రితంబు చేసియె యనుప
వలయు. రాజు దానిఁ జక్కంగఁ బరిశీలింపనెడము లేనియపు
డది చూడంబడినది యని యైనదానిపై వ్రాయుచుండవలయు.
ఆయవ్యయంబులు వ్రాయునపుడు పత్రంబు వామభాగంబున
ముందాయంబు వ్రాసి దక్కినంపు దెస వ్యయంబును గ్రమం
బుగ వ్రాయవలయు. వ్యయంబులలో మూల్యాదులను వేర్వేఱ
నా పక్షీయందు వ్రాయుచు వ్యాఖ్య వ్యాపకంబులు రెం
డును విశేషించి యున్నపుడు మీఁది బంతుల మొత్తమును
గ్రింది వరుసయందు వ్రాయవలయు. బహువృత్తియు నవ
యవియు వ్యాపకంబును న్యూనవృత్తియు నవయంబులు
వ్యాఖ్యంబును నగు. సజాతీయంబులగు నాయంబులయు వ్య
యంబులయు సముదాయ లేఖనంబును మొదట యథా
ప్రాప్తంబుగ సముదాయలేఖనంబును గావింపవలయు. ఈ
లేఖ్యంబు స్థానవివరణంబును దక్కినది సంఘవివరణంబు
ననంబడు. ఆయంబులివి వ్యయంబులివి మిగిలిన దింతయని
విభాగజ్ఞానంబు దీన స్పష్టంబుగఁ గలుగఁదగు. ముందు యథా
ప్రాప్తంబుగ నాయవ్యయపదార్థంబుల లిఖించి పిమ్మట
వాని వివరణంబు లిఖింపవలయు. లేఖ్యంబులయందుఁ
దిఘలు వ్యాఖ్యంబు లయ్యు గ్రహింపఁగఁదగినవి. ఈ లేఖ్యం
బుల నిశ్చితాన్యస్వామికంబులు నితర గతాయంబులుఁ బున
రానర్తకంబులు నన్ని విధంబులయిన వ్యయంబులు వాని
మొత్తంబులు వ్రాసి వ్రాసినవారి చిహ్నంబులతోడను బై
యధికారుల ముద్రలతోడను ముద్రింపవలయు. ఇ ట్లెల్లవారికి
స్మృతీసాధనం బయిన లేఖ్యంబు సెప్పె.

కెవ్వేలు మానంబులయుఁ గాలంబులయు స్వరూపము

గుంజామాషకర్షపదార్థప్రస్థంబు లను పరిమాణంబుల నొకదానికంటె నొకటి గ్రమంబుగ దశగుణాధికం బగు. అయిదుప్రస్థంబు లొక్క యాఢకంబు (కుంచము). ఎనిమిది యాఢకంబు లొక్కయర్మణంబు నిరువది యర్మణంబు లొక్క ఖారియు నగు. ఇప్పరిమాణంబు దేశభేదంబున భేదిల్లు. ఆయు దంగుళంబుల లోతును నాలుగంగుళంబుల వై శాల్యంబును గల పాత్రంబు ప్రస్థంబునఁ జతుర్థభాగం బగు. సంఖ్య యునికిటి మొదలు పరార్థంబు దనుక నుండు. అంతకంటె నధికంబు లేదు గావుననే బ్రహ్మయాయువు రెండుపరార్థంబు లంగురు. అంకంబులయందు దక్షిణపుగడనుండి వామభాగంబునకు లెక్కింప నొకదానికంటె నొకటి దశగుణాధికం బగు. అది యేకంబు దశంబు శతంబు సహస్రంబు నయ్యుతంబు నియ్యుతంబు ప్రయ్యుతంబు కోటి యర్బుదంబు నబ్జంబు ఖర్వంబు సిఖర్వంబు పద్మంబు శంఖంబు నబ్ధి మధ్యమంబు సంతంబు పరార్థంబు నని చెప్పఁబడు.

కాలమానంబు చాంద్రంబు సౌరంబు స్రావణంబు నని ముత్తైఱంగుల నుండు. సేవకులకు జీవితంబు లిచ్చునడ సౌర మానంబును ధనధాన్యాది వృద్ధులయందుఁ చాంద్రమానంబును 'రోజుకూలి' యందు నవధియందును స్రావణమానంబును గ్రాహ్యంబు లగు.

భృతివిభాగము మొదలగునది

కార్యమానయుఁ గాలమానయుఁ గార్యకాలమితియు నని భృతి మువ్విధంబుల నుండు నని తజ్జులు చెప్పుదును. ఎ

భృతియైన జెప్పిన ప్రకారము రాజు తప్పక యిచ్చునది. ఈ భారం బిచటనుండి యచటికి జేర్చునది, యీ కార్యంబు సేత కింత సొమ్ము నీ కిచ్చెదనని నియమించి కార్యసమాప్తియైన తరువాత నిచ్చునది కార్యమానభృతియని విజ్ఞులు వక్కాణింతురు. భృత్యుల గార్యంబుల నియోగించి వత్సరాంతంబుననే మాసాంతంబుననే దినాంతంబుననే నింతవేతనం బిచ్చెదనని చెప్పి యట్లిచ్చునది కాలమానభృతి యనియు నిక్కార్థం బింతకాలంబున జేయునది యనియు దీని కింత ద్రవ్యంబు నీ కిచ్చెదననియు నేర్పఱచి సాంగం బయినపిదప నిచ్చునది కార్యకాలమితంబయిన జీతం బనియు జెప్పుదురు.

రాజు వేతనంబునకు లోపవిలంబంబు లొకప్పుడేనియుఁ గావింపక నియతకాలంబున నిచ్చుచుండునది. పనిచేయు నొక్కనిపోషణంబునకుఁ దగిన భృతి యధమం బనియు నతఁ డవశ్యము పోషింపఁదగినవారికి నతనికిని వస్త్రాదులకుఁ బోషణంబునకుఁ జాలిన భృతి మధ్యమం బనియు నతని నతనిపోష్యులను సేవకులను నేకొఱంత తేకుండ రక్షింపఁదగిన భృతి యుత్తమం బనియు జెప్పుబడు. రాజు భృతకుని కార్యకాశలంబు సద్గుణసంపత్తియుఁ బరీక్షించి యతని జీవితంబు నాత్మ హితార్థంబు జతనంబున నెచ్చించుచుండవలయు. కొలువుకాని యనుజీవివర్గ జెల్ల నతని వలనన నుఖంబుగ జీవింపవలయుఁ గాన సద్భృత్యునకు భృతి రాజు జ్ఞేర్పఱచునది. తక్కువ జీతముగలసేవకులు రాజునకు స్వయంకృతశత్రులు గాన వారు చిద్దంబులయందుఁ బరకార్యసాధకు లయి కొశాదుల హరియింతు; ప్రజలబాధింతురును. మాంసభోజను లయిన నీచ

సేవకులకు నన్న వస్తుబులకుఁ దగినసాముకంటె నధికం బొసఁగినఁ బాపం బగుంగావున వారిజీవితంబు తావన్నాత్రంబయగునట్లు జేయు నిర్ణయింపఁదగు. బ్రాహ్మణుఁ డపహరించిన ధనంబును లోకాంతరోపకారియు, శూద్రున కిచ్చినధనం బేనియు నరకకారియు నగు నని యెఱుంగునది.

సేవకభేద భృతిభేదములును సేవకులు పనిచేయవలసిన కాలము

కొలువరు లెల్లను మందమధ్యశ్రీఘ్ర భేదంబునఁ ద్రివిధులు. వారిభృతియు నధమంబు, మధ్యమగలు, శ్రేష్ఠంబునయి యుండవలయు. జేయు భృత్యుల నెల్లరఁ బగటికాలంబున నెక్కజాము స్వగృహకృత్యంబు నిర్వర్తింపను రేని మూఁడుజాములు నిద్రింపను విడిచి తక్కిన కాలంబున వానిచే బని గొనవలయు. దినభృత్యునిఁ బగట నాల్గుగడియలు వదలి పని గొనునది. మఱియు నుత్సవదివసంబులయందును చిత్రదివసంబులయందును వారికి సెలవొసంగు చుండవలయు. అనిదేండ్లు తప్పక కొలువుచేసిన సేవకుఁడు రోగార్తుఁడయ్యెనా నాల్గింట మూఁడుభాగంబులు జీతమిచ్చుచు మూఁడుమాసంబుల దనుక ననుజ్ఞ యిఁదగు. మఱియు నతఁడు దీర్ఘవ్యాధియుతుండయిన నాఱుమాసంబు లట్లు సెలవీయవచ్చు. సగవత్సరంబు దాఁత నయినఁ బ్రతినిధిని గ్రహింపక సెలవీదగదు.

రాజు సేవకుల కీవలయు సెలవులు

మఱియు వర్షపంచకంబుకంటెఁ దక్కువకాలంబు నెక్కువకాలంబు సేవసేసినవారికి సేవాతారతమ్యంబున ననుజ్ఞ యివలయు. ఆఱుమాసములకంటె నెక్కువకాలంబు సేవ

కునకు భృతియిచ్చుచు సెల వీ ననర్హంబు. రోగపీడితున
కొక్కవార మైన యెడలఁ బూర్ణముగ వేతనం బిచ్చుచు
సెలవిచ్చునది. మిగుల సద్గుణసంపన్నుం డయిన భృత్యుఁడు
రుగ్బుడయిన నతనికి భృతియందర్థంబు నీవలయు. భృత్యునకు
వత్సరంబున కొకసారి యొక్కపక్షంబు జీవితం బొసఁగుచు
ననుజ్ఞయింపవచ్చు. నలువదియేండ్లుకొలుపుచేసినవానికి నృపుఁడు
సేవ సేయకుండ యావజ్జీవంబు నతని బ్రదిమికి వేతనంబునం
దర్థంబు నీవలయు. అతనికిఁ గార్యాక్షముండు బాలుఁడు నగు
పుత్రుఁ డున్నను సుశీల యగు భార్య యయిన నట్టి కన్యయైన
నున్న నతని భృతియందు జతుర్థాంశంబు వారిజీవనార్థం బిచ్చు
చుండవలయు. రాజుకొలుపుకాండ్ర కెల్లఁ బ్రతివత్సరంబు వారి
వారి భృతి నెవిమిదవ యంశంబు పారితోషికంబుగ నిచ్చుచు
నెక్కువ కార్యంబు సేసిన సరగఁ బారితోషికం బిచ్చుచు స్వామి
కార్యంబున హతప్రాణుండైన వానిపుత్రునకు బాల్యంబు వదలు
నగతవఱకు వానితండ్రి భృతి యిచ్చి రక్షించుచు బిమ్మట వాని
గుణంబులఁ బరిశీలించి తండ్రి వేతనంబున నాల్గవయంశం బేని
యాటవ యంశంబేని యీదగిన సేవను నియోగించి రక్షిం
చుచు రెండు మూడేండ్లయిన వెనుకఁ దగినయెడఁ దండ్రి
జీతంబంతయునేని సగంబే నీదగు.

రాజు భటులకు విరోధము ననురాగముంగల్గించు విధము

రాజు వాక్పారుష్యంబునను, నల్పభృతిని, బ్రబల దం
డంబున నపమానంబునను సేవకులకు శత్రుత్వంబు నేర్పు.
భృతిచే-సంతృప్తులును మానంబున నభివర్ధితులును మృదు
వాక్యంబుల సాంతివులు నగుభృత్యులు రాజును విడువ

నోపరు. అధములు ధనంబును మధ్యములు ధన మానంబులును నుత్తములు మానంబుం గోరుదురు; వారికి మానంబు ధనంబు గాదె. రాజు గుణసంపన్ను లయిన సేవకులలోను బ్రజలలోనుఁ గొందఱు వారి కభీష్టంబు లయిన ధనాది దానంబులను మృదుమధుర వచనంబులను, మఱికొందఱు హాస్యవచనంబులను గొందఱు సపాంగవీక్షణంబునను, గొందఱు భోజనంబుల నింకఁ గొందఱు దాంబూల వసనాదులఁ గొందఱు వాహనాది దానంబులను గొందఱు నాభరణాది దానంబులను, గొందఱు నుపకారకీర్తనంబునను, గొందఱు సపరాధ సహనంబునను, గొందఱు ఛత్రాతపత్ర చామర గీషికాది దానంబునను, గొందఱు భక్తిని, గొందఱు జ్ఞానంబునను, గొందఱు సన్మానంబునను, గొందఱు ప్రేమంబునను, గొందఱు సర్ధాసన దానంబునను, గొందఱు సమీపోప వేశనంబునను, గుణ తారతమ్యంబున రంజించు చుండవలయును.

రాజు సేవకుల కెట్టివస్తువు నీవలయు

రాజు స్వకార్యంబుల నియుక్తులయినవారికెల్ల జనులు దూరంబునన చూచి వీరిట్టి యధికారులని యెఱుంగ నువ్వలంబున నేని, రత్నంబుల నేని, రజతంబున నేని, రీతిసేద దాన్యంబున నేని, లోహంబున నేని, యధికారతారతమ్యంబున రచియింపఁబడిన గుఱుతు లగు వస్తువులను, వస్త్రంబులను, శిరస్త్రాణంబులను, స్వలాంఛనలాంఛితంబులఁ గావించి బహుమానపూర్వకంబుగ నీయఁదగు. మఱియు సేవకులకెల్ల వాహనంబుల వాద్యంబుల వస్త్రంబులఁ బరస్పరవిలక్షణంబు

లయినవాని వేర్వేరు మెసగవలయు. కాని విశిష్టంబయిన స్వచ్ఛిహ్నంబు (చిరుదంబు) నేరికి నీదగదు.

పురోహితాదులయు గ్రామాధికారులయు జాలినరూపణము

మున్ను నెప్పిన పురోధ మొదలగు ప్రకృతులు పదుం
ప్రను బ్రాహ్మణుల కావలయు. వారు తగినవారు లభింపకున్న
క్షత్రియులు వైశ్యులు నానియోగంబునకుం దగుదురు గాని
గుణవంతు లయ్యు నితరులక్కార్యంబు సేయదగరు. గ్రామం
బుల భాగహరియు సాహసాధిపతియు క్షత్రియుండ కావ
లయు. గ్రామనిత్యంబునకు విప్రుండ తగు. కాయస్థుండ లేఖ
కుండు గావలయు. సుంకంబు గొనువాడు వైశ్యుండును బ్రతి
హరిండు శూద్రుండు నుండవలయు. సేనాధిపతి బాహుజుండ
కావలయుగాని సభవింపనినాడు బ్రాహ్మణుండును గా
దగు. ఈ యధికారంబునకు వైశ్యాదులు భీరువులు నెప్పుడుం
దగరు. మజ్జియు నీ కొలువునకు నే కొలంబువా రయినను
శూరుల తగుదురు. రాజు లేకొలవువా రగుదు రాజాతివారు
సుఖియితురు.

ఉపకారంబు స్మరియింపక సుసేవనంబునఁ దుష్టిమెం
దక కథాంతరంబులఁ దలంపక, కోపించి నెఱుకుల నాట
నాడుచు సర్వదా కంకించు రాజును భృత్యుండు విడువవ
లయు.

ఇది శుక్రనీతిసారమున నాంధ్రీకృతంబున యవరాజాది లక్షణకథనం.

ఒనునది ద్వితీయాధ్యాయము.

శ్రీరస్తు శుక్ర నీతి సారము

తృతీయాధ్యాయము

మనుజుడు లోకుల సంతసిల్లఁజేయు విధము

పూర్వాధ్యాయంబున రాజుయొక్కయుఁ దత్సేవకుల యొక్కయుఁ బ్రవర్తనం బుపదేశించి యీ యధ్యాయంబున సర్వసాధారణమైన నీతిఁ జెప్పుచున్నాఁడు.

ఎల్ల జంతువులకుఁ బ్రవృత్తులు సుఖార్థంబ కావునను, సుఖంబు ధర్మంబు వదలిన నొదవమిని నరుండు ధర్మపరుండు గావలయు. వేదప్రతిపాద్యంబై ప్రయోజనవంతంబగు నర్థంబు ధర్మంబు నాఁబడు. ఏవాఁడునుఁ ద్రివర్గశూన్యం బైన కార్యం బాచరింపఁజనదు. త్రివర్గంబునందును బరస్పర బాధనంబు చేయందగదు. మనుజుండు మలాయనుండు గావునఁ బ్రాత స్నానశీలుండును సుసురభిగంధుండు సువేషుండు ననుల్బణోజ్జ్వలవేషుండును సీచరోమన ఖశ్మశ్రువునై యెల్లధర్మంబుల ననుమోదించి యాచరించుచు నాత్మరక్షణార్థంబు సతతంబు సిద్ధమణిమంత్రోపధంబుల ధరియించుచు సంచరించునపుడెల్ల నాశపత్రంబు పదత్రాణంబులు ధరియించి యుగమాత్ర దర్శనంబై చరించుచుండ వలయును. రేల సంచారంబు దగదుగాని

యాత్యయిక్ష్ణున కార్యంబులకుఁ జేసిన దండుంబును శిరఃప్రా
 నంబును కూడ ధరించుచి చరించునది. వేగితుండై యన్య
 కార్యంబునకుఁ బోవవలదు. బలంబువలన వేగంబుల నిర్బంధిం
 చురాదు. ఇతరజనంబులకుఁ బరాజ్ఞులుండై తనకు మేలు
 సేయు చిత్రుల సేవింపవలయు. హింసయు, స్త్రేయంబు, పై
 శుక్యంబు, అన్యథాకామంబు, పారుష్యంబు, నన్యతంబు, సంభి
 న్నాలాపంబు, నవినయంబు, దుస్సంకల్పంబు, మిథ్యాదృ
 ష్టియు ననుపదియుం బాపకర్మంబులు గాన వాని నరుండు
 మనోహక్తాయంబులఁ ద్యజించునది. శక్తికొలఁదిఁ బుణ్య
 కార్యంబులకు యత్నించువాఁడు బాపకార్యంబులకు య
 త్నించువాఁడు చోకష్ణుడు సాధన సామగ్రి చాలమి సిద్ధిం
 బడయలేకున్నచుఁ దత్ఫలంబుఁ దప్పక పొందుదు రని ధర్మ
 విరులు వక్తావేత్తురు గాన మనుజుండు సత్సంకల్పుండు
 గావలయు. దీనులకు రోగులకు శోకార్తులకును బలాను
 సారంబును నుపకరించుచుఁ గీటపిపీలికంబు పైతము
 తన్నుంబోలెఁ జూచుచు నపకారపరులైన పరులకేని యుప
 కారంబు కావింపన కొరచు మానవుండు సంపదయందు
 నాపదయందు నేకమనస్కుండై ఫలంబునం గాక హేతువు
 నంద యారసంబుఁ జెందుచు నుచితకాలంబున హితంబు
 మితంబు నవిరుద్ధంబు బేళలంబు నగుపల్కు పలుకుచుఁ
 బూర్వభాషియై సుముఖుండు సుఖీలుండు సకరుణుండు నై
 వర్తింపవలయు. సుఖయై యొక్కఁడు నొక్కచో నుంటయు
 నెల్లరయందు విశ్వాసంబును నన్నిచోట్ల నవర్థశంకయుఁ దన
 పగఁ జిక్కిరించుటయు దా నిట్టివారికి దాయ ననుటయుఁ

బ్రభువునకుఁ దనయందలి నిస్సేహత్వంబుఁ దన యవమాన
ప్రకాశనంబును మనుజునకుఁ దగవు. జనుండు పరారాధన
పండితుండై యెవ్వఁ జాట్టివితంబున సంతసించు నవ్విధంబు
గ్రహించి యనువర్తింపవలయు. ఇంద్రియంబుల మిగులఁ
బీడింపను లాలింపను దగదు. బలవంతంబుగ నవి మనంబును
హరియించు. ఏణగజపతంగ భృంగ మీనంబులు శబ్దస్పర్శ
రూపగంధరసంబులచే మోహితంబులై హతంబు లగుట
చూచుచుంటిమి. శబ్దాదులయందు వరవర్ణిసి స్పర్శనంబు
మునులకేని స్వాంతహారి గాన నప్రమత్తుండై సమయోచి
తంబుగ విషయంబుల సేవించునది. తల్లితోడనేని చెల్లెలి
తోడనేని కూతుతోడనేని యేకాంతంబునఁ దడవు వసించుట
పురుషునకుం దగదు. కార్యానుసారంబుగ వారిం బిలిచి శసిన
క్లాదరపూర్వకంబుగ సంభాషించుచు బంధుస్త్రీలనేని యశ్వ
కాంతలనేని సోదరీపర్యాయంబులఁ బిలుచుచుండునది. ముఖ
యు స్త్రీల నెల్లపుడు గృహకృత్యంబుల నియమించుచుఁ బర
పురుషులతో సహవాసంబు సేయను, బ్రకాశంబుగ నైన
భాషింపను నన్యగృహంబునకుఁ బోవను వారికి స్వాతం
త్ర్యంబు క్షణంబైన నెక్కాలంబునను దండ్రీయేని ముగింఁడేని
కొమరుఁడేని మామయేని చుట్టములేని తోడేని యూడగదా.
దండశీలుఁడు చండుఁడు పండుఁడు నకాముఁడు చిరప్రవాసి
సుదరిద్రుఁడు పరస్త్రీరతుఁడు. రోగియు నగుపతినిజూచిస్త్రీలు
విరక్త లగుదురు; వేటొకనే నాశ్రయింతురు. కాన పిట్టి దుర్గు
ణంబుల విడిచి పురుషులు సుయత్నంబున స్త్రీల రక్షింపవల
యును. మఱియు వస్త్రాన్నభూషణమృదువాక్యంబుల వారి

సన్యాసిండును నెప్పుడు నింతలఁ బుత్రుల సన్నిధి నరక్షించుచుండవలయు. మనుజుండు చైత్యపూజ్యధ్వజావ్రత స్తచ్చాయలను భస్మంబు నుముకయు నశుచిపదార్థంబులను శర్మరాజ్ఞంబులను బలిష్ఠానభూముల నెకప్పుడేనియు నాక్రమింపఁ జనదు. నది నెన్నడును బాహులతోఁ దరింపఁ దగదు. స్కంధం బగునగ్ని కే నభిముఖంబుగఁ బోవలదు. శీర్ణతరిని శిథిలవృక్షంబును దుష్టయానంబును నారోహింపఁజనదు. నిష్కారణంబుగ నుండుటంబున భూలేఖనంబును నిరుగేలం. పలతోకుటయు నంగంబుల విగుణంబుగఁ గదల్చుటయుఁ జెట్టయగు. శ్రమంబు గలుగుటకు ముందే మనోవాక్యాయఁ చేట్టల నుడుగునది. ఊర్ధ్వజానువై చిరం బాసీనుండుగాఁజనదు. రాత్రుల వృక్షసేవయు ముంగిటం బరుండుటయు, రచ్చకుం జనుకంబునకుం బోవుటయు, గంజావ్రవేశంబును హానికరంబులు. శూన్యాటవీ శూన్యగృహ శ్మశానంబులం బవలును సేవింపఁజనదు. ఎల్లపుడు సూర్య దర్శించుటయు శిరంబున భారంబు మోచుటయు సూక్ష్మవస్తువులను దీప్తవస్తువులను సమేధ్యాప్రియవస్తువులను జూచుటయు సంజల నభ్యవహారః ప్రీత్యస్వాధ్యయనచింతనంబులును దగవు. మధ్య విక్రయ సంధానంబు లొకప్పుడేనియుం దగవు. బుద్ధిమంతులకు వాకిక కార్యంబులయందు లోకంబ గురువు గాన నెల్ల కార్యంబులయందును బరీక్షకుండు లోకంబు ననుకరించునది. రాజుల యాచారంబును దేశంబు నాచారంబును కులాచారంబును బంధుల యాచారంబును వేదవిహితాచారంబును దూషింపఁజనదు. మనుజుండు శక్తుడయ్యు లోకాచారంబు నుల్లంఘిం

ఘోషం జనదు. ప్రమాదంబున నయుక్తం బగుకార్యంబు
సేసియు నట్టిపల్కు పల్కియు యుక్తులచే దాని సమర్థింప
జతనంబు సేయఁదగదు. ప్రత్యక్షంబున దుష్టణంబుల వక్కా
ణించువారు విరళులు గాన ధీమంతుఁడు లోకంబునను శాస్త్రం
బువలనను నిషిద్ధంబుల నెఱిగి త్యజింపవలయువానిఁ ద్యజిం
చునది.

న్యాయకార్యంబుం బోలిన యన్యాయకార్యంబు
మనంబుననేనిఁ జితింపం దగవుకాదు. పెక్కు లపరాధంబుల
నేఁ జేసితి స్వల్పపరాధంబున నా కేమి యగు నని
కొంచెవు టపరాధంబును సాహసించి చేయరాదు. నీం
దువుచేత నైనను ఘటంబు పూరితం బగుఁ గాఁజె. కేలుం
బగళ్లును నే నేమిపని చేయుచుండఁ గడచుచున్నవి యని
చింతించుచుఁ వ్యర్థంబుగఁ గాలక్షేపంబు సేయనివాఁడు
దుఃఖభాజనంబు గాఁడు. సమాసాదిభేదంబునను బుద్ధివిశేషం
బునను నర్థవిశేషంబుఁ గల్పింపక యర్థవాదంబులు త్యజించి
గ్రంథంబుల సారంబు గ్రహించుచు ధర్మతత్త్వంబు గహ
నంబు గావున నరుండు విచక్షణుడై సశ్చేవితంబును
శ్రుత్యాదిప్రసిద్ధంబు నగు కర్మంబుఁ గావించునది. రాజ
విరుద్ధం డగుమిత్రు నేని గురునేని సుతు నేని దాఁపఁదగదు.
మఱియు నధర్మనిరతుని స్తేనుని నాతతాయిని రక్షింపఁజనదు.
అగ్నిదుండు, గరదుండు, శస్త్రోన్మత్తుండు, పారదారికుడు,
క్షేత్రాపహర్తయు, ధనాపహర్తయు నను నార్వురు నాతతా
యులు. బాలుని, రోగంబును, స్త్రీని, దాసుని, పశువును,
ధనంబును, విద్యాభ్యాసంబును, సశ్చేవనంబును క్షణంబయిన

నేముఱంజనదుః ఎద్దేశరీతున రాజును ధనికుడు శ్రోత్రి
 యుండు భిషగ్వరుండును దనకు విరుద్ధులగుదురు మఱియు
 నెద్దేశంబునకు బాలమూర్ఖసాహసు లధికారు లగుదు రెచటి
 యాచారంబు దన కసమ్మతం బగు నెచటిరాజవివేకియు
 సభ్యులు సాక్షికులు విద్వాంసులు త్యక్తసన్మార్గులు సాక్షు
 లన్యతవాదులు నగుదు రెచట స్త్రీలకు దురాత్ములకు నీచు
 లకు బ్రాధాన్యంబు గలుగు నచట ధనమానజీవితంబులను
 వాసంబును బ్రాజ్ఞుండు కోరం దగదు. తల్లి బాల్యంబున
 రక్షింపకున్నను దండ్రి బాగుగ శిక్షింపకున్నను రాజు
 విత్తంబు హరియించినను సుసేవితు లైన మిత్రస్వజనబాంధ
 వులు కోపించినను దర్పంబున నాప్తవాక్యంబు నాదరింపమి
 విపరీతఫలంబు ప్రాప్తించినను దుఃఖంబు వొందిన నిష్ప్ర
 యోజనంబు మనుజుండు సావధానుండై రాజును దేవతలను
 గురువులను దపస్వులను ధర్మవృద్ధుల జ్ఞానవృద్ధుల నన్నివి
 చిత్ర్యంబు సేవించునది. మాతాపితలతోడను గురులతోడను
 స్వామితోడను భ్రాతలతోడను బుత్తులతోడను జెలికాండ్ర
 తోడను మనంబున నేని విరోధింపం దగదు. మఱియు వారి
 కపకరించుట యెన్నండుం దగదు. స్వజనంబుతోడను బలీయ
 సునితోడను స్త్రీ బాలమూర్ఖులతోడను వివాదింపందగదు.
 స్వాదుభోజనంబును, సర్థచింతనంబును, మార్గమనంబును,
 పెక్కండ్రు నిద్రింప మేల్కని యున్నియు నొక్కనికీ దగవు.
 ఒకప్పుడేని యన్యధర్మంబు సేవించుటయు దెగడుటయు
 హీనకర్మగుణ లగు స్త్రీలతో నేకాసనంబున నుండుటయు
 గీడులు. శ్రేయస్కాముం డగువాడు నిద్రాతంద్రులును గ్రోధ

భయంబులు నాలస్యదీర్ఘసూత్రముల నను నాటుగుణములు
కార్యవిఘాతకంబు లగుట విషవవలయు. మనుజుడు పా
యజ్ఞాదునుఁ దత్త్వజ్ఞాదు యోగజ్ఞాదు స్వధర్మనిరతుఁడుఁ
బరస్త్రిపరాజ్ముఖుండు వక్తయు సూహాసోహవిచక్షుణుఁడును
సప్రతిహతవచనుండును జిత్రకథాజ్ఞాదు నై చిరకాలంబు
విని శీఘ్రంబు గ్రహించి యెల్లకార్యంబులఁ బ్రవర్తిం
చునది గాని యిచ్చానుకూలంబుగ నొకప్పుడేనియుఁ గార్యంబు
సేయంజనదు. క్రయవిక్రయంబులం దతిలిప్సయు స్వదై
న్యంబు నెన్నఁడు ప్రకటింపదగదా. కార్యంబు లేనపు డేన
నుజ్ఞాతుఁడై యన్యగృహంబులకుం బోవలదు. అననుయక్తు
డై యెవ్వనికిని గృహకృత్యం బుపదేశింపఁ దగదా. బహ్వా
ర్థంబు నల్పాక్షరంబు కార్య సాధనంబునగుపల్కు పల్కు
నది. లోకానుభవంబునకు విరుద్ధంబుగ న్నాభిప్రాయంబు పగటం
జనదు. పరాభిప్రాయంబునకు నెట్టి యన్యజ్ఞాతుఁ డయి
యుత్తరం బుపక్రమింపనేది. పాపములు కలహంబునందును
వితృపుత్రుల కలహంబునందును సాక్షుని బహుకార్యంబు.

మనుజుండు సుగుప్తుండుఁ గృతమంత్రుండు నై శరణా
గతు విడువక శక్తికొలఁది కార్యంబు సేయఁదలంచుచు నెవ్వని
నెఱుకులు నోనాడక యాపదల మోహంబునొందక యమం
గలంబులు వ్రీడాకరంబులు నిరర్థకంబులు నగు వాక్యంబుల
నుడుగుచు, లోకవిద్విష్టంబు ధర్మరైసను నదలుచు నట్టి
వాని వాక్యంబేని తన హేతువులచే ఖండింపక యెవ్వఁ డేని
యడిగిన సాహసింపక విచారించి యుత్తరం బిచ్చుచు శత్రు
వులవేనియు సుగుణంబుల గ్రహించుచు గురువులవేనియు

మర్మణులు విడుచుచు నుత్కర్షాపుకర్షంబులును గలిమిలేము
లును బ్రాక్కిర్మవశంబునఁ బ్రాప్తంబు లగుఁ గావున నితరుల
చిందింపక, సర్వభూతంబులతోడ మైత్రి నెడపకుండునది.

చునుజుడు దూరదృష్టి కలవాడు గావలయు

సల్లపుడు దీర్ఘదర్శియై యొకప్పుడు ప్రత్యుత్పన్న
మతియు సాహసియు నగుచు దీర్ఘసూత్రం జెన్నండునుం
గాక చరియించిన సుఖియించు. మహాఫలంబైన కార్యంబు
సేయ యత్నించువాడు దీర్ఘదర్శియైన జరకాలంబు సుఖ
యించు. సత్ప్రత్యుత్పన్నమతి కాలానుసారంబుగఁ గార్యంబు
నిర్వర్తించుఁ గాని చాంచల్యంబునను గార్యశారవంబునను
సిద్ధి సంశయగ్రస్త యగు. కాలంబున యత్నింపక దీర్ఘసూత్రం
వయ్యెనా నశియించు. క్రియాఫలంబు నెఱుంగక మహాకాలం
బున నల్పకర్మంబు గావించుసాహసి పశ్చాత్తాపంబు నొందుఁ
గావున నెల్లవాడు దీర్ఘదర్శి గావలయు. ఒకప్పుడు సువిచారి
తంబైన కార్యంబున నల్పఫలంబును నవిచారితంబైన కార్యం
బున మహాఫలంబు నైనను సాహసించి చేసినకార్యం బనర్థ
కారియె యగు. సత్కార్యంబున ననిష్టఫలంబును నసత్కా
ర్యంబున నిష్టఫలంబు నొకప్పుడైనను నవియు నసత్కార్యం
బునకుఁ బ్రేరకంబులు గావు.

మితప్రశంస

భృత్యుడు, పత్నియు, భ్రాతయు, బుత్తుండు నెక్కా
ర్యంబునకు సమ్మతింప రద్దాని నవిశంకితుండై మిత్రుండు
సేయు. ఎవరైనను మందప్రజ్ఞుడై సత్యం బెఱుంగక పరుని

మిత్రుడని నమ్మి స్వకార్యంబున నియోగించువాని కార్యంబు నశియించు. మానసికంజైన మైత్రి దుర్లభంబు గావున నది సిద్ధింప మహాప్రయత్నంబు సేయునది. ఎల్లవారికి ధనస్త్రి రాజ్యలోభంబు బలవంతంబు గావున నమ్మడగిన పుత్రునేని భార్యనేని సోదరునేని యమాత్యాద్యధికారులనేని యత్యంతంబు విశ్వసింపఁదగదు.

ప్రామాణికుని ననుభవంబున నెఱిగిన యాపునిఁ దన్నుంబోలె నమ్మి గూఢంబుగ వాని కార్యంబులఁ బరిశీలించుచు నట్టివారి వాక్యంబున ననర్థంబు చింతింపక స్వధర్మ పరులతోడను నీతిబలసంపన్నులతోడను మైత్రి సేయుచుండ వలయు.

విద్యాదులవలని గర్వము

పూజ్యుల దానమానసత్కారంబుల నెప్పుడుం బూజించుచు దండాధిక్యంబునను బరుషవచనంబునను నాబులిడ్డలుం బీడనొందుదురు గావునను బశువులును దానమృగుభాషణంబుల వశంబు లగుం గావునను బరుషవచనామల నుడుగుచు విద్యాశౌర్యధనాభిజనంబులచేతను బలంబుచేతను మత్తుండు నభిమానియుఁ గాక ప్రవర్తించునది. విద్యామత్తుఁ డాస్త్రోపదేశంబు యుక్తులచే నిరసించి వినకొల్లక మహాజనుల మార్గం బుల్లంఘించి స్వాభిమతం బనర్థంబయ్యు మహార్థంబు కాదలఁచు. శౌర్యమత్తుండు వ్యూహాది యుద్ధకౌశలంబు త్యజియించి సాహసంబున యుద్ధంబు సేసి యసువుల విడుచు. శ్రీమత్తుం డజంబు స్వచూత్రగంధంబుంబోలె దన దుష్కీర్తి నెఱుంగఁడు. అభిజనమత్తుం డెల్లవారి ననమాని

చుచు నకార్యంబున బుద్ధి నిలుపు. బలమత్తుఁ డెల్లవారి
బాధించు. మానమత్తుఁడు జగంబు తృణంబుగఁ దలంచుచు
ననన్దుం డయ్య నెల్లవారలకంటె నుత్తమాసనం బపేక్షించు.
విద్యాదులు సజ్జనులకు దమహేతువులును గర్వితులకు మద
హేతువులు నగు.

విద్యాదిఫలము

విద్యకు జ్ఞానవిషయంబులును శ్రీకి యజ్ఞదానంబులును
ఁబలంబునకు సద్రక్షణంబును శౌర్యంబునకు శత్రునమనం
బును నభిజనంబునకు శమదమార్జవంబులును మానంబునకు
నెల్లవారియెడ నాత్మసమభావంబును ఫలంబు లగు. సువిద్య
యు మంత్రంబును కైషజ్యంబును స్త్రీరత్నంబును సాధకుండు
మానంబు వర్జించి దుష్కులుని వలననైనను గ్రహింపందగు.

పనుజుండు చేయవలసినవి - విడువవలసినవి

ఏవాఁడును బోయిన దానికి వగవక ప్రాప్తంబునకు
సంతసించుచు స్త్రీలను బాలురను మిగుల లాలింపక బాధిం
పక స్త్రీలను గృహకృత్యములందునుఁ బుత్రుల విద్యాభ్యా
సంబునను గ్రమంబున నియోగించునది. పరద్రవ్యం బదత్తం
బల్పంబైనను గ్రహింప మహాఘంబగు. ఇతరుల పాపకార్యంబు
నుచ్చరించుటయు స్త్రీల దూషించుటయు నకృత్యంబులు.
సాక్ష్యంబున నన్యతంబు వలుకుట నరకహేతువు. మహా
కార్యంబు సాధించునపుడును బ్రాణాత్యయంబునను నన్యతంబు
వల్కుట దూషణీయంబు గాదు.

కన్యాదాతకు నిర్ధనుని, జోరునకు సధనుని, జిహ్వాంసు
నకు గుప్తుని, నెఱిగియు వెలువరింపఁ దగదు. భార్యాభర్తల

కును సోదరులకును మిత్రులకును గురుశిష్యులకును స్వామిభృత్యులకును వైరంబు పుట్టింపం జనదు. మాట్లాడువారి నడుమ నుండి యేగుట పాతకంబు. సుహృదునకు బంధునకు సోదరునకు యథాశక్తి యుపకరింపవలయు. గృహగతుండు తుద్రుండయ్య శక్త్యచుసారంబుగఁ గుశలప్రశ్నంబునను బాద్యాదులను సత్కార్యుండగు. సపుత్రకుం డగువాఁడు పుత్రవతియగుపుత్రికను జీవద్భర్తృకయగు సోదరినిఁ దనయింటఁ జరకాలం బుండ నీడగదు. వారనదలైనఁ దప్పక రక్షించునది. సర్పంబు క్రూరంబగుటను నగ్ని తీక్షణంబగుటను రోగంబు వృద్ధిఁ జెందుటను నల్పంబు లయ్యు ననుపేక్ష్యంబులు.

నరుండు రాజును జామాతను శత్రులను భాగినేయుని బాలురయ్య దణ్ణభయంబునను బుత్రికాభయంబునను వృద్ధిభయంబునను బితృపిండలోపభయంబునను నాదరంబుననుపచరింపవలయు. ఋణశేషంబును రోగశేషంబును శత్రుశేషంబును మిగుల్పకుండునది. అర్థులచే నర్థితుండయినవాఁడు వారికార్యంబు సమర్థుండయినఁ జేయను జేయింపను దగుం గాని వాఁడియైన యుత్తరంబు పల్కం దగదు. మనుజుండు శూరులయు దాతలయు ధార్మికులయుఁ జరితంబులు జితనంబున వినవలయుఁ గాని వారి ఛిద్రంబుల నన్వేషింపదగదు.

మఱియు నియతకాలంబున హితమితాశనుండు విఘ్నసాశనుండు నదీనాత్ముండు సుస్వప్నుండు శుచియు నెల్లపుడు వ్యవసాయియు సుఖివ్యాయామాభ్యాసియు నగునది. నరుండు స్వస్థుడై యన్నంబు నిందింపక విజనంబున నాహారవిహారంబులు నిర్హారంబు నల్పుచు షడ్రసంబు మధురోత్తరంబు

నగు నాహారంబు ప్రశస్తంబు గావున నట్టిద గ్రహించుచు
స్వదారలతోడన విహారంబు గావించుచు వేశ్యామల దెస
ననాదరుండై నియుద్ధకుశలులతో వ్యాయామంబు సల్పుచు
బ్రాహ్మశ్రీమయామంబులు వదలి మధ్యను యామంబుల
నిద్రించుచు దీ నాంధ పంగు బధిరుల నొకప్పుడే నుపహసిం
పక దుష్కార్యంబు సేయఁ దలఁపక మానంబు విడిచి బుద్ధి
బల ధైర్య పరాక్రమోద్యోగార్జవ సాహసంబుల నెద్దాననేని
శీఘ్రంబుగ స్వకార్యంబు సాధించుకొనుచుండవలయు.

దేనఁ గార్యంబు సిద్ధించునట్టి కలహంబు వరంబ కాని
నిరర్థకకలహంబు సుఖంబును నాయువు ధనంబు యశంబును
హరియించు. బుద్ధిమంతుఁ డేవానికే ననిష్టంబు పల్కును
లోపంబెన్నను వృత్తిలోపంబు సేయను దగదు. మఱియు
ససత్కార్యంబున నియోగించు గురునేని నిరసించునది.

తేని యానతిని మహాత్ముల యాజ్ఞను నొకప్పుడే
నుల్లంఘింపఁ జనదు. సత్కార్యబోధకుఁడు లఘీయసుఁ డయి
నను మన్నించునది. స్త్రీ లనర్థంబునకుఁ గురుగు గానఁ
దరుణియైన స్త్రీకి గృహంబున స్వాతంత్ర్యం బిచ్చి దేశాంత
రంబునకుఁ బోవఁజనదు. మదద్రవ్యంబులయందును గుసంతతి
యందును బ్రమాదంబును మోహంబును జెందక జాగ
రూకుండు గావలయు.

కౌరవాస్త్రులు.

మనుజుఁడు సాధ్వీయగు భార్యను దల్లిని దల్లిసవతు
లను బాలను దండ్రుని గోడలిని గతభర్తృకయు ననపత్యయు
నగు కూతును నట్టి స్వసను మాతులానిని బ్రజావతిని బిత్తు

మాతృష్వసలను సనపత్యం డయిన మాతామహుని నట్టి గురుశ్వశురమాతులులను బాలుం డగు తండ్రి లేని దాహి త్రుని నట్టిభగినీసుతుని సోదరులను నవశ్యంబు శక్తికొలది రక్షించునది.

మఱియు వైభవమున్నను లేకున్నను సుహృదునిఁ బితృకులమువారిని మాతృకులమువారిని భార్యకులమువారిని దాసీదాసభృత్యవర్గమును నెట్లయిన శ్రమంపడి తప్పక రక్షించుచు పికలాంగులను బరివ్రాజకులను దీనానాథులను యథా శక్తి పాలించునది. సర్వగుణసంపన్నుం డయ్యు నెవ్వఁడు మహాయత్నంబు కుటుంబభరణార్థము సేయకుండు నతఁడు జీవస్మృతుం డగు. ఏవాఁడు కుటుంబము సోషింపక శత్రుల సాధింపక ప్రాప్తము రక్షింపక యాశ్శంభరి యగునట్టివాని జీవితంబునఁ బ్రయోజనం బొకండు లేదు. స్త్రీజీతుండును ఋణియు సువర్తిద్రుండును యాచకుండును గుణహీనుండును బగఱకు లోఁగినవాఁడును జీవించియు మృతుల యగుదురు.

దాంపత్యసినది

ఆయువును విత్తంబును గృహచ్ఛిద్రంబును దానమా నాపమానంబులును మంత్రంబు సౌషధంబును నింతులపొత్తు నను తొమ్మిదియు మనీషులచే గోష్యంబులు.

దేశసంచారదులపని ఫలము

దేశాటనమును రాజసభాప్రవేశమును శాస్త్రచింతన మును వేశ్యాదిదర్శనంబును విద్వత్కృత్రియు మనుజున కవశ్య కర్తవ్యములు. దేశాటనమును సనేకధర్మంబులను బదార్థము

లను బెక్కువితములగు పశువులను బర్వతములను నరులను నెఱుంగవచ్చు. రాజసభాప్రవేశమున రాజపురుషప్రవర్తనమును న్యాయాన్యాయములును సత్యవాదులయు మిథ్యావాదులయు స్వరూపమును లోకశాస్త్రసమ్మతం బయిన వ్యవహారప్రవృత్తియు నరుచేఁ దెలియఁబడు. శాస్త్రముల తత్త్వచింతచే నరుఁ డహంకారమును ధర్మాధ్యమును విడుచు. వ్యవహారము మిగుల గొప్పది. గావునను నేకశాస్త్రాధ్యయనమున సర్వవ్యవహారజ్ఞానము వొడమమిని. ధీమంతుఁ డెక్కుడు జితనమునఁ బెక్కులగు నాగమముల నేర్చునది. రోవెలఁది ప్రజల సొమ్ము గ్రహించియు వారికి న్వశురాలు గాక వారి స్వవశమున నుంచునట్లు మనుజుఁడే వారికి నధీనుఁడు గాక జగంబెల్ల స్వవశంబున నుండునట్లు సేయు సామర్థ్యము వారవనితానందర్శనమున నేర్వవలయు. పండితుల చెలికారంబున శ్రుతి స్మృతి పురాణార్థవిజ్ఞానముం బ్రశస్తబుద్ధియుఁ గలుగు.

ఆతిథిపూజాదులు

ఆత్మార్థంబు పాకము సేయువాఁడు నరకార్థంబు జీవించుఁ గాన నేడును దేవ పితృతిథుల కీక యశనం బేనాఁడును గుడువంజనదు. నడుచునపుడు గురులకును బలవంతులకును రాజులకును వ్యాధిగ్రస్తులకును శవంబునకును శ్రేష్ఠునకును యానారూఢునకును మార్గం బిచ్చి యోరసిలి పోవునది. మఱియు శకటమునకై దుహస్తములును గుఱ్ఱమునకు నెద్దునకుఁ బదిహస్తముల దూరమును నేనుఁగులకు బహుదూరమును తొలఁగి చరించునది. దీర్ఘంబులగు కొమ్ములేని గోల్లేని

కోతి లేని గల మెకంబులను దుర్జనులను యువతులను నదీ కూలంబును. నమ్మి యెన్నఁడును సమీపింపఁదగదు.

జనసమృద్ధుఁ డగు విభము

మార్గంబునఁ బోవుచు నమలుటయు హసించుచు భాషించుటయు గతంబునకు వగచుటయు స్వకృతంబయిన సుకృతము వాక్రుచ్చుటయు శంకితుల సమీపంబునకుఁ బోవుటయు నీచుల సేవించుటయు మనుజులకుఁ దగని పను లగు. మనుజుఁడు పొంచుండియే వారి సల్లాపంబును వినఁదగదు. వేల్పుల యనుజ్ఞ నొందక సుధాపానంబు సేయ రాహువు శిరము దెగియెఁ గావున నుత్తములచే నననుజ్ఞాతుం డయి వారితో నేకకార్యము సేయ నిచ్చగింపఁ జనదు. అన్యులకుఁ మృత్యుకారణం బయిన విషపానంబు శివునకుఁ బోలె మహాత్ముల కసత్కారంబును భూషణంబ యగు. అగ్ని యట్లు తేజస్వి సర్వపదార్థంబుల భుజించియు దోషి గాఁడు. గురునకు రాజునకుఁ దనకంటె గరీయసుఁ డగు నేవానికి నెమటఁ గూర్చుండఁదగదు. రాజు తనకు మిత్రుం డని యిచ్చానుసారంబుగఁ బ్రవర్తిల్లిన హాని యగు. పండితుఁడు మొఱకులకు స్వామిత్యముకంటె మహాత్ములకు దాస్యంబేని యిచ్చయించు నది. జ్ఞాన లవ దుర్విదగ్ధుని రంజింపను వానితో విరోధింపను జలనము సేయఁ దగదు. బుద్ధిమంతుఁడు ప్రాప్తంబు లగు కార్యంబుల నాలోచించి యవశ్యంబు లగు వాని ముందు సరగఁజేసి యనావశ్యము లగు వాని వెనుక విలంబంబునఁ జేయుచు గురువులాన యిచ్చినను జెడుకర్జమునకు గౌతమ పుత్రుండు పిత్రాజ్ఞప్తంబైన మాతృవధంబునకుఁ బోలె నాల

సింఛనది. మజ్జియుఁ బెరిమనేని స్తుతివినయంబులనేని నేనా
కాశలముల నేని కళలనేని కథల నేని జ్ఞానార్జవంబుల నేని
శౌర్య ప్రత్యుత్థానాభిగమనంబుల నేని స్మితభాషణంబున
నేని యుపకారమున నేని దానమున నేని జగమెల్ల వశపఱిచి
కొనునది. మీఁదటి నశ్యకరము లయిన యుపాయము లన్ని
యు మర్జనలయెడ నిష్ఫలంబులగుం గాన వానితోడి నెయ్య
ము వర్జించి ప్రాజ్ఞుఁడు శక్తుఁడయ్యెనా వాని దండంబున
నొండె ఛలభూతము లయిన యుపాయాంతరముల నొండె
జయించునది. సాంగములయిన వేదములను స్మృతి పురాణేతి
హాసములను నభ్యసించు టాత్మహితం బగు. మృగయాక్ష
స్త్రీపానంబులు వ్యసనములు గాన వీని ధీమంతుఁడు పరిత్య
జించి యొకప్పుడు యుక్తిపూర్వకముగ్గాఁ దదాసక్తుఁడు గాఁ
దగు. వీవానికిని వృత్తిలోపంబును గూటవ్యవహారంబును నహి
తమును మనమునను జింతింపను జేయను దగదు. కాలత్రయ
మునను సుఖదమును దృఢమును మృతుఁడైన స్వర్గమును
తేవించిన నిర్మలంబగు కీర్తిని గావించు కార్యంబు ప్రాజ్ఞుఁడు
సుప్రయత్నమున గావించునది. అధి వ్యాధి బాధితుండును,
జోరుండును బలియునితో వైరంబు గొన్నవాఁడును, విషయా
సక్తుండును, ధనలోలుపుఁడును, కుసహాయుండును భిన్నా
మాత్యసుహృజ్ఞనుండు నగు రాజును నిద్రలేక కుందుదురు.
కాన బాగుగ నాలోచించి మతిమంతుఁ డిలోపంబుల నివారించు
కొని సుఖంబుగ నిద్రింపవలయు. రాజును శ్రేష్ఠజనులను వేష
భాషణాదుల ననకరింపఁ జెడుగగు. వ్యాఘ్రుది దుష్టసత్వం
బులఁ జోరులను బాధింప నేకాకియై చనంబోలదు. గురువు

నయిన నాతలాయయయిన జిహ్వాంసువును హింసించ నిచ్చగించునది. కలహంబున నేవాసకిని దోడు సూపందగదు. ఒజ్జలయెదుటను తేండ్లయెదుటను మహాసనంబునఁ గూర్చుండను. ప్రౌఢపాదుఁ డయి వారి వాక్యంబులఁ దన హేతువులతో ఖండింపను దగదు.

ఏవాఁడు చేయఁ దలఁచిన కార్యం బితరు లెఱుంగరు మఱి యేవాఁడు చేసినకార్యంబు సువిదితంబగు నేవాఁడు తన సుకృతంబును గర్తవ్యంబును బరుల కెఱిగింపకుండు నతఁడు త్రముఁ డగు.

స్త్రీల దుర్గుణములు

అన్యతంబును చెగువయు మాయయు మోఱకుండనంబును నశౌచంబును నిర్దయయు తౌభ్యంబున్న దర్పంబు ననునెన్నిదియు నింతులకు సహజములయిన దుర్గుణంబులు గావునఁ బ్రియురాలిచేఁ జెప్పఁబడిన స్నుషామాత్రాదుల యపరాధంబు ననుభవంబునఁ బరిశీలింపక సత్యంబని యెన్నఁదగదు. పదియునాఱు వత్సరంబులకంటె మీఁదఁ బుత్రునిని బదియైండు వత్సరములకంటె మీఁద స్నుషాదిస్త్రీజనంబును దాడనంబు నను దుర్వచనంబులను బీడింపఁజనదు.

రక్షింపవలసినవారు

సాహిత్రులు, భాగినీయులు, భ్రాతలును బుత్రులకంటె నధికంబుగను స్నుషలు, భ్రాతృభార్యలు, స్వసలు దుహితలకంటె నధికంబుగను బాలసియులు. గృహపతికుటుంబపోషణార్థంబు పదార్థంబుల నార్జింపను రక్షింపను మిగుల జతనంబుసేయు. తక్కినవారు తస్కరులం బోలుదురు. ఉవిద

లకు సాహసాన్యతమాధ్యక్షులుఁ గామంబు నధికంబులు గావున వారితో నేకాసనంబునఁ గామకాలంబునఁ దక్కు శయనించుటనుచితంబు.

కన్యాదానము

కులంబును ధనంబును శీలరూపంబులను విద్యను వయోబలంబులను బరికించి యుత్తమునకుఁ గన్యసీయవలయు. విద్యావయోరూపసంపన్నుం డగువాఁడు నిర్ధనుండయినను భార్యాధ్యాయయైనా వానికిఁ గన్న నీదగు. కేవలధనవయోరూపసంపత్తిని గన్యాదానార్హుండు గాఁడు గావున ముందు కులంబును బిమ్మట విద్యయుఁ దర్వాత వయసును ననంతరము శీలంబును పదంపడి ధనరూపంబులును వెండియు. దేశంబును బరిశీలించి యుత్తమునకుఁ గన్యాదానముచేసి మైత్రి నెఱపునది. కన్యరూపంబును దల్లి ధనంబును దండ్రి విద్యయు భాంధవులు కులంబును దక్కినవారు మృష్టాన్నంబును గోరుదురు. వరుఁడు భిన్నర్షిగోత్రజాతయు భ్రాతృమతియుఁ గులీనయు యశానదోషవర్జితయు నగుకన్యను భార్యగా వరియించునది.

విద్యాధనముల సంపాదనము

ధనార్థియు విద్యార్థియుఁ గణంబును క్షణంబును బరిత్యజింపక కణంబుకొలఁదిని క్షణంబు కొలఁదిని ధనంబును విద్యను సంపాదింపఁ గడగునది. అనురక్తయగు భార్యను మిత్రులను రక్షింపను దానార్థంబును ధనార్జనంబు హితంబు. కళత్రాదులు లేనివానికి ధనంబుతోడను బ్రపంచంబుతోడను బ్రయోజనం బొకఁడు లేదు. శతవర్షంబులు జీవితము ననియు ధనంబుల మోదింతు ననియు భావిసంరక్షణక్షమం బయిన

ధనం బార్జింపవలయు. దానంబున వర్ధిల్లునదియుఁ జోరులచే
 ననపహార్యంబును భారంబు లేనిదియు నగు విద్యాధనం బెల్ల
 ధనంబులకు మూలంబు గావున నెల్లవాఁడును నిరువది
 మైదేండ్లయినఁ దదర్థంబయినఁ దదర్థంబయిన విద్యాసంపాద
 నమునకు మొదలఁ గడఁగవలయు. దుర్గుణం డయ్యు ధన
 వంతుఁ డెల్లవారికిఁ బూజ్యుండును సేవ్యుండును నిర్ధనుండు
 ప్రశస్తగుణం డయ్యు దారపుత్రాదులచేతనుం దాజ్యుండు
 నగుం గావునను సంసారంబున సుఖజీవనమునకు సుసాధనం
 బుగా ధనంబు పరిగణితము గావునను సూపాయము లగు
 సువిద్యాసుసేవాశౌర్యంబుల నేని కళలనేని కృషి కుసీద ప్రతి
 గ్రహంబుల నేని బేహారమున నేని యెద్దియే నొక్కనృత్తిని
 ధీమంతుండు ధనముసంపాదించునది. ధనకుని గృహ ద్వార
 మున గుణవంతులుం గింకరులు పౌలె నిల్తురు. వాని దోష
 ములును గుణములట్ల వినుతిఁ జెందు. నిర్ధనుని గుణములును
 దోషములట్ల యగు; మఱియు నతఁ డెల్లవారిచే నిందింపంబడు.
 శౌండఱు దారిద్ర్యంబున నాశముఁ బొందిరి. మఱిశౌండఱు
 దేశాంతరములకుఁ బర్యటములకు నరణ్యములకుఁ బలాయిత
 లయిరి. ఇంకఁ గొండఱు వేదురు గొనిరి. మఱియుఁ బెక్కం
 డ్రు శత్రులకు వశంపడి దాస్యమును జేయ నీకొనిరి. ధనవం
 తుండు ధనపరిమాణమును ధనస్థానమును బుత్ర మిత్ర కళత్ర
 బాంధవు లెఱుంగని యపుడు వ్యవహారులకు లిఖితముకంటె
 స్మారకము లేదు గావున లిఖితపూర్వకముగఁ బదిలము సేయు
 నది. మఱియు బుధుండు లేఖ్యములేకుండ వ్యవహారం బెన్నం
 డును జేయందగదు. మిగుల నోరిమి గలిగి నిర్లోభుడయిన

రాజునెద్దను విశ్వస్తుం డయిన ధనికునెద్దను సంచితధనము పత్రము వ్రాయించికొని దాచికొనునది గాని మిత్రునకుఁ గావలసినపుడు కుసీదము లేకుండఁ దగినంతధనం బీదగు. ఏయధమర్జునకు నిచ్చిన మూలధనంబునకు హాని లేకుండు నట్టి వ్యవహారముం బరికించి లగ్నకుం బుచ్చికొని సాక్షి మంతముగఁ దగునట్లు వృద్ధి నిర్ణయించి లిఖితము వ్రాయించి కొని ధనవంతుండు బుణం బొసఁగిన సుఖప్రత్యాగమం బగు. వృద్ధిలోభమున సంచి మొదలు నశించునట్లు పర్యవచనం బీ నర్హము గాదు. ధనం బిచ్చునపుడు మైత్రీకరమును మరల గ్రహించునపుడు శత్రుకరము నగుం గావున వ్యవహారమున బోనమునండుం బోలె నిర్లజ్జుండైన వ్యవహారి మిగుల సొగియు. ధీశాలి మనమున మహాదార్యము గలిగియు వెలుపటఁ గార్పణ్యము సూచించుచుఁ దగిన కాలమున సముచిత వ్యయంబు తప్పక చేయునది. మఱియు సుభార్యాపుత్ర మిత్రాదులను సకలధనమును వెచ్చించియేని శక్తికొలఁది రక్షించుచు మనుజుఁడు జీవించిన భద్రశతముం జూచుఁ గావు నను దాఁగల్గిన సకలపదార్థములు సుసాధములు గావునను ధనాదుల నన్నిట నాత్మరక్షణము గావించుకొను చుండునది.

విభాగవిషయము

సదారులుం ప్రాథవయస్కులు నగు సుతుల శ్రేయోర్ధి యగు తండ్రి విభజించునది. సదారులుం ప్రాథవయస్కులు నగుభ్రాత లేకోదరులయ్య విభక్తధనుల కావలయు. లట్లు కాని నాఁడు తప్పక ముప్పఁ జెందుదురు. స్త్రీయుగళమును నొక్కచో వసియింపఁ బొసఁగ దనఁ బెక్కండ్రు యవతు

లొక్కచో నివసింప నెట్లు పొసఁగు. వృద్ధికారణం బయిన ధనమును నాధమర్ణికం బయిన ధనమును దేయంబయిన యాత్మమర్ణికధనమును బుత్తులును భ్రాతలును విభజించి కొనందగదు.

మిత్రనియెడఁ బ్రవర్తిల్లు విధము

నరుం డేవానితో నుత్తమంబయిన సౌహార్దము సేయ నపేక్షించు వానితో నర్థసంబంధమును వాని పరోక్షమునఁ దత్త్రి సంభాషణమునను నతని లోపము లన్వేషించుట యు నతని నెదిర్చి వాదించుటయు నతని కార్యమునకు సహాయము సేయమియు నతని యనిష్టోపేక్షణమును జేయవలవదు. వడ్డికలుగునట్లేని లేనియట్లేని పుచ్చికొన్న ధనము నుభయుల కుం గ్లేశము లేకుండ నీవలయు.

ఉత్తమాదిస్వరూపము

కేవలాత్మగుణములఁ బ్రసిద్ధుఁ డుత్తముఁడును బిత్త గుణములచేతన విదితుఁడు మధ్యముండును భ్రాతృగుణము లన ప్రథితుఁ డధముఁడును మాతృగుణమాత్రమున విఖ్యాతుఁడు నీచుండును నగుదురు. కన్యకాభాగ్యమునను సోదరీ ధనమునను భార్య సొమ్మునను జీవించు నరుం డధమాధముం డగు.

దానప్రశంస

మహాధనం డగు బుధుండు పోష్యవర్గమును లెస్సగఁ బోషించుచుఁ గొంచెమైన నేవానికైన దానము సేయకుండ నొక్క దివసమును గడపంగూడదు. నేను మిత్తిపోట నున్న వాడ మీదటి క్షణమున జీవించు నను ప్రమాణము లేద

నియు దానధర్మములకంటె బరలోకమున సహాయముసేయ నుండు లేదనియుఁ దలచి యెల్లవాఁడును దానధర్మపరుండు గావలయు.

వివిధము లగు దానములు

దానశీలు నాశ్రయించి లోకము జీవించుం గాని శత్రు నాశ్రయించి కాదు. దానమున విద్వేషులున్నిత్రు లగుదురన నితరులఁ జెప్పనేల? దేవతోత్సవములకును యజ్ఞాదులకును బ్రాహ్మణ జీవనమునకును గోరక్షణమునకును నిచ్చినధనము పరలోకహితకరమును సంవిద్దత్తము నని కోవిదులు చెప్పుదురు. మఱియు వంది మాగధ మల్ల నటాదులకు దత్తంబయిన ధనము పారితోష్యంబనియుఁ గీర్త్యర్థంబయిన ద్రవ్యంబు శ్రీదత్తంబనియు సుహృత్సంబంధిబాంధవులకు వివాహాదికార్యముల నుపాయనీకృతం బాచారదత్తంబనియు రాజునకును బలవంతునకును గార్యఘాతుకునకును గార్యార్థము దత్తంబైన ద్రవ్యమును బాపభయమున దత్తమును భీదత్తంబనియు హింసించు వారల కిచ్చనదియు జూదమున నోటువడ్డదియుఁ జోరహృతమును నప్యంబనియు బరస్త్రీదత్తము పాపదత్తంబనియు వ్యవహరింతు.

మంచినడవడి - చెడునడవడి - వానిఫలము

తా నుపాసించు దేవుఁ డుత్కృష్టుఁ డని చెప్పుచుఁ దన్నూనత్వము కల్పింపక సుఖముగ నతని సేవించుచు శ్రీతి సేయుచుండ వలయు. దానార్జవములకంటె వశీకరణ సాధనం బొకండు లోకమున లేదు. దానక్షీణుండగు శుక్లపక్షశశి వక్రఁ డయ్యు వర్ధిష్ణువు నయన సుభగుండు నగుం

గాదె. జనుండు మిగుల నాలోచించి యేవానితో నయిన
 నెయ్యంబేని పగయేని గావించి దానికి దొసగు పొసగు
 కుండ మిత్తున కుపకారమును శత్రున కపకారమును గావింప
 యత్నించు చుండవలయుఁ గాని వ్యత్యయము దగదు. మఱి
 యు నతిక్రొర్యము నతిశౌర్యము నతివాదము నతికార్యా
 సక్తియు నత్యాగ్రహమును నతిమార్దవమును నతిశౌర్యమును
 విడుచుచు ననర్థకారి యగుట నతిని సర్వకార్యములఁ ద్యజించు
 నది. అతిక్రొర్యమున జనము పీడ నెందు. కార్పణ్యాధిక్యమున
 నిందించు. మార్ద వాతిశయమున సరకు సేయకుండు. అతివాద
 మున నవమానించు. అతిలోభమునఁ దిరస్కరించు. అతిదాన
 మున దారిద్ర్యము ఘటిల్లు. అత్యాగ్రహమునను నత్యాచార
 మునను నరునకు మోఱకుండనమును ననాచారమున ధర్మహాని
 యునగు. బుద్ధిచుంతుఁ డేనందఱకంటె నధికుండు నా కెక్కుడు
 తెలియుం గల దనియు ధర్మతత్త్వం బిది యనియు నెన్నఁడు
 నిశ్చయింపక తిమింగిలమును దద్దిలమును గలుగునట్లేల్ల కార్య
 ముల మెక్కనికంటె నొకఁ డధికుండు గలఁడని తలఁచునది.
 నరుఁడు దేవతలయందును బ్రాహ్మణులయందును గోవులందును
 స్వామ్యంబనర్థకారిగావున దానినభిలషింపక యాత్రితయమున
 భజనపూజన సేవనతత్పరుండు గావలయు. ఎవనియం దెట్టి
 బ్రహ్మవర్చసము ను ప్రతిష్ఠితంబై యుండునది యెవ్వఁడెఱుఁగు.
 తరుణీధనపు సైకములు పరాధీనములు సేసిన నవి దుర్లభంబు
 లగు. దైవానుగ్రహమున లబ్ధములయ్యెనేని భష్ట నష్ట విమర్శిత
 ములగు. మనీషి యల్ప సాధనసాధ్యమును మిగులలాభకారియు
 నగుకార్యము మానను బహ్వర్థసాధ్యమును నల్పఫలదమును

నగుకార్యం బభిమానమునఁ జేయను మహాసాధనసాధ్యం
 బయినను సత్కీర్తికరం బయిన కార్యము విడువనుం దగదు.
 తెంక తెఱుంగమి నసదుక్తి వల్కిన నీసును నలుకయు నొందఁ
 జనదు. మేధావి నెయ్యనకు ప్రీతగమును మర్మభేదకమును
 నగు పల్కు వినోదమున నేని వచియింపఁదగదు. ఎవ్వని
 యొద్ద నూక్తదురుక్తములు సదృశము లయి బధిరునొద్ద
 గాననైపుణ్యముంబోలె నిర్ధకం బగు నతనియొద్ద భాషింప
 కుండునది. ఆపన్నగ్నుం డగు సుహృదు ననునయించి
 యూటపింపనివాఁడు నృశంసుఁడు. వాయలకుఁ గలహంబు
 ప్రాప్తంబయిన సర్వయత్నంబుల మాద్యస్థ్యంబు నంగీకరిం
 పనివాఁడు మిత్రుండనఁదగఁడు. మానసమున నాటిన దురుక్తి
 శల్యం బుద్ధరింపఁ గరణం బొండు లేదు గావున నా జన్మ
 ఫేవితండును దానమానంబులఁ బోషితుం డయిన చెలి
 కాఁడును బరుసపు మాటల నప్పుడ పగవాఁ డగు. తన
 బలం బధికం బగునంత దనుక నమిత్రుని గందంబున నయిన
 వహించి వాని బలంబు హీనం బగుడు తాత ఘటంబుం
 బోలె భేదించునది. అలంకారంబులును రాజ్యంబును బౌరు
 షంబును విద్యయు ధనంబును సౌజన్యంబుం బోలె మనుజు
 నలుకరింపం జాలవు. అశ్వమునకు జవంబును వృషంబునకుఁ
 భారవహన సామర్థ్యంబును మణికిఁ గాంతియు రాజునకు క్షమ
 యు. వేశ్యకు హావభావంబులును గాయననకు మధురస్వరం
 బును జోదునకు యుద్ధోత్సాహంబును గోవునకు బహు దుగ్ధ
 సుపత్తియుఁ దపస్వల కింద్రియ నిగ్రహంబును ధనికునకుఁ
 జాగంబును విద్వాంసునకు వావదూకతయు వివాదపద నిర్ణేతల

కపక్షపాలెంబును భృత్యులకుఁ బ్రభుభక్తియు సాకిరులకు సత్య
వచనమును మంత్రులకు హితోక్తియు మూఢులకు మాన
మును స్త్రీలకుఁ బాతివ్రత్యమును సుభూషణమును విపరీతము
దుర్భూషణము నగు. శక్తుఁడు హింస్తు నుపేక్షింపక తత్త్వ
ణంబ దండించునది. పైశున్యంబును గోపంబు మాత్సర్యంబును
(పరశుభ ద్వేషము) గార్యఘాతత్వంబు నన్యతవాదంబు నాల
స్యంబు (సోమరితనము) గుణవంతుల కున్నను గుణంబుల
నాచ్ఛాదించి దోషంబుఁ బ్రకటించు. బాల్యంబున మాతృ
వియోగంబును జవ్వనంబున భార్యావియోగంబును వార్ధకం
బునఁ బుత్రనాశ ధననాశంబులును మహాపాపఫలంబులు.
శ్రీమంతుల కనపత్యతయు దుర్గతులకు మార్భ్యంబును
భామినులకు నపుంసకుండు పతి యగుటయు మహాదుఃఖ
కరంబులు. యథాజాతుఁ డగు పుత్రుఁడును విధవ యగు
కూఁతురును జండి యగు భార్యయుఁ బేదతనంబును నీచ
సేవయు ఋణంబు నను నీయాఱును మహావ్యథాకరంబులు.

ఖలస్వరూపము

అధ్యయనంబునను నధ్యాపనమునను దేవునందు
నొజ్జయందు నితిహాసాగమదేశభాషాలిప్తిజ్ఞానాది కలలయందు
సత్సేవయందు గానంబునను ఋజుప్రవర్తనంబునను రమణి
యందును దపంబునను సాహిత్యంబునను సేవానిమనంబు
రమింపకుండు నట్టివాఁడు ఖలుండు నరరూప ధరుండయిన
పశువును గావలయు.

కానినాఁడు ముక్తుఁ డయినం గావలయు. ఇతరుల వృద్ధి
నోర్వని వాఁడు పరుల తప్పులనె వెదకువాఁడు నొరుల

నిందింపం గడఁగువాఁడు నన్యులకుఁ జెఱుపు సేయ యత్నిం
చువాఁడు మనంబున దురాలోచనంబు గల్గియుఁ బ్రసన్నా
స్యంఁడగువాఁడు ఖలుండు నాఁబడు. ఆశ గలవానికిఁ బ్రపం
చంబునఁ గల యర్థం బెల్ల నొక్కనిక చాలదు. సాశుఁడకా
ర్యంబు సేయుచు బోధించుచు ననుమోదించుచు నుండు.
భూర్తులన్యోపదేశంబున సాధువులువోలె నుండురు గాని స్వప్ర
యోజనంబుకై యకార్యశతం బేని చేయ నిచ్చయింతు.

మంచిపుత్రులు - చెడుపుత్రులు

తల్లిదండ్రుల యాజ్ఞ జవదాటక యనలనుండై నీడ
వలె వారి సేవించుచు ధనాగమార్థం బేని వేదార్థజ్ఞానార్థం
బేని యత్నించుచు సర్వవిద్యాకుశలుం డగు పుత్రుండు
ప్రీతిదాయకుండును విపరీతవర్తనుండు దుర్గుణుండు ధననాశ
కుండు నగువాఁడు దుఃఖదాయకుండు నగు.

భార్య మొదలగువారి ప్రాశస్త్యము

మగనియం దనురక్తయు గృహకృత్యంబునఁ గుశలయు
సుశీలయు భర్తృసేవాతత్పరయుఁ బుత్రప్రసువు నగు పత్ని
పతికిం బ్రియురాలగు. నిసువుల యపరాధంబులు నైచి
పోషించు మాత ప్రీతిదాయకురాలు దుశ్చరిత దుఃఖనురాలు
నగు. పుత్రునికి విద్యాగమార్థంబు జీవనార్థంబు నిచ్చులు
యత్నించుచు నెల్లపుడుఁ దగునట్లు శాసించుచు నుండు పిత
రుఁ డుత్తముండు నన్యణియు నగు. ఎవఁ జెల్లకాలంబు స్వకా
ర్యంబులకు సహాయము గావించుచు నొకప్పుడేనియుం
బ్రతీపంబు వలుకక సత్యమును హితంబు నుపదేశించుచు

దనయొద్దఁ గలదాని నెద్దియే నిచ్చుచుఁ బుచ్చికొనుచుఁ
దనయింటికి వచ్చుచుం బోవుచుండు వాఁడు సన్నిత్రం బగు.

దుఃఖహేతువులు

నీచులతోడి యతిపరిచయంబును బరగృహంబులకుఁ
బలుమాఱు పోకయు జాతీయందును సంఘంబునందును
బ్రాతికూల్యంబును దారిద్ర్యంబును మానహానికరంబు లగు.
వ్యాఘ్రంబులతోడను, వహ్నితోడను, సర్పంబులతోడను,
హింస్రులతోడను సంఘర్షణంబు గీడు గావించుఁ సుహృ
దులకు దౌర్మనస్యంబును బగఱకుఁ బ్రాబల్యంబును విద్వాం
సులకు బీదతనంబును దరిద్రున కపత్యబాహుళ్యంబును దుఃఖ
హేతువు లగు. కన్యయొక్కత యయ్యు సంతాపకారిణి. తల్లి
దండ్రుల యాచనంబు దుఃఖదంబు. ధనికుఁడు గుణవంతుఁ
డును వెఙ్జును తేడును సుజలాశయంబును లేని యూర
నివసింప సుఖంబు గలుగదు. పతి ధనరూప సంపన్నుండయి
నను బలాధికుఁ డయినను విద్వాంసుఁ డయినను యశస్వం
బుగఁ బ్రవర్తింపనివాఁ డింతులకు సుఖమండు. గాఁడు. సంధా
రణ లాలనంబుల శిశువు వశంపడునట్లు మానసం బెఱికి
యభిలాషానుసారంబుగఁ జరించువానికి స్త్రీ వశురాలగు.
జ్ఞాని కార్యసాధనం బయిన వ్యయం బెంత యధికం బయిన
జేయుఁ గాని నిరర్థకంబయిన వెచ్చ మల్పం బయినఁ జేయుఁ
దలఁపఁడు. మఱియు నధికవ్యయంబు నల్పలాభంబు నగు పని
చేయక విపరీతంబగు దాని నుపాయంబుతో సేవించు. పణ్యం
బు లయిన వస్తువుల మూల్యంబును మానంబును యత్నంబున

నెల్లరుం దెలియ వలయు. తప స్త్రీ కృషి సేవలందు నుప
 భోగ్యంబులందును భక్షణంబునను గాక యన్యకార్యంబుల
 హితకారి యగు ప్రతినిధిని నియోగింప న్వచ్చు.

మనుజుల వేర్యలు కోర్కెలు

మధురపదార్థంబులఁ దినఁ గోరు వాఁడును జోరుఁ
 డును బాజుఁగును విజనప్రదేశంబును, బలవంతుఁడో విద్వే
 పంబు గొన్నవాఁడు సహాయమును, వేశ్య ధనికమైత్రియు,
 గున్మపతి ఫలంబును, దేవజీవకుఁ డగ్నియు దంభతపంబును,
 గ్రొత్తడి నిజకాంతుని, జ్ఞానితత్త్వంబును జఱఱి దురాచారుని,
 వ్యాధితుఁడు వైద్యుని, ధృతపణ్యుఁడగు బేహరి మహర్షిం
 బును, గుసేవకుఁడు రాజద్రవ్యంబును, యాచకుఁడు దాన
 శీలుని, భీతుఁడు రక్షకుని, దుర్జనుఁడు ఛిద్రంబును, వెదకు
 చుందురు. పాలనుఁ డొకపుడు మిగులఁ గోపించుచు విరుద్ధం
 బుగ భాషించు. నిద్రించు. మాదకద్రవ్యంబుల భక్షించు.
 నిష్ఫలంబు ననిష్టఫలంబు నగు కర్మంబేని కావించు. తాత్త్వం
 బయిన తేజంబు తమఃప్రధానమును బ్రాహ్మము సత్త్వగుణ
 ప్రధానమును నితరతేజంబు రజఃప్రధానము నగుఁ గాని
 సత్త్వప్రధానం బయిన తేజం బన్నిటంబ్రశస్యతమం బగు.

బ్రాహ్మణప్రాశస్త్యము

బ్రాహ్మణుం డెల్లవారికంటె స్వకర్మమునన యధిక
 శేజస్వియగు. తత్త్రియాదులందుఁ దత్తేజముకంటె ననుశేజ
 ముండు. స్వధర్మాచరణనిరతుఁ డయిన బ్రాహ్మణుం డూచి
 యితరులు భీతిల్లుదురు. కనుక స్వధర్మముం జేయునది.

వృత్తిభేదములు

ఎల్లవారికి స్వధర్మమునకు లోపము గావింపని వృత్తి యుత్తమ యగు. మఱియు నెద్దేశమునఁ గుటుంబపోషణము సుఖముగ నగు నద్దేశము ప్రశస్యము. కృషి సరిన్మాతృకం బయ్యెనా యుత్తమవృత్తి యనందగు. వాణిజ్యము మధ్యమ వృత్తియు భారవహనాదుల జీవనం బధమమును దపస్వ్యులందుఁ దక్క యాచార్య వృత్తి యధమతమము నగు. మఱియు నొకప్పుడు ధర్మశీలుండగు రాజుసేవయు నుత్తమంబని యెన్నుదురు. యాజనమును బేహారమును గరిసనమును రాజసేవ యుంబోలె విపులం బయిన ధనంబు గావింపం జాలవు గాని యది బుద్ధిమంతులకుఁ దక్క నన్యులకు నసిఠారయంబోలె నతిగహనంబు నశక్యమునై యుండు. వ్యాశగ్రాహి వ్యాశంబును మంత్రి నృపునిని మంత్రిబలమునన వశపర్చికొందుడు గాని రాజునెడ బుద్ధిమంతులకు వెఱ పగ్గలం బగు.

బుద్ధిప్రశంస

మతిమంతుఁడు దూరమున నున్నను సమీపమున నున్నవాఁడు మ్రోలె బుద్ధిపాశమున బంధించి యెన్నానినీ నాకర్షింపఁ జాలు. బ్రాహ్మతేజంబు బుద్ధిమంతులందును మోత్రంబు రాజునందును బ్రతిష్ఠితంబులు. మందప్రజ్ఞులు సమీపమున నున్నను దూరస్థుడ యగు. వేదాభ్యాసపాటవమునఁ దేరినబుద్ధి సర్వతంత్రములం బ్రవేశింపఁ జాలమి వ్యవహారక్షమము గానోపదు.

అల్పభాగ్యాదుల యప్రాశస్త్యము

అల్పం బయిన కలిమికంటె లేమియు దుష్టయానారోహణముకంటె బాదగమనంబును మృతాపత్యతకంటె ననపత్యతయుఁ బగగొనుకంటె నాదాసీన్యమును దేశాచ్ఛాదనముకంటె జర్మమునఁ బాదగూహనమును బరునింటఁ గాపురముండుటకంటె నడవి వసించుటయు నల్పజ్ఞానముకంటె నజ్ఞానమును దుష్టభార్యాగార్హస్థ్యముకంటె మరణం బేనియు సన్న్యాసం బేనియు వరమును సుఖదము నగు. ఋణమును గర్భధారణమును నధికారము ఖిలసఖ్యమును నపథ్యభోజనమును మొదల సుఖమును దర్వాత దుఃఖమును గావించు.

నాశహేతువులు

రాజు ధైర్యంత్యమునను రోగి దుర్వైద్యమునను బ్రజదురాధిపత్యమునను గులము గుసంతతిని గుబుద్ధి నాత్మయు నశియించు.

సంసర్గమహిమ

హస్త్యశ్వ వృష బాల స్త్రీ శుకములు సంసర్గమునం జేసి శిక్షకుని గుణములు ధరియించు. సమయోచితభాషణమున జయమును సద్వసనములఁ బ్రసిద్ధియు విద్యచే సభయందు మానమును నధికారమున మూడును సంఘటిల్లు.

సుఖహేతువులు

సత్కళత్రమును సుపుత్రుఁడును సువిద్యయు సుధనమును సుమిత్రుఁడును వశంవదుండయిన దాసుండును నట్టిదాసియు నారోగ్యసంపన్నం బయిన దేహమును సుఖవాసార్హం

బయిన సదనమును నున్మపతియు ననుపదియు మనుజునకు సుఖము గావింపంజాలు. ఇం దెద్దియో గొఱతవడిన సుఖము నకుఁ గొఱత యగు.

అంతఃపుర సేవార్థులు

వృద్ధులు సుశీలురు విస్రంభార్థులు సదాచారులు నగు పురుషులనేని యట్టి యింతుల నేని క్షీబులనేని నరుం డవరోధ రక్షణమున నియోగింపవలయుం గాని మిత్రునేని యువను నియోగింప మేలు గాదు. ఎల్లవాఁడును గాలము నియమించి కార్యములు సేయు చుండవలయుఁ గాని వ్యర్థముగఁ గాల ష్టేపము సేయంజనదు. గవాదులం దన్నుఁబోలెఁ బాలించు చు నన్నసంసిద్ధికి దల్లిని దన్ను ధర్మార్థంబులను స్వశిక్షణ మునకు గురులను నియోగించుచు ననియమముగ నంతిపుర మున కప్పడప్పడు నరుండు పోవుచుండ వలయు.

మార్గమున సుఖ హేతువులు

అనపత్య యగు పెండ్లమును సద్యానమును బరువు మోయువాఁడును సంరక్షకుండును అనలస్రుఁ డగుసేవకుం డును బరక్షేతహరం బగు విద్యయుఁ బ్రవాసమున సుఖహేతు వు లగు.

చేయఁగూడని పనులు

మార్గమునిరోధించి యొక్కపుడయినను సమర్థుండును నిలువఁదగదు. దేశాధిపతియయ్య సద్యానముననేని హట్టమార్గమున బోవఁ గీడగు. అధ్యగామి సహాయము కలిగియె పయనంబు సేయుచు సన్మార్గమునకు సమీపమున నున్న యూర

సుజలము సభయము నగుదాన విడియ వలయుం గాని మార్గమున నరణ్యమునను నాగఁగూడదు.

జరాకారణములు

బహుదేశాటనమును ననశనవ్రతమును స్త్రీసంసర్గాధిక్యము నతిశ్రమానుభవమును శీఘ్రంబుగ జరాగమన కారణంబు లగు. వాగ్రూపము లయిన విద్యలయందును గ్రియారూపము లయిన కలలయందును నిరంతరాభ్యాసమును జరాకారియ యగు.

స్తతి

దుర్గుణములను సద్గుణము లని కీర్తించువాఁడు ప్రియుం డన గుణాధిక్యము స్తుతించు వాఁడు సఖుం డెట్లు కాకుండు? ప్రియుం డయ్యు దుర్గుణముల నెదుట వక్కాణించువాఁడ ప్రియుండగునన గుణంబులు దోషంబు లనువాఁడ ప్రియుండని చెప్పనేల? దేవతలును స్తుతిచే వశ్యు లగుదు రన మనుజుల మాట చెప్పనేల? లోకమున నెల్లరును స్తుతిప్రియు లగుటఁ బ్రత్యక్షముగ నేవాఁడును దోషము నుడువ వెఱచుఁగాన లోకజ్ఞానమునను శాస్త్రాభ్యాసపాటవమునను నెల్లవాఁడు నాత్మదోషముల నెఱిగి విసర్జించు చుండవలయు.

దుర్గుణహానము

తన దుర్గుణములు విని యెవ్వఁడు కోపింపక సంతసించుచు స్వదుర్గుణములఁ దెలిసికొన యత్నించుచు శ్రుతము లయిన దురభ్యాసముల విడుచుచు నాత్మగుణంబుల విన్న

నుష్పొంగక నే దుర్గుణాకరుండ జ్ఞానహీనురీడ నాయందు
గుణాధానం బెట్లగునని తలచువాఁ డెల్లరకంటె నధికుండును
సాధువు నగుం గావున నతని కలాతేశంబు దివ్యులుం బోలరు.
మహాత్ములకు గావించిన యుపకారం బల్పం బయ్యు మహా
త్వము వడయు.

సాధునకు నసాధునకుఁ గావించిన యుపకారము

ఖలులకుఁ గావించిన మే లధికం బయ్యు సర్వపము
కంటె నల్పముగఁ దలఁతురు. సాధువు తమ గలవాని బల
వంతుఁ డనియు దుర్జనుఁడు బలహీనుఁ డనియుఁ దలఁచు.
సాధుని దుర్వచనంబును తమించునది. కాని దుర్జనునిది
తమింపరాదు.

జనుల రంజించు విధము

ఏవారికిని గలహంబు గలుగున ట్లుచ్చృంఖలంబుగఁ
గ్రీడింపను, వినోదంబునను నీభార్య చెడిప యగునా యను
నిట్టి పల్కు పల్కునుండగదు. స్నేహాధిక్యము నచేవారియగు
నవశబ్దములఁ బ్రయోగింపఁజనదు. మిగుల గోప్యం బయినను
మిత్రునకు దాఁపక వాని గోప్యంబుఁ బ్రకటింపక వాని
గాలవశమునఁ బగ చేకూడినను దాను ము న్నెఱిగిన వాని
రహస్యంబుఁ బ్రకటింపక వాని భావ్యము నుగ్గడింపక మాన్ప
గుప్తంబుగ యత్నించుచు శక్తికొలదిఁ బ్రతిక్రియ సేయు
టుచితం బగు. యథార్థం బయినను బలవంతులకు విరుద్ధం
బగు నుడి నుడుగుచు నరుఁడు బలవంతులకుఁ బ్రతిహేళం
బయిన వచనం బొకయపుడు విన్నను విననియట్లు నట్టి
కార్యంబు చూచినం జూడనియట్లును వ్యవహరించుచు స్వాభ

త్కాలమున మూకుని బధిరుని ఖంజునిని బోలియుండవలయు. అట్లు కానినాడు దుఃఖము వాటిట్లు. నయ జ్ఞాన సంపన్నుడు వృద్ధానుకూలం బయిన వచనంబు సమయమునకుఁ దగునట్లు పల్కువలయుఁ గాని కోమలప్రజ్ఞుడు గాఁ దగదు. ప్రసంగమున నన్యగృహంబునకుఁ బోయినను వాని కాంతా జనంబు వంక దృష్టిప్రసారము సేయందగదు. అధను ననుజ్ఞ వొందకఁజె వాని కార్యంబున యాజమాన్యంబు వహింపను దగు. బాలుర వివాదమునఁ దన బాలుర శిక్షింపవలయును గాని యపరాధుల నేని యన్యుల బాలుర శిక్షింపదగదు. వాదిప్రతివాదుల మతంబు యథార్థంబుగ నెఱింగినను నధికారినియుక్తుండు గాక చెప్పినహీనుండు శత్రు వగుం గాన నేవాఁడు నట్లు చేయదగదు. అన్యవివాదంబు గ్రహించి తా నెన్నఁడు నేనానితోడను వాదింపఁ దగదు. అధర్మనిరతుఁడు ఛలాంతరుఁడు నతిపీడకుఁడు నీతిహీనుఁడు నగు నధికారి యెచట నుండు నా గ్రామంబు పరిత్యజించి యన్యస్థలమున బుద్ధిమంతుఁడు నివసించునది. పెక్కండ్రు సంఘీభవించి రాజమంత్రము తర్కింపఁ గీడు మూఁడు. జ్యోతిషంబు ధర్మనిర్ణయమును నీతియు దండంబును జికిత్సయుఁ బ్రాయశ్చిత్తంబును గ్రియాఫలంబును దత్తచ్ఛాస్త్రజ్ఞానంబు సంపాదింపక చెప్పవలదు.

అప్రవాసియు స్వతంత్రుండు నగు గృహమేధి సుఖించును. స్వాతంత్ర్యంబుకంటె సుఖంబును బారతంత్ర్యంబుకంటె దుఃఖంబును లేదు.

వ్యవహారముం దెలియు సాధనము

ప్రాచీనులు నవీనులు నగు వ్యవహారవిదుల బుద్ధివిశేషంబునను బ్రతిక్షణంబును వ్యవహారంబు నవనవం బగు చుండుఁ గాన దాని నిర్ణయంబు దుస్సాధం బయ్యు ననుభవంబునను యుక్తి నుపమానంబునను నాప్తోపదేశంబునను సుసాధం బయియుండు నని నృప రాష్ట్ర సాధారణం బయిన నీతి చెప్పె.

ఇది శుక్రనీతిసారంబున నాంధ్రీకృతంబున నృపరాష్ట్ర సామాన్య
లక్షణం బనునది తృతీయాధ్యాయము

శ్రీ రక్ష

శుక్ర నీతి సారము

చతుర్థాధ్యాయము

ప్రథమప్రకరణము

మిత్రమిత్రుల లక్షణము

వెనుకటి యధ్యాయంబున జనసాధారణం బయిన నీతి నుపదేశించి మిత్రంబున సుహృదాదుల లక్షణంబు సమాసంబునఁ జెప్పెద వినుఁడని హితశ్రోత లగు రక్కసులకు శుక్రుం డిట్లనియె. సుహృదుఁడు దుర్హృదుఁడును గర్తయుఁ గారయితయు ననుమంతయు సహాయకుఁడు నని నలుఁదెఱఁ గుల నుండురు. ఎవ్వని మనం బన్యదుఃఖంబున ద్రవించు; మఱెవ్వఁ డితరుల ప్రేరణంబు నొందకయ గుప్తకార్యంబు సేయ జతనంబు సేయుచు సత్కరించు; ఇంక నేవాఁ డాప త్నమయంబున నాత్మ స్త్రీ ధనాదులకు శరణం బగు నతఁ డుత్తమమిత్రుండును గొన్ని కర్జంబులయంద సహాయం పడువాఁడు రెండవ మిత్రుండు నగుదురు. ఒక్కఁ డపేక్షిం చిన పదార్థంబును మఱియొక్కఁ డపేక్షించుటయు నన్యుని యిష్టంబునకు నాశంబు గావించుటయు వైరిలక్షణం బగు. సోదరులు లేరేని పితృద్రవ్యం బంతయు నాక యగు నితని

వశంబున నేమియు ద్రవ్యం బుండదు. నిస్సవత్నంబుగ సంతయు నే నొక్కరుండన యనుభవించెద నను వారు పరస్పర వైరులు. ద్వేషించువాడును ద్వేషింపబడినవాడు నేకతరవైరు లగుదురు. శూర్యుండు నుత్థానశీలుండు నీతిబల సంపన్నుండు నగు రాజున కెల్లసృపులు గూఢవైరులు కాలప్రతీక్షకులు నగు సమిత్రుల యగుదురు. ఎల్లరకు రాజ్య లోభంబు మెండు గావున నది యంత వింతయుఁ గాదు. రాజు లేవారికి నేవారు రాజులకును మిత్రులు గారు గాని వారలు పరస్పరంబు కార్యవశంబున మిత్రులు తఱచుగ నగుచుండు.

సహజమిత్రులు - సహజశత్రులు

మఱియుఁ గొందఱు స్వభావంబునన యెప్పుడు మిత్రులును శత్రులు నగుదురు. తల్లియుఁ దత్కులంబువారును దండ్రియు నతని తల్లిదండ్రులు దండ్రిపితృవృత్తి పుత్రికయు నాత్మకన్యయు భార్యయు నామె కొలంబువారును బిత్తమా త్రాత్మభగినులు దుహితృ సంతానంబును సత్ప్రజాపాలకుండును గురువును సహజమిత్రు లగుదురు. విద్యయు శౌర్యంబు దాక్షిణ్యంబు బలంబును ధైర్యంబును బుధులకు జీవనసాధనంబు లగుం గావున సహజమిత్రంబు లగు. పిత్రాజ్ఞానువర్తి యగు పుత్రుండు పుత్రుండు. గుణహీను లగు నూర్వురకంటె గుణవంతుఁ డగు పుత్రుఁ డొకఁడు శ్రేష్ఠుఁడు.

హింస్తుండును దుర్వృత్తుండును ఋణి యగు తండ్రియు ధర్షి యగు తల్లియు నాత్మసోదరులుం బిత్తసోదరులు.

లును వారి భార్యలుం బుత్రులును స్నుషాశ్వశ్రువులును సపత్నులును ననాందయుఁ దోడికోడండ్రును మూర్ఖుండగు పుత్రుండును గువైద్యుండును రక్షకుఁడు గాని పతియును గోపనుండగు ప్రభువును దాత గాని ధనికుఁడుం బ్రజలకును సహజశత్రు లగుదురు. దుష్టులకు రాజును గులటలకుఁ బతివ్రతయు ఖిలులకు సాధువును మూర్ఖుల కుపదేశకుండును శత్రువులు. భుజంగంబులకు క్షీరపానంబు విషంబుంబోలె నుపదేశంబు మూర్ఖులకుఁ గ్రోధంబు వర్ధిల్లజేయును. రాజులకు నలు దెసలను సన్నికృష్టులును వారి తరువాతివారును వారి యవతలివారు నగు రాజులు గ్రమంబున హీన బలారులు నరిమిత్రోదాసీనులు నగుదురు. తన కతిసమీపంబున నుండు కర్మసచివులు నమాత్యాదులుం గర్వితు లయి శత్రు లగుదురు.

రాజు శత్రులయెడను మిత్రులయెడను బ్రవర్తింపవలయువిధము

రాజు హీనబలులు నధికబలులు నగు మిత్రులయందుఁ గ్రమంబున బృంహణంబును గర్హణంబు నుపయోగించుచు శత్రులకు సామాన్యపాయంబులచే భేదనంబుఁ బీడనంబు నాశనంబు గావించుచు నెయ్యురను దాయలను వశపర్తులం జేయునది. ఉపాయంబున వ్యాళ గజ సింహాదులును వశంపడును. భూమిష్ఠు లుపాయంబున స్వర్గంబుం జొత్తురు. బుద్ధిమంతు లుపాయంబున వజ్రంబు భేదింతు. సుహృత్సంబంధులయందును స్త్రీ పుత్ర ప్రజా శత్రులందును సామాన్యపాయంబుల వేర్వేఱ నుపయోగించునది. ఏక శీల వయో విద్యా జాతి వ్యసన వృత్తులకు సాహచర్యంబు నార్జవంబు గలిగిన

మైత్రి సంఘటిల్లు. నీతోడం దుల్యుండగు చెలికాఁడు నా కిం
కొకఁడు లేడను నుడికారంబు మిత్రునియందు సామంబగు.
నా కున్న దంతయు జీవితంబుతోడ నీద యని యర్పించుట
మిత్రునందు దానంబును మిత్రునొద్ద నన్యమిత్రుని సద్గుణ
కీర్తనంబు గావించుటయు మిత్రునందు భేదప్రయోగంబునగు.
నీ విట్టి పనులు సేయుచున్న నీతో నింక నేస్తంబు సేయఁగల
వాఁడఁగా ననునుడియె దండంబగు. ఏవాఁ డిష్టంబు సంఘటిం
పఁడు మఱియు ననిష్టంబు నుపేక్షించు నతఁ డుదాసీనుండగు.
నేను నీకును నీవు నాకును నెన్నండు ననిష్టంబు చింతింప వల
వదు. నేను నీకును నీవు నాకును గావలసినపుడు సహాయంబవ
శ్యంబు చేయవలయు నని నిశ్చయించి పల్కుటయు పగవారి
యందు సామప్రయోగంబును బ్రబలు లయిన శత్రుల నేఁ
టేట మితంబులగు గ్రామంబులనే నరినేని యథాయోగ్యం
బుగ నారాధించుట దానంబును శత్రులకు సాధనవైక
ల్యంబు గావించుటయు దాను బ్రబలుల నాశ్రయించుటయు
నతనిచే నిష్కాసితు లయినవారి నుద్ధరించుటయు భేదంబును
దన్యు ద్వారంబున ధనధాన్యంబులు హరియించి శత్రులఁ
బీడించుటయు వారిఛిద్రంబు లన్వేషించి నీతిచే నుగ్ర బలులచే
భీషణంబును బ్రాప్తంబైన యుద్ధంబునకుఁ దొడరి మరలక
త్రాసంబు గావించుటయు దండంబు నగు. క్రియాభేదంబున
నుపాయంబులు భేదిల్లు.

ఉపాయస్వరూపము - ఉపాయములఁ బ్రయోగించువిధము

నీతిజ్ఞుఁ డయిన బార్హివుఁ డరిమిత్రోదాసీనులు తన
కంటె నధికులు గాకుండ సర్వోపాయంబుల యత్నించుచుండ

వలయు. సర్వకార్యంబులకుఁ బ్రధానసాధనంబును శ్రేష్ఠంబునగునది సామంబును దదనంతర సాధనంబు దానంబును దర్వాతిది భేదంబు నగును; కాని ప్రాణసంశయకాలంబున దండంబు సమాశ్రయణీయంబు. రాజు ప్రబలులగు నరులయందు సామదానంబు లేని సామభేదంబు లేని వినియోగించుచు సముఁ డగు పగవనియందు భేదదండంబులు ప్రయోగించుచు హీనబలుండగు రిపునియందుఁ దప్పక దండంబుపయోగించునది. మిత్రులందు సామదానంబులే కాని భేదదండంబు లొకప్పుడును బచరింపఁ దగదు. పుడమిజేడు స్వవిజయార్థంబు శత్రురాజులచే బాధింపఁబడిన గుణవంతు లగు జనుల సామదానంబుల సంగ్రహించుచు దుష్టులకు స్వదేశంబునుండి నిర్వాసనంబు గావించుచుండవలయుం గాని తన ప్రజలయందు దండ భేదంబులు గావించిన రాజ్యవినాశంబుగలుగుఁ గావునఁ దన పాలనంబున నున్న వారియెడ నవిచూపందగదు; మఱియుఁ బ్రజలత్యధికులు నతిహీనులు గాకుండ వారిం బావించునది. చెడునడవడినుండి నివృత్తిదమనంబు; లది దండంబునన సంభవించు. దేన జంతువు దమియింపఁబడు నది దండోపాయంబు. రాజు సర్వంబునకుఁ బ్రభువు గాన నాయుపాయంబు దదధీనంబయియుండు. నిర్భర్తనంబు నవమానంబు ననశనంబును జెఱసాలం బెట్టుటయుఁ దాడనంబును ద్రవ్యహరణంబు పురనిర్వాసనంబు నంకంబు నేకదేశ ఔరంబు నసద్యానారోపణంబు నంగచ్ఛేదంబు వధంబు యుద్ధంబు నను నివి యన్నియు దండభేదంబు లగు. దండంబునఁ బ్రజధర్మాసక్తిఁ జరియించు; మఱియుఁ

బూజ్యులకుఁ దిరస్కారంబు నన్వతభాషణంబు గావింప
నోడు. క్రూరులు మార్దవంబు నొందుదురు. దండంబునఁ బశు
వులును వశంపడు. చోరులు దండంబునకు వెఱచి యూడనిఁ
బాడుదురు ; కొండెగాండ్రు మూఁగ లగుదురు ; ఆతతాయులు
వెఱతురు ; కొందఁ జరి యీనొప్పికొంద్రు ; కాన నధిపతి
ధర్మరక్షణార్థంబు నిచ్చులు దండధరుండు గావలయు. గురుం
డయినను గార్యాకార్యంబు లెఱుంగక గర్వించి యుద్వృత్తిం
డయినఁ దప్పక దండార్హుండయగు. జన్మంబులయందుఁ బశ్చా
లంభంబుఁబోలె నసాధువులందు హింసయు వేదచోదితంబు
గావున నహింసయ యనఁదగు. రాజులకు నెల్లకార్యంబులు
దండనీతిన సిద్ధించు ; మఱియు నెల్లధర్మంబులకు నదియ శర
ణం బగు ; దండుని దండింపమి నదండుని దండించుటను
బరుసంపు దండంబునను రాజు గుణవంతులచేఁ బరిత్యక్తుం
డును బాతకియు నగు. అల్పదానంబున మహాఫలంబును దండ
ప్రణయనంబునఁబుణ్యంబును శాస్త్రంబులయందు మునివరులు
ప్రవృత్త్యర్థంబును భయార్థంబును నిర్వచించిరి గాని యశ్వ
మేధాది మహాయాగంబులవలని ఫలంబు స్తోత్రపాఠంబునను
క్షమచే గల్గు పుణ్యంబు దండంబునను గలుగదు. స్వప్రజా
దండంబున రాజులకెట్లు శ్రేయంబు గలుగు? తద్దండంబున
నక్షీర్తియు ధన పుణ్యవినాశంబును గల్గు. కృతయుగంబున రాజు
నెల్ల ప్రజలును గేవల ధర్మపరులు గాన దండంబులేదు.
త్రేతయందధర్మలేశంబు గలదు గావున దండంబు పూర్ణం
బుగ వలయు. ద్వాపరంబున సంగోరుధర్మంబు గలదు గావునఁ
బాదోనంబుగ దండంబు గావలయు. కలియందు రాజు

—ప్రజాబువలనఁ బ్రజ నిస్సవ్వి కావున నర్థదండంబు విహితంబు. జనులకు ధర్మాధర్మంబు లలవఱుచుటంబట్టి రాజు యుగప్రవర్తకుఁ డగు. నృపుఁ డెద్దాన సంతసిల్లు దానిఁ బ్రజ లోభంబునను భయంబునను నాచరించుం గాన మనుజుల యపరాధంబునను యుగంబుల దోషంబునను గాదు గాని రాజుల యపరాధంబునను యధర్మంబు గలుగు.

మంచిరాజు ప్రవర్తనము

రాజు సుశీక్షకుఁ డయిన జనం బెట్లు ధర్మపథంబున నడువకుండు? ఎద్దేశంబున మహిపతి ధర్మిష్ఠుం డగు నచటి జనులు ధర్మనిరతులు, నెచట భూపతి యధర్మనిరతుఁ డగు నచటి నా రధర్మపరులు నగుదురు. అధర్మవర్తనుల దేశంబునఁ బర్యవ్రాజ్యంబు కాలంబున వర్షింపఁడు. భూమియు మిగుల ఫలించును; మఱియు రాష్ట్రంబునకు హ్రాసంబును ధనక్షయంబును బగట కభివృద్ధియుఁ గలుగు. భూమిశుండు మిగుల స్త్రాప్యసక్తుండును నతికోపనుండు నగుటకంటె మధ్యపుఁ డయినను వరం బగు. ప్రశముండు వర్ణలోపంబును ద్విత్వీయుండు లోకతాపంబును గావింప నోపుదురు. మధ్యంబు త్రావువాని కొక్కరికి బుద్ధి భ్రంశంబును వ్యవహార భ్రంశంబును గావించును గాని కామక్రోధంబు లితరులకును బాధకంబు లగుట మధ్యంబు కంటె బలవత్తరంబు లగు. రాజున కతిలోభంబు గల్గినఁ బ్రజల శనప్రాణంబులు హరియింప నోపును; కావున మీఁదటి దోషంబులు మూఁడును విడిచి రాజు దండధరుండు గావలయు. మఱియు రాజు తన ప్రజల దండించునపుడు మనంబున దయా

భువు వెలుపటఁ గ్రూరుండు నై శిక్షించుచుఁ దనకు స్వభా-
వంబున నహితంబు గావించు వారియెడ నుగ్రదండకల్పంబు
గావలయు. రాష్ట్రంబునకుఁ గర్ణేజపులచే హాని గల్గుఁ గాన
రాజు సూచితుఁ డయ్యు బాగుగఁ గార్యంబు విమర్శించు
చుండవలయు. ఆత్మదోషంబులు రాష్ట్రజనుల దోషంబులును
గనుఁగొని వ్యవహరించు రాజు తత్తముఁడు. రాజు మొదటఁ
దన్ను శిక్షించికొని పిమ్మట భృత్యులను చిమ్మటఁ బ్రజలను
శిక్షింప యత్నించునది.

రాజు శిక్షింపవలయు విధము

అపరాధంబు కాఁయికంబు వాచికంబు మానసికంబు
సాంస్కరికంబు నని నలుఁదెఱఁగు లయియుండు. ఇ వన్నియు
బుద్ధిక్రృతంబులు నబుద్ధిక్రృతంబులు నని ద్వివిధంబులు. అవి
మరలఁ గారితంబులు (చేయింపఁబడినవి) ననుమోదితంబులు
(సమ్మతంపఁబడినవి) నని యరుదెఱఁగు లయ్యె. మఱియు నివి
యెల్ల సకృత్కృతంబులు నసకృత్కృతంబులు స్వాభావికం
బులు నభ్యస్తంబులు నని చతుర్విధంబులు. నేత్ర ముఖా
ద్యవయవంబులవికారంబుల మానసికంబును గ్రియచే
గాయికంబును బరుషవచనంబున వాచికంబును సాహచర్యం
బున సాంస్కరికంబును బాగుగఁ దెలిసికొని వాని గౌరవ
లాఘవంబులఁ బరికించి చేసిన యపరాధంబులకుఁ జేయఁగల
యపరాధంబులకు రాజు దండంబు గావించునది. ఉత్తముఁడు
మొదల నల్పపరాధంబు గావించిన ‘ నిట్టి తప్పు గావించుట
నీబోటివానికిఁ దగునా ’ యని యుపహాసంబు గావించి
చీవాట్లు వైచి యట్టి యపరాధంబు మఱిమఱి కావించిన

మీఁదటి యట్ల త్రిగుణంబుగను ద్విగుణంబుగను మందఁ
మధ్యమాపరాధంబు గావించిన మొదట ధిగ్దండం
బిమ్మట నట్లు కావించినఁ బ్రథమాపరాధ దండం
దర్వాతివానికిఁ గ్రమంబుగ నధికంబుగను దండించుచు
మాపరాధంబు గావించిన ముందు ప్రథమాపరాధద
బును ననంతరము మధ్యమాపరాధ దండంబును దర
నుత్తమాపరాధంబునకుఁ దగిన దండంబును గావించి
నపరాధంబు గావించిన ద్విగుణంబుగ రాజు శిక్షించి కడ
నవరోధంబు గావించునది. మీఁదటి దండకల్పనంబు
కృతం బయిన నరహత్యకుఁ గాక యితరాపరాధంబు
చెప్పంబడియె. ఈ ప్రకరణంబున నుత్తమ మధ్య మా
భావంబులు ముఖ్యంబుగ గుణంబునను దర్వాత గులంబు
ధనంబునను జెప్పంబడె. మధ్యమునిఁ బ్రథమాలూపరా
బున ధిగ్దండంబునను రెండవసారి యర్థదండంబునను వ
డవసారి పూర్ణదండంబునను శిక్షించి పిమ్మట నతఁడు
యయ్యెనా ద్విగుణంబుగను ద్రిగుణంబుగను శిక్షించు
గడపట సంరోధంబు గావించి నీచకర్మంబు సేయ నిర
గించునది. మధ్యముఁడు మధ్యమాపరాధంబు గావించి
మొదట సర్థదండంబునకును బిమ్మట విహితదండంబునకు
దర్వాతను నట్లు కావించెనా ద్విగుణదండంబునకును ద్రి
దండంబునకును ననంతరంబు బంధనంబునకును దగును.

మధ్యముఁడు మహాపరాధంబు గావించిన మొ
మధ్యమాపరాధదండంబునను దర్వాత యథోక్తదండంబు
గ్రమంబుగ ద్విగుణమునను ద్రిగుణంబునను రాజు శాసి

పిమ్మటను దోషి యయ్యెనా జీవితావధికముగ బంధనాగారమున నుంచునది. అధముఁ డల్పాపరాధంబు చేసిన ముం దర్థదండంబునను బిమ్మటఁ బూర్ణదండంబునను శిక్షించి యనంతరము సంరోధనంబు గావించి యతనిచే నధిపతి మార్గ సంస్కారము సేయించుచుండవలయు. అధముఁడు మధ్యమాపరాధమున మొదటిమా అల్పాపరాధ దండమునను రెండవసారి చేసిన యపరాధమునకుఁ దగిన దండమునను మూడవసారి ద్విగుణదండంబునను దండ్యుఁ డగు. అధముఁడు త్తమాపరాధంబు గావించిన మొదట మధ్యమాపరాధ దండమును దర్వాత విహితదండమును గావించి యనంతరపర్యాయమున ద్విగుణముగ శిక్షించి తర్వాత యావజ్జీవమును నిగళమున బంధించి నీచకార్యంబులన సేయనతని నధికారి నియోగించునది. ఎవ్వఁడు ధనగర్వమున నపరాధము గావించు నాతని ప్రథమాపరాధమున నర్థంబునఁ జతుర్థాంశంబు బోముచేసి పుచ్చికొని యనంతరాగ్రింబున నర్థంబును దృతీయమంతువున నకలధనమును హరియించి తర్వాత జీవితం బుండునంతదనుక బంధనాలయమున నుండరాజు శాసించునది. సహాయకారవమునను విద్యామదంబునను బలదర్పమునను బాపంబు గావించువాని శృంఖలంబుల బంధించి పలుమాటలు కశల మోదించునది. భార్యయుఁ బుత్రుఁడు భగినియు శిష్యుఁడు దాసుండుఁ గోడలు ననుఁడు నపరాధము గావించిన గృహస్థుఁడు సన్నంపుఁద్రాటనేని యట్టి వేణువుననేని శరీరమునకుఁ జరమభాగమునఁ గొట్టవలయుం గాని యుత్తమాంగమున నెన్నఁడు దండింపఁ గూడదు.

అట్లైనచోయిన దండించిన రాజు వానిఁ జోరదండమునఁ దండింపవలయు. మఱియు రాజు పాపాత్మునిఁ దప్పునకుఁ దగినట్లు మాసంబేని మూడుమాసంబులేని యాఱునెలలేని వత్సరంబేని యావజ్జీవంబేని బంధనాలయంబున నుంచి నీచ కర్మముల నియోగించుచుండవలయుం గాని యెట్టి యపరాధనైనను వధదండంబున దండింపఁదగదు. భూతంబుల హింసించఁ దగదని వేదంబు లుగ్గడించుఁ గాన రాజు సర్వప్రయత్నంబులను వధం బుజ్జగించి యవరోధమునను బంధనంబునను దాహమునను దోషిని బాధింపవలయును, కాని లోభంబున భదండంబును విధింపఁ దగదు. తప్పు గావించినవానికి సహాయులు గాని పిత్రాదిబంధువులు దండ్యులు గారు. ఇది క్షమాశీలుం డయిన రాజు దండప్రకారంబు. రాజుగ్రదండును ధనహారకుండు నై యపరాధముల నైఁపనప్పుడు లోకంబు కలత నొంది శత్రుభేదమునకు సుసాధం బగుం గావున క్షమాపతి క్షమావంతుఁడు రంజకుండు నయి జనుల యెక న్యాయ్యంబుగ దండంబు ప్రయోగించుచుండవలయు.

శిక్షార్థులు - శిక్షయును

మద్యంబు ద్రావువాఁడు జూదరియుఁ జోరుండును చూరుండును బరహింస గావించువాఁడును వర్ణాశ్రమాచారములఁ ద్యజించినవాఁడును నాస్తికుఁడు శతుఁడును మిథ్యాభిశాపకుఁడు కర్ణదోషపుఁడు (Tale-Bearer) నార్యుల దేవతల దూషించువాఁడు నన్యతవాదియు న్యాసహరియుఁ (దాచికొన్న సొమ్ము హరించినవాఁడు) బరులవృత్తికి హాని చేయువాఁడును బరులసంపద నోర్వనివాఁడును లంచంబున నాసక్తుఁడును

జెడుకార్యంబులఁ గావించువాఁడును మంతనము వెలువఱుచు
 వాఁడును గార్యంబులఁ జెడనడఁచువాఁడును బరుసములు
 ననిష్టంబులు పల్కువాఁడును సుజలాశయముల నారామ
 ములఁ బాడుచేయువాఁడును నక్షత్రసూచియు రాజవిద్యేషి
 యుఁ గుమంత్రియుఁ గుసాక్షియు డాంచికుండును స్వామి
 ద్రోహియు నాయంబుకంటె నెచ్చు వెచ్చించువాఁడును జిచ్చు
 వెట్టువాఁడును విషంబు ప్రయోగించువాఁడును బ్రబలదండం
 బు గావించువాఁడును బాక్షికుండయిన ధర్మాధికారియు బలం
 బున లిఖితంబు (దస్తావేజు) గ్రహించువాఁడును గలహశీలుం
 డును యుద్ధపరాక్రుతుండును రాజశత్రుల సేవించువాఁడును
 గ్రామకంటకుండును దల్లిదండ్రులకు నెండె సతి యగు భార్య
 కొండె మిత్రులకొండె ద్రోహముసేయఁ దలపుగొన్నవాఁడును
 గుటుంబభరణమునకుఁ దగిన వెరవు సూపక విద్యాభ్యాసంబు
 నకుఁ దపంబునకు నరుగువాఁడును తృణకాష్టాదుల మోచికొన
 శక్తుఁ డయ్యు బికిరంబున జీవించువాఁడును రాజుదాయల
 దాచువాఁడును గన్యావిక్రేతయు రాజు ననిష్టం బుపేక్షించు
 వాఁడును గుటుంబవృత్తికి హానిచేయువాఁడును నగు పురుషుల
 యందును గులటయుఁ బతిం బుత్రులను హింసించునదియు
 నెల్లపుడు గృహకృత్యంబుల విడిచినదియు దురాచారురాలు
 స్నుషయం దప్రియయు నగునింతులయందును స్వభావదుష్టు
 లగువారిం దెలిసికొని యపరాధానుసారంబుగ రాజు దేశం
 బునుండి వెడలనడఁచుచు ద్వీపాంతరముననేని దృఢబంధము
 గావించి దుర్గమధ్యంబుననేని వసియింపఁ జేయుచుఁ గదన్నం
 బునను న్యూనభోజనంబునను గృశింపఁ జేయుచు మార్గసం

స్కరణమున నియోగించుచుఁ దత్తజ్ఞాత్వచితంబు లయిన
కర్మంబులు వారిచేఁ జేయించుచు నిట్లు సంసర్గమున దుష్టులగు
వారి సయితము దండించుచు నెల్లవారిని సన్మార్గమునకుఁ
ద్రిప్పునది. మఱియు రాజు తనకును రాష్ట్రజనమునకును
మంత్రిగణమునకును శత్రుసంబంధమున వినాశంబు గావింపఁ
గడంగువాని సరగ వధించునది. సమాజమున దౌష్ట్యంబు
గలప్పుడు తేడాక్కమాటు గణంబునకు హానిసేయక పర్యా
యమునఁ దన్నాశంబు సేయవలయు. రా జధర్మనిరతుఁడయి
నపుడు ధర్మశీలుండు నతిబలుండు నగు నతనిశత్రు నాశ్ర
యించి జనంబు లతని భయపఱుచునది. రా జెంతదనుక
ధర్మైకపరాయణుం డగు నంతదనుక రా జగు. ధర్మశీలుండు
గాకున్నఁ బ్రజలును రాజును శీఘ్రముగ నశియింతు. నిరప
రాధు లగు తల్లిం దండ్రుని భార్యను బరిత్యజించిన భృత్యుని
నిగడంబుల బంధించి మార్గశోధనంబున నియోగించి యతని
భృతియం దర్థంబు వారిజీవనంబున కీచ్ఛుచుండవలయు.
మహాపరాధంబునకుఁ బణసహస్రంబు దండంబని రాజేఱుఁ
గునది. రాజముద్రాముద్రితంబయిన దశమాషమాత్ర తామ్ర
నాణకంబు పణంబునాఁబడు. సార్థశతవరాటికామూల్యం
బయిన తామ్రనాణకంబు కార్షాపణంబు. మధ్యమాపరాధం
బులకు నూఱుపణంబులును బ్రథమాపరాధంబున కందున
నర్థంబును రాజు దండంబు విధించునది. ఇట్లు మిశ్రంబున
నుపాయములతో నరిమిత్రోదాసీనులు చెప్పంబడిరి.

ఇది చతుర్థాధ్యాయంబునఁ బ్రథమప్రకరణము.

చతుర్థాధ్యాయము



ద్వితీయ ప్రకరణము

అనంతరము మిశ్రంబున ద్వితీయమైన కోశ ప్రకరణంబు నుపక్రమించి చెప్పెద నని శుక్రం డిట్లనియె.

కోశ (Treasure) స్వరూపము - దాని సంగ్రహించువిధమును

సజాతీయార్థసముదాయంబు వేర్వేరు గోశంబు నాఁబడు. రాజెద్దియే నొక్క యుపాయంబున ధనంబు సంపాదించి దాని రాష్ట్రంబును బలంబును యజ్ఞాదిసత్త్రియాకలాపంబును రక్షించునది. సేనాప్రజాసత్త్రియా రక్షణార్థం బయిన ధనసంగ్రహం బుభయలోకనుఖదంబు నితరంబు దుఃఖదంబు నగు. దారపుత్రార్థంబు నుపభోగార్థంబు నగు ధనసంగ్రహంబు నరకకారీయ యగుంగాని లోకాంతరంబున నుఖంబు నేజాలదు. అన్యాయంబున నేవానినుండియేని ధనంబు నాచికొనురాజు వాని పాపంబు నొందు. పాత్రునివలన గ్రహించిన ధనము నతనికిచ్చిన ధనముగ గ్రహంబుగ వర్ధిల్లు. స్వాగమియు సద్యయందును బాత్రుండును విపరీతుగ డపాత్రుండును నగుదురు. రాజపాత్రుల సర్వస్వంబు హరియించియు నధర్మశీలు రయిన నృపాలురధనము హరియించియుఁ బాపభాజనము గాఁడు గావున నట్టివారి నుగడియు బలంబున

మాలాకారుండు వృక్షములఁ బెనిచి పుష్పంబులఁ గొనునట్లు ప్రజల రక్షించి సంపాదించిన భాగమునను బగఱంగరదులఁ గావించి సంపాదించిన ధనమునను గోశంబు పెంచు రాజులు శ్రేష్ఠులు. కృషివాణిజ్యాది వైశ్యవ్యాపారముల ధనార్జనము సేయువారు మధ్యములును సేవను దండమునను దీర్ఘదేవకరగ్రహంబులను సొమ్ము సంపాదించువారధములు నగుదురు. హీనధనులయిన జనులును మధ్యధనులయిన భృత్యులును రాజులకు రక్షణీయులు. అధికృతులుం బ్రతిభువులును ద్రవ్యవంతు లయినకొలఁది నుత్తము లగుదురు. ఉత్తమధనులయిన ధనికులు రాజులకు హీనాధికులు గాకుండువారు. పండ్రెండేండ్లు కుటుంబము రక్షింపజాలిన ధనము హీనమును బదియనాఱబ్దంబులు కుటుంబము రక్షింపఁ బర్యాప్తం బయినది మధ్యమంబును ముప్పదివత్సరంబులు ప్రోవ సమర్థంబులు నది యుత్తమధనము నగు. మహార్థంబగు కాలంబునఁ బడార్థంబుల విక్రయించుచుఁ దక్కువవెల గల కాలంబున విలుచుచు వణిజులు భాండమునన కాని వృద్ధిచేత వ్యవహరింపగ. రాజు లాపత్కాలమునను వ్యవహారమునందలి ధనము గాక తక్కిన యెల్లవారల ధనముఁ గ్రమముగ రక్షింపవలయును. అట్లు కావింపనినాఁడు ప్రజాసంతాపంబు సాన్వయంబుగ నృపుని దహింపనోవు.

ధాన్యసంగ్రహము

రాజు లాయాయికాలంబుల రాష్ట్రార్థమును నాత్మ హితార్థమును మూడేండ్ల భోజనంబునకుఁ జాలిన ధాన్యము

సంగ్రహించి యుంచునది. ధాన్యంబు చిరస్థాయియు నెల్ల సంపదలలో నధికము నగు. సుపుష్టమును గాంతిమంతమును బ్రశస్యజాతియు శుష్కముఁ గ్రొత్తదియు సుగంధియు సువర్ణమును జిరస్థాయియు రసవంతము నగు ధాన్యముఁ బరిశీలించి మహార్థ్యం బయ్యు నట్టిదానిని సంగ్రహించి రక్షింపవలయు. విషమునను నన్నిని స్పృష్టము నివము దాఁకినది గీటజుష్టము నగుకొల్చు సంధరింపఁ జనదు. సంగ్రహించిన ధాన్యము నిస్సారముగాక మున్న వెచ్చించుచు వ్యయపఱచినవానికిఁ దుల్యపరిమాణం బగు క్రొత్తధాన్యం బేఁటేటఁ బ్రయత్నమున రాజు సంగ్రహించునది. మఱియు నోషధులు ధాతువులు (=ఖనిజములు) తృణకాష్ఠాదులు జంత్రములు శస్త్రాస్త్రములు నన్ని చూర్ణము భౌండాదులు వసనములు నింకను గార్వసాధకములగు నితరపదార్థములు సుప్రయత్నమున సంగ్రహించి సంగృహీతము లయినవాని రక్షించుచుండవలయు. ఆర్జనముననొందు శ్రమముకంటె రక్షణమున నాయాసము చతుర్గుణాబధికము. ఆర్జించినవస్తువు షణ్ణ ముపేక్షించిన నశియించు. సంపాదించిన వస్తువులు నశించిన సంపాదకునకు మిక్కిలి దుఃఖము వొడముగాని యతని స్త్రీపుత్రాదులకు నంతదుఃఖము వొడమదన నితరులకును జెప్పనేల? ఎవఁడు తనకార్యమున శిథిలప్రయత్నం డగు నతని సహాయులు నట్ల యగుదురు. ఎవ్వఁడు తనకార్యంబున మెలఁకువపడు నతని సహాయులును వానికిం దుల్యు లగుదురు. ఎవ్వఁ డార్జింప శక్తుఁడయ్యు నార్జించిన వానిరక్షింప నశక్తుఁ డగు వానికింట మూఁడు వేటొకఁడు లేఁడు. వానియార్జనశ్రమం బెల్ల విత

యగు. ఏకాధికారంబున నిద్దఱ నియమించువాఁడును జీవద్విభావ్యుండును నతివిస్రంభవంతుఁడును మహాధనాశుండు నలసుండును స్త్రీజతుండును జారచోరాతతాయులయం దేవాని నేని సాక్ష్యం బడుగువాఁడును మూర్ఖులు. ఎల్లవాఁడును గృహణుడువ్రాలె ధనంబుల రక్షించుచుఁ గర్జంబుతఱి విరక్తుండు వోలె వెచ్చింపకున్నను నిరర్థకంబుగ వెచ్చించినను మాధ్యంబునొందు. వస్తువుల యాధాత్మ్యంబు పరీక్షింప మనుండుతాన యత్నింపవలయుం గాని యన్యుల నియోగింపఁ జనదు.

రత్నసంగ్రహము - వాని స్వరూపాదులును

రాజు పరీక్షకులచేఁ బరీక్షింపించి రత్నాదిపదార్థంబులఁ గాపాడునది. వజ్రంబును మాత్తీకంబును బ్రవాళంబును గోమేదంబు నింద్రనీలంబును వైడూర్యంబుఁ బుష్కరాగంబును బాచియు మాణిక్యంబు నను తొమ్మిదియు మహారత్నంబు లని విద్వాంసులు చెప్పుదురు. రక్తవర్ణంబు నింద్రగోపకాంతంబు నగు మాణిక్యంబు గాములతేనికిని రక్తంబును బీతంబును శ్యామంబు నగు మాత్తీకంబు చందురునకును, మాంజిష్ఠంబయిన ప్రవాళంబు నేలపట్టికిని మయూర చాపపత్రాభంబయిన పాచిబుధునకును స్వర్ణవర్ణం బయిన పుష్కరాగంబు బృహస్పతికి నత్యంతవిశేషంబుఁ దారకాభంబు నగు వజ్రంబు శుక్రునకును వార్షికాబ్జనీలం బయిన నీలంబు శనైశ్చరునకు, నీవత్పీతారుణప్రభం బయిన గోమేదంబు రాహునకును మార్జారాక్షినిభం బయిన వైడూర్యంబు కేతుగ్రహంబునకును బ్రీతికరంబు లగు. రతనంబులలో వజ్రంబు శ్రేష్ఠ

తరంబును గోమేదవిద్రుమంబులు హీనంబులును గారుత్మత
 మాణిక్య మాక్తికంబులు శ్రేష్ఠంబులును బుష్కరా గేంద్ర
 సీల వైడూర్యంబులు మధ్యమంబులు నని చెప్పంబడు.
 ఎల్ల రత్నంబులకంటె మహాద్యుతిమంతు బయిన యహిజం
 బగు మణి శ్రేష్ఠతమంబ కాని యది దుర్లభంబు. అచాల
 గర్భంబును గీతలు జుక్కలు లేనిదియు సద్వర్ణంబును
 సత్కాణంబును సుప్రభంబు నగు రత్నంబు శ్రేష్ఠం బని
 తద్విదులు చెప్పదురు. శర్కరాభంబు దలాభంబు చిపిటంబు
 వర్తులంబు నని రత్నంబు లెల్ల నలుచెఱుంగుల నుండు. సిత
 రక్త పీత కృష్ణంబు లయిన ప్రభావర్ణంబులు రత్నజంబులు.
 దోషవర్జితం బయిన రత్నంబు ప్రభావర్ణంబుల ననుసరించి
 యైశ్వర్యంబుం బుష్టియు శౌర్యంబు నాయువు ధరియించు
 వారి కొనఁగు. కోకనదచ్చవి యైన పద్మరాగంబు మాణిక్య
 భేదంబగు. పుత్రకామ యగునారి యొక్కప్పుడును వజ్రంబు
 ధరియించఁ జనదు. నిర్దుష్టం బయిన రత్నంబునకు శౌరవంబు
 నను బ్రభావర్ణంబులను విస్తారంబున నాశ్రయంబున నాకా
 రంబునను మూల్యం బధికం బగుచుండు. ముత్యంబుం బవడం
 బును ధరియించఁ గాలంబున జీర్ణంబగు. ముక్తాప్రవాళం
 బులకంటె నితరంబు లగు మణులు పాషాణంబున నాయసం
 బునను నుల్లేఖ్యంబులు గావని రత్నవిదులు వల్కుదురు. సద్గు
 ణంబయిన రత్నంబు విరివిగలిగి లఘువయిన నధికమూల్యంబు
 నకును బరిమాణంబున నల్పంబయి గురువైన నల్పార్థంబున
 కును దగు. శర్కరాభంబయిన మణికి నల్పంబును జిపిటము
 నకును మధ్యమమును దలాభంబయిన దాని కధికమును వర్తు

లంబయిన దానికి యథాకామముగను వెలయగుం గాని రాజ
దౌష్ట్యమున వాని కర్హం బధికంబు నల్పంబు నగుచుండు.
ముక్తాప్రవాళేతరంబు లయినమణులు చిరకాలంబు ధృతంబు
లయ్యు జీర్ణింపవు. ముత్తియంబులు మత్స్యసింహంబుల
వలనను వేణువరాహజీమూతంబులవలనను శుక్తులవలననుగ
బుట్టును గాని వానియందు శుక్త్యుద్భవంబులు మెండయి
యుండు. శుక్తిజంబులయందుఁ గృష్ణవర్ణంబులు ద్వికంచుకం
బులు గనిష్ఠంబులును సితవర్ణంబును నాల్గుపాఠలు గలదియు
మధ్యమంబును బీతరక్తంబు సప్తకంచుకంబు శ్రేష్ఠంబును
నగు. ఇట్టి ముత్తైంబులు వేధ్యంబులు నితరంబు లవేధ్యంబులు
నగు. మఱియు సింహశద్వీపవాసులు కృత్రిమంబు లగున
తారల రచియింతు గాన సందియంబుదీరఁ బరీక్షకుండు వానిఁ
బరీక్షించునది. లవణంబుతోడను జమురుతోడను గూడిన
యుష్ణజలంబున నొక్కచో యునిచి. ప్రేమలతో మర్దించిన
వైవర్ణ్యంబు నొందని ముత్తియంబు లకృత్రిమంబు లనియుఁ
దక్కినవి కృత్రిమంబు లనియు నెఱుంగునది. శుక్తిజాతంబులు
న మాక్తికజాతం బుత్తపప్రభంబును దదితరజాతంబు మధ్య
మప్రభంబు నగు. గోమేదకభిన్నం బయిన రత్నంబుల కల్ల
నర్హువు తులాకల్పితంబు గావలయు.

రత్నముల వెల

ముత్తియంబులకుఁ గాక యితరరత్నంబులకు వింశతి
సంఖ్యాకంబు లయిన యమ లొక్కరతి యగు. ముత్తియం
బులకు నాల్గుకృష్ణలంబులు మూడురక్తు లగు. ఇరువది నాల్గు

రతు లొక్క రత్న టంకం బగు. స్వర్ణవిద్రుమంబులకు నాల్గు టంకంబు లొక్కతోలం బగు. ఏకరక్తిమితం బయిన యేక హీరంబునకు సువిస్తృత దలంబునకుఁ బరీక్షకుఁ డుత్తమ మూల్యంబు పంచసువర్ణకంబులు నిర్ధరించునది. పరిమాణాధిక్యంబును బెక్కుకోణంబులుం గలిగిన నధికమూల్యంబును మానంబు తక్కువయిన కొలఁది నల్పపువెలయు నిర్ణయింపఁ దగు. ఇం దెనిమిదిరతు లొక్కమాషంబును బదిమాషంబు లొక్క సువర్ణకంబు నగు. అయిదు సువర్ణంబుల మూల్యం బెనుబదిరాజతకర్షంబు లగు. వజ్రంబునకు బరువుంబట్టి రక్త్యనుసారంబుగ మూల్యంబు నిర్ణయించునపుడు చిపిటం బయినదానికి వెల మున్ను చెప్పిన వజ్రంబు వెలకంటె మాఁడవయంశంబు న్యూనంబుగ నేర్పడు. శర్కరాభం బయిన హీరంబునకు నుత్తమమూల్యంబునం దర్థంబు వెల యగు. ఒక్కరతి పరిమాణంబు గల రెండు మగతాలవెల సార్ధద్విసువర్ణకంబులును సంతియె పరిమితి గల పెక్కు మగ మానికంబులకు మూల్యంబుమీఁది దానియం దర్థంబు నగు; మఱియు గుణహైయంబున వాని విలువ మున్ను చెప్పిన దాని యందు సగంబును నాల్గవపాలు నగు. దలాభంబులుఁ జిహ్ టంబులు వర్తులంబులు నగు వజ్రంబు లొక్కనివలన నొక్క మాఱు నూఱురతులకంటె నధికంబుగ విలిచెనేని శత శతం బునకు ని్వంశతి రతులకు ప్రాసించి శేషించినవానిక మూ ల్యంబు గొన్నవాఁ డిచ్చుచుండవలయు; మఱియు శర్కరా భంబు లయిన నేబదిరక్తులయిన న్నలుబదిరక్తులైనం గొన్న ను నట్లు ప్రాసించియె వెల యీవలయు. కృష్ణవర్ణంబును

రక్తబిందుయంతంబునగు రత్నంబేనాడును శ్రేయస్కాముండు ధరియింపఁదగదు. గారుత్మతంబు మాణిక్యంబు నుత్తమంబు లయ్యెనేని రతి కొక్క సువర్ణం బుత్తమమూల్యంబు నంత కంటె నధికపరిమాణంబు గలిగినఁ దదనుసారముగ మూల్యం బునునగు. రక్తిపరిమితంబు లగు పువ్యరాగ సీలముల కుత్తమ మూల్యము సువర్ణమునం దర్థంబగు. ప్రశస్తంబయిన వైడూర్యము నుత్తమమూల్యమునకుఁ దగు. తోలకమితం బయిన ప్రవాళంబుమూల్యం బర్థసువర్ణకం బగు. గోమేదం బల్ప మూల్యంబు గావున నున్మానంబునకుఁ దగదు. అల్ప పరి మాణంబులయిన హీరభిన్నంబు లగు రత్నంబులకు సంఖ్యన వెల నిర్ణయింపఁదగు. అత్యంతరమణీయంబులు దుర్లభంబులు నగు మణులకుఁ గ్రయద్రవ్యం బిచ్చానుసారంబుగ నుండు. మహాగుణసంపన్నంబు లయిన మణులకెల్ల మానంబునం గాక వెల యథాకామంబుగఁ గల్పింపఁ దగు. ఉత్తమం బయిన ముత్తియంబున కర్థసువర్ణంబును దక్కువగుణంబు గలదానికీ దక్కువయును గ్రమంబుగ వెల యగు. రక్త వర్ణంబును బీతంబును సితంబును వర్తులంబు నగు ముత్తైంబు శ్రేష్ఠంబును జపితంబు శర్కరాభంబు నధమంబును దక్కి నవి మధ్యమంబులు నని తద్విదులు వల్కుదురు.

లోహస్వరూపమును - వాని మూల్యములును

రతనంబులందు స్వాభావికంబులును ధాతువులందుఁ గృత్రిమంబులు నగు దోషంబులు పెక్కులుండుం గాన విద్వాంసుండు వానిం బాగుగఁ బరీక్షించి యర్హంబు నిర్ణ

యించునది. స్వర్ణ రజత తామ్ర వంగ సీస రంగలోహంబు లేడును ధాతువులును దక్కిన యారకూటాదులు దత్సంకరంబులు, నిందుఁ బూర్వపూర్వంబు శ్రేష్ఠాబు నని ధాతువిదులు చెప్పుదురు. ధాతువులన్నిటను గార్తస్వరంబు ప్రశస్యతమంబు. వంగతామ్రంబుల సంయోగంబునఁ గాంస్యంబును దామ్ర రంగంబుల సంయోగంబునఁ బిత్తలంబు నుత్పన్నం బగు. ప్రమాణాబున సమంబులయ్యు భర్మంబు తనువు నితరంబులు పృథులంబులు నయి కాస్పించు. జంత్రంబులయు నాయుధము లయు నాకారము నొందిన లోహము సుహామూల్యం బగు. సువర్ణమునకు షోడశగుణంబయిన రజతమును దఱచుగ నశీతి గుణం బయిన తామ్రము రజతమునకును, సార్థకగుణం బయిన వంగమును ద్విగుణంబయిన రంగమును ద్విగుణంబయిన సీస మును షడ్గుణంబయిన లోహమును దామ్రమునకును మూల్యము లగు. ఇది విశిష్టంబయిన రత్న ధాతుమూల్యకల్పనగ బని తత్సహపజ్జలు సెప్పిరి.

ఆవు మొదలగు పెంపుడు జంతువుల వెలులు

సుశృంగములు మంచివర్ణమును లేఁబ్రాయమును గలిగి బహుదుగ్ధయై సువత్సకయైనగో వల్పయేని మహాతియేని మహార్ఘమునకుఁ దగు. పీతవత్స యయ్యుఁ బ్రేభస్మదుగ్ధ యైన గోవునకు రాజతం బయిన యొక్కపలము మూల్యం బగు. అయిదుగుంజ లొక్కమాషమును బదియునాఱుమాషము లొక్కనిష్కమును నాల్గునిష్కము లొక్కపలమును నగు. అజకు గోవునర్ఘమునం దర్థంబును మేషి కందు సగంబును

మూల్యంబగు గాని యుద్ధశీలంబును సుదృఢంబు నగు మేమం
బునకు రాజతంబయిన పలంబు వెల యగు. గోవులకు త్తమంపు
వెల పదియే నెన్నిదేని రజతపలంబులును నజావిజాతంబునకు
మహార్థం బేకపలంబును నగు. మహిషికి గోవు వెలయు
మత్తయు నం దిద్దంబు ను త్తమం బయిన వెల యగు. సుదృఢం
బును బలవంతంబును సుశ్రృంగంబును వోధయు శీఘ్రగమనం
బును నగు నష్టతాలప్రమాణం బయిన వృషభంబున కఱువది
రాజతపలంబులును మహిషంబున కేడే నెన్నిదేని పలంబులును
గజాశ్వంబులకు వేయేని రెండువేలేని మూడువేలేని, నాల్గు
వేలేని పలంబులును గ్రమేలకంబునకు మాహిషసమంబును
మహార్థంబు లని తచ్చాస్త్రజ్ఞులచే జెప్పబడె. ఒక్క దినసం
బునన నూఱుయోజనంబులు పో గల యశ్వం బుత్తమంబును
దానికిఁ బంచశతసువర్ణ ము త్తమమూల్యము నని నిర్ణీతంబయ్యె.
ఏకాహమున ముప్పదియోజనములు నడువ శక్తి గల యుష్మ
ము త్తమమును దమ త్తమమూల్యము పలశతము నగు. సర్వ
విధముల ను త్తమంబయిన గౌరున కు త్తమమూల్యము రెండు
వేలసిమ్మములు. నాల్గుమాషముల పరిమితిగల శాతకుంభం
బాకసిమ్మమును నైదురక్తు లొక్కమాషము నని గజమూల్య
మున నిర్ణయింపబడె. భూమియం దప్రతిమములయిన వస్తువు
లెల్ల రత్నభూతముల యగుం గావున వానిమూల్యము దేశ
కాలానుసారముగఁ బ్రభువులచే గల్పనీయం బగు. వ్యవహా
రాక్షమము గుణహీనము నగుపదార్థమునకు మూల్యము
కల్పింపఁదగదు. ఎల్ల పదార్థములకు వెల నీచమధ్యమో త్తమ
భేదమునఁ గల్పించునది.

పన్ను గ్రహించు పద్ధతి

పదార్థజాతము నమ్మినవారినుండియుఁ గొన్నవారి నుండియు గ్రహింపఁబడిన రాజభాగము శుల్కం బని బుధులు వ్యవహరింతు. హట్టమార్గములు నాకరంబులు సీమలును శుల్కదేశము లగు. రాజు వస్తుసముదాయమున కొక్కమాటు జతనమునఁ దనరాష్ట్రమున సుంకము గ్రహింపఁదగుం గాని ఫలమునఁ బలుమాటు గ్రహింపఁదగదు. విక్రేతనుండి యేని క్రేతనుండియేని వస్తువునర్హమునందు ముప్పదిరెండవ యంశమురాజుగ్రహించునది. సుంకము వింశాంశము షోడశాంశమునయినను మూలద్రవ్యమునకు హాని సేయకుండు. కొన్న మూల్యమునకు సమంబుగను హీనముగను విక్రయించువారి వలన రాజభాగంబు గొనందగదు. రాజెల్లపుడును సరకులఁ గొన్న వారిలాభము పరికించి యరి గొన శ్రేయంబగు. భూపతి బహుఫలములు మధ్యఫలములు నల్పఫలములు నగు భూప్రదేశములఁ గొల్పించి సంగోరు నిర్ణయించి కర్షకునధీనంబు చేసి పిమ్మట వానికినష్టము లేకుండ భాగంబు గొనునది; మఱియు ఫలతారతమ్యంబు లెస్సగఁ బరికించి యంగారకారునిఁ బోలక మాలాకారుం బోలి భాగంబు హరించుచుండవలయు. రాజభాగాదిసకలవ్యయంబుకంటె ద్విగుణంబగు లాభంబు గావించు కృషికృత్యంబు కృషీవలునకు సుఖదంబు నితరంబు దుఃఖదము నగు. వాపీకూపతటాకాది జలాశయంబుల సహాయమున ఫలించు భూభాగమునుండి తృతీయాంశమును వర్షమునన పండు నేలనుండి తురీయాంశమును నదీమాతృకంబయిన యుర్వరనుండి సంగోరును గుల్మపాషాణాది సమాకులం బయిన

భూమినుండి వృష్టాంశమును సగు ఫలము రాజు గ్రహించునది. ఏ కాంపువలన భూమిని శత్రురాజుల కర్షణమున బంధించిన భాగము వచ్చునదిని కిరువదిమానం దగు. ఖనిజంబయిన సువర్ణమునందు సర్థంబును రూప్యమునఁ మూడవయంశమును దామ్రమున నాల్గవపాలును లోహాసీసాదుల నాఱవ భాగమును మణులయందును ఔరంబులందు సర్థమును వ్యయ శేషమునఁ గర్షకునకు లాభాధిక్యము గలుగునట్లు సృపతి స్వభాగము హరించుచుఁ దృణకాష్ఠాదుల సరణ్యమునుండి సంగ్రహించి జీవించువానినుండి వింశాంశము కరంబు గ్రహించునది. అజావిగోమహిష్యశ్వంబుల వృద్ధియం దెనిమిదవయంశము రాజభాగం బగు; మఱియు గవాదిదుగ్ధంబుల షోడశాంశము రాజు గొనునది. కారు శిల్పాదిగణంబువలనఁ బక్షమున కొక్కదినమునఁ బనిగొనవలయు. కొఱకులు నూతనముగ దున్ను వారినుండియు భూమి ఫలవతిం జేయ వాపీకూపాదుల నేని కుల్య నేని త్రవ్వించిన కర్షకునివలనను వారి కయిన వ్యయముకంటె ద్విగుణముగ ధనము తత్ఫలమునఁ గూడునంత దనుక రాజు బలి గ్రహింపదగదు. భూమిఫలమున భాగమును నిర్వేశమును సుంకమును వడ్డీయు నుత్కృచమును గప్పమును గాలివలంబనము గావింపక బుద్ధిమంతుఁడు నియతకాలమున గ్రహింపవలయు. భూములయందు భాగము నిర్ణయించుకొని ధనవంతు నొక్కని లగ్నకుం బుచ్చికొనియైన వారివలన నేని కర్షకులవలన వేర్వేఱనేని నిరుడు వచ్చినంత సొమ్ము ముందు పుచ్చికొనియైన, నొక్క పర్యాయంబేని పెక్కుపర్యాయంబులేని ధనము గ్రహింప నిశ్చయించి

కొనియైన రాజు కర్షకులకెల్ల స్వచ్ఛిహితము లయిన భాగఁ
పత్రంబులు వ్రాయించి యీవలయు. మఱియు నెనమండ్ర
నేని పదుండ్రనేని యంతకంటె నెక్కువ సంఖ్యగలవారి నేని
గ్రామాయంబున నాటవపాలికి మించకుండ వేతనంబు నియ
మించి గ్రామపాలుర నేర్పఱుచునది. గవాదిదుగ్ధంబుల విక్ర
యింపక కుటుంబార్థం బుపయోగించు గేస్తునివలన రాజు
స్వభాగంబు హరియింపఁ జనదు. మఱియు ధాన్యవస్త్రాది
పదార్థంబుల స్వీపయోగంబునకు విలుచువారివలన సుం
కంబును గ్రహియింపఁ దగదు. వార్ధప్షికునివలనఁ శాసీదం
బున ద్వాత్రింశాంశంబు రాజుగరంబు గొనవలయు. గృహం
బుతో సంబంధించిన భూమికి వ్యవసాయంపుభూమికిం బోలె
బన్ను పుచ్చికొనం దగు. మఱియు నల్లె యాపణికులవలనఁ
బ్రసారభూమికిని మార్గసంస్కరణార్థంబు పాంథుల వలన
మార్గభూమికిని రాజు కరంబు గ్రహింపవలయు. ఎల్లవారి
వలన ఫలము గ్రహించుచు రాజు ప్రజారక్షణమున దాసుం
డువ్రాలె జాగరూకుండు గావలయు. ఇట్లు చతుర్థాధ్యాయం
బున ద్వితీయంబైన కోశప్రకరణం బుశేనుండు చెప్పె.

ద తు థా థ్యా య ము

అనునా

తృతీయప్రకరణము

రా వ్రా స్వ రూ ప ము

అనంతరము మిశ్రమునఁ దృతీయం బైన రావ్రాప్ర
కరణంబుఁ సంగ్రహముగఁ జెప్పెద నని శుక్రుం డిట్లనియె.
స్థావర జంగమాత్మకంబెల్లను రావ్రాంబని నీతికోవిదులు వ్యవ
హరింతు. రావ్రాం బెవ్వనివశంబున నెంతకాల ముండు నంత
కాలంబది యతనిద. సర్వగుణ సంపత్తికంటె ధనసంపత్తి
శతగుణం బధికంబును మహాతపఃఫలం బయిన యీశత్వంబు
దానికంటె నధికమునని గఱువలు వల్కుదురు. పృథివియందుఁ
శార్థిపునికంటె దేవుఁడు లేడని స్మరింపఁబడుఁ గాన నతఁడు
తేజస్వియయి సర్వోత్కర్షంబున నుండు. లోకంబతని నాశ్ర
యించి జీవించుచు నతనియాచరణము గొనియాడి యాచరిం
చుచుండు. రాజు రావ్రాఫలము పూర్ణముగ ననుభవించుఁ
గాన దదఘంబుం బొందు. ఎవ్వనిదేశమున జనము స్వధ
ర్మాచరణతత్పరం బగు ధర్మనీతి పరుండయిన యారాజు శా
శ్వతంబయిన కీర్తి నడయు. భూమియం దెవ్వనికీర్తి యెంతకాల
ముండు నతఁడంతవఱకును స్వర్గంబున నుండు. అకీర్తికంటె
నరకం బనునది వేఱొండు లోకాంతరమున లేదు. నరదేహం
బుకంటె నన్యదేహంబులెల్లను నరకములు నాధివ్యాధులు

మహాపాపస్వరూపములు నని విద్వాంసులు పలుకుదురు. ఈ శుండు తాను స్వధర్మపరుండయి ప్రజాస్వధర్మమున నియమించెనేని ప్రమాణభూతుండు ధర్మిష్ఠుండు నగు నతని నెల్లవారు ననుసరింతు. సనాతనములయిన దేశధర్మములును జాతిధర్మములును గులధర్మములు మునిప్రోక్తము లయిన ప్రాచీనములు నూతనములు నగు నితరధర్మములును రాష్ట్రగుప్త్యర్థంబు సన్నపు లెఱింగి సుయత్నమున రక్షించునది. ధర్మసంస్థాపనమున నారికిఁ జిరైశ్వర్యముం గీర్తియుం గలుగు.

చాతుర్వర్ణ్యస్థితియుఁ దధర్మములును

మున్ను పద్మసంభవునిచేఁ గర్మములచేత జాతినలుఁదెఱుంగుల భేదింపఁబడె. పిమ్మట ననులోమసాంకర్యమునను బ్రతిలోమసాంకర్యమునను జాత్యానంత్యము ప్రాప్తంబయ్యె. తదానంత్యము చెప్ప నశక్యము. మనుష్యునకు జన్మమున జాతిభేదము నెఱుంగువారెల్లను నామకర్మములన యట్టిభేదము గలిగెనని యెఱుంగుదురు. సంగ్రహమునఁ బ్రాణులెల్లను జరాయుజములు నండజములు నుద్భిజ్జములు స్వేదజములునని చతుర్విధజాతులుగలవి. జన్మమున నుత్తముఁడయ్యు సంసర్గమున నీచుఁడగుం గాని నీచుఁడగువాఁడు సంసర్గమునఁ గాని జన్మమునఁగాని యుత్తముఁడు గానోపఁడు. జన్మమునను గర్మమునను గుణమునను విద్యాకలాశ్రయమునను నీచోత్తమభావములు చిరంకాలంబునకు స్థిరంపడును ; అదియ నామమున జాతి యనంబడు. యజ్ఞము నధ్యయనము దానము ననునివి ద్విజున కావశ్యకము లయిన కర్మములు. ప్రతిగ్రహము నభ్యాసము యాజునము ననునవి బ్రాహ్మణునకు విశేషధర్మ

ములు. సద్రక్షణమును దుష్టశిక్షణమును స్వభాగహరణమును క్షత్రియునకును గృషి పాశుపాల్య వాణిజ్యములు వైశ్యునకును విశేషధర్మములు. సేవయు దానము ననురేండు ధర్మములు శూద్రునకు విహితములయ్యె. కర్మభేదమున నెల్ల వారికి భృతివృత్తి నిందితముగాదు. స్మృతికర్తలయిన మన్వాదులు బ్రాహ్మణులకు సీరభేదమునఁ గృషి వేర్వేట విధించిరి. బ్రాహ్మణులకు షోడశగవంబును దక్కినవారికిఁ జతురూనంబగు లాంగలమును సంత్యజులకు ద్విగవమును నందు విహితములు. విప్రులక కాని యితరులకు భిక్షావృత్తి గర్హితంబు. తపోవిశేషంబుతోడను విధిచోదితంబులయిన వివిధవ్రతములతోడను సరహస్యముగఁ గృత్స్న వేదాధ్యయనము ద్విజునకు విహితము. విద్యలుం గలలు నేర్చినవాఁ డెల్ల వారికి గురు వగుం గాని జాతిమాత్రమున ననధీతి యాచార్యకమునకు నర్హుండు గాఁడు.

విద్యాకలాస్వరూపసంఖ్యాన్యాయము

విద్యలుం గలలు లెక్కింప శక్యముగా నన్ని కలవు గాని యందు ముఖ్యవిద్యలు ముప్పదిరెండు నట్టికల లఱువడి నాలుగుం గలవు. వాగింద్రియసాధ్యం బయిన కర్మము విద్య యనియు మూకునిచే నయిన సుకరంబయినకర్మము కల యనియు విద్యాకలాస్వరూపము సంగ్రహముగఁ జెప్పి, యింక వానినామములు లక్షణములు వేర్వేటుగఁ జెప్పెద వినుండని భార్గవుం డిట్లు చెప్పె. ఋగ్యజుస్సామాధర్వము లను వేదంబులు నాల్గును నాయుర్ధను ధాంధర్వతంత్రంబు లను నుపవేదంబులు నాల్గును శిక్షావ్యాకరణములును నిరుక్తజ్యోతిష

ములును గల్పమును ఛందము నను వేదాంగము లాఱును
 దర్కమీమాంసలును సాంఖ్యమును వేదాంతమును యోగం
 బును బురాణేతిహాసములును మన్వాదిస్మృతులును నాస్తిక
 మతము నర్థశాస్త్రమును గామశాస్త్రమునుశిల్పంబు నలంకృతి
 గ్రంథంబులును గావ్యములును దేశభాషయుఁ బ్రస్తావజాత
 ము(అవసరోక్తియు)ను యావనమతమును దేశధర్మము నను
 ముప్పదిరెండును విద్యలనంబడు. ఋగాదులందు మంత్ర
 బ్రాహ్మణములు రెంటికిని వేదనామము ప్రోక్తంబయ్యె. వేది
 యుచ్చారణంబునను జపహోమాదులను దేవతాప్రీతియు
 నర్చనంబునగు నవి మంత్రంబులును వాని వినియోగంబుఁ
 జెప్పనది బ్రాహ్మణంబు నగు. ఋగ్రూపంబు లయిన మంత్ర
 ములు పాదములకొలది నర్థర్చముల కొలదిగ గలిగి హఠాత్త
 మునకు సాధనంబయినది ఋగ్వేదంబు నాఁబడు. ఎందలి
 మంత్రంబులు ప్రశ్లేష్టపతితములు సృత్తగీతవర్జితములుఁ ద్రిగుణ
 పతితములు యత్రప్రతిపాద్యంబయిన కర్మంబాధ్వర్యవంబు
 నది యజుర్వేదము. జన్మంబులయం దుద్గీధము శస్త్రములకు
 నెహివిటతమో యది సామవేదంబు. ఉపాసోపాసనాస్వ
 రూపప్రతిపాదకం శాధర్వణము. ఇది సంక్షిప్తంబయిన
 వేదచతుష్కస్వరూపంబు.

ఓషధుల, నాకృతిని, నాయువు దేనఁ దేటపడు నది
 యాయుర్వేదంబు. యుద్ధశస్త్రాస్త్రకౌశలంబు వ్యూహారచనా
 విశేషంబును దెలుపునది ధనుర్వేదంబు. తంత్రులను గంతం
 బునను నుద్ధితంబులు నుదాత్తాది ధర్మవిశిష్టంబులు నగు స్వరం
 బులతోను దాలంబులతోను గానవిజ్ఞానంబు గావించునది

గాంధర్వంబు. వివిధంబు లగు నుపాస్యంబులయిన మంత్రంబుల ప్రయోగంబులు నుపసంహారంబులును వానిధర్మంబులు నియమంబులు నెఱిగించువిద్య తంత్రంబు. ఇవి గ్రమంబుగ ఋగ్యజుస్సామాధర్వంబుల కుపవేదంబులు. స్వరంబులను గాలంబునను స్థాన ప్రయత్నంబులను వర్ణపాఠంబు శిక్షించుటం జేసి శిక్ష యన్వర్థాభిధానం బయ్యె. బ్రాహ్మణశేషంబయిన వేదభాగంబున జన్మంబులఁ బ్రయోగంబుఁ దెల్పునది శ్రౌత కల్పంబు నుపనయనాది స్వరూపంబు నిరూపించునది స్మార్త కల్పంబు నని కల్పంబు ద్వివిధంబయ్యె. శబ్దంబులెల్ల ధాతు సంధిసమాసంబులతోఁ బ్రకృతిప్రత్యయవివేచనపూర్వకంబుగ లింగభేదంబుతో నెద్దాన వ్యాకృతంబులయ్యె నది వ్యాకరణంబు. సంగ్రహంబుగ వాక్యార్థంబు నెప్పుచు వైదికశబ్దంబుల నిర్వచించు వేదాంగంబు నిరుక్తంబు. రిక్కులయు గాములయు నడకలచేఁ గాలంబు నిర్ణయించు సంహితాహారారూపంబయిన గణితంబు జ్యోతిషంబు. మయరసతజఘనగణంబులయు గురులఘువులయు స్వరూపంబును బద్ధ్యంబులప్రమాణంబును బ్రస్తారక్రమంబును దద్భేదంబులును వేదపాద ప్రమాణంబును జెప్పనది ఛందశ్శాస్త్రంబు. వేదవాక్యంబులకు విధినామధేయాది భేదంబున వ్యవస్థితంబుగ సర్థకల్పనంబు గావించు న్యాయంబు మీమాంస యనంబడు. దీనికిఁ బ్రవర్తకుఁ డగు జైమినిముని ధర్మానుష్ఠానంబున నభిమతార్థసిద్ధి యగు నని తత్స్వరూపాదినిర్ణయార్థంబు ద్వాదశలక్షణియగు పూర్వమీమాంసం జెప్పె. అందు విధినామధేయాద్యాత్మకంబయిన వేదవాక్యజాతంబునకు ననన్యపేక్షంబుగఁ

బ్రాహ్మణ్యంబు నిర్వహించి పెక్కులగు కర్మంబుల స్వరూపంబును వాని యధికారులను నిరూపించి ఫలతారతమ్యంబు వివరించి “స్వాధ్యాయం బధ్యేతవ్యం” బనియు దాని కర్థావబోధంబు దృష్టఫలంబనియు దృష్టఫలంబు సంభవించుచుండ నదృష్టఫలకల్పనం బన్యాయంబనియు బలవద్యుక్తిపూర్వకంబుగ నిర్వచించి వేదంబులు స్మర్యమాణకర్తృకంబులు గామినపౌరుషేయంబులని స్థిరపఱచి కర్మం బపూర్వద్వారంబున స్వాతంత్ర్యంబునన. పురుషార్థము గావించునని యాముని సిద్ధాంతించె. భావపదార్థంబులు నభావపదార్థంబులు నిరూపించు కణాదాదిప్రణీతం బయిన గ్రంథంబు తర్కంబు నాఁబడు.

అందు గౌతముండు ప్రమాణాప్రమేయ సంశయ ప్రయోజన దృష్టాంత సిద్ధాంతావయవతర్క నిర్ణయ వాద జల్పవితండాదులు పదియునాఱు పదార్థంబులు గల వనియు వాని స్వరూపంబు దెలిసిన మోక్షంబు సిద్ధించుననియు నందుఁ బ్రమాణంబు ప్రత్యక్షౌది భేదంబుల నలుఁదెఱఁగు లయ్యె ననియుఁ బ్రమేయంబు నాత్మయు శరీరంబు నింద్రియంబులు విషయంబులు మనంబు బుద్ధియుఁ బ్రవృత్తియు దోషంబు మరణంబు ఫలంబు దుఃఖంబు మోక్షంబు నని ద్వాదశవిధంబు లయ్యె ననియుఁ జెప్పి యనిశ్చయాత్మకం బయిన జ్ఞానంబు సంశయంబనియు నీలోకమందేని పరలోకమందేని మనుజులు దేని సంపాదించ యత్నింతు రది ప్రయోజనంబనియు నుదాహరణంబు దృష్టాంతం బనియుఁ బ్రమాణంబున నంగీకృతం బయిన యర్థంబు సిద్ధాంతం బనియు యథార్థానుభవంబును రెండవపేరుగల ప్రమితి నిర్ణయంబనియుఁ జెప్పి యిట్లై తక్కిన

వానిని నిర్వచించె. మఱియును నందు దుఃఖజన్మప్రవృత్తి
 దోషమిథ్యాజ్ఞానంబులలో నుత్తరోత్తరంబు నశియింపఁ
 బూర్వపూర్వంబు నశియించిన నపవర్గంబు సిద్ధించు ననియు
 నాత్మగాని దేహదులం దాత్మ యనుభ్రాంతి మిథ్యాజ్ఞానం
 బనియు దేహదుల కనుకూలంబు లయిన వస్తువులందు రాగం
 బును బ్రతికూలంబులందు ద్వేషంబును దోషంబనియు నాదో
 షంబునఁ బ్రేరితుండయి ప్రాణి శరీరంబున హింసాదిని పిద్ధ
 కార్యంబులందును వాక్కున నన్యతాదులందును మనంబునఁ
 బరద్రోహదులందును బ్రవృత్తికలవాఁ డగుననియు నిదియె
 యధర్మంబనియు మఱియు నొక్కపుడు శరీరి శరీరంబున దా
 నాదులను వాకున సత్యానులను మనంబున హితసత్యాదు
 లను బ్రవర్తిల్లు ననియు నిదియె ధర్మం బనియు నీయుభయ
 ప్రవృత్తులఁ బ్రశస్తంబేని నిందితంబేని దేహంబు ప్రాణి
 గ్రహించి యనుకూలంబయిన సుఖంబేని ప్రతికూలంబయిన
 దుఃఖంబే నొందుచుండుననియు నిట్టిమిథ్యాజ్ఞానాదు లెడ తెగక
 ప్రవర్తించునంతకాలము సంసారం బనునర్తించు ననియు నెపు
 డేని యీ సంసారంబు దుఃఖాయతనం బని పురుషుండు
 సుకృతపాకంబున నవిద్యాదుల విసర్జింప యత్నించు నప్పుడ
 సమ్యక్జ్ఞానంబు వొడముననియు దాన మిథ్యాజ్ఞానంబు నశి
 యించుననియు దాన దోషంబును దానఁ బ్రవృత్తియు దాన
 జన్మంబును దాన దుఃఖంబును నశియించు ననియు నిదియె
 యపవర్గం బనియు స్పష్టపఱిచె. మూలప్రకృతియుఁ బ్రకృతి
 వికృతు లయిన మహదహంకార తన్మాత్రంబులును గేవల
 వికృతులయిన స్థూలభూతంబులు నింద్రియజాతంబును బ్రకృతి

వికృతిభిన్నుం డయిన పురుషుండును బంచవింశతి తత్త్వంబు లని నిరూపించి వాని స్వరూపంబు నిర్వచించు కపిలాద్యృషి ప్రణీతంబయినమతంబు సాంఖ్యంబు. బ్రహ్మం బేకంబు నద్వి తీయంబు ననియు నీ ప్రపంచంబు నుత్పత్తికంటెఁ బూర్వము వేఱునస్తువు లేదనియుఁ బిమ్మట సర్వంబు నధిష్ఠానంబున నని ర్యాచ్యయగుమాయచేఁ గల్పితంబనియుఁ బ్రతిపాదించు. నౌప నిషదంబయిన మతంబు వేదాంతంబు. చిత్తనిరోధంబు. యోగం బనియు నది ప్రాణాయామాదుల నలవడుననియుఁ జెప్పి ధ్యాన సమాధుల స్వరూపంబు విదితంబు సేయు పాతంజలం బయిన సూత్రసముదాయంబు యోగశాస్త్రంబు. ఒక్కరాజకృత్యం బు నెప్పునెవంబునఁ బెక్కుకీతలు ప్రాచీనంబులు దేనఁ జెప్పఁ బడు నది యితిహాసంబు పురావృత్తంబు ననంబడు. సర్గప్రతి సర్గంబులును రాజవంశంబులును స్వాయంభువాది మన్వంత రంబులును రాజవంశ్యులయిన మహాపురుషుల చరితంబులును గల యది పురాణం బనంబడు.

బ్రాహ్మణాదివర్ణంబుల నాశ్రమంబులఁ దధర్మంబులను వేదావిరుద్ధముగఁ గీర్తించు మన్వాది ప్రణీతంబయిన గ్రంథ జాతంబు స్మృతి యనఁబడు. బలీయసి యగు యుక్తితో సర్వ ప్రపంచంబు స్వభావంబునన జన్మించు ననియు దేనికి నీశ్వ రుండు కర్త గాఁడనియు వేదంబులు ప్రమాణంబులు గావ నియుఁ బ్రతిపాదించునది నాస్తికమతంబు. “మృత్యుగోచరంబు గాని జంతువు ప్రపంచంబున లేదు గావునను భస్మీభూతం బయిన దేహంబు మరల రామిని నెల్లవాఁడు సుఖంబున జీవించునది” యను లోకగాథ ననుసరించి నీతి కామశాస్త్రము

సారంబుగ నర్థకామంబులు కెండు పురుషార్థంబు లని నిశ్చయించి పరలోకసిద్ధం బయిన యర్థంబు నపహ్నావించి ప్రవర్తించుటంబట్టి నాస్తికమతంబునకు లోకాయతం బని యన్వర్థాభిధానంబు గలిగియుండు. ఈమతంబునఁ బృథివ్యాదిభూతంబులు నాల్గుతత్త్వంబులు దేహాకారంబునఁ బరిణతంబులయిన వానివలనఁ గిణ్వాదుల సంయోగంబున మదశక్తియుంబోలెఁజైతన్యం బుత్పన్నమగుననియు నవి శిథిలంబు లయిన నశియించుననియు నీవిషయంబున “విజ్ఞానఘన ఏవై తేభ్యో భూతేభ్యస్స ముత్థాయ తాన్యే వానువినశ్యతి నప్రేత్యసంజ్ఞాస్తి” యను మైత్రేయీబ్రాహ్మణవాక్యంబు ప్రమాణ మనియు నట్లగుటచేఁ జైతన్యంబుగల దేహమెయాత్మయనియుఁ బ్రత్యక్షాతిరిక్తంబులయిన యనుమానాదులకుఁ బ్రామాణ్యంబు మనోరథమాత్రకల్పితరాజ్యతుల్యంబనియు దేహేంద్రియాతిరిక్తుడైనయాత్మకుఁ డు లేడనియు నిహలోకసుఖంబులె పరమపురుషార్థంబనియు నది దుఃఖసంభిన్నంబయినను మత్స్వంబులం గోరువాఁడు సకల్యంబులు సకంటకంబులు నగు మీలం బట్టి గ్రాహ్యంశంబు గ్రహించి యితరాంశంబు ద్యజించినట్లును ధాన్యార్థి సపతాలంబయిన ధాన్యంబు గ్రహించునట్లు నవశ్యప్రాప్తం బయిన దుఃఖంబుఁ బరిత్యజించి సుఖమాత్రంబు భోక్తవ్యం బనియు నాస్తికశిరోమణులు నిర్ణయించిరి. మఱియు నందు దుఃఖంబుతోఁ గూడినదను కారణంబున సుఖంబు త్యాజ్యంబు గాదు. మృగంబులు గలవను కారణంబున క్షేత్రంబుల శాల్యాదులు నాటకుందురా? మాధుకరవృత్తిని జీవించువారు బాధింతురని గృహంబులఁ బాకంబు మానుదురా? యనియుఁ జెప్పి

పారలొకసుఖంబు లేదని బహువిత్తవ్యయ శరీరాయాస
సాధ్యంబయిన యగ్ని హోత్రాదికర్మంబుల శ్రోత్రియు లెట్లు
ప్రవర్తింతు రని యడిగిన నన్మత పునరుక్తాది బహుదోష
దూషితంబు గావున వేదంబునందు వైదికమృన్మయలును బర
స్పరంబు కర్మకాండజ్ఞులు జ్ఞానకాండంబునకును జ్ఞానకాండ
జ్ఞులు కర్మకాండంబునకును బ్రామాణ్యలోపంబు కల్పింతురు
గావునను ద్రయి ధూర్తప్రలపితగావునను వేదాధ్యయనాగ్ని
హోత్రాదులు పౌరుషహీనులకు జీవనార్థంబు కల్పితంబు
గావునను వారిప్రవర్తనంబు ప్రమాణకోటిం బ్రవేశింప దని
యు నైహికంబైన దుఃఖంబు నరకంబును సుఖంబు స్వర్గంబు
ననియుఁ బ్రత్యక్షప్రమాణసిద్ధం డయిన రాజు పరమేశ్వరుం
డనియు దేహనాశంబు మోక్షం బనియు దేహాత్మవాదిమతం
బున నేను శృశుండను గృష్ణుండను మొదలగు సమానాధి
కరణప్రత్యయం బుపపన్నంబగుననియు నాశరీరము నాచేయి
మొదలయిన ప్రయోగంబులు “రాహువుశిర”మన్నట్లు లుప
చారప్రయుక్తంబు లనియు సిద్ధాంతంబు చేయంబడె. శ్రుతి
స్మృతివిరోధంబు లేకుండ రాజవృత్తంబు శాసించుచు యుక్తి
పూర్వకంబుగ నర్హార్జనంబు తెఱం గెఱిగించువిద్య యర్థశా
స్త్రంబు. పురుషులయందు శశవృషాదిభేదంబుల ననుకూల
దక్షిణాదిభేదంబులను స్త్రీలయందుఁ బద్మిన్యాదిభేదంబులను
స్వీయాదిభేదంబులను స్త్రీపురుషుల యంతఃకరణలక్షణం
బును వివరించునది కామశాస్త్రంబగు. ప్రాసాదంబులు నారా
మంబులు నిండ్లు ప్రతిమలు వాపీకూపంబులు నిర్మించుతెరపు
దెల్పునది శిల్పశాస్త్రం బని ఋషులు చెప్పిరి.

సమముగను న్యూనముగను సధికముగను సాదృశ్యా
దిభేదముల నన్యోన్యగుణభూషణాదివర్ణనంబు లెద్దానఁ జెప్పఁ
బడు నది యలంకృతి. మఱియు నందుఁ గావ్యభేదములును
గుణములు రసములు ధ్వన్యాదులు నిరూపింపఁబడు. సరస
ములు సాలంకారములు సగుణములు నదుష్టములునగు శబ్దా
ర్థములు కావ్యము లనంబడు. అవి పద్యాదిభేదమున విలక్షణ
చమత్కారజనకంబులగు. లోకసంకేతానుసారముగ నెల్లవారు
సర్థంబు నులభముగ గ్రహించునట్లు ప్రయోగించువాక్యజా
తము దైశికి యనంబడు. సమయానుసారముగఁ బ్రశంసించు
వాక్యసముదయం బవసరోక్తి. ఇజ్జగమునుత్పత్తికి నీశ్వరుండు
కారణంబనియు నతఁ డెప్పుడు నదృశ్యుండనియు శ్రుతిస్మృతు
లతో వినాగ ధర్మాధర్మనిర్ణయం బగుననియుఁ బ్రతిపాదించి
వేదవిరుద్ధములయిన యాచారములఁ బ్రకటించుమతము యా
వనము. కల్పితశ్రుతి మూలములేని యమూలములేని లోకు
లచే ధృతములయిన సదాచారములు దేశధర్మములు. ఇవి
దేశదేశమునందును గులకులమునందును వేర్వేరు గ్రహించు
నదియని యిట్లు విద్యలకెల్లఁ బార్థక్యమున లక్షణములు నెప్పి
కలలకు నామములు లక్షణము నుశనుండు చెప్పఁదొడంగె.
కలలకుఁ బ్రజ్ఞేకము నామమును లక్షణమును లేవు గాని
యవి క్రియాభేదమున భేదిల్లు. హావభావాదులతోడి నర్తన
మును, దతానన్ధాద్యనేకవిధంబు లయిన వాద్యముల కరణ
వాదసవిజ్ఞానమును, స్త్రీలకుఁ బురుషులకు వేర్వేరు వస్త్రా
లంకారసంధానమును, బెక్కుభూమికలు రచియించు నైపు
ణ్యమును, నెజ్జలు నాస్తరణములు రచియించు నేర్పును

బలుతెఱుగులఁ బుష్పమాల్యగ్రధనమును, ద్యూతాద్యనేక
 క్రీడనములఁ బ్రజారంజనమును, ననేకసంవిధానముల యువతి
 జనసంతోషణము నను కలాసప్తకము గాంధర్వమున నుదా
 హృతం బయ్యె. మద్యంబులుం బానకంబులు రచియించు
 వైశారద్యంబును, సిరాప్రణంబుల వేధించుటయందును
 గూఢంబులయిన శల్యంబుల నుద్ధరించుటయందును సామర్థ్యం
 బును, హీనరసంబు నధికరసంబు సమరసంబునగునట్లన్నాది
 పచనవిజ్ఞానంబును, వృక్షలతాదులకుఁ బ్రసవఫలాద్యత్పత్తి
 తత్పాలనంబులకు సాధనంబులగు దోహదంబుల యెఱుకయు,
 ధాతుపాషాణాదులద్రుతియు వానిభస్మీకరణంబును, ఇత్సువు
 నుండి మధురపదార్థంబుల రచియించు నైపుణియు, ధాతువు
 లఁ గలుపు విన్నాణమును వానిని వేఱుసేయు తెల్వియు,
 ధాత్వోషధముల సంఘటించుజ్ఞానము, లోహంబుల సంయో
 గంబున లోహంతరము నిర్మించు జ్ఞానమును, ఊరనిష్కా
 సనము, నను కలాదశకం బాయుర్వేదమున గ్రధితంబయ్యె.
 వేర్వేఱు పాదవిన్యాసముల నస్త్రప్రతిక్షేపణమును, సంధుల
 నాకర్షించియు బాధించియు మల్లయుద్ధము సేయు కౌశల
 మును, దూరమునుండి యస్త్రముల లక్ష్యవిభేదనమును,
 గాహితాదిసంకేతముల గ్రహించి వ్యూహముల రచియించు
 నైపుణియు, గజాశ్వాదుల గతివిజ్ఞానమున వానియుద్ధానుల
 నియోగించు కౌశల్యము నను నైదుకలలు ధనుర్వేదోదిత
 ములు, మల్లయుద్ధ మశస్త్రముగఁ బిడికిళ్లతోడను బాహుల
 తోడన చేయునది. అందు మృతునకు స్వర్గముగాని కీర్తిగాని
 రాదు కాఁబట్టి బలదర్పము లుడుగునందాఁగన కావించునది;

కాని ప్రాణాంతమువఱకుఁ గావింపరాదు. వివిధములగు నాసనముల ముద్రలను దేవతాతోషణము తంత్రోద్దితము. సారథ్యమును, గజాశ్వాదులకు గతిశిక్షణమును, మృత్తికను గాఢముననుం బాషాణములను సువర్ణాదులను రచింపఁబడిన భౌండములకు మెఱుఁగు వెట్టుటయు నను నీనాల్గును వేఱుకలలయగు. చెఱువులు బావులు నూతులు మాడువులు నిర్మించునై పుణియు, ఘట్టాద్యనేకయంత్రములయు వాద్యంబులయు నిర్మాణంబును, జిత్రాద్యాలేఖనంబును, వర్ణరంజనంబును, వాయ్వన్నీ జలసంయోగంబునను దన్నిరోధంబునను జమత్కారకరణంబును, ధృజ్జువిజ్ఞానంబును, బటచిత్రకం బలాదివయనంబును, రత్నంబుల దోషపరిజ్ఞానంబును, నౌకారథాదియానకృతియు, స్వర్ణాదిధాతువుల యాథాత్మ్యవిజ్ఞానంబును, గృత్రిమంబులయిన స్వర్ణరత్నాదుల రచియించు నైపుణియు, స్వర్ణాద్యలంకార రచనాసామర్థ్యంబును, జర్మంబులకు మార్దవం బాపాదించురీతియు, లేపాదికరణంబును, పశుచర్మాంగనిర్వారక్రియాజ్ఞానంబును, దుగ్ధదోహంబును, దస్యధనంబున నవసీతాహరణంబును, గంచుకాదుల సీవనంబును సీతయు గృహభౌండాది సమ్మార్జనంబును, వస్త్రసమ్మార్జనంబును, తురకర్మంబును తిలమాంసాదులనుండి చమురుదీయుట, హలకర్మంబును, వృక్షాద్యారోహణనైపుణ్యంబును, ప్రభుమనోనుకూలంబుగ సేవించు తెల్వియు, వేణుదళంబులను, దృణాదులను దాళపత్రంబులను వేత్రంబునను బుటికాకట్టాది నిర్మాణకౌశల్యంబును, గాచపాత్రంబులఁ జేయు చదురును జలంబుల సంధరించి విడుచు పాటవధియు, లోహంబున

శస్త్రాది క్రియాభ్యాసంబును, గజాశ్వాదులకుఁ బల్యయనం
బుల రచించుచు నొడికంబును, శిశుసంరక్షణ ధారణ క్రీడ
నంబుల నేర్పును, దప్పచేసినవారిని యుక్తంబుగఁ దాడితులఁ
జేయు నేరిమియు, నానాదేశలిపిజ్ఞానంబును దల్లేఖనంబును,
దాంబూలరచన రక్షణంబులు, గలాగుణంబు లయిన శీఘ్ర
గ్రహణంబును, మందబోధనంబును గూడ నిని యఱువడి
నాల్గుం గలలు. ఎవఁ డేకల నాశ్రయించి జీవించు నిపుఁడు
డగు నతఁడ దానింజేయునది.

ఇది విద్యాకలాస్వరూపనిరూపణ మను

తృతీయప్రకరణము

చతుర్థాధ్యాయము

—

చతుర్థప్రకరణము

—

ఆశ్రమములు

బ్రహ్మచర్యంబును గార్హస్థ్యంబును వానప్రస్థంబును సన్న్యాసంబు నను నాశ్రమంబులు నాల్గును బ్రాహ్మణులకుఁ గ్రమంబున విహితంబులు. ఊత్త్రీయాదులకుఁ జరమంబు గాక తక్కిన యాశ్రమంబులు విహితంబు లయ్యె. విద్యాభ్యాసార్థంబు బ్రహ్మచర్యంబు నెల్లవారిం బోషింప గార్హస్థ్యంబును దీర్ఘసేవార్థంబును శమదమాద్యభ్యాసార్థంబును వానప్రస్థంబును మోక్షార్థంబు సన్న్యాసంబును విహితంబు లయ్యె. విప్రాదులెల్లను గులాచారంబులకు విరుద్ధంబుగఁ జరించిన రాజునకుఁదప్పక దండు్య లగుదురు. రాజుచే నుపేక్షితంబులు దండంబున నదండితంబులు నయి కులంబుల కులత్వంబు నకులంబులు కులీనత్వంబుం బొందును. వారు గ్రమంబున మంత్రజపపరాయణులును దపోనిష్ఠులును దీర్ఘసేవాసక్తులును సంచరణ శీలురును గావలయు. రాజులుపేక్షించిన నాచారహాని వాటిల్లుం గావున జాగరూకులయి సదాచారప్రవర్తకులు గావలయు.

స్త్రీసాధారణము లగు ధర్మములు

స్త్రీలకుఁ బతిశుశ్రూష గాక జపతీర్థసేవాదికంబు గావింపం జనదు. స్త్రీలకుఁ బతికంటె వేఱుగాఁ ద్రివర్గసాధ

నంబు లేదు. భార్య భర్తకంటె బూర్వము నిద్రనుండి లేచి ముఖప్రక్షాళనాది దేహశుద్ధిం గావించికొని పాన్నుల నుత్థాపించి మార్జన లేపనంబులచే గృహశోధనంబుఁ గావించి సానలంబయిన ముంగిటిం జేరి స్నిగ్ధంబులయిన యజ్ఞపాత్రంబుల నుష్ణోదకంబున శోధించి తొలఁచి యుండవలయుచోట్ల నిల్చి శోషింపఁజేసి పూరింపవలయువానితోఁ బూరించి రక్షించునది. మఱియు వంటయింటిపాత్రంబుల వెలికిఁ జెచ్చి ప్రక్షాళించి మృత్తికతోఁ బ్రయ్యినలికి యం దగ్ని నింధనంబుల నునిచి రసంబు (పేయంబు)ల నన్నంబుల నింట నున్న ద్రవ్యంబుల వ్యవహారార్హభౌజనంబులఁ జింతించి యత్తమామలకు మ్రొక్కి వారిచేతను మగనిచేతను, దల్లిదండ్రులచేతను, సోదర మాతులబాంధవులచేతను దత్తము లగు వస్త్రాలంకార రత్నములను ధరించుచుండునది. కలత్రం బిట్లు పూర్వాష్టాకృత్యంబులం గావించి మనోవాక్కర్మంబుల శుద్ధురాలయి భర్తృనిదేశవర్తనియయి నీడయుంబోలె నెల్లపుడు ననుగతయై యతని హితకార్యంబులం జెలివలె నిర్దిష్టకార్యంబుల దానివలె నుండునది. పిమ్మట నామె వంట గావించి మగనికి నివేదించి వైశ్యదేవార్థ ముద్ధృతమైన యన్నముకంటె మిగిలినదాన భోజనీయుల భుజియింపఁజేసి పిమ్మటఁ బతికి బోనంబు వడ్డించి తదనుజ్ఞాతయై తానును భుజించి యా యవ్యయచింతచే నహశ్శేషంబుఁ గడపునది. సాధ్వియగు నింతి మరల సాయంకాలమునను మరలఁ బ్రాతఃకాలమున నిట్లు గృహశుద్ధిని బాకంబును గావించుచు సభృత్యుఁ డయిన పతిని భుజియింపఁ జేయుచుఁ దాను సాయంతనమున నధికంబుగాకుండ భుజి

యించి గృహకృత్యంబుఁ దీర్చి శయనీయంబులఁ బఱచి పతి కుపచారంబు సేయుచు నతఁడు నిద్రింపఁ దానును శయనంబు నధివసించి భర్తృగతమానసయు నప్రమత్తయు జితేంద్రి యయు నవివసనయు నై శయనించునది. ఉచ్చైస్స్వనంబుగను బరుషంబుగను నేవారితోడను వివదింపను బ్రలాపింపను దగదు. మఱియు సాధ్వీ ప్రమాదరోషేర్హ్యవచనంబుల నిందితవచనంబులఁ బైశున్య హింసాహంకారదర్పవచనంబుల నుడుగుచు నాస్తిక్య హింసాస్తేయదంభ సాహసంబుల వర్జించి ధర్మాధ్యావిరోధిని యయి యతివ్యయశీల గాక పతిని దైవతముగా భావించి యుపచరించుచున్నది యగుచు నీ లోకంబునఁ గీర్తిసుఖంబులను బరలోకంబునఁ బతిలోకంబును బడయు. ఇది యింతులకు నిత్యకృత్యంబు. మీఁద నైమిత్తికం బయిన కార్యంబు చెప్పంబడు. వనిత రజస్వల యయిన మున్ను చెప్పంబడిన కార్యముల నెల్ల నుజ్జగించి యెవ్వనికంటం బడక లజ్జితయై యంతర్గృహంబునకుం బోయి యేకవస్త్రయుఁ గృశయు దీనయు స్నానాలంకారవర్జితయు నప్రమత్తయు నై భూమిన పన్నుండుచు మూఁడురాత్రులు వసించునది. అట్టి కాంత నాల్గవనాఁడు సూర్యుఁడుదయింప సచేలస్నానంబు గావించి భర్తృముఖంబుంగాంచి శుద్ధురాలగుచున్నది. ఇట్లు శుద్ధయై పూర్వమునంబోలె నెల్లకర్మములం గావించునది. ఈ ధర్మంబు ద్విజాతిస్త్రీలకుఁ దఱుచుగాఁ బెఱయింతులకును విహితంబు. కాని పెఱయింతులు కృషివాణిజ్యాది పురుష కార్యంబులకు నుపకరించువారు గావలెను. భర్తృమరణించిన ననుగమనంబు గావించనినాఁడు పరగృహంబునకుఁ బోవ నిచ్చ

యింపక సర్వాభరణవర్జితయై బ్రహ్మచర్యంబుననుండి భర్తృ
వ్రతంబుఁ బాలించుచుండునది. ప్రోషితభర్తృకయు మంగ
ళార్థంబులయిన యలంకారంబులఁ గాక తక్కినవాని వర్జించి
పతిహితార్థంబు దేవతారాధనతత్పర యై యుండునది. స్త్రీ
లెల్లపుడును సంగీతంబులను మధురాలాపంబులను భర్త వశం
వడుండగునట్లు ప్రవర్తించుచు భర్తృసముం డగు బంధువును
సుఖంబును బ్రభువును లేడు గావున సర్వస్వంబుం బరిత్య
జించి యతనిన శరణంబు నొందునది. ఇంతికిఁ దండ్రియు
సోదరుండును బుత్రుండును జాట్లంబులును మితంబుగ నిత్తురు
పతియొక్కండ సర్వస్వంబు నివేదించు. అట్టివానిఁ బూజిం
పని యువిదల కెట్లు సుఖంబు గలుగు.

శూద్రధర్మము

శూద్రుండు చతుర్థవర్ణుండయ్యు సత్కర్మానుష్ఠానంబున
కర్తుండ కాని వేదోక్తంబు లయిన మంత్రంబులను స్వాహా
స్వధావషట్కారంబులను వదలి పురాణేతిహాసోక్తంబులును
నమోంతంబులు నగు మంత్రంబుల సకలకర్మంబులు సేయం
దగు. బ్రాహ్మణులచే వివాహితలగు యువతులందు జన్మించిన
వారు బ్రాహ్మణుండునుంబోలెను క్షత్రివిన్నలయందు జని
యించినవారు క్షత్రియుండునుంబోలెను వైశ్యోభలయందుఁ
బుట్టువారు వైశ్యుండునుంబోలెను గర్మంబులు గావించు
వారు గావలయు. విప్రులవలనను క్షత్రియులవలనను వైశ్యాం
గనలయందును శూద్రాంగనలయందు నుత్పన్ను లగువారు
శూద్రుండునుంబోలె గర్మంబులు గావించునది. అథముం

డగు పురుషువలన నుత్తమ యగు వనితయందు జాతుండు శూద్రాధముఁడు గాన వారికంటె హీనంబుగ నమోమంత్రంబునన సత్కర్మంబుల నాచరించునది. పాశ్చాత్యులు నుత్తర దేశవాసులు నగు యావనులు వేదంబు లప్రమాణంబు లనియుఁ దద్భిన్నంబు లయిన వచనంబులు ప్రమాణంబులు ననియుఁ జెప్పుదురు. వారికి హితార్థంబుగ వారి యాచార్యులచే నట్టిశాస్త్రంబు నిర్మింపఁబడె; కాని లోకవ్యవహారానుకూలంబయిన నీతిశాస్త్రం బెల్లవారికి సమం బయి యుండును.

జన్మగుణముల ప్రాశస్త్యము

విశ్వామిత్ర వసిష్ఠ నారదాదులకుఁబోలె నీచమధ్య మాదిభావంబు లొక్కపుడు క్షేత్రమాహాత్మ్యంబునను మఱి యొకప్పుడు బీజానుభావంబునను జనులకుఁ గల్గుచుండు. విశ్వామిత్ర వసిష్ఠ నారదాదులు స్వతపస్సామర్థ్యంబునన యుత్తమత్వంబు వడసిరి కాని జాతివలనం గారు. ఎల్లజాతుల వారుం దమకు విహితంబులుం బూర్వాచరితంబులు నగుధర్మంబుల నాచరింపకున్న రాజులచే నవశ్యంబు దండనీయు లగుదురు. ఎల్లకులంబులవారు నెల్లయాశ్రమంబులవారు వేర్వేఱు చిహ్నంబులఁ దెలిసికొనఁదగినట్లుండ వలయు.

పనివాండ్ర రక్షణము

ధాతుకారుల జంత్రంబులు లోనగు పదార్థంబు లెల్ల రేల నారెకులచే తేండ్లు రక్షించుచుండ వలయు. మఱియుం గారుశిల్పాదిగణంబు నెల్ల స్వరాష్ట్రంబునఁ గాలాంతరంబున నేని కార్యంబు గలుగనోపు నని రక్షించుచు నందు మిగుల

ధూర్తులుందురు గానఁ బెక్కఁ డ్రున్నయెడ వార లలసులు
గాకుండ సేవాకార్యంబుననేని కృషికర్మంబుననేని భృత్య
పదంబుననేని నియోగించునది.

గంజాగృహంబు గ్రామోపశల్యంబున నిర్మింపించి మ
ద్యపుల నందు నిల్పుచు దివాభాగంబునఁ దనదేశంబున నొక్క
పుడేని మద్యపానంబు లేకుండఁ జేయుచు నిక్కార్యంబున
రాజు మిగుల మెలఁకువ గల్గియుండునది.

వృక్షలతాది స్థాపనము

మఱియు గ్రామంబున గ్రామ్యంబులు నరణ్యంబున
నారణ్యకంబులు నగు వృక్షలతాదుల నుత్తమంబు లగువాని
వింశతికరంబుల దూరంబునను మధ్యమంబు లగువాని బదియు
నయిదుహస్తంబుల దూరంబునను సాధారణంబులగువాని బది
కరంబుల దూరంబునను గనిష్ఠంబులగు వాని నైదుమూరల
దూరంబునను నాటించి యజావి గోమహిష్యాది శకృత్తులను
జలంబులను మాంసాదిదోహదంబులను వానికిం దగునట్లు
రక్షణంబు రాజు గావించుచు వృద్ధియగునట్లు సేయవలయు.
వృక్షలతాదులు దేశంబున వృద్ధి యగుకొలఁదిని క్షేమంబు
గలుగునని పెద్దలు సెప్పుదురు. ఉదుంబరాశ్వత్థవటచించా
చందనజంభలంబులును గదంబాశోకవకుల బిల్వామృత కపి
త్థంబులును రాజాదనామ్ర పున్నాగచంపకంబులును సీప
సరళదాడిమాక్షోటంబులును శింశుపా బదర నింబజంబీరంబు
లును ఖర్జూర కుద్దాలలవలీ ధాత్రీ మాతులుంగకంబులును
నారికేళ గంభాజంబువులు చాంపేయమల్లి కాకురువకంబులు

సూక్ష్మలంబులు సుపుష్పంబులు నగు నితరవృక్షంబు
 స్రుమ్యంబులు గాన వానినెల్ల గ్రామంబులందునే
 పంబుననే నారోపించి వర్ధిల్లజేయుచుఁ గంటకవతం
 ఖదిరాదులును దమాలకుటజార్డునపలాశంబులును
 శమీ దేవదారువికంకతంబులును భూర్జవిషముష్టి
 దులును హరీతక భల్లాతపుష్కరంబులును బీతద్రు
 భీతకంబులును బబ్బలాదులు గుల్మవంతంబు లగు
 యంబులు నారణ్యకంబులు గావున వాని నరణ్యంబునందు
 భూపతి పెరుంగఁజేయునది.

కూపాదులనిర్మాణము, దేవాలయాదినిర్మాణము

మఱియు బావులు నూతులుఁ బుష్కరిణులుం దటా
 యను విశాలంబులుగఁ ద్రవ్వించి నలుప్రక్కల సోపానం
 ఁట్టించి రాజు తనదేశంబున నెల్ల జలసమృద్ధి యగు
 యుచు నదులయందు సుమనోహరంబుగ సేతువులు
 బంచుచు వానియందు నౌకాదితరణసాధనంబు లుభ
 యంబుల నుండ నియోగించుచు నేజాతి విద్య కెవ్వఁడు
 య మఱియు నేజాతికి నెద్దేవుఁడు పూజ్యం డగు వాని
 యబు లావీధికి మొదల నిర్మింపించుచు శృంగాటకంబున
 య్రమమధ్యంబున నేని శివునకు విష్ణునకు గణపతికిని రవి
 కిని మేర్వాది షోడశవిధంబులలో నెట్లయినను మనో
 యలు సచిత్రంబులు జలమూలంబులు సమండపప్రాకా
 య నగు ప్రాసాదంబుల వర్తులంబులనేని చతురశ్రాకా
 యనేని యంత్రాకారంబులనేని శాస్త్రోక్తంబులయిన ప్రతి

మలతో నిర్మించుచునది. వీనియుచ్చాయంబు వైశాల్యంబునకు ద్విగుణంబేని త్రిగుణంబే నగు. సహస్రశీఖరంబులచే రమ్యంబును సపాదశతభూమికంబును సహస్రహస్తవిశాలోచ్చాయంబునయిన యాలయంబు మేరుసంజ్ఞంబాలుచు. ఒకదాని కంటె మొకటి యష్టమాంశహీనంబు లగునవి మందరాదులు. ఋక్షమాలియు ద్యుమణియుఁ జంద్రశేఖరంబు మాల్వవంతంబుఁ బారియాత్రంబు రత్నశీర్షంబు ధాతుమంతంబు పద్మకోశంబు పుష్పహాసంబు శ్రీకరంబు స్వస్తికంబు మహాపద్మంబు పద్మకూటంబు విజయంబును నాదిపదగ్రాహ్యంబులు. వీనికిం దగినంతయుఁ బాదహీనంబగు నుచ్చాయంబు గలదియు నగు మండపంబును ముందటిప్రదేశంబునఁ గల్పింపవలయు. ఇట్లు దేవళంబులు గల్పించి వానియందుఁ బ్రతిష్ఠాపకులారాధ్య దేవతాధ్యానపూర్వకంబుగఁ బ్రతిమలఁ బ్రతిష్ఠింపవలయు.

ప్రతిమాభేదము, వాని స్వరూప నిర్మాణాదులు

ధ్యానయోగసిద్ధికై ప్రతిమా లక్షణంబు చెప్పబడె. ప్రతిమలంజేయువాఁడు ధ్యానపరుండయి ధ్యానానుసారముగ నిర్మించునది. ధ్యానముకంటెఁ బ్రతిమాలక్షణముఁ దెలిసికొనవేఱుసాధనము లేదు. ప్రతిమానిర్మాణంబునఁ బ్రత్యక్షపరిశీలనము ననుపయుక్తము. ఇసుముతోడను బిండితోడను గంగులతోడను గాజురంగుల పూతతోడను మంటితోడను క్షులతోడను రాలతోడను వెండి బంగారుమొదలగు వానితోడను జేయఁబడిన విగ్రహంబులలో నుత్తరోత్తరంబు

స్థిరంబని యెఱుంగునది. శాస్త్రోక్తంబులగు నవయవంబులతోఁ
బూర్ణంబు సునునోహరంబు నగు విగ్రహంబు పుణ్యంబు
గల్గించు. వేఱువిధం బగునది యాయుర్ధనహరంబు నెల్లపుడు
దుఃఖము వర్ధిల్లఁజేయునదియు నగు. దేవతావిగ్రహములు విల
క్షణంబులయ్యు శ్రేయస్కరంబులు స్వర్గ్యంబులు నగు. కాని
మానవాదిబింబంబులు సలక్షణంబులయ్యు నసుఖంబులు నస్వ
ర్గ్యంబులు. శాస్త్రోక్తప్రమాణంబు కంటె నధికంబు హీనంబు
గాని బింబంబు రమ్యంబు నాఁబడు. దేవతాప్రతిమ లెల్ల సాత్త్వి
కాదిగుణభేదంబునఁ ద్రివిధంబులయి యుండు. విష్ణ్వాదిప్రతి
మల కెల్ల నెచట నెట్టిపూజ తగియుండు నచట నెట్టిపూజ
ప్రతిష్ఠాపకులు చేయించుచుండవలయు. యోగముద్రాన్వి
తయు వరాభయకరయుతయు స్వస్థయు నింద్రాదిదేవతాస్తుతి
నుతయు నగు ప్రతిమ సాత్త్వికీ యనంబడు. నిల్చియున్నది
యేని వాహనంబున నున్నదియేని నాభరణభూషితయు శస్త్రా
స్త్రాభయవరకరయు నగు ప్రతిమ రాజసి యగు. శస్త్రాస్త్రం
బులతోఁ గూడి దైత్యాదుల హింసించుచున్నదియు నుగ్ర
రూపయు యుద్ధాభినందినియు నగు ప్రతిమ తామసి యగు.
సంగ్రహంబుగ నాని ధ్యానంబును సువిస్తరంబుగ నాప్రతిమ
లయు వానియంగంబులయుఁ బ్రమాణంబును నింకఁ జెప్పఁబడు

ఎల్లవారికిని వారివారి పిడికిట నాల్గవయంశం బంగు
లంబనియు నట్టి యంగులంబులు పదియు రెండయిన నొక్క
తాలం బనియుఁ బ్రమాణజ్ఞులు చెప్పుదురు. వామసి యగు
మూర్తి సప్తతాలయు మానుషియగుమూర్తి యష్టతాలయు
దైవియగుమూర్తి నవతాలప్రమాణయు రాక్షసమూర్తి దశ

తాలమితయుఁ గావలయు. మూర్తులకు దేశభేదంబున సప్త తాలాఽఽఽన్నత్యంబు కల్పితం బయ్యె. స్త్రీమూర్తియు వామన మూర్తియు నెన్నండు సప్తతాలాఽఽన్నతయ కావలయు. నర నారాయణ విగ్రహంబులును రామప్రతిమయు సరసింహ మూర్తియు దశతాలప్రమాణంబు లయి యుండు. బాణండు బలీంద్రుఁడు భార్గవుండు నర్జునుండును దశతాలు రని చెప్పం బడిరి. క్రూరులగు చండ్రిభైరవవేతాలురును హయశీర్షుండును షోడశతాలురు. మఱియుఁ బైశాచీవిగ్రహంబులు నాసురవిగ్ర హంబులు నెల్లపుడు షోడశతాలాఽఽన్నతంబుల కావలయు. హిరణ్యకశిపుండును వృత్రుండును హిరణ్యాక్షుండును రావణ కుంభకర్ణులును నముచియు శుంభనిశుంభులును మహిషాసు రుండును రక్తబీజుండు ననువారి విగ్రహంబులు షోడశతా లాఽఽన్నతంబులై యుండునది. బాలవిగ్రహంబులు పంచతా లంబులును గుమారవిగ్రహంబులు షట్తాలంబులు నగు. కృత యుగంబున విగ్రహంబు లెల్ల దశతాలప్రమాణంబులును ద్రేతయందు నవతాలయతంబులును ద్వాపరంబున నష్టతాల మాత్రంబులును గలియందు సప్తతాలద్వయసంబులు గావ లయు ననియుఁ జెప్పుదురు. నవతాలప్రమాణంబు మూర్తి యగునపుడు ముఖం బేకతాలంబు లలాటంబు చతురంగులం బును బిమ్మట సతయె నాసికయు నాసికకుఁ గ్రిందిభాగంబు హనువువఱకును నాల్గంగులంబులును గ్రీవ నాల్గంగులంబు లును హృదయం బొకతాలంబును నెదకుఁ గ్రిందటి ప్రదేశం బున సురమ్యంబయిననాభి యొకతాలప్రమాణంబును దానికిఁ గ్రిందిభాగంబున ననురూపం బగు లింగంబును నూరుపరిమా

ణంబు రెండుతాలంబులును జానువులు నాల్గంగులంబులును
 జంగలు రెండు తాలంబులును గుల్ఫంబులకుఁ గ్రింద నాల్గంగు
 లంబులు నుండునట్లు శిల్పిచేఁ బ్రతిష్ఠాపకులు ప్రతిమల
 నిర్మింపఁజేయునది. ఇది సవతాలప్రమాణం బయిన విగ్రహా
 వయవనిరూపణం బని బుధులు సెప్పుదురు. దీని ననుసరించి
 సప్తతాలప్రమాణంబులకు సప్తతాలప్రమాణంబులకు దశ
 తాలోన్నతంబులకు సవయవనిరూపణంబు సేయందగు. మఱి
 యు నెల్లయర్చలకు సిగమొదలు కేశాంతంబుదనుక మూఁ
 డంగులంబుల పరిమాణంబును బాహువులంగులులతో నాల్గు
 తాలంబుల పరిమాణంబు గలవియు నందుఁ గందంబు మొదలు
 కొని కూర్పరంబుదనుక నిరువది యంగులంబుల పరిమితి గల
 వియు నగునట్లును గక్షంబులనుండి కూర్పరంబుదాఁకఁ బదియు
 మూఁడంగులంబు లుండునట్లును మధ్యమాంతంబయిన కరం
 బిరువదియెన్ని దంగులంబులు గలిగియుండునట్లును జేయించు
 టుత్తమంబు. మఱియుఁ గరతలంబున కే డంగులంబులును
 నడిమివేలి కయిదంగులంబులు నుంగుటంబునకుఁ దర్జనీమూల
 పర్వంబు నొందునట్లుగాఁ బరిమాణంబు సార్థత్ర్యంగులం
 బును రెండుపర్వంబులును దక్కినవానికి మూఁడేసి పర్వంబు
 లును దర్జననామికలకు మధ్యాంగులంబుకంటె సద్ధాంగు
 లంబు న్యూనంబుగను గనిష్ఠిక కనామిక కంటె నెక్కుయంగు
 లంబు తక్కువ పరిమాణంబును నుంచునది. పిమ్మటఁ బాదం
 బులకుఁ బదియు నాలుగంగులంబులును దక్కిన వ్రేళ్ళకు
 సార్ధైకాంగులంబును పరిమాణంబు గలుగునట్లు శిల్పజ్ఞుఁ
 డొనర్చునది.

ఇంకను బాణిపాదములును గుల్ఫములును సిరలు గన్నింపకుండునట్లును బ్రతిమావిశారదులు నిర్ణయించిన యీ యవయవంబు లింతకంటె నధికంబుగను న్యూనంబు గను నుండనట్లును శిల్పులు మిగుల మెలకువతో విగ్రహంబులఁ జేయునది. కృశంబులనేని స్థూలములనేని యన్ని యవయవంబులను రమ్యంబు లయిన యర్చలు పెక్కిటియం దొక్కటి యుండుం గాని యన్నియు నుండవు. శాస్త్రవిహితపరిమాణానుసారంబుగ నిర్మింపఁబడిన యంగంబులతోఁ గూడిన ప్రతిమలె విద్వాంసులకు రమ్యంబులగుంగాని తద్విరుద్ధంబు లట్టివి గానోపవు. మనంబు రంజించు విగ్రహంబులె రమ్యంబులు గాని శాస్త్రవిహితంబులు గావని కొందఁ డందురు. మఱియు మున్ను చెప్పిన పరిమాణం బొన్నత్యంబునకును మీఁదం జెప్పు నది వైశాల్యంబునకు నగు.

విగ్రహంబులకు నెనిమిదంగులంబుల విశాలంబయిన లలాటంబును సంతటిభ్రూవులును మూఁడంగులంబుల నేత్రంబులు నందు నడుమ నొక్కంగులంబు కనీనికయు రెండంగులంబుల భ్రూమధ్యంబును నాసామూల పరిధి యొకయంగులంబును దద్బిలద్వయంబున కంగులద్వయ వైశాల్యంబును శ్లేష్ణంబయిన నాసిక యొన్నత్యంబు సార్ధైకాంగులంబును గంధరామూలంబు మొదలొక ని యంసపర్యంతము నెన్నిదంగులములు రెండుబాహువుల నడిమితావు రెండుతాలంబులును స్తనమధ్యం బేకతాలంబును రెండుకర్ణంబులఁ నడిమితావు పదియు నాఁంగులంబులును గర్ణంబులకు సెలవులకు మధ్య నెన్నిదంగులంబులును నాసకు గర్ణంబులకు మధ్య

సంతయె యంతరంబును నేత్రంబులకుఁ గర్ణంబులకు మధ్య నాల్గంగులంబులును శిరంబునకుఁ జుట్టుకొలఁది ముప్పదిరెండుంగులంబులును దైర్ఘ్యంబు ద్వాదశాంగులంబును గ్రీవా మూలంబు చుట్టుకొలఁతె యిరువదిరెండుంగులంబులు గలుగునట్లు నుదరమధ్యపరిధి యేఁబది నాల్గంగులంబులును హృదయ పరిధి నలువదియేడుంగులంబులును స్తనదేశంబు మొదలు చర మాంగంబువఱకు నొక్కతాలంబు పృథుతయుఁ గటిపరిమాణంబు ముప్పదియెనిమిదంగులంబులును స్తనోత్సేధంబు నాల్గంగులంబులును విస్తారంబు నాఱంగులంబులును స్త్రీ ప్రతిమ యైనయెడ నితంబం బొకయంగులంబధికంబుగను భాహుమూలపరిధి పదియు నెనిమిది యంగులంబులును నగ్ర పరిధి పదియు నాఱంగులంబులును బాదరలంబునకుఁ గర తలంబునకుఁ బరిధి పంచాంగులంబును నూరు మూలపరిధి ముప్పది రెండుంగులములును వాని యగ్రపరిధియిరువదియంగులములును జంఘామూలమునఁ బదియు నాఱంగులములును గనిష్ఠికాంగుల మూలపరిధి మూడుంగులములును దక్కిన వ్రేళ్ల మొదటిపరిధి సార్ధత్ర్యంగులమును మొదటి పరిమాణముకంటెఁ జేవర నగ్ధాంగుల హీనమును హస్తపాదాంగుష్ఠ మూలపరిధి గ్రమంబుగ నాలుగు నయిదంగులములు నుండునట్లును నాభిమండలమున కంగులమును స్తనమండలమునకు నొకటియు నఱయంగులమును వైశాల్యము గలుగునట్లును సర్వావయవములకు శోభకుండగునట్లు పాటవముఁ బ్రతిష్ఠాపకుఁడు నిర్మింపించునది. ప్రతిమ నూర్ధ్వదృష్టిని నధోదృష్టిని నిమిలితాక్షి నుగ్రదృష్టిని గావింపక ధ్యానాను

కూలముగఁ బ్రసన్నాక్షిని గావించి ధ్యానించునది. ప్రతిమా
 పరిమాణమున సగముననేని మూడవయంశముననేని విగ్ర
 హమునకుఁ బీఠముగల్పించి తత్పరిమాణముకంటె ద్విగుణముగ
 నేని త్రిగుణముగ నేని యెత్తుగ నాలయద్వారము నిర్మింపించి
 పీఠాన్నత్యముకంటె దశకరోన్నతముగ గోడవెట్టించి ద్వార
 ము నుచ్చాయముకంటె ద్విగుణముగ నేని త్రిగుణముగ నేని
 యధికముగఁ బ్రాసాదంబు నిర్మింపించి యందేకభూమిక మొదలు
 సప్తాదశతభూమికాపర్యంతము శక్త్యనుసారముగఁ గట్టించి
 నలుదిక్కుల మండపములు స్థాపకుడు నిర్మింపించునది.
 ప్రాసాదములనేని మండపములనేని శిఖరము నిర్మింపించు
 నెడల స్తంభములు నుపకుడ్యముల నిర్మింపించునది. గర్భా
 లయవిస్తారము విగ్రహప్రమాణముకంటె నయిదుగుణము
 లేని యాఱుగుణము లేని ప్రతిమకన్ని చెసలను లేకున్న
 నెదుటిచెసనయినను విశాలముగ నుండవలయు. ఏదేన
 తలకు రూపము చెప్పఁబడకుండు నాదేవతలకు నాల్గుభుజము
 లును నాయుధంబులు చెప్పఁబడకున్న మీఁదికరముల నభ
 యవరముద్రలును గ్రిందికరముల శంఖచక్రములేని యంకుశ
 పాశములేని డమరుశూలములేని కమలకలశంబులేని జప
 మాలాపుస్తకములేనియు యథాకామముగ నిలువం దగు.
 ఏదేవునకు శిరోబాహుల్యము చెప్పంబడు నక్కడ గ్రీవాము
 కుటకంఠములు వరుసతో నేత్రకర్ణయుతముగ శిల్పి నిర్మింపఁ
 దగునుగాని బాహుబాహుల్యంబు చెప్పినచో స్కంధభేదంబు
 గల్పింపక మోచేతి క్రింది ప్రదేశమున దృఢముగ హస్త
 ములఁ గల్పించునది. బ్రహ్మవిగ్రహమునకు మొగములు నలు

గడల నిర్మించునది. హయగ్రీవ వరాహ నరసింహ గణేశ్వర విగ్రహములకు ముఖభాగము. గాక తక్కిన యవయవము లెల్ల నరాకారములయి యుండవలయు. నరసింహునకు నఖ ములును సింహనఖసదృశము లయి యుండవలయు.

ప్రతిష్ఠాపకుఁ డిష్టదేవతాప్రతిమను స్వాసనమునఁ గాని వాహనమునఁ గాని కూర్చున్నట్లును మీఁదటి లక్షణం బులతో హీనశ్మశ్రునిమేషయు పోడశవర్ష దేశీయయు దివ్యా భరణభూషాఢ్యయు నాప్రపదంబు వస్త్రగూఢయు నగునట్లును నిర్మింపవలయును గాని ప్రతిమల హీనాంగుల నధికాంగులఁ గావించం జనదు. హీనాంగి ప్రతిష్ఠాపకుని నధికాంగి శిల్పిని హింసించు. మఱియు నది కృత యయ్యెనా దేశంబునకు దుర్భిక్షంబును స్థూల యయ్యెనా రోగంబును గావించు.

గూఢసంధ్యస్థిధమని యగుప్రతిమ శిల్పికిం బ్రతిష్ఠాప కునకు దేశంబునకు సుఖాభివృద్ధి గావించు. వరాభయశంఖా బ్జహస్త యయిన విష్ణుప్రతిమయు మృగడమరు వరాభయ హస్త యగు శివమూర్తియు వరాభయకమల లడ్డుకహస్తం బయిన గణపతి విగ్రహంబును బద్ధమాలాభయదకరంబ యిన సూర్యవిగ్రహంబును వీణాభయవరాబ్జహస్త యగు లక్ష్మీమూర్తియు సాత్వికంబులు నితరలక్షణలక్షితంబు లిత రంబులు నగు. మఱియు నీప్రతిమలెల్ల లేఖ్యయు లేప్యయు నైకతియు మృగ్ధాయయుఁ బైష్టియు వాక్షియు ధాతుసామా నమయియు నని పలువిధములు. ఈ ప్రతిమలం దుత్తరోత్తర ప్రతిమ స్థిరయగు. ఇందు మొదటి యయిదింటికిని లక్షణంబు

లేకున్నను దోషంబులేదు. మఱియు బాణలింగంబులందును స్వయంభూవిగ్రహంబులందును జంద్రకాంత విగ్రహంబు నందును గండకిం బుట్టిన మూర్తులందును మానదోషంబు లేదు. సువర్ణాదిధాతువులను బాషాణంబులను నిర్మించిన విగ్రహంబున దోషవిచారంబు సేయునది. కృతయుగంబున శ్వేత శిలను ద్రేతను బీతశిలను ద్వాపరంబున రక్తశిలను గలిని గృష్ణశిలను శిల్పి విగ్రహంబులఁ జేయందగు. శ్వేత సాత్వి కియు రక్తయుఁ బీతయు రాజసియుఁ గృష్ణవర్ణ తామసియు నని విద్వాంసులు సెప్పుదురు. కొందఱు గృతంబున సువర్ణం బునను ద్రేతను రజతంబునను ద్వాపరంబునఁ దామ్రంబునను గలిని నారకూటంబునను విగ్రహనిర్మాణంబు చెప్పిరి. శివ ప్రతిమ శ్వేతవర్ణయు విష్ణు ప్రతిమ కృష్ణవర్ణయు సూర్యశక్తి గణేశ్వర ప్రతిమలు తామ్రవర్ణంబులును గావలయు నని బుధు లు చెప్పుదురు. ఇట్లు లోహసీసాదుల నిర్మించు ప్రతిమలను శాస్త్రవిహితప్రకారంబున నిర్మింప వలయు నని బుధులు వక్కాణించిరి. చలార్చయందేని స్థిరార్చయందేని సలక్షణం బయిన ప్రతిమ నాలయంబున స్థాపింపవలయును గాని సర్వ సౌఖ్యవినాశనియైన విలక్షణప్రతిమ నేవాఁడును స్థాపింపఁ దగదు. మిఁదటి ప్రతిమాలక్షణంబు లన్నియు సేవ్యసేవక భావంబునందుఁ జెప్పఁబడినవి గాని ప్రమోదంబునకుఁ గల్పి తంబులందుఁ గావు. ప్రతిమలయందుఁ బెక్కుదోషంబు లున్నను బరమేశ్వరాయత్తచిత్తుం డయిన యర్చకుని తపోబలంబున యన్నియు నశియించు. దేవత కెదుటనుండు గుండపంబున హంబులకంటె సర్థపరిమాణంబున నేని పూర్ణపరిమా

ణంబున నేని యధికంబుగ నుండునట్లు శిల్పి వాహనంబులఁ గల్పించునది.

గరుడవాహనంబు రెండుబాహులు మోమునఁ జంచువు మంచికన్నులు శోభనపక్షంబులు సరాకారంబును గిరీటంబును గవచంబు నంగదంబులు గలిగి బద్ధాంజలియు నమ్రశీర్షంబు సేవ్యపాదాబ్జలోచనంబు నయి వెలయవలయు. మఱియు దేవతలకు వాహనత్వంబు నొందినపక్షులు సింహ వృష భాది మృగంబులును గామరూపంబుల కాని విద్వాంసులయిన శిల్పులు వానినామంబులకుఁ దగిన యాకారంబులతోడన దేవాలయమండపంబుల సుభూషణభూషితంబులుఁ దత్తద్దేవతాధ్యానతత్పరంబులు నగునట్లు నిర్మించునది. మార్జా లంబు నాకృతియుఁ బచ్చని వర్ణంబును నల్లనిచాఱులును పెద్ద శరీరంబుం గలిగి సటలు లేనిది వ్యాఘ్రంబును సన్నంపునడుమును బెద్దకన్నులును విశాలంపుఁ జెక్కులును స్థూలంబులగు గనుబొమలును గలిగి ధూసరవర్ణంబయి కృష్ణలాంఛనంబులు లేనిదియై జడలుగల మనోహరాకారం బయిన మహాసత్వంబుగల జంతువు సింగంబు. సింగంబునకును శార్దూలంబునకును భేదంబు కేసరంబులచేతను లాంఛనంబులను వర్ణంబునన కాని తక్కిన యాకారంబునఁ గాన్పింపదు. గజానను నాకారంబు పృథూదరంబును లంబకర్ణంబును మహాస్కంధంబును సంక్షిప్తచరణంబును బీనహస్తంబును దీర్ఘశుండంబును భగ్నవామదంతంబు నిచ్చానుకూలవాహనంబును నగు నట్లును గూఢంబులగు నష్టలు సంధులు ధమనులు గలుగునట్లును బరిమాణానుసారంబుగ శిల్పులు నిర్మింపవలయు. శుండాదండం

బునకు నాల్గుతాలంబులు నాటంగులములును మస్తకము
నకుఁ బదియంగులములును భ్రాగండంబులకుఁ జతురంగులం
బులును గర్ణములకు దశాంగులదైర్ఘ్యము సప్తాంగులవిస్తార
మును గర్ణముల కంతరంబు పదునాల్గుంగులంబులును మస్తక
పరిధి షట్త్రింశదంగులములును నేత్రములకుఁ గ్రిందికర
పరిధి రెండుతాలములు రెండంగులములును దంతమున కాటం
గులంబుల దైర్ఘ్యంబును, నూరుమూలపరిధి ముప్పదియా
టంగులంబులును, దదగ్రపరిధి యిరువదిమూడంగులంబు
లును, జంఘామూలంబునకు నిరువది యంగులంబులును,
భాహుమూలపరిధి యంతకంటె రెండంగులంబు లధికం
బును గంతంబునకు మూడంగులముల దైర్ఘ్యంబు, నుదరంబు
నకుఁ జతుస్తాలపరిణాహంబును, గణపతి విగ్రహంబునకుఁ బరి
మాణంబు విశేషజ్ఞులచే జెప్పబడియె. శక్తివిగ్రహంబులకుఁ
బయోధరోత్సేధం బయిదంగులంబులు గటి వైశాల్యంబు
మూడు తాలంబులు రెండంగులంబులు నయియుండు. స్త్రీ
విగ్రహవయవంబు లెల్లను సప్తతాలవిగ్రహంబునకుఁ దగి
నట్లు నిర్మించునది. అట్లయినను మొగము ద్వాదశాంగులంబు
గావలయు. కంధరంబువలె శిరంబు వర్ధిల్లదు గాన శిశువిగ్ర
హంబులు ప్రాస్తవకంధరంబును బృథుశిరంబును గలిగియుండ
వలయు. బాలావయవంబులకుఁ బరిమాణనియమంబు లేదు
గావున నవి శోభాధ్యంబు లగునట్లు కల్పించునది. అయిదేం
డ్లకుఁ బిమ్మట నిరువదేండ్ల దనుక బాలుండును బదియునా
తేండ్లదనుక బాలికయు మిగుల వర్ధిల్లి తర్వాతఁ బూర్ణావ
యవసంపత్తి నొందుదురు. సప్తతాలాదిప్రమాణంబు విగ్ర

మంత్రుడయిన శిల్పి రచించుచునది. దీర్ఘోపజంఘయుఁ గూ
రాకారయు భీషణియు నగు మూర్తి యాసురి యనియు
నదియె మిగులం గృశయయ్యెనేని పై శాచియనియు విబుధులు
వ్యవహరింతురు. సర్వప్రమాణంబులయందును జేతి నడిమి
ప్రేలికి నాటంగులంబులకంటె నధికంబుగను నయిదంగులం
బుల కంటె హీనంబుగను బరిమాణంబు శిల్పి నిర్మింపఁదగదు.
మఱియు. విగ్రహంబులు బాలసదృశంబులుం దరుణసదృ
శంబులు నిర్మింపఁదగుం గాని యొక్కపుడేని వృద్ధసన్నిభం
బులు సేయందగదు. దేశాధిపతు లిట్లు శాస్త్రప్రకారం
బునఁ జేయంబడిన విగ్రహంబులఁ దమదేశంబున నెల్లచోట్ల
బ్రతిష్ఠింపించి ప్రతివత్సరంబును వానికి మహూత్సవంబులు
సేయింపించుచు దేవాలయంబున మానహీనయు భగ్నయు
నగు ప్రతిమ నుండనీక శిథిలంబు లగు దేవళంబుల నుపేక్షిం
పక మహాయత్నంబున నుద్ధరించుచు బ్రజలచేఁ జేయింపం
బదు నుత్సవంబులెల్ల వర్ధిల్లఁజేయుచు దేవతలఁ బురస్కరించు
కొని నృత్తగీతవాద్యాది సుఖంబు లనుభవించుచు బ్రజల
దుఃఖంబున దుఃఖంబును దత్సుఖంబున సంతోషంబుం బొందు
చుండునది.

ఇది శుక్రనీతిసారంబునఁ జతుర్థాధ్యాయంబునఁ జతుర్థప్రకరణము

చతుర్థాధ్యాయము



పంచమ ప్రకరణము

రాజు ధర్మము

ప్రజ స్వతంత్ర యయ్యెనేని స్వేచ్ఛానుసారంబుగఁ జరియించుం గాన రాజు జనుల వ్యవహారంబు లన్నియు బాగుగం బరిశీలించుచు దుష్టుల నిగ్రహించు చుండవలయు.

ఇష్టహాని గావించువాడు శత్రువును బాపప్రచారండు దుష్టుండు నని చెప్పంబడుదురు. రాజునకుఁ బ్రజేష్టసంపాదనంబు న్యాయ్యంబు. అదియె పాలనంబు ననంబడు. ఏవాడు నెవనికి ననిష్టంబు గావింపకుండ నివారించుటయె శత్రునాశంబును నేవాడును బాపంబు సేయకుండ శాసించుటయె దుష్టనిగ్రహంబు నని నీతికోవిదులు వల్కుదురు. సదసద్వివేకపూర్వకంబుగ నీ రెండు గుణంబులు గల రాజులకు స్వప్రజాధర్మసంస్థాపనంబును స్వార్థసంసిద్ధియు సులభంబు లయియుండు.

సభానిర్ణయము

పార్థివుండు క్రోధలోభవర్జితుండయి యమాత్యులతోడను బురోహితునితోడను బ్రాహ్మణులతోడను, బ్రాహ్మణ వాకునితోడను గూడి సమాహితాంతఃకరణం డయి ధర్మశాస్త్రానుసారంబుగ రాచకర్మంబులఁ గ్రమంబుగఁ బరిశీలించు

నది. బుద్ధిమంతుఁ డయిన రాజుండె సభ్యుడొండె నొక్క
 రుండు తగవులఁ బరిష్కరింపను రహస్యంబున వాదిప్రతి
 వాదుల వివాదాంశంబు వినను నొక్కపుడుం దగదు. రాగ
 లోభ భయద్వేషంబులును నేకతంబున వాదుల యభిప్ర
 యంబు వినికియు నను నైదును బక్షపాతారోపపేతువు లని
 నీతిజ్ఞులు వల్కుదురు. ఏరాజు సుఖ యయ్యుఁ బౌరజానపద
 కార్యంబులు విచారింపకుండు నతఁడు ఘోరనరకంబునం బడు.
 మఱియు నేయధిపతి మోహంబున నధర్మంబుగఁ గార్యం
 బులఁ దీర్చు నతఁడు శీఘ్రకాలంబున శత్రువశుండగు. వాది
 ప్రతివాదుల నచనంబులు విని శాస్త్రసభ్యనిరపేక్షంబుగ
 రాజొక్కరుండ వివాదంబు దీర్చిన నుత్తమలోకహానియు
 నాయుర్జ్ఞానియు శత్రులవలని భయంబును స్వజనాపదయుఁ
 బాటిల్లు గాన శాస్త్రంబును సభ్యులం బురస్కరించికొని
 వివాదంబులఁ దీర్చుచుండవలయు. రాజునకుఁ గార్యనిర్ణయంబు
 నేయ నెడము లేనియెడ జితేంద్రియుండు నపక్షపాతియు
 శాంతప్రకృతియుఁ బరలోకభీరువు ధర్మశాస్త్రజ్ఞుఁడు ననల
 సూడు వేదవిదుండు నగు విప్రుని దద్విషయంబున నియోగించు
 నది. విద్వాంసుడగు బ్రాహ్మణుడు లభింపఁడేని ధర్మశాస్త్ర
 జ్ఞులగు క్షత్రియాదుల నియోగించునది; కాని శూద్రు వర్జించు
 నది. మఱియు రాజవంశ్యులు ప్రాయశంబుగ బుద్ధిమంతు లయి
 యుందురు గాన వారిని సేవ దద్విషయంబున నియోగింపఁదగు.
 వ్యవహారంబు నెఱిగినవారు ప్రజ్ఞులు సద్వృత్తశీలురు గుణా
 వ్యితులుం బగఱయందు నెయ్యరయందు సములు సత్య
 వాదులు నరివర్గంబు జయించినవారు ననలసులు ప్రియంపదులు

నగు నెల్లజాతుల వారిని సభ్యుల (Councillors) నృపతి కార్య నిర్ణయార్థం బేర్పఱచునది. మఱియుం గృహీతములను గారువులును శిల్పులును వృద్ధిజీవులు శ్రేణులును నర్తకులును మఱియు లింగులుం జోరులును వారివారి జాతితో సంబంధించిన ధర్మనిర్ణయంబు సల్పునపుడు తజ్ఞాతిధర్మంబు లితరులకు దుర్వ్యాజ్ఞానంబులు గావునఁ దత్తజ్ఞాతివృద్ధులన పాని నిర్ణయింప రాజు నియోగించునది. ఆత్మహితంబు గోరురాజు బ్రహ్మచర్యాద్యాశ్రమంబుల నున్న వారి కాశ్రమ ధర్మనిర్ణయార్థంబు వివాదంబు వాడమినపుడు విరుద్ధంబుగ భాషింపక యోగులుం దపస్సులును మాయావిదులును సులభకోపులు గావున వారి వివాదంబులు వేదవిదులచేతన తీర్చింపవలయును గాని స్వయముగఁ బరిశీలించి తీర్పందగదు. రాజు లెస్సగ నెఱింగినవాడయ్యుఁ దపస్సులకు నాచార్యులకు నుపదేశింపఁదగదు. అరణ్యవాసులను సార్థంబువారిని నైనికులను వారివారి వివాదంబులు దీర్ప రాజు నియోగింపవలయు. ఎవ్వరెం దభియుక్తులు మఱి యెవ్వరెందు నియుక్తులు వారు దాని గుణదోషంబులఁ బరిశీలింప రాజుజ్ఞాపింపవలయు. మఱియు ధార్మికులు సుపరీక్షితులు పుంగవంబులువైతె వ్యవహార ధురంధరులు నగు సభ్యులను ధర్మనిర్ణయార్థంబు నియోగించునది. లోకాచారజ్ఞులును వేదజ్ఞులును ధర్మశాస్త్రజ్ఞులు నగు విప్రులేడ్గురేని యైదుగురేని మూపురేని యెచ్చట వసింతు రాసభ (Assembly) పరమపావని యగు. ఆ సభయందుఁ జేయు ధర్మనిర్ణయంబు విచక్షణు లగువారు విన ననుజ్ఞ ధర్మాధిక్యతం దీవలయు. సభయందు నియుక్తుండయిన వనియుక్తుండయినను

ధర్మజ్ఞుండు శాస్త్రానుసారంబుగను సత్యంబుగను బుద్ధుఁగానఁ జూచునతఁగు. విద్వాంసుఁ డట్టిసభకుఁ బోవఁదగదు. పోయిన సత్యంబు పలుకం దగు. ఎఱిగియు సత్యంబు పల్కునివాఁ డును విరుద్ధంబు పల్కువాఁడును గిల్చిషంబు నెందు. రాజుచే విదితంబు లయిన కులగణాదులెల్లను స్వకులోచితకర్మంబులఁ గావించుచు స్త్రీయాది దుష్కర్మంబులఁ గావింపక చరియించు. కులంబువారు విచారింపలేని కార్యంబు సభ్యులును వారు విచారింప శక్తులు గాని కార్యంబు తదధ్యక్షుండు (Officer) నతనికి సాధ్యంబుగాని కార్యంబు రాజును విచారింపవలయు. కులంబువారికంటె సభ్యులును వారికంటె సధ్యక్షుండు నెల్ల వారికంటె ధర్మాధర్మనియామకుఁ డయిన రాజు సధికులు. గదా! ఉత్తమాధమమధ్యంబు లయిన వివాదంబులఁ దీర్పు నపుడు ప్రభుబుద్ధులందఱ నతిక్రమించి వర్తిల్లు. ఒకవిద్య నధి గమించినవాఁడు ధర్మనిర్ణయంబు సేయ సమర్థుండు గాఁడు గావున రాజుచే పెక్కువిద్యలు నేర్చిన యుత్తముండు వివా దంబుల ధర్మనిర్ణయార్థంబు నియోగింపఁబడవలయు. పెక్కు శాస్త్రంబుల నెఱిగిన యుత్తముండు చెప్పినది ధర్మం బగు. లిధ్యాత్మవిచారంబు సేయువాఁ డొక్కఁ డయినను ధర్మనిర్ణయంబు సేయందగు. తేఁడు శ్రేష్ఠులయిన వేత్త్యులు ధర్మాధికారులతోఁ గూడి వ్యవహారానుచితనంబు పెక్కుసారులు కావింపవలయు. ఎవఁడు వాదిప్రతివాదులను సభ్యులను లేఖ కులం బ్రేక్షకులను ధర్మప్రతిపాదకవాక్యంబుల రంజించు నతఁడు సభ్యపదంబును దదధ్యక్షపదంబును బొందఁదగు.

సభాంగములు

సృష్టుడును, సభిక్యతుడు (Officer), సభ్యులును (Councillors) ధర్మశాస్త్రులును, గణకుడు (Accountant), లేఖకుడును, హేమంబు, నగ్నియు, జలంబును, భటులు, ననుపదియు ధర్మాధికరణంబున కంగంబులు. ఈ దశాంగములు గల యేసభ సభివసించి రాజు కృతమతియై న్యాయము విచారింపుచు నాసభ యజ్ఞసదృశం బులు వెలయు. ఈ యంగముల యందు సభిక్యతుడు వివాదవక్తయు రాజు శాసకుండును సభ్యులు కార్యపరీక్షకులుగావలయు. స్మృతి నిర్ణయమును జపదానాదులం జెప్పను. హిరణ్యాగ్నులు శపథార్థమును జలము తృషానివారణార్థము నుపయోగించు. గణకుఁ డర్థముల గణించు. లేఖకుడు ప్రకృతంబయిన న్యాయము లిఖించు. (భటు లూడిగము సేయవలయు.) శబ్దార్థముల నెఱిగినవారు శుచులు నానావిష్ణులు గణనాకుశలులు నగు గణక లేఖకులు రాజుచే నియోగింపఁబడవలయు. ఎల్లజనుల వ్యవహారములు ధర్మశాస్త్రానుసారముగ నిందు మిగులఁ బరిశీలింపఁబడుటం జేసి యీసభ ధర్మాధికరణము (Court of Justice) నాఁబడు. పార్థివుండు వ్యవహారముల విచారింపఁగోరి శుచులగు బ్రాహ్మణులతోడను మంతనంబు నెఱిగిన యమాత్యులతోడను విసితవేషుండై సభం బ్రవేశించి ధర్మాసనం బధిష్ఠించి కార్యవిచారంబునకుఁ దొడంగి యర్థిప్రత్యర్థులయందు సముడయి వారి వివాదాంశంబుల నడిగి శాస్త్రసిద్ధంబులు లోకసిద్ధంబులు నగు హేతువులతో జాతిధర్మంబులు జనపదధర్మంబులు శ్రేణీధర్మంబులు గులధర్మంబులు బాగుగం బరికించుచు క్షత్రధర్మంబు నతిక్రమింపక తీర్పవలయు.

వాడుకలో నున్న ధర్మములు

పురాతనంబు లయిన జాతి దేశ కుల ధర్మంబులు రాజు రక్షింపకున్నఁ బ్రజ మిగుల ఖోభించు. దాక్షిణాత్యులయిన ద్విజులు మాతులకన్య నుద్వహింతురు. మధ్యదేశంబునఁ గర్మ కరులును శిల్పులును గోమాంసంబు భుజియింతు. అచటి నరు లెల్లరు మత్స్యములం దినువారును స్త్రీలు వ్యభిచారా సక్తలు. ఉత్తరదేశమునఁ బెక్కింపు స్త్రీలు మద్యంబు ద్రావువారును గలరు. మఱియు నచట రజస్వలలు మనుజులకు స్పృశ్యులగుదురు. ఖశజాతుల భర్తృకయైన భ్రాతృభార్యం బెండ్లియాడుదురు. ఈజనుల కివి యప రాధంబు లని యెంచి రాజు ప్రాయశ్చిత్తంబునేని దమంబునేని విధింపఁదగదు. ఎవరి కే యాచారంబులు పరంపరా ప్రాప్తంబులుం బూర్వానుస్థితంబులు నగు నవి వారి కనుష్ఠే యంబుల కాని యితరుల కవి దూష్యంబు లగు. కలియుగంబున శ్రీమంతులు జ్ఞానలవదుర్విదగ్ధులును వేదవిముఖులుఁ దంత్రకర్మరతులుం బరస్త్రిధనలుబ్ధులును బ్రాయశ్చిత్తముగ నగుదురు గాన రాజు వారినధికముగ దండించి ధర్మమార్గంబునకుం ద్రిప్పనది.

రాజు వాడిం బరీక్షించి యతనివాదమును వినువిధము

రాజు పూర్వాహ్లాంబున స్మృతులం బరిశీలించుచు మధ్యాహ్నంబున న్యాయంబులు విచారించునది కాని మను వ్యమారణంబు స్త్రేయంబుం బ్రజలకలిపిడాకరంబయిన యప రాధంబును గాలనియమంబుసేయక తక్షణంబ విచారింపవలయు. వాడి (Plaintiff) ధర్మాసనగతుం డయి మంత్రులతోఁ

గూడియున్న నృపుఁ జేరి సత్యంబు చింతించుచు సధర్మంబు నకుఁ జొరక జాగరూకుఁ డయి నివేద్యాంశంబు లిఖియించి నమస్కరించి ప్రాంజలియై వినయుం. డగుచు నివేదించునది. రాజట్లు నివేదింప నేతెంచినవానిం జూచి యథార్హంబుగ సత్కరించి బ్రాహ్మణులతో సాంత్యనంబున సతనికి దుఃఖోపశమనంబు సేసి యేకర్జంబున నిచటి కేతెంచితి వేదుష్టునిచే నేకాలంబున నేచోట నేకారణంబున నేపీడ నందితివి సత్యంబు చెప్పుమని యడిగి యతఁడు చెప్పనది వినవలయు. మఱియు నాచెప్పినదాని లేఖకుఁడు ప్రసిద్ధంబును లిపిని సులభార్థంబగు భాషను వ్రాయవలయు.

శ్లోకములు

వాది ప్రతివాదులు చెప్పినదానికి విరుద్ధముగ వ్రాసిన లేఖకునిఁ జోరదండమున దండించుచు నట్టివ్రాతను మన్నించు సభ్యులను బలాత్కారంబున లిఖితంబు గ్రహించువారిని నట్లు దమియించుచు రాజు వ్యవహారముల విమర్శించుచుండ వలయు.

¹ న్యాయముల విచారించువిధము

రాజు సభకు రానియపుడు ప్రాడ్వివాకుఁడు సభాగతుని నట్లడిగి రాచకర్జముల విచారించునది. వాదిప్రతివాదులఁ బృచ్ఛ సేయుటచే బ్రాట్టియు వాదు చెప్పినదాని విని విచారణసేయుట నేని సభ్యులతోఁ (Assessors) గూడి ధర్మాధర్మములు నిర్ణయించి పలుకుట నేని వివాకుం డనియు నివారెండును గలవాఁడు ప్రాడ్వివాకుఁ డనియు నీతిజ్ఞులు నిర్వచిం

త్రు. సభయందుఁ బరహితులు గార్యదక్షులు సాధువులు నగువారు సభ్యులనంబడుదురు. స్మృతికిని సదాచారమున కును విరుద్ధంబగు మార్గమునఁ జెఱలచే నాధర్మింపఁబడిన వాఁడు రాజునకు విన్నవించిన నా యాధర్మణివేదనము వ్యవహారపదంబు. (Subject Matter of Law-suit) రాజేని రాజపురుషులేని పరులచే నివేదింపఁబడని తగవులఁ దమబుద్ధిబలమున నుత్పాదించి రాగమున నొండెఁ గ్రోధమున నొండె లోభంబున నొండెఁ బ్రజల బాధింపఁ దగదు; కాని ముందు చెప్పంబడు ఛలములు నపరాధములు స్మృతిపదములును స్వయముగ నేని స్తాభకునిచేత నేని సూచకునిచేత నేని యెఱిగి యావేదకులు నివేదింపకున్నను రాజు గ్రహించి విచారింపవలయు. శాస్త్రంబున నిందితుఁడును రాజుచే ననియుక్తుఁడు ధనముం గోరువాఁడు నయి యెవఁడు రాజునకుఁ గార్యము నావేదించు నాతఁడు స్తాభకుఁడును రాజుచే బరదోషవీక్షణమున నియుక్తుఁడయి నృపునకుఁ గార్యము సూచించు వాఁడు సూచకుఁడు నని చెప్పంబడుదురు.

ఛ ల ం బు లు

మార్గభంగంబును, బరనిందయు, బ్రాకారలంఘనంబును నివాన (Water-reservoir) వినాశంబును గృహనాశనంబును గ్రామరక్షణార్థంబు త్రవ్వించిన పరిఖం బూడ్చుటయు, రాజలోపప్రకాశనమును, శుద్ధాంతమును వాసగృహమును భండాగారమును బాససము నాన వొందక చొచ్చుటయు, నట్లు భోజనదర్శనమును, రాజు నెదుట బుద్ధిపూర్వకముగ నిష్ఠివనాది ప్రక్షేపణమును, బర్యంకాసనబంధమును, రాజాధిక

వేషమును ముందటఁగూర్చుండుటయు నపద్వారమున నకాలమున నన్యగృహప్రవేశమును, బ్రభువు నాజ్ఞ నొందక యాస నాదిగ్రహణమును, నృపునెదుట శయ్యాసనపాదుకాగ్రహణమును తేని పగట సేవించుటయు రాజు శయనింప నాసన్నుఁడగుటయు, భూపతి సమీపంబున నన్యవస్త్రాభరణ ధారణము, నదత్తతాంబూల గ్రహణమును, బుష్పమాలాధారణమును, ముక్త కేశత్యము, నభ్యంగనము, బరిధానవిధూననము, నవకుంఠ నవిచిత్రాంగత్వంబులు నేకవస్త్రధారణంబు ననుజ్ఞఁ బ్రార్థింపక భాషించుటయు, గర్జనాసావిశోధనంబు, వ్యసనాసక్తియు, దంతకర్షణంబు, నుష్ణీషధారణంబు బరచ్ఛిద్రాన్వేషణంబు రాజనిందయు మొదలగునవి ఛలంబులు.

అపరాధంబులు

రాజశాసనాతిక్రమణంబును, బరస్త్రీ గమనమును, స్త్రీవధంబును, వర్ణసాంకర్యంబును, జౌర్యంబును, భర్తృసంబంధము లేకుండ గర్భధారణంబును, వాక్పారుష్యంబును, దండపారుష్యంబును, గర్భపాతంబును, నవాచ్యవాదంబు, ననునవి యపరాధంబు లగు; ఉద్వేజనంబును, సస్యఘాతంబును, గృహఁదిదాహంబును, రాజద్రోహంబును, రాజముద్రాభేదంబును=తప్పునాణెముల స్పృశించుట.

స్వపతిపదములు, రాజక్షేయములు

తన్మంత్రభేదంబును, రాజభాగాపహరణంబును స్వత్వంబు లేని వస్తువుల దాన విక్రయంబులును, రాజశాసన ఘోషణాచ్ఛాదనంబును, బందీ విమోచనంబును, రాజద్రవ్యం బేని యస్వామిక ద్రవ్యం బేని యపహ

రించుటయు, జంతులయంగవివాశంబు, ననునివి నృపతి పదంబు లని చెప్పంబడు. ఇవియన్నియు, నెవ్వరు నావేదింప కున్నను, రాజు తెలిసికొని విచారించి యపరాధుల దండించు నది. క్రూరవేషుండును గర్వితుండును దాంభికుండును స్థేయు నిత్యో దుల్భంబుగ నాసనంబున నున్నవాడు నగువాది (Complainant) రాజునకు దండ్యుడగు. వాదిచే రాజునకు నివేదింపఁ బడిన యంశం బావేదనం (Plaint) బనియు నదియె యఖల వ్యవహారంబు తెలియునట్లు ప్రాడ్వివాకునకు సభ్యులకు విన్నవించినఁ బూర్వపక్షంబనియుఁ వ్యవహారజ్ఞులు చెప్పుదురు. వాది చెప్పిన పూర్వపక్షము విని సభ్యాదులు విచారించి యధికసాక్ష్యంబు త్యజియించి లోపంబున్నం బూరించిన పిదప రాజు వాదిచేనంకితంబయిన యా వాఙ్మూలంబునఁ దన ముద్ర వేయింపవలయు. ధర్మాధికారులు రాగలోభ భయంబుల వాది చెప్పినపక్షంబు శోధింపక పక్షపాతులయి యుత్తరంబు = (Statement) వ్రాయించినయెడ రాజు వారి శాసించి స్మృత్యర్థం బధికారంబునుండి తొలగించునది. మఱియు రాజు వివాదంబులు గ్రాహ్యంబులు (పట్టదగినవి) నగ్రాహ్యంబులు (పట్టదగనివి) బాగుగ విమర్శించి తగినవానిన గ్రహించి వాది పూర్వపక్షంబు సేసినవెనుక నతని విడచునది.

ఆసేధభేదము

చెప్పినదాని నతిక్రమించుననియు వక్తవ్యాంశంబు బాగుగఁ జెప్పఁడనియుఁ దోచెనేని వాది ప్రతివాదిని రాజుజ్ఞునొంది సత్యవచనులు, దృఢులు, శస్త్రాస్త్రధారులు నిగి తజ్ఞులు ననలసులు నగు రాజభటులచేతనేని తనశపథంబుల

నేని వివాదంబు తీర్పనావశ్యనంబు (సమను) (Summons) చేయుదనుక నాసేధించునది. స్థానాసేధంబు కాలాసేధంబుఁ బ్రవాసాసేధము గర్వాసేధము నని యాసేధము (Detention) నలుఁదెఱంగులనుండు. ఆసిద్ధుఁడెన్నఁడు నాసేధంబుల్లఘింపఁ జనదు. ఉల్లంఘించిన దండ్యుండగును గాని యింద్రియ వ్యాపారమునకు నిరోధము గలుగునట్లును శ్వాసనిరోధము గలుగునట్లు నాసేధింపఁబడినయెడ నాసేధము నతిక్రమించి నను దండ్హర్తుండు గాఁడు; మఱియు నట్లాసేధించినవాఁ డవశ్యము దండ్యుఁ డగు. తత్త్వమున నేని సుదేహమున నేని వాదియెవ్వనిపై నభియోగము చెచ్చు నతనిన రాజు స్వముద్రాముద్రితంబయిన లేఖ్యమున నేని కేవల భటులచేత నేని వివాదంబు పరిశీలింప నధికరణంబు (Court) నకు రావించునది. విచక్షణుండయిన తీర్పరి యసత్సంస్కరంబునను బూర్వచరిత్రానుభవంబునను శంకయు లోఁప్తద్రవ్య దర్శనంబునఁ దత్త్వంబు నెఱుంగవచ్చు.

సభకు రాఁదగనివారు

రోగార్తులను విపన్నులను రాజకార్యవ్యగ్రులను మఱియొక్కచో నభియోగంబు గలవారి నుత్సవాసక్తులను భృత్యులను మత్తులను సూతికలను వ్యసనులను యియత్కులను దత్తతాళంబునను గులీనలు ననదలు నగు నువిదలను నుత్తమలగు కన్నెలన జ్ఞాతప్రభుకలయిన యింతులను బాలురను వృద్ధులను నొక్కపుడును రాజు పిలిపింపను నాసేధింపనుండగదు. మఱియు గోవుల మేపుతఱి గోపాలురను, సస్యావాహకాలంబునఁ గృషీవలులను గర్జంబులు సేయునపుడు

శిల్పులను బొలికలన నున్నపుడు జోదులను వచ్చినపని కావించుకొను దూతలను దానాభిముఖుండగు దాతను వ్రతంబు పూర్ణంబగు దనుక వ్రతని సాక్షులఁగాఁ బిలిపింపను నిరోధింపను దగదు.

ఎపుడెల్లవారును సభకురావలె

దేశోపద్రవాదులయం దాసేధంబు నతిక్రమించినవాఁడపరాధి గాఁడు. తేఁడు దేశకాలంబులను గార్యంబుల బలాబలంబులను బాగుగం బరిశీలించి యొకప్పు డకల్యాదులనయినను మందమందంబుగను యానాదిసహాయంబునను రప్పింపనుం దగు. అభియోగంబు నెఱింగినవా రరణ్యవాసులగు పరివ్రాజకాదులయినను గార్యకౌరవంబు గలప్పు డనుశాసకుఁడు వారలకుఁ గోపంబు పుట్టకుండ రప్పింపన వలయు. అర్థియేఁ బ్రత్యర్థియేఁ గార్యాంతరాకులుండొండె వ్యవహారానభిజ్ఞుండొండె నగునపుడు తజ్ఞుడయిన ప్రతినిధిని (Pleader) రాజంగీకరింప వలయు.

ప్రతినిధులు = (Pleaders)

మఱియు పాది ప్రతివాదులప్రగల్భులు, నున్మత్తులు, వృద్ధులు, స్త్రీలు, బాలురు, రోగులు నయినయెడ వారిబంధువేని నియుక్తుడేని పూర్వోత్తరపక్షంబులుచేసి వ్యవహారంబు నిర్వహింప రాజంగీకరింప వచ్చు. పాది ప్రతివాదులు లేకున్నను వారిమాతాపితలేని సుహృద్బంధులేని భ్రాతలేనియున్నయెడ వాదంబు ప్రవర్తింపఁ జేయవలయు. మఱియు నియోగంబుననేని చుట్టటికంబుననేని యేనాఁడయినం బ్రతినిధియె

చేసినదంతయుఁ దన్నియోగంబు గావించినవాఁడు చేసినట్లయ ప్రతిహతంబుగ రాజు గ్రహింపం దగు.

నియుక్తు (Pleader) నకు వివాద ద్రవ్యంబున ఘోడశాంశం బేని వింశాంశం బేని దాననర్థం బేని తదర్థం బేని తదర్థం బేని భృతి న్యాయాధికారి యిప్పించుచు ద్రవ్యం బధికంబయిన కొలఁదిఁ దక్కువపాలు నల్పంబయినకొలఁది నెక్కువపాలు నిప్పించవలయు. నియోజకుఁడు పెక్కండ్ర నియోగించెనేని వారి కా వాసరంబు వెచ్చుమునకుఁ దగినంతసామ్యయిన నిప్పింపవలయు. ధర్మజ్ఞుఁడు వ్యవహారజ్ఞుఁడు నగువాఁడు ప్రతినిధి పదంబున కర్హుండుగాని యితరుఁడు గాఁడు. అనర్హుఁడు ప్రతినిధియై వేతనంబు గొనెనేని రాజతని దండించునది. రాజతన యిచ్చ ననుసరించి సంతతంబు నొక్క ప్రతినిధి నియమింపఁ గూడదు. మఱియు వాదులచే నియుక్తుండయిన ప్రతినిధి లోభంబునఁ గార్యహాని చేసెనేని యవశ్యం బతని దండింపవలయు. ఎవఁడు వాది ప్రతివాదులకు సోదరుఁడేని పితయేని పుత్రుఁడేని నియుక్తుఁడేని కాక వ్యవహారంబుల వాదించుచు వివిధంబులగు నసంబద్ధాలాపంబులు వల్కు నతఁడు రాజు నకు నెట్టన దండుకొడగు. గృహంబునఁ బెత్తనంబు సేయు స్త్రీలను స్త్రైవిణులను గణికలను నిష్కులులను మహాపాతకంబులు గావించిన వెలందులను వివాదంబుల విచారించు నపుడు తేడాహ్వనంబు నంపి యధికరణంబునకు రావింపఁ దగు. మఱియు వాధంబు ప్రవర్తిల్లిన యనంతరము వాది ప్రతివాదులు మృతులయిన నావ్యవహారం బెఱిగినపుత్రుల

వారిస్థానంబున నిల్పి వ్యవహారంబుల నిర్వహింప వలయు..
 ఔరసు లావ్యవహారం బెఱుంగకున్న నెత్తివేయవలయు.

ప్రతినిధుల నంగీకరింపరాని శేరములు

మనుష్య మారణంబును బరదారాభి మర్శనంబు నభి
 ష్యభక్షణంబు కన్యాహరణంబు దద్దుషణంబును బరుష
 దండప్రయోగంబును బరుషవాక్ప్రయోగంబును గూటకర
 ణంబును రాజద్రోహంబు నను నపరాధంబులందుఁ బ్రతినిధి
 నంగీకరింపక యపరాధియె వాదించుకొనునట్లు రా జేర్పఱు
 చునది. అభియోగమున నాహూతుండయి యెవఁడేని బంధు
 బలంబుననేని యితర దర్పముననేని రాక యాజ్ఞను నిరాక
 రించు వాని నావివాదానుసారముగ లోకమర్యాదార్థంబు
 రాజు దండింప వలయు.

ప్రతిభూగ్రహణము

రాజభటులచే నాహూతులయి వచ్చిన ప్రాప్తాధర్మ
 ణులగు వాది ప్రతివాదులకుఁ దగిన లగ్నకుల రాజులోచించి
 గ్రహించునది. ఇతఁడీనియెడ నింత సొమ్మిచ్చెదనని యొప్పి
 కొన్నవాఁడు దానప్రతిభువును వీని మీసమీపమునకుఁ
 గావలసినపుడు తీసికొని వత్తునని యొప్పికొన్నవాఁడు దర్శన
 ప్రతిభువును బంధకంబు సీతనిచేఁ దెప్పింతుననియు సీతనిచేఁ
 గార్యంబునేఁ జేయింతుననియు సీతనివలన భయములేదనియు
 నితఁడు వృత్తిమంతుఁడనియు సత్యవాదియనియుఁ జెప్పి
 యొప్పికొన్నవాఁడు సత్యయ ప్రతిభువునని చెప్పుంబడుదురు.
 రాజుప్రగల్భుఁడు విశ్రుతుండు ధనియు స్వతంత్రుఁడు నగులగ్న
 కుని వాది కేని ప్రతివాది కేని యంగీకరింప వలయు. మఱియు

వివాదంబుల విమర్శించునపుడు వివాద సాధనంబులయిన లిఖితాదులతోఁ గూడినవారును స్వతంత్రులే సస్వతంత్రులే సగువాది ప్రతివాదుల నిరోధించి కూటసాధన సందేహమున సత్యము తెలియంగోరి బాగుగ విమర్శించునది.

ప్రాచ్యప్రాచ్య పక్షాదులు

ప్రతిజ్ఞాదోషంబులు (మొదటి వాగ్మూలమునకు విరోధము) లేనిదియు సత్కారణాన్వితంబు సాధ్యంబు నిశ్చితంబు లోకసిద్ధంబునగు నభియోగవిషయంబుపక్షంబుని విద్వాంసులు చెప్పుదురు. అన్యార్థము సర్థహీనంబు ప్రమాణవర్జితము హేతుశూన్యంబు హీనలేఖ్యంబు సధికలేఖ్యంబును జ్యోతాంశంబు నను నివి లిఖితమున భాషాదోషములని చెప్పుదురు. అప్రసిద్ధమును నిరాబాధమును నిరర్థకము నసాధ్యమును లోకవిరుద్ధంబు నగు నభియోగవిషయము పక్షభాసముగావున దాని తేఁడు వర్జింపవలయునుగాని గ్రహింపందగదు. మూఁగనన్నఁ దిట్టెననియు వంజకొడుకు నన్నఁ గొట్టెననియు నేవాఁడు నెన్నఁడు విననిదియుఁ జూడనిదియు నగు వాదం బప్రసిద్ధంబు. నాయింటిసమీపమున నొకఁడు తనయింట సధ్యయనంబు సేయుచుండుననియు సుస్వరమున గానము సేయుచుఁ గ్రీడించుచుండుననియు నాసుఖమున సుఖమును దుఃఖమున నొకఁడు వీధి కభిముఖముగఁ గ్రొత్తగుమ్మము నిర్మించెననియుఁ జేయు నభియోగము నిరాబాధము నిరర్థకమునగు. నాకూతు నల్లుఁడు తీసికొనిపోయెననియు మృతుండు మాట్లాడుట లేదనియుఁ జేయువాదము లోకవిరుద్ధము నసాధ్యంబునగు. వాది

తనకార్యము రాజునకు మున్నా వేదించి పిమ్మట దానికి విరు
ద్ధముగ భాషించినను వివాదము వదలుకొన్నను బ్రతి
పక్షంబు నాశ్రయించినను జితుండును దండుయ్యుండునగు. నిశ్చిం
తముగ వాది పూర్వపక్షము (ఫిర్యాదు) చేసినవెనుక గ్రాహ్య
గ్రాహ్యంబుల బాగుగం బరిశోధించి సదన్యులచే ననుజ్ఞాతుం
డయి ప్రాడ్వివాకుడు ప్రతివాదిచే నుత్తరము వ్రాయించు
నది. అభియోగము చేసిన నానిసన్నిధి నభియోగంబు నంశంబు
విని పూర్వపక్షమున కంతకు వర్తిల్లునదియు సారవంతము
నసందిగ్ధంబు వినువారికి సుబోధంబు నగునుత్తరంబు (Answer)
ప్రతివాది లిఖించునది. సందిగ్ధమును బ్రకృతాంశముకంటె
భిన్నమును సత్యల్పము సతివిస్తారముఁ బక్షైకదేశ వ్యాప్తంబు
నగు నది యుత్తరము గాదు. వాదియేని ప్రతివాదియేని
(Defendent). యాహూతుండయి యేమియుం జెప్పకున్న సతఁ
డోడినవాడును దండుయ్యుండు నగు. వాదిపూర్వపక్షము
యథార్థంబగుచుండఁ బ్రత్యర్థి యుత్తరంబీయనియెడ విచార
పతి సామాన్యపాయముల నుత్తరంబిప్పించునది. అజ్ఞానం
బున నేని శాత్రువుముననేని వాది విడిచినయంశం బుత్తరమున
నున్న నట్లు ప్రతివాది యుత్తరం బీయనియంశము పూర్వ
పక్షమున నున్నను వారిద్దఱ నడిగి యాయంశము యుక్తి
చాతుర్యమున న్యాయాధిపతి గ్రహించునది. ఉత్తరము
సత్యంబు, మిథ్యోత్తరము, ప్రత్యవస్కందనము, పూర్వ
న్యాయము నని నలుఁదెఱంగుల నుండు. వాది చెప్పినది
సత్యంబని యంగీకరించి యిచ్చిన యుత్తరము సత్యంబగు.
అదియె ప్రతిపత్తియు ననంబడు. పూర్వపక్షము విని యందలి

శబ్దంబుననేని యర్థంబుననేని నిషేధించిన దాని మిథ్యోత్తరంబుదురు. వివాదాంశము నేనెఱుంగననియు, నీవ్యవహారము జరిగినపుడు నేజన్మింపలేదనియు, నే నీ వ్యవహారకాలమున నచట లేననియు నిది మిథ్యయనియు నిషేధభేదమున మిథ్యోత్తరము చతుర్విధంబయ్యె. వాది చేసినవాదము ప్రతివాది యొప్పికొని యీకారణమున నిది గ్రాహ్యము గాదని నిషేధించిన నది ప్రత్యవస్కందనంబు. ఈవిషయమున నాకు నీ వాదికి మున్ను వివాదము జరిగెననియు నం దీవాది యోటు వడియె ననియు జయపత్రముననేని సభ్యులచేతనేని సాక్షుల చేతనేని తెలియఁజేసి నిషేధించిన నది పూర్వన్యాయంబని కోవిదులు వల్కుదురు. వాది ప్రతివాదుల సమక్షమున నుత్తరంబు గొనక రహస్యమున నట్లు చేసిన సభ్యులను రాజు దండింపవలయు. ప్రతివాది లిఖించిన యుత్తరంబు శోధింపఁ బడినపిమ్మట నిర్ణయంబు (Decision and judgment) నకుఁ గారణంబయిన క్రియాభాగంబు ప్రవర్తిల్లు.

లిఖితాదిపరీక్ష

పూర్వపక్షంబు నుత్తరంబుం గ్రియుయు నిర్ణయంబు నను నాల్గును ప్రతిపత్త్యుత్తరంబు గాని వ్యవహారంబులకుఁ బాదంబులు. అర్థిప్రత్యర్థులకార్యంబు సాధ్యంబును దద్కార్య సాధనంబు క్రియుయు ననంబడు. అర్థియేని ప్రత్యర్థియేని తృప్తీయపాదంబునఁ గార్యసాధనంబగు సాక్షి లేఖ్యాది రూపంబయిన క్రియం బ్రదర్శింప వలయు. రాజు వివాదంబులఁ గ్రమంబుగ నేని కార్య కారవంబు నాలోచించి యక్రమంబుగ నేని వర్ణానుసారంబుగ నేని విచారింపవలయు.

సభ్యులు ప్రతివాదిచే నుత్తరంబు వ్రాయించినవెనుక నిర్ణయార్థం బెవ్వఁడు సాక్ష్యాదిక్రియ ముందు తేవలయునో బాగుగ నాలోచించి వాని కాజ్ఞ యీవలయు. అట్లనుజ్ఞ యిచ్చినతరువాత నతఁడు తాఁ జెప్పినదాని నిర్వహించుక్రియఁ దేవలయు. ఒక వివాదంబున వాది ప్రతివాదుల కిద్దఱకును సాక్ష్యాదిక్రియ యనావశ్యకంబయి యుండు. మిథ్యోత్తరంబున వాదియుఁ బ్రత్యవస్కందనంబునను బూర్వన్యాయంబునను ప్రతివాదియుఁ గ్రియాభారంబు (Burden of proof) నిర్వహింప సభ్యు లనుజ్ఞ యీవలయు. ఒకప్పుడు కారణవిశేషంబువలనఁ బూర్వపక్షంబు నుత్తరపక్షం బగు. అప్పుడు ప్రతివాది యుత్తరం బిచ్చినవెనుక వాది తన వాగ్మూలము ధ్రువపర్చుక్రియ లిఖియించి యిచ్చునది. పైనఁజెప్పినక్రియ, మానుషంబు దై వంబునని ద్వివిధంబగు. అందు మానుషంబు లిఖితంబు భుక్తి సాక్షులు నని త్రివిధంబు. ఈసాధనంబులు సంభవిల్లనినాఁడు దివ్యంబులయిన ప్రమాణంబులు గావలయు. అట్టిదై వమానుష సాధనంబులు తత్త్వంబులు ఛలంబులు నని యిరుదెఱఁగుల నుండు. నిజంబు చెప్పనది తత్త్వంబును గూటంబు (False) చెప్పనది ఛలంబునని వ్యవహరివిదులు చెప్పుదురు. రాజు యుక్తులను సామాన్యసాయంబులను గూటంబు చెప్పు సాక్ష్యదుల నెఱిగి నిరసించి నిజంబు చెప్పు వాని గ్రహించి వివాదంబులఁ దీర్చునది. మఱియు సాక్షి లిఖితాదులఁ దేఁ జిరకాలంబు గడువిచ్చిన ధర్మహానిరూపంబైన దోషంబు సంభవిల్లుఁగాన దానఁ గాలహరణంబు చేయింపఁ దగదు. రాజు లిఖితాది సాధనంబుల వాది ప్రతి

వాదుల యెదుటన గ్రహింప వలయును గాని వారి పరోక్షంబున గ్రహింపఁ దగదు. ఒండొరుల సాక్ష్యాదిసాధనంబులఁ గల దోషంబులు విచారణకాలంబున నర్థిప్రత్యర్థులు ప్రకటింపవలయు. వారికిం దెలియని గూఢంబు లగుదోషంబులు విచారనియ్యుక్తులయిన సభ్యులు శాస్త్రదర్శన పూర్వకంబుగ నిరూపింపవలయు. శాస్త్రవిరుద్ధంబు లగు దోషంబులఁ బ్రకటించినవాఁడు దండుడును సాధ్యార్థంబునుండి తొలగిన వాఁడు నగుంగాన రాజు సాధనంబుల మెలఁకువతోఁ బరిశీలించునది. మఱియుఁ గూటసాక్ష్యంబు నట్టి లిఖితంబుం దెచ్చినవాని నవశ్యము దండించుచు నన్యతవాదియైనట్టి సాక్షిని నిజంబు దెలిసియుం జెప్పని సాక్షినిని ద్విగుణంబుగ దండింపవలయు. మున్ను బ్రహ్మచే ననుభూత వ్యవహారంబునకు స్మారకంబుగ లిఖితంబు సృజియింపఁబడె.

లిఖితం=(దస్తావేజుల) విభాగము.

అట్టి లిఖితంబు రాజకీయంబు, తాకికంబు నని ద్వివిధంబు. అదిమరల స్వహస్తలిఖితంబుఁ బరహస్తలిఖితంబునని రెండు తెఱంగులు. మఱియు నివియెల్లను సాక్షిమంతంబులు నసాక్షిమంతంబులు నని ద్వివిధంబులు. ఇవి యన్నియు దేశస్థిత ననుసరించి చెల్లండగినవియ. అందు తాకికంబయిన (Non-official) లిఖితంబు భాగదానక్రయ ఋణాదులయిన నిమిత్తంబులచే వివిధంబగు. రాజకీయంబు (Official) శాసనార్థంబు జ్ఞాపనార్థంబు నిర్ణయార్థంబునని మువ్విధంబులనుండు. దాయాదుల కభిమతంబును సాక్షిమంతంబునగు భాగపత్రంబు కార్య

సిద్ధిం గావించుంగాని యట్టిది గానిది జనకుచే వ్రాయింపఁబడి నను జెల్లదు. దానక్రయ విక్రయ పత్రంబులు సాక్షిమంతం బులు దాయాదులకు సమ్మతంబులుం గావలయు. మఱియు నవి స్థావరవిషయంబులైన నందు గ్రామాధికారుల సాక్ష్యంబు బల పత్రరంబు. రాజహస్తంబునలిఖితంబుముద్రితంబు ప్రకృతులచే నంకితంబు నగు లేఖ్యంబు రాజకీయంబు. ఆలేఖ్యంబున సంవత్సరంబును మాసంబును బక్షంబును దిధియు వారంబును వేళయుఁ బ్రదేశంబును విషయంబును జాతీయు నాకారంబును బాయంబును బ్రమాణంబులయిన సాక్షిపత్రాదులును గ్రమసంఖ్యయు నామంబును వారి నివాసంబును దల్లిదండ్రుల నామంబులు నభియోగ కారణంబును నివాదగ్రస్తంబయిన వస్తువు నార్జించినవానిని దాని నిచ్చినవానిని గ్రమంబుగ లిఖించి రాజు తన పేరును వాసస్థలంబును మఱియుం గార్యసాధకంబు లగు నితరవిషయంబులను వ్రాసినం బ్రమాణంబును వీని వ్రాయకున్న నప్రమాణంబు నగు. మఱియుం గ్రమభంగంబుగలదియు విపరీతార్థ బోధకంబును బ్రకీర్ణార్థంబు నర్థశూన్యంబు నతీతకాల లిఖితంబును నప్రగల్భుని చేత నింతిచేతను వ్రాయఁబడినదియు బలాత్కారంబున వ్రాయించికొన్నదియు నగు లిఖితంబు (దస్తావేజు) ప్రామాణ్యంబుం బొందదు. సభ్యులే వాని వ్యవహారంబులయందు లేఖ్యంబుల సాక్షుల భోగంబుల దివ్యంబుల బరిశీలించి ప్రామాణ్యంబు నిర్ణయింతు రతఁ డీలోకంబునఁ బరలోకంబునను సుఖంబు పడయు.

సాక్షి స్వరూపము

వాది ప్రతివాదులకంటె నన్యుండు వివాదాంశంబు బాగుగ నెఱింగినవాఁడును సాక్షి యనంబడు. అతఁడుచూచినవాఁడును విన్నవాఁడు నని ద్వివిధుండగు. మరల నతఁడు కృతాకృతభేదంబున ద్వివిధుఁడు. వాదిప్రతివాదులయెదుట మున్న తనచే శ్రవణదర్శనంబుల ననుభూతంబైన యంశంబు తుల్యంబుగ విన్నవించునేని యతఁడు సాక్షియగు. చిరకాలంబుననేని స్మృతియు బుద్ధియుఁ దొలంగని వాఁడును గరణపాటవంబు గలిగినవాఁడు వ్యవహారజ్ఞుఁడును సత్యంబు చెప్పువాఁడును సాక్ష్యంబునకుఁ దగు. ఇద్దఱువాదులకును సమ్మతుండగు ధర్మజ్ఞుఁడైన సాక్షి యొక్కఁడ యభియోగ నిర్ణయంబునకుఁ జాలు. అనుభూత సత్యవచనండు నొక్కఁడ చాలు. వాదులకు సజాతీయులు స్వతంత్రులు యువలు విద్వాంసులు గృహస్థులు నప్రవాసులు నెల్ల వివాదంబుల సాక్షులు గావలయును; కాని చౌర్యంబు దండపరుష్య వాక్పారుష్యంబులు నను నపరాధంబులయం దెల్లజాతులవారికి నెల్ల వారు సాక్షులు గావచ్చు. ఇంతుల వివాదంబున నింతులుసాక్ష్యంబే నర్హులు.

అగ్రాహ్యసాక్షులు

అజ్ఞానంబున బాలుండు నసత్యంబువలన నింతియుఁ బాపపుంగర్జంబుల నలవాటునఁ గపటియు, నెయ్యంబు కలిమిని జుట్టంబు, నభిమానంబున విజాతీయుఁడును, లోభంబున శత్రుండును, బగఁదీర్పం గడఁగుట నరియును, జీవన లోపభయంబున సేవకుండును, మఱియు ధనసంబంధంబు

గలవారును దేహసంబంధంబు గలవారును విద్యాసంబంధంబు గలవారును శ్రేణులలో నొక్కనితో వివాదంబు గలప్పు డాశ్రేణివారును దెలిసినదానికి విరుద్ధంబుగఁ బల్కనోపుదురు గాన సాక్ష్యంబునకు నర్హులుగారు.

సాక్షివిచారము

రాజు సాధ్యార్థంబున సాక్షులవిచారింపఁ గాలహరణంబు సేయక వాది ప్రతివాదులసన్నిధిని విచారింప వలయుంగాని వారిపరోక్షంబున నెన్నఁడు విచారింపఁ దగదు. ప్రత్యక్షమునఁ బ్రవర్తిల్లిన విషయంబున నాదిష్టులయి సాక్ష్యంబంగీకరింపని వారు దండ్యులగుదురు. ఎవఁడు మొదట వాదులచే సాక్షి పదంబున నిర్దేశింపఁబడక యాహ్వానంబునొందక రాజుచే నాదిష్టుండునుం గాక తథ్యంబేని మిథ్యయేని చెప్పు నానరాధ ముండును రాజునకు దండ్యుఁడగు. సాక్షులవచనంబు ద్వైధంబైనఁ బెక్కిండు చెప్పినదానిని బెకండు పెక్కు తెఱంగులఁ జెప్పిననందు గుణవంతుల వచనంబును గుణవంతులు ననేక ప్రకారంబులఁ జెప్పిన గుణవత్తరుల వచనంబును రాజుగ్రహించునది. మొదట నిర్దిష్టుండు గాకున్నను గన్నులతోఁ జూచిన దానిని జెవులతోవిన్న దానిని రాజుడిగినప్పుడు సాక్షి సత్యంబు తప్పక చెప్పవలయు. వేఱువేఱుకాలంబుల వివాదంబునందలి యొక్కొక్కయంశంబు నెఱింగినవారి నొక్కొక్కనిం బిలిచి రా జాయాయి యంశంబులఁ బరికించునది యని సనాతనంబయిన యాచారంబు గలదు. మఱియు సాక్షులు స్వభావంబునఁ జెప్పినపలుకులు గ్రహింప వలయుం గాని బలం

బున నేమియుఁ జెప్పింపను సాక్ష్యంబు పూర్ణంబయినవెనుక
మరల సాక్షి నేమియు నడుగనుం దగదు.

సాక్షి శ్రవణము.

రాజు విచారణ కాలంబున సాకిరిం బిలిచి ప్రమా
ణంబు సేయించి పురాణంబులయందలి సత్యవచనంబుల
మహిమంబు నన్వతంబువలని దోషంబును గీర్తించి మెల్ల
మెల్లగ నసత్యంబు వలుక వెఱపు పుట్టించి యేదేశంబున
నెక్కాలంబున నేకారణంబున నెట్టివివాదాంశంబు నెఱిగితి
వని యడిగి లిఖితంబు వ్రాసిన సాక్షియైన నీవేమి లిఖించితివి
సత్యంబు చెప్పు మని నియమించి సత్యంబు చెప్పినసాక్షి
కీర్తియు నుత్తమభోకంబుం బడయు ననియు సత్యవచనం
బున సాక్షి పూతుండగుననియు సత్యంబున ధర్మంబు వర్ధి
ల్లుననియు నీ కారణంబున నెల్ల వివాదంబుల సాక్షులు సత్య
వాదులు గావలయుననియు నాత్మ యెల్లవారికి సాక్షియనియు
నన్వతంబు వల్కువాఁ డాత్మ నవమానించు ననియుఁ బాపా
త్ముండు తనవృత్తంబెవ్వరు నెఱుంగరని తలఁచుఁగాని దేవతలు
నాత్మయుఁ జూచుచుందురనియు నీవన్వతంబు వలికి యేవాని
కపజయంబు గలిగింతు వాతఁడు పెక్కు జన్మంబులం జేసిన
పాపంబు నీకును నీ వనేక జన్మంబులఁ జేసినపుణ్యం బాతని
కిని సంక్రమించుననియు వానికి సభయందు వినిపించి మఱి
విచారింప వలయు.

సాధనములు (లిఖిత భోగాదులు) వాని బలాబలంబులు

రాజులు వాది కేని ప్రతివాది కేని లిఖితాది సాధ
నములఁ బ్రదర్శింప దైవికంబు. రాజకృతంబు నగు నిమి

త్తంబు పరికించి దేశానుసారంబుగఁ గొంతకాలం బెడ
దగు. లిఖితం బెక్కారణంబున నయిన నశించిన
క్షులచేతను భోగంబులచేతను సాక్షులును లిఖితం
లేకున్నను జరకాల భోగంబు (Enjoyment or possess
చేతను భోగంబు లేకున్న సాక్షి లిఖితంబులచేతను
వివాదంబుల నిర్ణయంబు సేయందగును; కాని కేవ
క్షులచేతను భోగంబులచేతను లేఖనంబుచేతను నిర్ణయ
సేయందగదు. కుటిలులు (Hypocrites) 'నిపుణులు నగు
లేఖ్యబింబంబుల వ్రాయ నమర్థులు గానఁ గేవల లేఖ్య
సామర్థ్యంబునను స్నేహలోభభయంబుల సాక్షులు కు
బు పల్కుదురనుశంకచేఁ గేవలసాక్షి బలంబునను బలవం
సస్వామికంబేని యస్వామికంబేని ద్రవ్యంబు బలదర్ప
ననుభవింతుగానఁ గేవల శంకిత భోగంబులచేతను విచా
వివాదనిర్ణయంబు సేయందగదు. సభ్యులు సందిగ్ధంబుల
వ్యవహారంబులన సందేహింపవలయుం గాని యెల్ల వ్య
రంబుల సంశయింప వలదు. అట్లు శంకించిన సభ్యుల
శాసింపకున్న ననవస్థయగు. మఱియు లోకంబు భే
వ్యవహారంబును ధర్మంబును గ్రమంబుగ నశియించు. ౭
దిలిఖితంబు గలదియు నిరాక్రోశంబు క్రమాగతంబు
వాది సన్నిధానంబున భుక్తంబు నగు చిరకాల భో
ప్రమాణవంతంబు. ఎవఁ డెప్పుడును లిఖితంబు లేద
భోగవ్యాజంబునన తనకు వివాదవిషయంబైన పదా
శావలెననియు వాదించు నాతఁడు తస్కరుండగు. మ
నేకొలదియు భోగంబులేని లిఖితంబును బలవంతంబు

గాని యేధని తనయెదుటఁ దనపదార్థంబు పరు లనుభవించు చుండ నెఱిగియుఁ బదియేం డ్లుపేక్షించు నాతఁ డావస్తువు మరలఁ దనకు రావలయు నని వ్యవహారపదంబు సేయం దగఁడు. ఎవఁడు సమర్థుండయ్యుఁ దనభూమి నితరు లనుభవించుచుండ రాజునకు విన్నవించక యిరువదేం డ్లుపేక్షించు నాతం డాభూమిని మరలఁ బొందఁ దగఁడు. కాని యెవఁడేని యనాగమంబుగఁ బరద్రవ్యంబు చిరకాలం బనుభవించినను రాజు వానిం జోరదండంబున దండించి ద్రవ్యంబు స్వత్వవం తున కిప్పించునది. ఎవఁడు లిఖితంబు నొందకున్నను నఱువదేం డ్లెడ తెగకుండ నేభూమి ననుభవించు రా జాతనినుండి యా భూమి దొలఁగింపఁ దగదు. ఆధియు (తాకట్టువస్తువు-తనభూ భూమి) సీమయుఁ బరులయింట దాచిన ధనాది జంగమ పదార్థంబును బరుల కొప్పగించిన గృహాది స్థిరపదార్థంబును బాలుని (Minor) ద్రవ్యంబును రాజద్రవ్యంబును శ్రోత్రియ ద్రవ్యంబును జరకాలంబు పరానుభూతంబు లయ్యును స్వత్వం బునకు హాని పుట్టింప నోపవు. అయినను బూర్వోక్తంబయిన కాలం బతిక్రమించునంతదనుక నుపేక్షించిన యాతఁడద్ర వ్యంబుఁ బొంద నర్హుండుగాఁడు. ఇది సంక్షేపంబున సాక్షి భోగలిఖితంబుల స్వరూపంబు.

అన్నియు పరీక్ష

ఇంకఁ బ్రమాదంబున నీ మూఁడు సాధనంబులు లేని యేధనియగు వాదివాదంబు ప్రతివాది యపహ్నవించు నాతని కార్యంబు సాధింప సమర్థంబు లగు దివ్యోపాయంబులు చెప్పంబడు. యుక్తియుఁ జోదనాప్రతికాలంబును శపథం

బునటఁ గ్రమంబుగఁ గార్య సాధనంబులు. శాస్త్రంబునకు
 శిష్టాచారంబునకు విరోధంబు లేకుండఁ దత్త్వనిర్ణయార్థంబు
 రాజుచేఁ దర్కింపఁబడినయోజన యుక్తి యనంబడు. దానం
 బును బ్రలోభనంబును భేదోపాయంబును దానికి సాధనంబు
 లగు. వాది చెప్పినయంశంబు మాటిమాటికి నడిగిన దానిం
 బ్రతివాది నిరాకరింపకున్న నది చోదనాప్రతికాలంబగు; వీనిచే
 నర్థనిర్ణయంబు సాధ్యంబు గానపుడు దివ్యంబులయిన శపథం
 బులచే సత్యంబు రా జెఱింగి ధర్మంబు శాసించునది. మున్ను
 మహాత్ములైనదేవతలు దుష్కారార్థంబున సీత్రమాణంబు లుప
 యోగించిరి గాన వీనికి దివ్యంబులని నామంబుగల్గె. మఱియు
 వసిష్ఠాదులయిన సప్తర్షులు భిస్సాహరణకాలమున నాత్మశుద్ధ్య
 థంబీప్రమాణంబు నంగీకరించిరి. అట్టి మహాత్ములచే నంగీకృ
 తంబయిన యీప్రమాణంబు జ్ఞానదర్పంబున నంగీకరింపని
 వాడు ధర్మతస్కరుం డగు. ఏబ్రాహ్మణుండు జ్ఞానహీనుం
 డయి దివ్యంబు నిరాకరించు నాతని యర్థధర్మంబుల దేవతలు
 హింసింతురు. ఎవఁ డాత్మవిశుద్ధ్యర్థంబు దివ్యంబు చేసి శుద్ధుఁ
 డగు నతఁడు స్వర్గంబు నుత్తమకీర్తియుం బొందు. అగ్ని విష
 జలంబులు, తులయు, ధర్మాధర్మంబులు, తండులంబులు,
 శపథంబులును దివ్యనిర్ణయంబున సాధనంబులని మునులచే
 నిర్దిష్టంబు లయ్యె. దివ్యంబులన్నియు బలవంతంబులకాని
 యిందు లోకవిశ్వాసంబుం బట్టి పూర్వపూర్వంబు బలీయంబు.
 తప్తాయోగోలంబు గరంబున ధరియించి యేడడుగులు నడు
 చుటయేని కాలినయింగలంబుల నన్నియడుగులు నడుచుట
 యేని తప్తతైలంబున నున్న లోహంపుగుళిక చేతఁ దీయుట.

యేని సుతప్తంబయిన లోహశలాక నాల్కను స్పృశించుటయేని
 యగ్ని పరీక్ష యగు. విషంబు గ్రహించుటొండె గృష్ణసర్పంబు
 హస్తముల నుద్ధరించుటొండె విషపరీక్షయు స్వేష్టదేవత కభి
 షేకించిన జలంబు ద్రావి నియమితకాలమున నీట మునిగి
 యుంట జలపరీక్షయునగు. తులనధిరోహించి మొదటను దరు
 వాతను హీనుడు నధికుడు నగునో కాఁడో శోధించుట;
 తులాపరీక్ష. ధర్మాధర్మమూర్తుల నదృష్టంబుగ గ్రహించుట
 ధర్మాధర్మపరీక్షయు; గర్వమాత్రమితంబు లగు తండులంబుల
 నమలించుట తండులపరీక్షయు నగు. పూజ్యులపాదంబులు
 స్పృశించియు; బుత్తునిశిరంబు తట్టియు ధనంబు ముట్టియు
 నేనీపాపంపుఁగార్యంబు చేసితినేని నాసుకృతం బెల్ల నశించుఁ
 బాపము వర్ధిల్లునని బాసనేయుట శపథంబగు. సహస్రం
 బపహృతంబయిన నగ్ని పరీక్షయు నందు మూడంశము లప
 హృతంబయిన విషపరీక్షయు నర్థంబపహృతంబయిన జలపరీ
 ష్టుయు మూడవవంతు తక్కువగా నపహృతంబయిన ధటా
 పరీక్షయు; జతుర్థాంశం బపహృతంబయిన ధర్మాధర్మశోధనం
 బును దదర్థంబయిన; దండులపరీక్షయు; దధర్థం బపహృతం
 బయిన శపథంబును రాజు చేయించునది. వాద్యసన్నిధిన
 దివ్యశోధనము చేయవలయు. దివ్యనిర్ణయమున స్మృతీనిదర్శన
 మువలన; బ్రతివాదికి దివ్యము నిర్ణయించునది. ఏవఁడును
 వాది నేనాఁడును దివ్యంబుల నియోగింపఁ జనదు గాని వాది
 యిచ్చచే దివ్యప్రమాణంబు సేయం జను. వాది ప్రతివాదు
 లలో నొకఁడు దివ్యంబు సేయునపుడు రెండవవాఁడు సమ్ముఖ
 స్థితుండు గావలయు. దన్యేలచే నితఁడు తప్పుచేసిన వాఁడని నిర్దే

శింపబడినవానికిని రాజుచేశంకితుఁ డగువానికి నాత్మశుద్ధిపరు
లకు దివ్యంబు నిర్ణయింపఁ దగుం గాని యపుడు రెండవవాఁడు
సమ్ముఖమందున్నవాఁడుగానక్కఱలేదు. పరదారగమనంబున
నగమ్యాగమనమున మహాపాతకమునను దివ్యంబావశ్యకము.
చౌర్యాదికార్యముల శంకితులకు సుతప్తగోళోద్ధరణము విధిం
పవచ్చు. ప్రాణాపాయకరంబయిన వివాదమున సాధనము
లున్నను వాది ప్రమాణము గోరెనేని వానివిచారణం బనా
వశ్యకము. కాని యా సాధనములు కపటపూర్ణంబులయినట్లు
రాజునకు విదితంబయ్యెనేని ధర్మాసనగతుండయి వాని దివ్యా
దుల శోధించునది. నిర్జనారణ్యమునను నిశీధమున నంతర్మ
హంబునను జరిగిన యపరాధంబులందును స్త్రీలశీలాభియోగం
బునను బ్రతివాది వాదిచెప్పిన సర్వార్థంబు నవహ్నివించిన
పుడు మానుషసాధనంబు లయిన సాక్ష్యాదులు లేని యపుడు
నవిదుష్టంబు లయినపుడును రాజు కార్యంబుల దివ్యసాధనంబు
ల శోధించునది. మఱియు సాక్షు లున్నను మహాపాతకంబుల
యభియోగంబులందును నిక్షేపహరణంబునను దివ్యసాధ
నంబుల విచారించునది. రాజు వేనియం దుత్తములుం దక్కిన
వారునగు సాక్షులు వేఱువేఱువిధముగా సాక్ష్యంబు సెప్పదు
రో యావాదంబుల శపథంబులఁ దీర్చునది. స్థావరవిషయంబు
లయిన వివాదంబులందును దానంబుచేసి మరలఁ బుచ్చికొన్న
వానియందును గ్రయముచేసి సొమ్ము పుచ్చికొన నిచ్చయింపఁ
డను వాదంబునను పూగశ్రేణిగణంబులయు, స్వామిభృత్య
లయు వివాదంబులందును సాక్షులను లిఖితంబును భుక్తిని బరి
శీలించి రాజు తీర్పవలయుం గాని దివ్యంబులఁ దీర్పందగదు.

వివాహ విషయంబును, ద్యూతసంబంధంబు, దేవులవాది సంబంధంబు నయిన వివాదంబులయందు సాక్షులన కాని యితరసాధనంబుల విచారింపఁ దగదు. ద్వారమార్గాదులయుఁ బరీవాహకులయు వివాదంబుల భుక్తియకాని యితరంబు రాజు పరిశీలింపఁ దగదు. మీఁదటి వివాదంబుల వాది ప్రతివాదుల లో నొకఁడు మానుషసాధనంబులు నొకఁడు దైవసాధనంబు లును విచారింపఁ గోరినను రాజు మానుషంబు లయిన సాక్షి భోగాదులు వివాదాంశంబున నేక దేశవ్యాప్తంబులయినను వానిన గ్రహించి విచారింప వలయును గాని దివ్యంబుల విచారింపఁ దగదు.

తీర్పు

సాక్షి లిఖితాదిసాధనంబులను వాదకారణంబులను వాదుల చరిత్రంబునను శపథంబులను రాజునానను వాది యంగీకారంబునను నిర్ణయం (Decision) బాటుతెఱంగుల నుండు.

ఏ వివాదంబుల సాక్షి లిఖితాదులును దివ్యావకాశంబును లేకుండు నా వివాదంబుల రాజు తనయిచ్చుం దీర్పవచ్చు. సందిగ్ధంబులయి నిశ్చయింప నశక్యంబులయిన సీమానిర్ణయాదులను బ్రభువుగాన రాజు ప్రమాణము. రాజు స్వతంత్రుఁడయి తీర్చెనేని కిట్టిషంబు నొందుం గావున ధర్మశాస్త్రానుసారంబుగ విచారింప వలయు. రాజమాత్యులలోభంబున వ్యవహారంబుల దోషంబు లొదవు; లోకంబు ధర్మచ్యుతి నొంది కూటకార్యంబులఁ బ్రవర్తిల్లు. కామక్రోధాదుల యతి శయంబున వ్యవహారంబు జరిగెనేని వాది ప్రతివాదులను

సాక్షులను సభ్యులను రాజును బాపంబు వొందుఁ గాన తేఁడు
 లోభాదికారణంబులఁ బోనడచి తగవుల విమర్శింప వలయు.
 ఏవారు రాజునకు ననర్థంబర్థవంతంబని విపరీతంబుగ నివేదిం
 తురు వారును వారుఁజెప్పినది విచారింపక సత్యంబని తలఁచి
 యాకార్యంబున నట్లు ప్రవర్తించిన రాజును బాపంబు చేసిన
 వారికంటె నెనిమిది మడుంగు లెక్కువ పాపం బనుభవింతు.
 రా జధర్మప్రవృత్తుండయిన సభ్యు లుపేక్షింపక ధర్మంబు
 నివేదించునది. అట్లుచేయక యుపేక్షించినవారును రాజుతోఁ
 గూడ నధోముఖులయి నరకంబునఁ గూలుదురు. ధిగ్దండం
 బును వాగ్దండంబును సభ్యులును, ధనదండంబును వధదండం
 బును రాజును విధింప వలయు.

వాదముల పునర్విమర్శనము

ఏవఁడు రాజు తీరితముననుశిష్టము (Judgment and
 Decree)నధర్మంబని తలంచు వానివలన మునుపటి దండధనం
 బుకంటె ద్విగుణధనంబు పూటవెట్టించి (డిపాజెట్చ్యయించి)
 వివాదమును మరల విమర్శించునది. తీర్చయిన పిదపను సాక్షు
 లచేతనేని సభ్యులచేతనేని యవసన్నుని (బాధింపఁబడినవాని)
 చేతనే నమాత్యులచేతనేఁ బ్రత్రంబున దూషణంబు ప్రకటిం
 పఁబడెనేని రాజు తాను విచారించిన తగవులయందును బున
 ర్విమర్శముచేయ విధిగలదు. అమాత్యుఁడేని ప్రాడ్వివాకుఁడేని
 సభ్యులేని యధర్మంబుగ న్యాయస్థానంబునఁ దగవులఁదీర్చిన
 రాజు వాని మరలఁ బూర్ణంబుగ విచారించి తీర్పురల సహస్ర
 ధనదండంబున దండించునది. క్రమంబుగ దండింపకున్న నే

వాడును సన్మార్గంబునఁ బ్రవర్తిల్లుడు; కాన సభ్యుదోషంబు ప్రకటింపఁబడెనేని రాజా వాదమును మరల విమర్శించునది. వాది వాదము యుక్తిచే స్థిరపఱచి కొనుటవలనను న్యాయాధిపతి యంగీకరించుటవలనను జయపత్రమును గొనుటవలనను జయి యగు. వాది వాదంబు ప్రాజ్ఞివాకాదులు శోధించి సత్యంబని యంగీకరించినను బ్రతివాది యొప్పికొన్నను రాజు జయించినవానికి జయపత్రంబీవలయుఁగాని వాదివాదం బసత్యంబని ప్రతివాది చెప్పినపుడు సభ్యులును విచారించి యట్లు నిర్ణయించిరేని వాదిని మిథ్యాభియోగమునకుఁ దగునట్లు బహువత్సరంబులు నిరోధించి (తైదుచేసి) ప్రతివాదిని గౌరవింపవలయు. కామక్రోధంబులు విసర్జించి ధర్మశాస్త్రానుసారంబుగ వివాదంబులఁ దీర్చు తేని నగులు సముద్రంబుంబోలె నెల్ల ప్రజలు ననువర్తింతురు.

పదార్థ స్వామ్యము - వాని విభాగమును

తల్లిదండ్రులు జీవించినంతకాలంబును బుత్రుఁడు వృద్ధుఁడయినను జరస్థిర పదార్థంబులయందు స్వతంత్రుఁడు గాడు. అయిద్రుఱయందును దల్లికంటఁ దండ్రి బీజప్రాధాన్యమువలన స్వాతంత్ర్యంబున నధికుఁడు. తండ్రి లేనియపుడు తల్లి స్వతంత్రురాలయ్యెడు. వారియభావమున జ్యేష్ఠుఁడు స్వతంత్రుఁడగు. జ్యేష్ఠత్వంబు నయోగుణంబుల లభించు. తండ్రికిం బెక్కుండు భార్యలున్న వారియందుఁ బుత్రుండు తల్లియందుంబోలె భక్తింజూపుచుఁ దనభాగంబునకు సమంబయిన యొక భాగంబున వారినెల్లఁ బోషింప వలయు. కార్యంబులయం దెల్లఁ

బ్రజలస్వతంత్రులును రాజు స్వతంత్రుడగును. శిష్యాచార్యులలో నాచార్యుడు స్వతంత్రుడు. పుత్రునకు నతనిభార్యకు నుపదేశింపను వారి శిష్యింపను దండ్రికి స్వాతంత్ర్యంబు గలదుగాని పుత్రుని దానంబు సేయను విక్రయింపను స్వాతంత్ర్యంబు లేదు. స్వతంత్రులెల్లను బరతంత్రుల ననుశాసింపను వారి వస్తువుల దానంబుసేయను దగుదురు. మణిముక్తాది పదార్థంబులెల్లను దానంబుసేయను విక్రయింపను దండ్రి స్వతంత్రుడ కాని స్థావరంబుల నట్లు చేయఁ దండ్రి కేని తాతకేని స్వాతంత్ర్యంబు లేదు. భార్యయఁ బుత్రుండును దానుండునను మువ్వ రధనులు. వారు సంపాదించిన ధనంబు వారియెడ స్వాతంత్ర్యంబుగలవారిది యగు. ఏధనం బెవనిచేత నుండు దానికెల్ల నతఁడే స్వామి గాఁడు. స్త్రీయంబు మొదలయినవానిచే నొకని సా మ్మింకొకనిచే నుండుటఁ జూచుచుంటిమిగాదే? కావున శాస్త్రానుసారంబుగఁ బ్రాప్తంబయిన స్వామ్యంబు స్వామ్యంబు గాని తనవశంబున నున్నదాని కెల్ల స్వామ్యంబులేదు. అస్వతంత్రుల ధనంబు స్వతంత్రులు పుచ్చికొన్న వారిధనంబు వీరపహరించిరి యనంగూడదు.

శాస్త్రంబున వర్ణానుసారంబుగఁ బూర్వాచార్యులచే లోకస్థితి కారణంబుగా విహితంబయిన ధనార్జనోపాయంబు స్లేచ్ఛులకును గ్రాహ్యంబు. ధనస్వామి పుత్రులకుం బత్నులకు సమభాగంబును గన్నెకందర్థంబును నందు సగంబు దాహిత్రునకు సీవలయు. తండ్రి మృతుండయినయెడఁ బుత్రాదులు పూర్వోక్తభాగులయగుదురు; కాని కొమరుండు తల్లికిఁ దన

ధనంబున నాల్గవపాలును సహౌదరి కెనిమిదవపాలును
మేనల్లునకు షోడశాంశంబు నిచ్చి తక్కిన దంతయుఁ దాను
బుచ్చుకొనందగు. కొమరుఁడును మనుమఁడును బెండ్లమును
గూతురును దత్తుతుండును దల్లియుం దండ్రీయు భ్రాతయు
నతనికొడుకును బూర్వపూర్వుండు లేనపుడు మృతుండయిన
వానిసొమ్ము గ్రమంబుగ ననుభవింపఁ దగుదురు. సౌదాయి.
కంబయిన ధనంబు స్థిరంబయినం జరగబయినను దద్దాన విక్ర
యాదులందు స్త్రీలకు స్వాతంత్ర్యంబు గలదు. ఊఁఁగేని
కన్యకేని తల్లిదండ్రులచేతనైన భర్తచేనయిన నితరబంధుల
చేతనయిన నీబడిన పదార్థంబు సౌదాయికంబనంబడు. తండ్రీ
మొదలగు ప్రాచీనులధనంబుతో సంబంధంబులేకుండ నెవ్వఁ
డేధనంబొర్జించు దాని నతఁ డిచ్చానుసారంబుగ ననుభవింపఁ
దగు; మఱియు నం దితరులకు భాగంబు లేదు. జలంబువల
నను దస్కరులవలనను రాజువలనను నగ్నివలనను నుపద్ర
వంబు ప్రాప్తించి నపుడు స్వబలంబున దాని రక్షించిన
వానికి నందు దశమాంశం బుపాయనం బీవలయు. సొన్నా
రులు మొదలగువారు పెక్కం డ్రేకీభవించి శిల్పాదులం
జేసిరేని వారికిఁ గార్యానురూపంబుగ వేత్యేఱ నిర్వేశం
బీవలయు. కళలనేర్చి వస్తువులకు సంస్కారంబు సేయు విజ్ఞా
నంబుగలవాఁడు శిల్పియని విద్వాంసులు చెప్పుదురు. హర్మ్యం
బులు, నుపకరణంబులు ప్రాసాదంబులు వాషీకూషతటాకంబు
లేకీభవించి నిర్మించువారిలో ముఖ్యునకు నితరుల భృతికంటె
రెండంశంబులధికంబుగ గృహస్థుఁ డీవలయు. నర్తకులలో
గాయనులకు సమభాగంబును దాళగానికం దర్థంబును

విద్వాంసులు నిర్ణయించిరి. రాజు ననుజ్ఞ నొంది శత్రురాష్ట్రంబు నుండి ధనంబాహరించినచోరు లందఱువపాలు రాజునకు నివేదించి తక్కినదాని నందఱు సమంబుగఁ బంచికొనునది. కాని యందెవ్వరైన బలరులచేఁ జట్టువడిన నతని విశీషింప నయ్యెడు వ్యయం బెల్లవారు సమంబుగ వహింపవలయు.

హేమరస ధాన్యాదిపదార్థంబులు పెక్కుం డ్రేకీభవించి సమాదిభేదంబున భాగంబు లేర్పఱిచికొని వాణిజ్యంబు నేసిన నందలి లాభంబు మొదల వారేర్పఱిచికొన్న భాగంబుల క్రమంబునఁ బంచికొనవలయు. సమంబుగను న్యూనంబుగను సధికంబుగను బాల్లేర్పఱిచికొన్న వారు భాగానుసారంబుగ ముందు ధనంబు వెచ్చించి చేయవలసిన కార్యంబులు చేసి పిదప లాభంబు గ్రహింపవలయు. కర్షకులుం బెక్కుం డ్రు కృషిచేసిన నిల్లై పంచికొనందగు. సామాన్యధనంబును యాచితంబును న్యాసంబును దాసుఁడు తద్ధనంబు నాధియు నిక్షేపంబును వంశమున్న పుడు సర్వస్వము నన్వాహితమునను వాని దన కెంత యాపదయైన బండితుఁడు విక్రయింపను దానంబు సేయను దగఁడు. ఈయఁగూడని వస్తు విచ్చినవానిని బుచ్చికొనం దగనిదానిఁ బుచ్చికొన్నవానిని రాజు చోరదండంబున దండించి ద్విగుణధనంబు స్వత్యవంతున కిప్పింపవలయు. తస్కరులవలనను గృహస్వామికంటె నితరులవలనను రహస్యంబున వస్తువులం గొనుచు నట్లు విక్రయించుచున్న వాఁడు చోరుఁడునుం బోలె రాజున కవశ్యము దండుకొండగు. సజ్జనుండగు యజమానుం బరిత్యజించిన పురోధను నట్టి పురోధనుం బరిత్యజించిన యజమానుని రాజు దండింపవలయు. రాజు

వణిజులమ్ముపదార్థములకు వ్యయంబును దేశకాలములను ననుసరించి ద్వాత్రింశాంశమేని షోడశాంశంబేని లాభంబు నిర్ణయింప వలయు. మఱియు నేవాఁడైనలాభంబు నర్థంబు గ్రహించుచు వ్యవహరింప వడ్డీలేకుండనప్పీయవచ్చు. అధమర్లు నివలన నుత్తమర్లునకు మూలధనంబునకు ద్విగుణంబుగ వృద్ధి ధనంబు వచ్చినతరువాత వడ్డీపుచ్చికొనం గూడదని బేహరులకాజ్ఞ యీవలయు. ధనికులు చక్రవృద్ధివిషంబునఁ బ్రజాధనంబు హరింపఁ జూతురుగాన వారివలన జనులను రాజు సుయత్నంబున రక్షించునది. సమర్థుడయ్య నెవ్వఁడు ధనవంతులయొద్ద నప్పుపుచ్చికొని హరియింపఁ జూచు నతనిచే సామాన్యపాయంబులఁ బ్రభువు వారిసా మ్మిప్పింపవలయు. మఱియు నెవఁడేని వ్రాయించుకొన్న లిఖితంబు ప్రమాదంబున నష్టంబయినట్లు విన్నవించుకొన్న సాక్షులచే బాగుగంబరిశీలించి మరల మునుపటియట్లు వ్రాయించి యిప్పింపవలయు.

దండింపఁ దగినవారు

ఇతరుల పదార్థంబుల నీయకుండఁ బుచ్చి కొన్నవానిఁ గూటపణ్యంబు (సంకరపుసరకు) లమ్ము వానిని, మున్నిచ్చిన వాని మరలఁ గోరువానిని, ధర్మజ్ఞుడయిన రాజు తప్పక శాసించునది.

గనులనుండి తీయువస్తువుల కర నిర్ణయము

శిల్పులకు వారుచేయు వస్తువులను వారిగుణంబులను బరికించి నృపుఁడు దినవేతనంబు నిర్ణయింపవలయు. ప్రతిదిన

ము గనులనుండితీసి రజతము నమ్మువానికిఁ దన్ముల్యంబున
నైదవపాలేని నాల్గవభాగమేని మూడవయంశంజేని యర్థం
జేని పన్ను నిర్ణయింపం దగుం గాని యంతకంటె నధికంబు
నిర్ణయింపం దగదు.

చేసిన వస్తువులస్వరూపము

చేసినవస్తువులం గరఁగినపుడు నూఱుపలంబులకు మిం
చని శుచిస్వర్ణంబున నేమియుఁ దఱుగఁగూడదు. రజతంబునఁ
జతుశ్చతాంశంబును దామ్రంబున నూటికొక్కపాలును వంగ
జనదసీసంబుల పోడశాంశంబును నాయసంబున నష్టమాం
శంబును హీనంబగు; నంతకంటె నెక్కువ హీనంబయిన శిల్పి
యవశ్యంబు దండ్యుఁ డగు.

స్వర్ణరజతాది వస్తునిర్మాణమునకు భృతి

స్వర్ణంబున నదుకులుగల మెడపులఁ జేసిన ద్విశతాం
శంబును రాజతంబుల నట్టివానింజేసిన నూటి కొక్కపాలును
దఱుఁగును. సుసంయోగంబున (=మంచిటంకము కూర్పున)పోడ
శాంశంబు వర్ధిల్లు. వాని నిర్మాణవిశేషంబున వృద్ధిహ్రాసం
బుల నెఱుంగుచు నెక్కువ తఱఁగిన స్వర్ణకారు నవశ్యంబు
రాజు శిక్షించునది. మఱియు స్వర్ణంబున నుత్తమవస్తువుల
రచించునపుడు తన్ముల్యంబున ముప్పదవయంశంబును
మధ్యవస్తువులఁ జేయునపు డఱువదవయంశంబును హీనంబు
లయిన వానిం జేయునపు డందర్థంబును హీనతరంబులయిన
కటకాదుల నిర్మించునపుడు మీఁదటిదానియందు సగంబును

(240 వ యంశము) తేడఁడు భృతి నిర్ణయింపవలయు. కేవల విద్రుతికిఁ బైదానియం దర్థంబ భృతి యగు. మఱియు రజతమున నెక్కుడు జలనంబున రచియింపబడు నుత్తమవస్తువులకుఁ దన్మూల్యంబున నర్థంబును మధ్యవస్తువులకు నాల్గవ పాలును సాధారణంబులకు నెనిమిదవయంశంబును గటకాదులకు షోడశాంశంబును నిర్వేశంబు గావచ్చు. తామ్రవంగాదుల కార్యంబులకు వానిమూల్యంబున నాల్గవవంతును లోహకార్యంబుల కర్థంబేని సమంబేని ద్విగుణంబేని యష్టగుణంబేనియుఁ గూలి భూపతి నిర్ణయించునది. మఱియు సువర్ణాది ధాతువులయందుఁ గూటంబు సేయువానిని ద్విగుణంబుగ దండింపవలయు. మున్ను మునులచే నిరూపితంబును లోకులచే ననుష్ఠితంబు నగు వ్యవహారంబు పెక్కుతెఱంగులు కలదియై యుండు. అదియంతయుఁ జెప్ప నశక్యంబు గావున దిక్షాత్ర మిం దుదాహృతం బయ్యె. ఇం దనుక్తంబులగు గుణంబులను దోషంబులను లోకంబునను శాస్త్రంబునను తేడఁజేఱిగి వ్యవహరింపవలయు.

ఇది శుక్రనీలిసారంబున నాంధ్రీకృతంబునఁ జతుర్థాధ్యాయంబున

రాజధర్మనిరూపణం బను పంచమ ప్రకరణము

చతుర్థాధ్యాయము



షష్ఠప్రకరణము

దుర్గభేదములు

ఇట్లు రాజధర్మంబు నిరూపించి శుక్రండు సంగ్రహంబుగ వృత్తంబయిన దుర్గప్రకరణంబు చెప్పందొడంగె. ఖాతంబునను గంటకపాషాణంబులను దుష్పథంబయినది యైరిణంబయిన దుర్గంబును నలుదిక్కుల మహాఖాతంబు గలది పారిఖంబు నిష్టకోపల మృద్భిత్తికాప్రాకారంబు గలది పారిఘంబును మహాకంటకవృక్షసముదాయ వ్యాప్తంబయినది వనదుర్గంబును నలుగడల జలాభౌవంబు గలది మరుదుర్గంబు నన్నిదెసల మహాజలావృతంబయినది జలదుర్గంబును మీఁద జలంబుగలది యై వివిక్తోన్నతస్థలమునందు శిరోగృహాయుతంబుగ నిర్మితంబయినది గిరిదుర్గంబును నభేద్యంబు పూహవిదులగు వీరులచే గుప్తంబు నగునది సైన్యదుర్గంబును శూరులతోడను ననుకూలు తగు బాంధవులతోడనుం గూడినది సహాయదుర్గంబు నగు. పారిఖంబుకంటె సైరిణంబును దానికంటె బారిఘంబు నంతకంటె వనదుర్గంబును దానికంటె ధన్వదుర్గంబు నన్నిటికంటె జలదుర్గంబు నంతకంటెను గిరిదుర్గంబును శ్రేష్ఠంబులని నీతిజ్ఞులు వల్కుదురు. సహాయదుర్గంబును సైన్యదుర్గంబునను నివి యెల్ల దుర్గంబుల కలంకా

ఁబులు నవి లేని దుర్గంబులు నిష్ఫలంబులు నగు. మఱియు రాజునకు నన్నిదుర్గంబులకంటె సేనాదుర్గంబు శ్రేష్ఠంబని యుఁ దక్కిన దుర్గంబు లెల్లఁ దత్సాధకంబులనియు సేనాదుర్గంబుగల రాజునకు భూమి వశ్యయగుననియు నది లేనిదుర్గంబులెల్ల బంధనాగారంబులనియు విద్వాంసులు చెప్పదురు. కాఁబట్టి రాజుదాని నవశ్యము నాశ్రయించి రక్షించునది. దుర్గస్థఁడయినజోదు శస్త్రధరుండయినఁ బ్రతియోధశతంబు నే చోడింపఁజాలును. రాజుల కాపత్కాలంబున దుర్గాశ్రయంబు త్తమంబగు. మఱియు సైన్యదుర్గంబు గల శూరునకు స్థలంబెల్లదుర్గప్రాయంబయగు. రాజులుదుర్గంబుల నెల్ల ధాన్య పుష్పంబులు వీరాస్త్రసంయుతంబులు యుద్ధసంభారపూర్ణంబులుం గోశసహితంబులు గావించి రక్షింపవలయు. సహాయయుతంబయిన దుర్గంబునకు విజయంబు నిశ్చితంబు గావున నదియు త్తమంబు. మఱియు సహాయవంతంబెల్ల ఫలవంతంబగుం గావున దుర్గంబుల యానుకూల్యంబున రాజునకుఁ దప్పక విజయంబుగలుగు.

ఇది శుక్రనీతిసారంబున నాంధ్రీకృతంబునఁ జతుర్థాధ్యాయంబున

దుర్గనిరూపణం బను షష్ఠప్రకరణము

చతుర్థాధ్యాయము.



సప్తమ ప్రకరణము-దానిభేదములును

సేనాస్వయాపము-దానిభేదములును

ఇట్లు దుర్గప్రకారంబు సంగ్రహంబుగఁ జెప్పి సైన్య నిరూపణం బయిన సప్తమ ప్రకరణంబు భార్గవుండు చెప్పం దొడంగె. శస్త్రాస్త్రసంయుక్తంబయిన మనుష్యాదిగణంబు సేన నాఁబడు. సైన్యంబు స్వగమంబు నన్యగమంబు నని ద్వివిధంబగు. ఉభయంబును దైవియు నానురియు మానవి యు నని త్రివిధంబయ్యె. ఈ మూఁటిలోఁ బూర్వపూర్వంబు బలాధికంబు. అందుఁ బరాపేక్ష లేకుండ గమనశీలంబు స్వగ మంబును యానసహాయంబునం బోవునది యన్యగమంబు ననంబడు. పాదాతంబయిన సైన్యంబు స్వగమంబును దక్కినది యన్యగమంబు నగు. అన్యగంబు రథాశ్వగజగభేదం బునం ద్రివిధంబు. సైన్యవంతునక. కాని రాజ్యంబును ధనం బును బరాక్రమంబును సిద్ధింపవు. మఱియు బలవంతున కల్ప జనున కేని యెల్లవారు వశులును దుర్బలునకు శత్రులు నగు దురు; రాజనకుం జెప్పనేల. శరీరబలంబును శౌర్యబలంబును సేనాబలంబు నాస్త్రికబలంబును బంచమంబయిన ధీబలం బు నాయుర్బలంబును గలరాజు ప్రత్యక్షవిష్ణు వగు. దేవాసు రాదులును సేనాసహాయంబు నొందక యనోగ్యపాయంబుల

స్వల్పశత్రునేని జయింప సమర్థులుగారు. మఱియు సేనయే
రిపుపరాజయంబునకుఁ గారణంబగుట రాజవశ్యంబు నభేద్యం
బయిన బలంబు సంతరించునది. సేనాబలంబు స్వీయంబు
మైత్రంబు నని ద్వివిధంబు. అది మాలసాద్యస్కభేదంబున
నిరుదెఱఁగులనుండు. ఇదియెల్ల ను సారంబు నసారంబు ననియు
శిక్షితంబు నశిక్షితంబు ననియు గుల్మీభూతంబు నగుల్మీభూ
తంబు ననియు దత్తాత్రువాహంబు స్వాత్రువాహంబుననియు
రెండువిధంబులనుండు. సౌజన్యంబునఁ గార్యసాధకంబయిన
బలంబు మైత్రంబును భృతిపాలితంబు స్వీయంబు నగు. అనేక
వత్సరంబులనుండి యనుబంధించినది మాలంబును నూతనం
బుగ సంపాదించినది సాద్యస్కంబు నని తద్విదులు వల్కుమ
రు. సుయుద్ధకాముకంబు సారంబును విపరీతం బసారంబును
వ్యూహాదికుశలంబు శిక్షితంబును విపరీతం బశిక్షితంబును
సాధికారికంబు గుల్మీభూతంబును స్వస్వామికం బగుల్మికం
బును రాజశస్త్రాత్రుంబులు గ్రహించునది దత్తాత్రుంబును
దక్షిణది స్వశస్త్రాత్రుంబును దేజస్సున స్వాధీనంబయిన కిరా
తాదికం బారణ్యకంబును శత్రులచే నుత్సృష్టంబయి తన
భృత్యవర్గంబునఁ జేరినదియు భేదోపాయంబున స్వాధీనంబ
యిన పైన్యంబును శత్రుబలంబు నని చెప్పంబడు. ఇందుఁగడ
పటిబలంబులు రెండును దుర్బలంబులును గేవలకార్యసాధకం
బులు గానివియు నగు. సములు నియుద్ధకుశలులు నగు సంగ్రా
మదక్షులయిన వీరులతో నియుద్ధార్థంబు వ్యాయామంబునను
బలపోషకంబులయిన యాహారంబులను శారీరబలంబును
వ్యాఘ్రాదిమృగంబులతోడి మృగవ్యంబునను శస్త్రాస్త్రభ్యా

సపాటవంబునను శూరసంసర్గంబునను శౌర్యబలంబును దగిన భృతిచే సేనాబలంబును దపస్సామర్థ్యంబున నస్త్రబలంబును విద్యత్సంగంబున ధీబలంబును స్వగోత్రంబున రాజ్యంబు చిరస్థాయిగావించు సత్తర్కానుష్ఠానంబున నాయుర్బలంబును రాజు వర్ధిల్లజేయునది. ఎందనుక గోత్రంబున రాజ్యంబు సుప్రతిష్ఠితంబగు నందనుక మృతుడయ్యు బుత్తపౌత్ర పరంపరచే జీవించినవాడయగు. ఆశ్వీకంబయిన నైన్యంబుకంటె జతుర్గుణంబయిన పాదాతంబును బంచమాంశంబయిన వృషబలంబు నష్టమాంశంబయిన క్రమేలకబలంబును దానం జతుర్థాంశంబు గజబలంబును దానియం దర్థాంశంబయిన రథికబలంబును దద్భులంబుకంటె ద్విగుణంబయిన బృహన్నాళీకబలంబును రాజు లెల్లపుడు సంధరింపవలయు. మఱియుఁ బదాతిబహులంబును మధ్యమాశ్వంబు నల్పగజంబును సాధారణోష్ఠ వృషభంబు నగు నైన్యంబు రాజు సంగ్రహింప వలయుంగాని గజాధికంబగుదాని సంగ్రహింపఁ జనదు.

అయమునుబట్టి గ్రహింపవలయు సేనయు - సంవత్సర వ్యయమును

ఏఁటేట లక్షకర్ష మితం బయిన యాయంబు గల రాజు వయస్సార సంపన్నంబయి శస్త్రాస్త్రకుశలంబయిన పదాతి శతంబును లఘునాలిక యంత్రకుశలం బయిన పదాతి శత త్రయంబును నశీత్యశ్వంబుల నొక్క రథికుని బృహన్నాల ధాతుల నిర్దాతను బదియుష్టంబులను రెం డిభంబులను రెండుశకటంబులను బదియునాటు వృషభంబులను నాటు గురు లేఖికులను మంత్రిత్రితయంబు నవశ్వంబురక్షిం చుచుఁ బ్రతిమాసంబు దానభోగార్థంబు సార్థసహస్రం

బును లేఖక జీవితార్థంబు శతంబును మంత్రిరక్షణార్థంబు
త్రిశతంబును దారపుత్రాది పోషణార్థంబు శతత్రయంబును
విద్యదర్థంబు శతద్వయంబును సాద్యశ్వాది జీవనార్థంబు చతు
స్సహస్రంబును గజోష్ఠవృషాది పోషణార్థంబు చతుశ్శతం
బును వెచ్చించుచు మిగిలినదాని గోశాగారంబున జేర్చు
చుండవలయు. మఱియు సైనికులవలన బ్రతివర్షంబు వేషా
ర్థంబు రాజు కొంతసాము పుచ్చుకొను చుండవలయు.

రాజులు సంపాదించవలయు రథ గజాదులు

అయస్సార నిర్మితంబును జక్రసుగమంబును బర్యంకా
సనంబును నాందోలంబుంబోలె నారోహణ స్థానంబుగలదియు
శస్త్రాస్త్రసంఘార్యుదరంబును బ్రయచ్చాయంబును మనోర
మంబు మధ్యమాసనసారధికంబు సదశ్వకంబు నగు నరదంబు
రాజుచే రక్ష్యంబగు. నీలతాలుపు నీలజిహ్వంబు వక్రదంతం
బు నదంతంబు దీర్ఘక్రోధంబు క్రూరమదంబు బదింటికంటెనే
నెనిమిదింటికంటెనేని దక్కువ నఖంబులు గలదియు మందం
బును భూశోధన పుచ్చంబు నగుగజం బనిష్టావహంబును విపరీ
తంబు శుభావహంబునగు.

గజభేదమును - దల్లక్షణంబును

గజంబులు మంద్రభద్ర మృగమిశ్ర భేదంబులఁ జతు
ర్విధంబులయ్యె. అందు మధునిభదంతంబును సుబలంబును
సమాంగంబును వర్తులాకారంబును సుముఖంబును శ్రేష్ఠావ
యవంబునగు గజంబు భద్రజాతీయంబనియు స్థూలకుక్షియు
సింహదృష్టియు బృహత్స్వగ్గల శుండంబును దీర్ఘకాయం
బును మంద్రంబనియు దనుకంత దంతశుండంబును ప్రాస్వా

ధర లింగంబును స్థూలాక్షంబును వామనంబు నగు నది మృగసంజ్ఞంబనియు మిలితంబులయిన మీదటి లక్షణంబులు గలది మిశ్రంబనియుఁ దజ్జలచే వ్యవహరింపఁబడు. గజంబుల కెల్లఁ బ్రమాణంబు వేత్వేట గ్రంథకర్తలచేఁ గీర్తితం బయ్యె. గజమానంబున నెన్నిది యప్రాదరంబు లొక్క యంగులంబు నిరువది నాల్గంగులంబు లొకకరంబు నని విద్వాంసులచేఁ జెప్పఁబడియె. భద్రగజంబున కేడుహస్తంబుల యాన్నత్యంబు నెనిమిదికరంబుల దైర్ఘ్యంబు దశ కరమితంబయిన యుదరపరిణాహంబు నుండు. మంద్రమృగంబుల ప్రమాణంబు భద్రప్రమాణంబుకంటె నేకహస్తహీనంబుగాని దైర్ఘ్యంబు భద్రమంద్రంబులకు సదృశంబని మునులు చెప్పిరి. శుభ లక్షణ సంయుతంబును విశాల భ్రూగండఫాలంబును శీఘ్ర గతియునగు వారణం బెల్లవానియందుఁ బ్రశస్యతమంబగు.

అశ్వపరిమాణమును-లక్షణములును-వానిభేదములును

షంచయ వాత్మకంబయిన యంగులంబునన వాజిమానంబు వేటుగ స్మృతంబయ్యె. చత్వారింశ దంగులముఖంబయిన యశ్వం బుత్తమోత్తమంబును షట్త్రింశ దంగుల ముఖంబయిన గంధర్వం బుత్తమంబును ద్వాత్త్రింశ దంగులముఖంబయిన వాహంబు మధ్యమంబు నష్టా వింశ త్యంగుల ముఖంబయిన సైంధవంబు సీచంబునని చెప్పఁబడు. హయంబులకు ముఖమానంబున సర్వావయవమానంబు కల్ప్యంబు. ముఖమానంబుకంటె నాజానేయంబులకు నొన్నత్యంబు త్రిగుణాధికంబును శిరోమణినుండి పుచ్ఛమూలంబు దనుకఁ దృతీయాంశాధికంబయిన చతుర్గుణ దైర్ఘ్యంబు నుదర

వైశాల్యంబు త్ర్యంకులాధికంబయిన త్రిగుణంబు నుండు. ఇది సాధారణ పరిమాణం బింక నష్టావేశత్ర్యంకులముఖంబయిన యశ్వంబు నవలంబించి విశేషపరిమాణంబు చెప్పంబుడు. శఫంబులయకాన్నత్ర్యంబు మూడంగులంబులును మణిబంధంబునకు నాలుగంగులంబులును జంగలకు నిరువదంగులంబులును జానువులకు మూడంగులంబులును గూర్పరాంతంబయిన యూరువులకుఁ జతుర్దశాంగులంబుల యకాన్నత్ర్యంబునుగూర్పరంబు సంధినుండి కందంబుదనుక నష్టత్రింశదంగులంబుల నిడివియును బ్రత్యగూరువులకు ముఖసదృశ పరిమాణంబును జంఘ కందు మూడంశంబుల యకాన్నత్ర్యంబు నుండుననియు సుప్రసాత గ్రీవాదైర్ఘ్యంబు ముఖపరిమాణముకంటె షష్ఠాంశాధికంబయిన ద్విగుణంబును దాని యకాన్నత్ర్యంబు సార్థపాదహీనంబును స్కంధంబునుండి ముష్కమూలంబువఱకును గ్రీవాసమదైర్ఘ్యంబును ద్రికదైర్ఘ్యం బష్టాదశాంగులంబును బుచ్చదండ దైర్ఘ్యంబు ముఖార్ధంబును దదర్ధంబు లింగ ముష్కదైర్ఘ్యంబును షడంగులం బేని పంచాంగులం బేని చతురంగులం బేని కర్ణ దైర్ఘ్యంబును శఫపరిణాహంబు పదియు నైదంగులంబులును దదర్ధంబు మణిబంధంబునకును జానుజంఘలకుగ బరిధియు నూరుపరిధి యేకాదశాంగులంబును బళ్ళి మోరుమూలపరిధి ద్వాదశాంగులమును మణిబంధమణి పరిమాణంబు నవాంగులమును నూరుమధ్యంబునం బక్షమూల చిహ్నమున కంగువృత్త పరిమాణంబు నుండునని బుధులు చెప్పుదురు. అశ్వోరసంబులకు గ్రీవోపరిభాగంబున శిరోమణినుండి స్కంధాంతంబుదాక సార్ధాంగులంబైన సటాస్థానంబు

ప్రశస్తంబగు. నట హస్తమాత్రాయతంబు నధోగమంబు నగునట్లు చేయింపఁదగు. పుచ్చవాలంబుల పరిమాణంబు సార్థహస్తంబేని ద్విహస్తంబేని యయిన నుశోభనంబగు. కర్ణదైర్ఘ్యంబు సప్తాంగులంబేని యష్టాంగులంబేనియు నవాంగులంబేని దశాంగులంబేనియు వానివైశాల్యంబు చతురంగులంబేని త్ర్యంగులంబేనియు నై యుండు.

తురంగంబుల కంధరంబు స్థూలంబేని చిపిటంబేని కాక మయూరకంఠసన్నిభంబయిన శుభ్రవహంబగు. మఱియు వానిగ్రీవాగ్ర పరిధి పిడికింట నెక్కువయిన ముఖపరిమాణంబు గలదియుఁ దన్ములపరిధి దశాంగులంబయిన ద్విగుణంబును ముఖపరిమాణంబుకంటెఁ గ్రోడంబుకొలఁది తృతీయాంశహీనంబును నేత్రోపరిభాగపరిణాహంబు మొగంబు కొలఁదికంటె నష్టాంగులాధికంబును నాసికకు మీఁదను నేత్రంబులకుఁ గ్రిందనున్న భాగంబు చుట్టుకొలత ముఖపరిమాణంబునఁ దృతీయాంశ హీనంబును నేత్రవైశాల్యంబు ద్వియంగులంబును వానిదైర్ఘ్యంబు త్ర్యంగులంబును ముఖతృతీయాంశం బూర్వంతరంబునకు నేత్రాగ్రంబుల మధ్యంబునకు ముఖపంచమాశంబును గర్జంబులయుఁ గర్జనేత్రంబులయు మధ్యభాగంబునకు నంతయె పరిమాణంబును భూగతంబులయిన ఖరంబుల యంతరంబునకుఁ గర్ణాంతర సమ్మితంబయిన పరిమాణంబును మణినేత్రాంతరంబునకును భ్రూమధ్యంబునకును నాసా నేత్రాంతరంబునకును సక్థి పరిమాణంబున మూడవయంశంబును సోష్ఠంబయిన ప్రోథంబునకు ముఖతృతీయాంశంబును నాసారంధ్రాంతరంబునకుఁ దదైర్ఘ్య

నవమాంశంబును గాయవిస్తారంబు నరార్థ పరిమాణంబును,
 ద్వికవిస్తారంబు నరహృదయ ప్రమాణంబును, బాహుమూ
 లంబునకుఁ గ్రింద హృదయవిస్తారంబు నరచతుర్థాంశంబును,
 నధరోష్ఠంబునకుఁ జిబుకంబునకు నొన్నత్యంబు సార్థికాంగు
 లంబునుండు. ఉన్నత గ్రీవంబును నతపృష్ఠంబు నగు తురంగ
 మంబు శోభిల్లు. దానిరూపంబు పటంబున వ్రాయంగోరు
 శిల్పివరుండు తదాకారంబు పరిశీలించి మనంబున నిల్పి వ్రాయ
 వలయు. ఇట్లెచత్వారింశదంగులముఖంబు మొదలగు నశ్వం
 బులకు సర్వావయవమానంబు బుద్ధిమంతు లూహించునది.
 శ్మశ్రుహీనముఖంబును గాంతోత్తుంగ నాసికంబును దీర్ఘోద్ధత
 గ్రీవముఖంబును హ్రస్వకుక్షిఖురంబును ఖర్వశ్రవసంబును
 బ్రచండవేగంబును హంసమేఘనిస్వనంబు నాతిక్రూరంబును
 నాతిమృదువు నతొకిక బలసంపన్నంబును సుకాంతి గంధవ
 ర్ణంబును సద్గుణావర్తాన్వితంబు నగునశ్వంబు మనోహరంబును
 సంగ్రహ్యంబునగు. ఆవర్తంబులు వామదక్షిణ భేదంబున
 ద్వివిధంబులు. అవి మరలఁ బూర్ణాపూర్ణ భేదంబునను హ్ర
 స్వదీర్ఘ భేదంబునను ద్వివిధంబులగు. వామీదేహంబున వామ
 భ్రమంబులును హయదేహంబున దక్షిణభ్రమంబులును య
 థోక్తఫలదంబులగు. కాని విపరీతంబు లట్లు శుభాశుభ ఫలం
 బుల నీజాలవు. భ్రమంబులకు నిమ్న భావంబునను దిర్యగాఢ
 వంబున నూర్ధ్వభావంబునను ఫలభేదంబు గలుగుచుండు. శం
 ఖచక్రగదాపద్మ వేదిస్వస్తిక సన్నిభంబులును వ్రాసాదత్తో
 రణ సంకాశంబులును ధనుకలశ సదృశంబులును స్రజ్జీన
 ఖడ్గాభంబులునగు భ్రమంబులు శుభంబులగు. నాసికాగ్రం

బునను లలాటంబునను గంతంబునను మస్తకంబునను శుభా
 వర్తంబులుగల హయంబు లుత్తమంబులును హృదయంబు
 నను స్కంధంబునను గలంబునను గటియందును నాభిని
 గుఱిని శుభభ్రమంబులుగలవి మధ్యమాశ్వంబులును నగు.
 ఎద్దానిలలాటంబున రెండుసుడులు మస్తకంబున నెక్కసుడియు
 నుద్భవంబగు నాహయంబు స్వామికిఁ బూర్ణహర్షదాయ
 కంబు గావునఁ బూర్ణ హర్షంబును నన్వర్థాభిధానంబు గల
 దియు నుత్తమంబు నగు. వెన్నెమ్మున నొక్క యావర్తంబు
 గల యశ్వంబు సూర్య సంజ్ఞకంబును స్వామికి బహ్వశ్వసం
 పాదకంబునయి యుండు. లలాటంబున నడ్డంబుగ నుత్తరా
 వర్తంబు లయినమూఁడు భ్రమంబులు గల యశ్వంబుత్రికూట
 నామకంబు నశ్వాభివృద్ధికరంబునగు. మీఁదటి యట్లు సమ
 భ్రమత్రయంబు గ్రీవయందున్న నది వాజీశంబయి రాజ
 మందిరంబున నుండు. ఎద్దాని కపోలద్వయంబున నావర్త
 ద్వయంబు శోభిల్లు నది రాజ్యవృద్ధికరంబు స్వామికి యశ
 స్కరంబు నగు. అట్లుగాక యేకకపోలంబున నేకావర్తంబు
 గలది సర్వనామకంబు స్వామినాశకంబు నయ్యెడు. గండం
 బున దక్షిణాశ్రితంబయిన యావర్తంబు గలది స్వామికి సుఖ
 దాయకంబు గావున శివంబునాఁబడు. మఱియు నాభ్రమ
 ణంబు వామాశ్రితంబయినఁ బ్రభువునకు ధనక్షయకారియగు.
 అవి రెండును రెండు గండంబులనున్న నింద్రాక్షంబులను పేరు
 వొంది స్వామికి రాజ్యాభివృద్ధి దాయకంబులగు. కర్ణమూ
 లంబునను స్తనమధ్యంబునను నశ్వంబులకుఁ గల భ్రమద్వ
 యంబు విజయనామకంబు గావున రాజునకు సమీకంబున

గీర్తి దాయకంబయ్యెడి. స్కంధపార్శ్వంబున నున్న యావ
ర్తంబు పద్మలక్షణంబు నాజాలి స్వామికి మహాధనంబు
సుఖంబు నీజాలు. ఏవాహంబు నాసామధ్యంబున నేకా
వర్తంబేని యావర్తత్రయంబేని వర్తిల్లు నా యశ్వంబు
భూపాలనామకంబు గంధర్వ చక్రవర్తియు నగు. కంఠంబున
శ్రేష్ఠంబయిన యొక మహావర్తంబుగల హయంబు స్వామికిఁ
జింతితార్థ ప్రదంబగుటఁ జింతామణి యనంబడు. గుఱ్ఱంబుల
ఫాలకంఠస్థంబులయిన యావర్తంబులు శుల్కనామకంబులు
వృద్ధికిర్తిదంబులునగు. ఏవాజికి నావర్తంబులదోయి వక్త్ర
గతంబేని కుక్షిప్రాంతగతంబేనియగు నావాజి తనకేని స్వామి
కేని నాశంబు గావింప నోపు. జానువుల నున్న యావర్తం
బులు ప్రవాసక్లేశదంబులును లింగంబున నున్నవి విజయ
శ్రీవినాశమును గావించు. హయత్రికంబున నావర్తంబున్న
స్వామికిఁ ద్రివర్గహానియగు. పుచ్చమూలావర్తంబు ధూమ
కేతువగుట ననర్థదంబగు. గుహ్యపుచ్చత్రికా వర్తంబు
గృతాంతనామకమును భయప్రదంబునగు. పార్శ్వవర్తినియైన
మధ్యదండంబును నశ్వచిహ్నం బుంగుటంబు కొలఁది యయిన
నతిదుష్టంబు. అదియె కచంబున నున్న శతపదియనియు
దీర్ఘంబయినకొలంది దుష్టయనియుఁ జెప్పుదురు. నేత్ర
హనుగండ దృగ్గల ప్రోథంబులందును వస్త్రదేశంబునను
గటికకున్నాభి గుహ్యంబులందును దక్షిణ కుక్షిపాదంబు
లందును ముష్కదేశంబునందును నున్న భ్రమంబులు
నశుభదాయకంబులనియు గలమధ్యంబునను బృష్ఠ మధ్యం
బునను బెదవులను గర్జనాసాంతరంబునను వామకుక్షి

పార్శ్వంబులను నూరుపులను హయములకుఁ గలయావర్తంబులు శుభదములు ననియు విద్వాంసులు చెప్పుదురు; మఱియు ఫాలమున సాంతరములయిన రెండావర్తములున్న శుభఫలదంబులు నవి రెండు నతిసన్నిహితములయిన మధ్యమఫలదంబులు నతిలగ్నము లయిన దుష్ఫలములు నగుననియు నందురు. అర్ధములకు లలాటమున నూర్ధ్వముఖంబయిన యావర్తత్రితయము సాంతరంబయియున్న స్వామికి శుభమును నచటనే మూడుకొనలు గల భ్రమత్రయమున్న నశుభము నగు. హయములకు గల మధ్యమున నెక్కశుభావర్తమున్న సర్వా శుభచిహ్నములదోషము వారింపనోపుననియుఁ బాదముల నధోముఖములు ఫాలమున నూర్ధ్వముఖములు నగు భ్రమములు శుభఫలదము లనియుఁ బ్రత్యక్షులుగాఁ గల శతపది యత్యంతాశుభదాయని గాదనియుఁ బెద్దలు చెప్పుదురు. లింగంబువెనుకను స్తనాగ్రంబునను నావర్తంబుగలయశ్వంబు శుభదాయిగాదు. అశ్వముల కర్ణసమీపమున నున్న యేకావర్తము శృంగియనియు నింద్యంబనియుఁ జెప్పుదురు. గ్రీవోపరిభాగమున నేకపార్శ్వంబున నావర్తంబుగల యశ్వంబేకరశ్మి. పాదమున నూర్ధ్వముఖావర్తము గలదియుఁ గీలోత్పాటియునగు నశ్వంబు సంగ్రాహ్యము గాదు. శుభచిహ్నములు నశుభచిహ్నములు గల యశ్వములు మధ్యమములు. ముఖమునం బాదములను సితంబయినది పంచకల్యాణంబనియు హృదయమునను గండమునను బుచ్ఛమునను నట్లయినది యష్టమంగళంబనియు నవిరెండును స్వామికి శుభకరంబు లనియుఁ జెప్పబడు. ఏకకర్ణంబున శ్యామంబును దక్కినసర్వావయవం

బుల నేకవర్ణంబునగు హయంబు శ్యామకర్ణనామధేయంబును
 మేధ్యంబు ననియు శ్యామైకకర్ణంబును దక్కినసర్వావయవం
 బుల ధవలైకవర్ణంబునయినది మేధ్యతరంబుం బూజ్యతరంబు
 ననియు వ్యవహరింపఁబడు. వైడూర్యసన్నిభంబు లగునేత్ర
 ములు గల యశ్వంబు మిశ్రవర్ణంబయ్యు నేకవర్ణంబయ్యు
 సుందరంబయ్యెనా జయమంగలనామకంబుం బూజ్యంబునగు.
 కృష్ణపాదంబులును శ్వేతైకచరణంబులునగు హయంబులును
 ధూసరవర్ణంబులు రూక్షంబులు గర్దభాభంబులు నగువాహం
 బులును గృష్ణతాలుజిహ్వోష్ణంబులగు వాజులును బుచ్చంబున
 వలక్షములు దక్కిన యవయవముల నెల్ల గృష్ణవర్ణము గల
 ఖరువులును నింద్యము లగు. ఉన్నతపాదన్యాసగతియు ద్విప
 వ్యాఘ్రుగమనమును హంసమయూరపారావతగతియు మృగో
 వ్రవానరగతియు నగుహయం బుత్తమంబుం బూజ్యము నగు.
 అతిభోజనంబు నతిపానము గావించిన సాదియు నెట్టిగమనం
 బునఁ బీడనొందకుండు నట్టిగమనము నట్టిగమనంబు గావించు
 తురంగమును శ్రేష్ఠములని కోవిదులు వల్కుదురు. సుశ్వేత
 తిలకమును పర్ణాంతరమునుం గలసప్తి యాశ్వీకసేనాభంజ
 కమగు; మఱియు నశ్వములు స్నిగ్ధవర్ణములు బలాధిక
 ములు సుగతులు మహాకాయములు నాతిక్రూరములు సర్వాం
 గసుందరంబులు నయ్యెనేని భ్రమదూషితములు వర్ణదూషిత
 ములు నయిన బూజ్యంబులగు. అశ్వారోహణం బధికం
 బయిన మానిసికిఁ గార్యమును వ్యాధియు జనియించు. దాని
 నేకొలఁదిన నేరకున్న నాలస్యము వొడము; మఱియు నశ్వం
 బు లపోషితంబులయిన క్షీణంబులు నతిపోషితము లయిన

రుగ్జంబులు నిత్యశిక్షణమున సుగమనంబులు నశిక్షణమున దుర్గమనములు నగు. సుశిక్షకుఁ డశ్వము నారోపించి ఋజు కాయుండు స్థిరాసనుండునయి సమముగ ఖలీనము వట్టికొని జాన్వధోభాగముఁ బాదములు నార్చుచు నతిమృదువు నతి క్రూరముగాని కశాఘాతమునఁ దగినస్థలమునఁ గాలానుసారముగఁ దాడనము సేయుచు నడిపించునది. అశ్వహృదయజ్ఞులు గుఱ్ఱము సకిలించినఁ గక్షమునను దొట్టువాటొందినఁ బార్శ్వములను వెఱపుఁజెందినఁ గర్ణాంతరమునను నున్మార్గగామియైన గ్రీవయందును గోపించిన బాహుమధ్యమునను భ్రాంతచిత్తంబయిన నుదరమునను గశాఘాతము గావించురు గాని యొకపుడేని యన్యస్థలమున నట్లు చేయరు. మఱియుం గొందఱు హేషగావించుడుఁ గందమునను స్థలితమునొందిన జఘనమధ్యమునను భీతంబయిన వక్షమునను నుద్వృత్తంబయిన వక్త్రమునను రోషితంబయినఁ బుచ్ఛసంఘాతంబునను భ్రాంతంబయిన జానువులను దరటుచేయవలయు నండు; కాని పలుమాఱకాలమున నస్థానమునను స్వశ్వంబు నొప్పింపఁ దగదు. అట్లు నొందినఁ గొన్ని దోషములు పుట్టి యశ్వము న్నంతదనుక విడువకుండు; మఱియు శిక్షకుఁడు దుష్టాశ్వంబు దండహీనుండయి యారోహింపక దండమున నొంచుచుండవలయు. ఉత్తమాశ్వంబు షోడశమాత్రలకాలంబునఁ (Sixteen seconds.) జతుశ్చతహస్తంబుల దూరంబు వ్రోనోపు. గతి హీనంబయినకొలది నశ్వంబు హీనంబగుచుండు. హయగతి శిక్షయందు సహస్రచాప (4000 గజములు) ప్రమితమండల భ్రమణం బుత్తమంబుం దదర్థము మధ్యమంబుం దదర్థము

సీచమును శతధనుఃపరిమితంబల్పంబుం దదర్థం బత్యల్పంబు
నగు. ఎట్లు నేర్పిన నశ్వంబు లేకదినమునన నూఱుయోజనం
బులు వోఁ జాలు నట్లు మండలభ్రమణముల సుశిక్షకుఁడు
శిక్ష వానికలవర్చునది. హేమంతశిశిర వసంతంబులయందు
సాయంప్రాతస్సమయంబులును గ్రీష్మర్తువునందు సాయా
హ్నంబును శరదృతువున యందుఁ బ్రాతఃకాలము నశ్వా
రోహణమునకుఁ దగిన యవి. వర్షర్తువందును విషమభూము
లందును నొక్కపుడేని యశ్వము నడిపింపఁ దగదు. శోభనం
బయిన గమనమున నశ్వములకు జాతరమును దార్ధ్యమును
శరీరకాఠిన్యము నారోగ్యమును వర్ధిల్లు. భారపరిశ్రాంతము
మార్గ పరిశ్రాంతంబు నగుహయంబును శిక్షకుఁడు మందమం
దంబుగం బలుమాఱు ప్రచరింపఁజేసి పిమ్మట శర్కరా
సక్తు మిశ్రంబయిన స్నేహంబును ద్రావించి సుపక్వంబు
లయిన చణకంబులేని మాషంబులేని ముద్గంబులేనియుఁ
బక్వంబులయిన యార్ద్రశుష్క మాంసంబులను భక్షణార్థం
బాసఁగునది. మఱియు మార్గసమాగతం బయిన హయం
బునకుఁ బల్యాణంబు వదలింపకయే సలవణంబయిన గుడంబు
బలరక్షణార్థం బాసంగి గతస్వేదంబు శాంతంబు నయిన
పిదప బృష్ఠబంధంబు వదలించి ఖలీనంబు నవతరించి తద్దా
త్రమర్దనంబు సేయించి పాంసుమధ్యమున వివర్తింపించి
స్నానాదులఁ జేయించి పోషింప వలయు. అశ్వములకు
మద్య రసంబును మాంసరసంబును సర్వవ్యాధి హరణంబగు.
మఱియు శక్త్యనుసారముగ ఘృతయుతం బేని క్షీరయుతం బేని
వారియుతం బేని సక్తువు వానిచేఁ ద్రావించుచుండవలయు.

హయంబు లాహారము భుజించిన యనంతరమును జలపానము చేసినపిమ్మటను విశ్రాంతి వొందకుండు నారోపించిన వానికిఁ గానశ్వాసాదిరోగము లుప్పటిల్లు. వాజులకు భోజనార్థము యవలుం జణకములు శ్రేష్ఠములును మాషములు మకుష్ఠములు మధ్యమములును మసూరములు ముద్గములు సీచములు నగు.

అశ్వగతులు

అశ్వగతులు ధారా స్కండిత రేచిత పుత ధారీతక వల్గిత భేదమున నాటు తెఱఁగుల నుండు.

అతివేగితంబయిన గమనంబు ధారయనియుఁ బార్శ్వ తోదంబుల నోదితంబయి యాకుంచితంబులయిన యగ్రపాదంబుల నెగురుచు నశ్వంబువ్రేయిన నాస్కండితంబనియుఁ గొంచియంబెగిరి యఖండంబుగం బోయిన రేచితంబనియు మృగంబు బోలి నాల్గుపాదంబుల నెగురుచుం బోయినఁ బుతంబనియు నసంవల్గితంబులయిన పాదంబులతో నువ్యక్తంబుగను ద్రుతంబుగనుం బోయిన ధారీతకంబనియు నిది రథ వహనంబున వరంబనియుఁ గుంచితంబులయిన పదంబులతో మయూరంబువ్రేలె నున్నతగ్రీవరబయి డోలాయితంబయిన యర్ధశరీరంబుతోఁ గావించిన గమనంబు వల్గితంబనియు నశ్వ గతిజ్ఞులు వల్కుదురు.

పుషభోష్ఠస్వరూపము

ముఖపరిణాహంబుకంటె నుదరపరిణాహంబు చతుర్ధణంబును సకకుదంబయిన యుదరౌన్నత్యంబు త్రిగుణంబును సార్థత్రిగుణంబయిన దైర్ఘ్యంబును సప్తతాౌన్నత్యంబునుం

గలిగి వోధయు స్వంగసుందరంబు నక్రూరంబు నగువృషభంబు ప్రశస్యంబును సంగ్రహ్యంబు నగు. ఒక్కనాటన ముప్పదియోజనంబులు నడువ సమర్థంబయి నిచ్చలు భారవహనక్షేత్రసహంబయి సుదృఢంబయి నవతాలోన్నతంబయిన యుష్ట్రంబు ప్రశస్తంబగు.

నరాదులవయో నిర్ణయము

నరులకుం గుంజరంబులకు నూఱువత్సరంబులు నశ్వంబులకు ముప్పది నాలుగేండ్లును వృషోష్ట్రంబులకు నిరువది యైదు వర్షంబులును బరచూయువని బుధులు నెప్పుదురు. మఱియు నరులకు నేనుంగులకు నిరువది యబ్దంబులదనుక బాల్యంబును మానసుల కఱువదింటిదాకను హస్తలకెనువ దింటివఱకును మధ్యవయసును దర్వాత వార్ధకంబుననియు నశ్వవృషభోష్ట్రంబుల కైదేండ్లదాక బాల్యంబును షోడశాబ్దపర్యంతంబు మధ్యమ వయసును బిమ్మట వార్ధకంబు ననియు విద్వాంసులు చెప్పుదురు. వృషభంబులకు నశ్వంబులకును దంతోద్గమంబున నాయువు సువిజ్ఞేయంబగు.

ఎద్దు మొదలగువాని వయసు పరీక్షించు విధము

అశ్వంబులకుఁ బ్రథమాబ్దంబున నూఱుసితంబు లయిన దంతంబులును ద్వితీయవర్షంబునఁ గృష్ణలోహిత వర్ణంబు లయిన యధోగత దంతంబులుం బుట్టు.

తృతీయాబ్దమున మఱి రెండు దంతము లుత్పన్నము లయి యవిషష్ఠాబ్దమున నలుపువొందు. చతుర్థాబ్దమున వాని ప్రక్కదంతములు రెండును బంచమవర్షమున నంత్యము లయిన రెండు దంతములు నుద్భవిల్లి యవియుఁ గ్రమముగ నూఱవ

యేట నీలములు నవమవత్సరమునఁ బీతములునయి ద్వాదశాబ్దమున మరల సీతములుం బంచదశవత్సరమునఁ గాచాభములు నష్టాదశమున మధుసంకాశములు నేకవింశాబ్దమున శంఖాభములు నగు. హయముల కిరువదినాలుగేం డ్లతిక్రమించిన పిదప మూడు మూడేండ్లకు దంతముల ఛిద్రములు చలనముం బాతముం గలుగుచుండు. అశ్వములకుఁ బ్రోథమున వలయాకారములయిన మూడు రేఖలున్న బూర్ణాయువు నారేఖలు దక్కువయిన కొలది నల్పాయువు నగు. వృషములకుఁ జతుర్థాబ్దమున నెనిమిదిదంతములు సీతములయియుండు. పంచమాబ్దంబున నందుఁ జరమంబులు రెండూడి మరలవచ్చు. ఆఱవయేట నుపాంత్యములయిన రెండుదంతములుంబుట్టు. అష్టమమున మధ్యదంతములు పతితోత్పన్నము లవశ్యమునగు. ఇవి గ్రహముగ రెండేసియేండ్లకుఁ గృష్ణపీతసీతరక్త శంఖచ్ఛాయములుగ మాఱుచుండు. పిదప రెండేసియేండ్లకుం జలనపాతములఁ బొందు. ఉష్ణములకు నశ్వములకుఁ జెప్పినరీతిన వయః పరీక్ష చేయునది.

గజాదుల శిక్షాసాధనములు

ఆకర్షతుల్య ముఖంబయిన యంకుశము గజనిగ్రహమునకు సాధనము గావున హస్తీపకుండు దానన దాని విసీతము సేయునది. ద్వాదశాంగుల మితములు సూర్యగములు దృఢములు నగు పార్శ్వరజ్జువలయితము లగు రెండొక్క ఖండములతోడం గూడిన ఖలీనమున (కక్కులకల్లెమున) రాహుత్తుం డశ్వముల వశపఱిచికొనం దగు. నాసికాకర్షరజ్జువునన యుష్మములను వృషములను దచ్చిక్షుకుండు వశగత

ములఁ జేయునది. ఈ జంతువులకు మలశోధనార్థము తీక్షణ గ్రమును సప్తఫాలము నగు దండము గావలయు. మనుజులఁ బశువులను సుతాడనమున వినీతులఁ జేయుచుండవలయు. మఱియు సైనికులు ధనదండమున లోఁగరు గాన పారికి విశేషించి తాడనము గావలయు.

వృషభాదుల రాజు విడియించుచోట్లు - దండు పెడలు విధము

శత్రుల వశపఱచుకొను విధమును

వృషాశ్వముల ననూపమునను గజోష్ఠముల జాంగలమునను సాధారణప్రదేశమునఁ బదాతులను విడియించరక్షణం బగు. రాజు స్వరాష్ట్రమున నెల్లెడల యోజనయోజనమునకు నెక్కుకఁచోట శతశతసైనికుల నిలువవలయు. యుద్ధసంభారములు వహింప గజములు నుష్ట్రములు నశ్వములు శ్రేష్ఠములకాని వద్దేతరకాలమున నాకార్యమున కన్నిటికంటె శకటము లుత్తమము లగు. రాజుల్పరిపు జయింప నేనియు నల్పసాధనమునఁ జనక బుద్ధిమంతుడయి సాద్యస్కంబయిన మహాసైన్యముతోఁ బోవవలయు. మఱియు మహాశత్రుల జయింపం బోవునెడ మూలబలముతోడఁ జనునది. అశిక్షితము నసారము నగు సాద్యస్కబలము తూలముం బోలె నిస్సారము గావున దాని యుద్ధేతరకార్యముల బుద్ధిమంతుడు నియోగింపవలయు. ప్రాణాత్యయము ప్రాప్తించుడు నల్పండును విపరీతకార్యము సేయ యత్నించు నన శూరుండును వికారకరణక్షుముండును క్షమియింపఁ డని చెప్పనేల. మహాబలసంపన్నుం డయ్యు నశూరుండు శత్రుముఖమున నిల్వనోపఁ డన నల్పసాధనం డగునట్టివాడు నిల్వజాలఁ డని

చెప్పినేల. సుశిక్షితం బయిన బలము నల్పంబయిన సంతరించి నశూరుండు పగఱ జయింప నోపు నన నట్టి మహాసేనాసంపన్నుం డరుల జయించు టేమివిత. చిరకాలానుబంధి యైన నైన్యము ప్రాణావసానమునను స్వామిని విడువనోపదు గావు నఁ బగఱ జయింపఁ దలంపు గొన్నపుడు శిక్షితము సార సంపన్నము నగుదానితోడన దాడి వెడలవలయు. పలుకుఁ బ్రల్లదమునను బరుసంపు దండమునను భృతిహ్రాసమునను నిత్యప్రవాసాయాసమునను సేనలు భేదిల్లు; అట్లయిన తేనికి జయలేశంబుం గలుగదు; కావున శత్రురాజునకుఁ దత్సేనలకు భేదంబు గల్గునట్టి యుపాయంబు ధనదానంబున నేని కేవల కౌటిల్యముననేని సత్వరంబుగ రాజు చింతించుచుఁ దన కట్టి యుపద్రవము గలుగకుండం బ్రయత్నించునది. మఱియు నత్యంతప్రబలుం డగు నరిని సేవను బ్రబలింపుని దానమానములను హీనబలుని యుద్ధమునను సమబలుని మిత్రభావమునను వశంపఱిచికొనుచు నెల్లవారల భేదోపాయమున సాధింప యత్నించుచుండ వలయు. బలభేదనంబుకంటె శత్రుల సాధించు నుపాయం బొండు సులభంబు లేదు. బలభేదము జనించునంతదనుకఁ బరుండు నీతిపరుండును సుశుష్టాగ్నికిఁ బవనుండుం బోలె మిత్రుండు నగు. శత్రులచేఁ బరిత్యక్తం బయిన బలమును జనసమూహసమక్షమునఁ బరిగ్రహింపఁ జనదు. మఱియు దాని ముందుగ నేని వెనుక నేని యుద్ధమునకు వేఱుగ నియోగింపవలయు. మైత్రంబయిన బలమును సమీపమునఁ బార్శ్వమున నేని వెనుకటిదెస నేని ప్రాగ్భాగమున నేని రణకాలమున భూజాని నిలుపవలయు.

శస్త్రాస్త్రస్వరూపమును - వానిభేదమును

మంత్రమున నేని జంత్రముననే నగ్ని నే నెద్ది క్షీప్తం
 బగు నది యస్త్రమును దద్భిన్నంబయిన యసిక్కుంతాదికము
 శస్త్రము ననంబడు. అస్త్రము మాంత్రికము నాళికము నని
 ద్వివిధము. మంత్రప్రయోజ్యం బయిన యస్త్రము సంభ
 విల్లనినాఁడు నృపతి శస్త్రములతోఁ గూడ నరిజయార్థంబు
 నాలికం బయిన యస్త్రము సంపాదించునది. అస్త్రశస్త్రములు
 లఘుదీర్ఘాకారధారాభేదంబులను బ్రయోగభేదంబులను వ్యవ
 హారార్థము బహుప్రకారము లగునని తద్విదులు వల్కుదురు.
 నాళికము బృహన్నాలికము తుద్ర (లఘు) నాళికము నని
 ద్వివిధము. తిర్యగూర్ధ్వరంధ్రమూలంబును నఱువది యంగు
 శముల పొడవు నాలంబు గలదియు మూలాగ్రముల లక్ష్య
 భేదకము లయిన చిన్నముండ్లు గలదియు జంత్రము ద్రిప్పిన
 నగ్నితృప్తాదకంబును బ్రస్తరచూర్ణముల ధరించు కర్ణమూల
 మునుం గలిగి బలిష్ఠం బయిన యంగకాష్ఠ బుద్ధమును
 మధ్యాంగులపరిమితలిలమును నాలాంతరమున నగ్నిచూ
 ర్ణము సంఘటించు శలాకాయుతము దృఢము నగునది లఘు
 నాలికాస్త్రం బగు. (తుపాకీ) ఇది పదాతులకును సావలకును
 సమికాకాలమున ధార్యం బగు. ఈ యస్త్రము బలంబు
 కొలఁదిని త్వక్సారంబు బృహద్దీర్ఘగోలము స్థూలబిలాంతరము
 నయిన కొలఁదిని దూరలక్ష్యభేదకం బగు. మఱియు నిదియె
 మూలకీలభ్రమణమున లక్ష్యసమసంధానముఁ బొందునదియుఁ
 గాష్టావృతమును శకటాదివాహ్యమునయిన బృహన్నాలికంబని
 వ్యవహరింపఁబడు. అది సుయుక్తం బయిన విజయప్రదంబు.

అగ్నిచూర్ణ స్వరూపము

అయిదుపాళ్లు శుద్ధంబయిన సువర్చలవణము నొక భాగము గంధకమును ధూమంబు ప్రొకుండం గాల్పించిన యర్క-స్నుహ్యద్యంగారం బొక యంశమును గ్రహించి వేత్వోఽఁ జూర్ణముచేసి యివి యన్నియుం గలిపి యర్క-స్నుహ్యరసోనరసములఁ బొకముచేసి యాతపమున నెండించి చక్కెరంబోలె మరల నూటిన నగ్ని చూర్ణం బగు. (తుపాకి మందు. టపాకాయమందును.) ఆఱుపాళ్లు లేని నాల్గుభాగము లేని సువర్చలవణమును నొక్కపా లింగలము నెకపాలు గంధ కమును గ్రహించి మిఁదటియట్లు చేసినఁ గేవల నాలార్థం బయిన యగ్ని చూర్ణం బగు. లఘునాలికమునకుఁ గేవల లోహమయ్యం బేని సీసగర్భం బేని యన్యలోహగర్భం బేని యగు గోలము గావలయు. నాలికాస్త్రము లోహసారమున నిర్మించిన నితరధాతువుల నిర్మించినను నిత్యసమ్మార్జనమున స్వచ్ఛము సేయించుచుఁ దదస్త్రధారులచే రక్షింపించుచుండ వలయు. అంగారగంధకములయు మణిశిలాహరితాలములయు సువర్చలవణ సీసమలములయు హింగులాయోరజములయుఁ గర్పూరజతుచూర్ణములయు నీలీసరలనిర్యాసములయు యథోక్తము లయిన సమన్యూనాధికభాగములఁ జంద్రికాదికాంతి మంతము లయిన యగ్నిచూర్ణముల నభిజ్ఞులు పెక్కుతెఱంగుల నిర్మించి నాలగము లయిన గోలముల నగ్నిసంయోగ మున లక్ష్మ్యములఁ జిమ్ముదురు. నాలికము ధరించువాడు తదస్త్రము ముందు శోధించి దాన నగ్నిచూర్ణము నించి నాలమూలమునకుఁ బోవునట్లు శలాకను ఘట్టించి పిమ్మట

గోలము నందువైచి యనంతరము కర్ణమూలమున నగ్నిచూర్ణంబు ప్రయోగించి యగ్నినిలిపి గోలంబు లత్యయమునఁ జొనుపునది.

బాణముల విడుచువిధము - నాయుధ పరిమాణమును

ధానుష్కుండు నారినండి విడువంబడిన బాణంబు లత్యభేదియగునట్లు బాగుగ సంధించి మఱి విడుచునది. శిలీముఖంబు లెల్లను ద్విహస్తపరిమితంబులును గుదియ జోదునకు హృదయపరిమితంబును నెనిమిదియంచులు గలదియు స్థూలమూలంబును బట్టసంబు ప్రయోక్తసమంబు నుభయముఖంబును బిడి గలదియు నయి యుండు. ఖడ్గంబు లీషద్వక్రంబులు నేకధారంబులు నాభిసమంబులుఁ జతురంగులవిస్తారంబులు చంద్రకాంతంబులు దృఢముష్టులు నయి యుండు. ప్రాసంబు చతుర్హస్తదండనిర్మితంబు త్సురాననంబును గుంతంబు దశహస్తమితంబు వర్తులశంకునిర్మితంబు ఫలాగ్రంబును గావలయు. చక్రాయుధంబునకుఁ జుట్టుకొలది యాఱుహస్తంబులు త్సురసదృశంబయిన ప్రాంతంబును సునాభియు నుండవలయు. హస్తత్రయమితంబును ద్రిశిఖంబు నగు లోహరజ్జు విశేషంబు పాశాయుధం బగు. లోహమయంబయిన కవచంబు శిరస్త్రాణంబుతోఁ గూడ గోధూమసమ్మితస్థూలపత్రంబున (గోధూమగింజంత దళసరిగలతేకుతో) దృఢంబుగ నిర్మింపించునది.

ఎట్టిరాజు యుద్ధకాముండు గావలయు?

యుద్ధసంభారంబుఁ బూర్ణంబుగ సమకు

శస్త్రసంపన్నుం డయి షాఢ్యణ్యమంత్రవిదుం డయిన రాజు

యుయుత్సుండు గావలయుం గాని యితరుఁ డట్టిఁడయిన
దుఃఖంబు బొందుటయ కాక స్వరాజ్యభ్రంశంబు నొందు.

యుద్ధ స్వరూపమును దానిభేదములును

శత్రుభావంబు ధరియించిన నిశ్చయాత్ము లగు నిద్దఱు
రాజులకు స్వకార్యసిద్ధ్యర్థం బస్త్రాదుల నయినవ్యాపారంబు
యుద్ధంబు నాఁబడు. అది మంత్రాస్త్రముల నయిన దైవము
నాలాద్యస్త్రముల నైన నాసురమును ఖడ్గాదిశస్త్రములను
బాహులను నయిన మానవము ననంబడు. మఱియు యుద్ధము
లోకని కనేకులతోడను బెక్కండ్రకుఁ బెక్కండ్రతోడను
నొకని కొకనితోడ నిద్దఱతోడను నిర్వుర కిద్దఱతోడను
గావచ్చు. దేశకాలములను బగఱబలమును దనబలమును
షడ్గుణంబులు నుపాయములును బాగుగం బరికించి రాజు యుద్ధ
కాముకుండు గావలయు.

యుద్ధానుకూలకాలము - దేశము

యుద్ధంబునకు శరద్దేమంతశిశిరంబు చుత్తమంబులు
వసంతంబు మధ్యమంబు గ్రీష్మబధమంబు నగు. వర్షా
కాలంబున సామోపాయంబునఁ గార్యంబు నిర్వహింప వల
యుం గాని యుద్ధంబునం గాదు. మఱియు రాజెపుడు యుద్ధ
సంభారసంపన్నుఁడు సధికబలుండు నుత్సాహవంతుఁడును
శుభశకునుండు నగు నక్కాలంబు సమీకంబున కుత్తమం
బగు. ఆవశ్యకంబయిన కార్యంబు ప్రాప్తించుడు నకాలంబు
నను మనంబు నీశ్వరునందు నిల్పి ధీరుండు మృధంబు గావిం
పన తగు. గోవులకు స్విపులకును స్త్రీలకు నాపద వాటిల్లిన
భూపాలుం డకాలంబునను జివ్వకుం జొచ్చునది. ఎద్దేశంబున

స్వస్థైనికులకు వ్యాయామభూములు సులభంబులు శత్రుస్థైనికులకు గడు దుర్లభంబులు నగు నా దేశంబు జన్యంబున కుత్తమంబు నేవిషయంబునఁ దనకుం బెఱలకుఁ దుల్యంబులయిన వ్యాయామభూము లుండు నది మధ్యమంబు నేజన పదంబున విరోధివర్గంబునకు సుపర్యాప్తం బయిన వ్యాయామభూములును దనకుం దద్వైపరీత్యంబు నుండు నది యథ మంబు నని తచ్చాస్త్రజ్ఞులచే జెప్పబడు.

అసారాది బలములకు నెపుడు జయముగల్గు?

అరిబలంబు స్వబలంబునఁ దృతీయాంశహీనంబయిన నసారంబు నశిక్షితంబునగు సాద్యసంబలం బయినను స్వవిజయప్రదంబగు. మఱియుం బుత్రతుల్యంబుగఁ బాలితంబును దానమానంబుల వర్ధితంబును యుద్ధసంభారపూర్ణంబు నగు స్థైర్యంబునకు విజయంబు గలుగు.

సంధివిగ్రహాదుల స్వరూపమును

వాసివిభాగములు సుపయోగించువిధమును

సంధి విగ్రహ యా నాసన, ద్వైధీభావ సమాశ్రయంబులను నాఱును మంత్రగుణంబులు. బలవంతుఁడయినదాయయు నేక్రియ వైక్రియ వహించు నాక్రియ సంధి యనంబడు. దానికై రాజు సుప్రయత్నంబు సేయవలయు. ఎద్దాన బాధింపఁబడి శత్రువు స్వాధీనుం డగు నాక్రియాకలాపంబు విగ్రహంబు నాఁబడు. తేఁ డాక్రియకై ముత్తులతో మఱిమఱి యాలోచించునది. శత్రునాశార్థంబు స్వాభీష్టసిద్ధ్యర్థంబు నయినదాడి యానంబు నాఁబడు. ఎద్దాన నాత్మరక్షణంబు నృత్రునాశంబు నగు నాయునికి యాసనం

బగు. ఎవ్వరిచే గుప్తుండయి దుర్బలుండును బలవంతుం డగు
వారి నాశ్రయించుట యాశ్రయం బగు. స్వపైన్యంబులఁ
జ్జతిగుల్మంబు నిల్పుట ద్వైధీభావంబు. బలీయునుం డయిన
రిపునిచే నభియుక్తుం డయిననృపుఁ డనన్యప్రతిక్రియం డయినఁ
గాలయాపనంబు సేయుచు సంధి నపేక్షించునది. కేవలహిత
కరం బయిన యుపహారంబున నొకటన సంధియగు. మైత్రీ
వర్జితంబు లయిన సమ్మేలనప్రకారంబు లన్నియు నుపహార
భేదంబున నగు. అభియోక్త బలీయునుఁడు గాన నాత్మహితం
బయినయుపద గ్రహింపక నివర్తింపమి నది యిచ్చుటం గాక
యన్యప్రకారంబున సంధి పొనఁగదు. అభియుక్తుండు శత్రు
బలానుసారంబుగఁ గన్యనేని భూమిసేని ధనముసేని తగిన
యుపాయనంబు నభియోక్తకు సమర్పించునది. ఆవశ్యకం
బయిన సేవయు నంగీకరింపందగు. మఱియు రాజు శత్రుజయో
ర్థము తన సామంతులతోడను మైత్రీ గావించునది; అనా
ర్యులతోడ నయినను మున్నున్న స్నేహంబు గావించి పిదపఁ
దదుత్సాదనంబునకు యత్నింపవలయు. నిబిడకంటకవృతం
బయిన వేణుకుంజరంబుంబోలె సంఘాతవంతుఁడును దురుచ్ఛే
దుం డగు. మహాబలు లయిన పగఱయందు సంధియు సమ
బలులయందు యుద్ధంబును దుర్బలులయందు యాసమును
సుహృదులం దాశ్రయంబును దుర్గములందు పైన్యవిభాజనం
బును రాజున కవశ్యకర్తవ్యంబులు. శత్రుబాహుల్యంబు గల
ప్పుడు బలవద్రిపులతో సంధి కావించికొని యాత్మరక్షణంబు
గావించుకొనువాఁడు బుద్ధిమంతుండు. బలవంతునితో యుద్ధం
బు సేయవలయు ననునెడ నిదర్శనంబు గానరాదు. గాలికిఁ

బ్రతిముఖంబుగ మేఘంబు వోజాలదు గదా. బలవంతునెడ
వినమ్రులయి కాలంబునఁ బరాక్రమించువారిసంపదలు నిమ్మ
గలుఁవ్రాలె బ్రతీపంబు నొందవు. బుద్ధిమంతుఁ డయిన తేఁడు
సంధిచేసికొనియుఁ బరిపంధిని నమ్మంజనదు. మున్ను ద్రోహం
బు సేయకుండ సంధిచేసికొన్న యింద్రుఁడు వృత్రాసురు
హింసించె.

ఆపన్నుం డయ్య నభ్యుదయంబు గోరువాఁడు శత్రు
లచేఁ బీడ్యమానుం డయ్య దేశకాలబలోపేతుం డయి విగ్ర
హంబు సేయ జతనంబు సేయవలయు. భిన్నమంత్రబలుండు
నతివిషయాసక్తుఁడు ప్రజాద్రవ్యాపహరకుండు దుర్గతుఁడు
నగు శత్రుని రా జవశ్యము ముట్టడించి పీడించునది; అట్లు
చేయుట విగ్రహంబు నితరంబు కలహంబు నని చెప్పంబడు.
అల్పబలుండు బలీయసునితో విగ్రహంబుసేసిన సర్వనాశంబు
గల్గనోవుం గాన నట్లు సేయం దగదు. ఏకార్థాభినివేశంబు
కలహకారణం బగుం గాని యుపాయాంతరంబునం గర్జంబు
సిద్ధింపనినాఁడ మన్నీఁడు విగ్రహంబునకుం దొడరునది. విగ్ర
హించియు సంధిచేసికొనియు నేకీభవించియు ఛలంబు గావిం
చియు నుపేక్షించియుఁ గావించుటంజేసి యానం బయిదువిధం
బు లయియుండు. రాజు శత్రులతోడం దన్నిత్రులతోడను
విగ్రహించి చేయుయానంబు విగృహ్యయానంబును మఱి
యొక్కనితో యుద్ధంబు సేయంజనునెడఁ బార్థి గ్రాహుం
డయినయరితో సంధిచేసికొని కావించునది సంధాయయా
నంబు నొకభూమిశుండు శక్తి శౌర్యసంపన్నులు సాంగ్రా
మికులు నగు పెక్కండుసామంతులతో నేకీభవించి చేయు

బరబలభేదకం బయిన వేటొకయొడ్డనంబేనియుఁ బన్నందగు. వాయిదంబులనేని బాసనేని సమీరితంబు లయిన వ్యూహ రచనాదిసంకేతంబులు స్వనైనికులకుందక్క నితరునకొకని కేనియుం దెలియకుండ నేర్పఱిచి గజంబులకు నశ్వంబులకుఁ బదాతులకు వేట్వేటుతెఱంగుల యొడ్డనంబుల నియోగించుచుఁ దత్సంకేతంబుల రాజు సేనామధ్యంబుననేని వామ దక్షిణపార్శ్వంబుల నేని యగ్రభాగంబుననేని నిల్చి నైని కులకు వినిపించుచు ననుశాసనంబు వారు మీఱక చేయునట్లనుజ్ఞ యిచ్చుచుండ వలయు.

నైనికులు పోవువిధము

వ్యూహస్థులెల్లను సమీరితప్రసారణంబులును బరిభ్రమణాకుంచనంబులును బర్యాయంబున యానసామ్ముఖ్యంబులును గావించుచు నష్టదలంబుంబోలెను. గోలంబుంబోలెను సూచీతుల్యంబుగను శకటాకారంబున నర్థచంద్రసదృశంబు గనునిల్చుచు వేర్వేరుగ నల్పాల్పంబుగఁ బంక్తిపూర్వకంబుగఁ బ్రవేశించుచు శస్త్రాస్త్రమోక్షణంబును సత్వరంబుగ నస్త్రసంధానంబును లక్ష్మ్యభేదనంబు నాత్మరక్షణంబు సేసికొనుచు, నెకఁడొకఁడుగఁ గాని యిద్దఱు మూగురుం గలిసి కాని ప్రవేశించుచు ముందఱకుం బోవుచు వెనుకకు మరలుచు మరల సమీపించుచు విమోక్షణార్థంబు సమీపించుచు విముక్తాస్త్రుండయి యపయానంబు గావించుచు ముందాసీనుండగువానిం జూచి సమీపించి నేర్చినట్లొకటి నేని రెంటి నేని సంఘంబుకొలది నేని యస్త్రంబుల విడుచుచుండ వలయు.

వ్యూహస్వరూపము-కానిభేదములును

ఆకసంబునఁ గ్రాంచపుంబతులు బారులుగట్టి పోవు నట్లు దేశానుసారంబుగ సేన సంచారంబు గావించినఁ గ్రాంచ వ్యూహం బగు. సూక్ష్మగ్రీవంబును మధ్యపుచ్చంబును స్థూల పక్షంబును విశాలపార్శ్వంబును దనుముఖంబుం గలుగునట్లొడ్డిన శ్యేనవ్యూహంబు. చతుష్పాదంబు దీర్ఘస్థూలవక్త్రోత్థంబు నగు నది మకరంబును సూక్ష్మముఖంబును దీర్ఘంబు సమంబు నగు దండాంతంబున చిద్రసంపన్నం బయినది సూచీ వ్యూహంబును నేకమార్గంబు నెన్నిదిప్రకారంబుల వేష్టితంబు నగునది చక్రవ్యూహంబును నలుగడల నష్టపరిధి గలది సర్వ తోభద్రంబును సర్వతోముఖంబు నష్టవలయము నమార్గము నగునది గోలకమును ననంబడు. మఱియు శకటాకారం బయినది శకటమును వ్యాలాకృతి యగునది వ్యాలంబు నందురు. సైన్యంబుకొలఁదియు రణస్థలంబురీతియు మార్గముం బరికించిసేనాని యేకవ్యూహంబేని బహువ్యూహంబుల నేని కల్పించునది.

రాజుసేనల నెటనిల్పవలయు? శత్రునెట్లు వశపఱిచి కొనవలయు?

జంత్రములనేని యస్త్రములనేని యేస్థలంబున నిల్పిన శత్రు సేనాభేదంబు సులభంబగునట్టిచోట్ల మూఁకల నెకిమీఁడు నిల్పునది. అట్లు నిల్పుటయు నాసనంబగు. విజిగీషువు శత్రు బలపోషకము లయిన తృణాన్నజలసంభారంబులను యవ సైంధవంబులను దక్కినవియుఁ జిరకాలంబు నిరోధించి యాస నమున నిరుద్ధవీవధాసారుండు భిన్నప్రకృతికుండు నగుపగతునిఁ గాలానుసారంబుగ వశుంజేయునది. అరివిజిగీషులు యుద్ధంబున

హీయమానులై సంధిచేసికొని సమయంబు నిరీక్షించుచుంటు
సంధాయాసనంబగు. బలవంతునిచే బరాజితుండయినవాడు
నిరుపాయప్రతిక్రియుం డయి కులీనుని సత్యవచనుని బలోత్క
టుని నాశ్రయించుట యాశ్రయంబు.

ఓడినవాని సామ్య గ్రహింపవలయువారు

మఱియు విజిగ్మనకు సహాయంబు గావించిన సుహృ
త్సంబంధిబాంధవులును వేతనంబు గ్రహించు నితరులును
బరాజితునిధనంబు విభజించి గ్రహింపవలయు; అట్లు సహ
యంబు సేయువారును దుర్గంబులు నాపత్కాలంబున రాజు
లకు నాశ్రయంబుల యగునని బుధులు చెప్పుదురు.

రాజుపాయమును నిశ్చయింపని యపు డెట్లుండవలయు?

అనిశ్చితోపాయకార్యం డయినపుడు కాకాక్షీయుం
బోలె ననుపలక్షితంబుగ సమయంబు ననుసరించి ద్వైధీభా
వంబునఁ జరియించువాడయినను వేఱుకార్యంబు చూపి య
న్యకార్యంబునం బ్రవర్తించువాడయినం గావలయు.

కార్య మెట్లు సిద్ధించును? ఎట్లు సిద్ధింపదు?

సదుపాయంబులను సన్మంత్రంబునను సదుద్యమంబుల
నల్పజనులకేని కార్యసంసిద్ధి యగునన నృపతికిం జెప్పనేల.
మఱియు నుద్యోగంబుననకాని మనోరథమాత్రంబున నేకార్యం
బును సిద్ధింపదు. సుప్తమృగేంద్రముఖంబున గజంబులు
స్వయంబుగం జొరవుగదా. అభేద్యంబయిన యయస్సారంబు
సూపాయంబుల ద్రవీభవించు. వహ్నికి వారి నియామకం బని
లోక ప్రసిద్ధంబ; మఱియు నుపాయోపగృహీతంబైన యగ్నిచే

నుడకంబు శోషిల్లు; సదుపాయంబున హస్తాశిరంబున మానిసి పదంబు నిలుపు.

రా జేయుపాయము నేగుణమును గ్రహింపవలె?

ఉపాయంబుల భేదంబును షడ్గుణంబుల నాశ్రయంబును బ్రశస్తంబులు గావున విజిగీషు వగు నృపున కవి రెండు నవశ్యంబు గ్రాహ్యంబు లగు, రాజెన్నఁడును వాని విడనాడి యనికి యత్నంబు సేయందగదు; మఱియు శత్రురాజునకు నతని ప్రజలకును స్త్రీలకును నైనికులకుఁ దన్నాయకునకు భేదంబునఁ బరస్పర ప్రాతికూల్యంబు గలుగునట్లు మిగుల జతనంబు సేయవలయు. రాజు తనకును శత్రునకును గల యుపాయంబులను షడ్గుణంబులను బాగుగఁ బరిశీలించి సర్వ స్వంబునకుఁ బ్రాణంబులకు నత్యయంబు ప్రాప్తించు నెడ యుద్ధంబునకుం దొడరునది.

రా జెపుడు యుద్ధము తప్పక చేయవలయు?

బ్రాహ్మణులకు గోవులకు నింతులకు నాపద సంభవించినపుడు తేడఁడు యుద్ధపరాజుఁలుఁడు గాఁ జనదు; అట్లయ్యెనేని దేవతలచే నతఁడు మిగుల హింసింపఁబడు. మఱియు నుత్తములచేతనేని మధ్యములచేతనేని యధములచేతనేని పగఁ జేచే నాహూతుం డయినపుడు ప్రజాపాలకుఁడు ఓత్తధర్మంబు స్మరియించి సంగ్రామనివృత్తుండు గాఁ జనదు. సంగ్రామ నివృత్తుం డయిన రాజు, నప్రవాసి యగు బ్రాహ్మణుని, భూమి, విలేశయంబుల సర్పంబుం బోలె, గ్రసియించు.

యుద్ధమును బ్రాహ్మణుఁ డెపుడు చేయవచ్చు?

ఓత్త్రంబు బ్రహ్మాద్భవం బగుట నాపత్కలం

శౌర్యాభివర్ణనము

శౌర్యంబుకంటె నుత్కృష్టం బొండు ముల్లోకంబుల
లేదు. శూరుండు సర్వలోకంబుం బాలింపనోపు. మఱియు
నతనియందు సర్వధర్మంబులు సుప్రతిష్ఠితంబు లయియుండు.
చరంబుల కచరంబులును దంష్ట్రుల కదంష్ట్రంబులును బాణి
మంతంబుల కపాణులును శూరులకుఁ గాతరులు నన్నం బని
బుధులు చెప్పిరి. ఈ లోకంబున యోగయుక్తుం డయిన పరి
వ్రాజకుఁడును రణంబున నభిముఖముగ హతుఁడయిన శూరుం
డు ననునిద్దఱు సూర్యమండలభేదు లగుదురు. శ్రుతి కలిమిం
జేసి యాతతాయు లయిన బ్రాహ్మణులను విద్వాంసులను
గురువుల నయిన వధియించి శక్తుఁడు యుద్ధమున నాత్మరక్ష
ణము కావించి కొనవలయు.

రాజు విద్వాంసులతో నెపు చాలించింపవలయు? నెపుడు గూడదు

మహాభయము ప్రాప్తించుడుఁ గారుణికులు ప్రాజ్ఞులు
నసాపదర్శులు నగు నాచార్యులతో నాలోచింపక ప్రతీకార
మునకుం గడంగునది. విచిత్రములయిన ప్రాసాదములను
బ్రమదావనములను గోష్ఠులను వివిధము లగు కథలఁగావించు
నపుడు విద్వాంసులు శోభిల్లుదురు. మఱియుం బరవివరజ్ఞాన
మునను దత్త్వనిర్ణయాదు లందును హస్త్యశ్వాది జంతుకార్య
కథనము లందును నన్న సంస్కారదోషముల కథనమునను
బండితులు శోభిల్లుదురు. కేవల గుణపక్షపాతులయిన విద్వాం
సులఁ బురస్కరించుకొనక యరిచిత్తగుణము లెఱిగి యె
ట్లయిన తేఁడు శత్రువధమునకు యత్నించునది.

రాజు బ్రాహ్మణాదుల నెపుడు చంపిన దోషిగాఁడు?

ఆతతాయయిన బ్రాహ్మణుఁడును శూద్రసముం
డని యెన్నుంబడు. ఆతతాయని వధియించిన వాని కేదోష
మును లేదు. శస్త్రము ధరించి చంప నేతెంచిన బాలకునేని
చంపిన దోషిగాఁడు. కాని యట్టివాని నుపేక్షించినఁ జంపిన
దోషుంబయ్యగు. ఉద్యతాయుధుఁడు క్రుద్ధుఁడు నపలాయితుఁడు
నగు బ్రాహ్మణుని క్షుత్రబంధుంబోలే యుద్ధమున హింసించి
నను బ్రహ్మహత్యాదోషము లేదని ధర్మశాస్త్రములనిశ్చితం
బయ్యె.

రాజు యుద్ధమునఁ బలాయితుఁ డయిన నేమి?

జీవితార్థి యై యెవ్వఁడు యుద్ధమునుండి యప
సరించు నా నరాధముండు జీవన్మృతుం డయి రాష్ట్రకృతం
బయిన యఘం బెల్ల ననుభవించు. ప్రాణభయమున నెవ్వఁ
డేని మిత్రుని స్వామిని విడిచి రణమునుండి నిర్గమించు నాతఁ
డెల్లరచే నింద్యజీవనుం డయి యంతమున నరకలోకమున
నుండు. ఆపద్గతుం డయిన మిత్రున కుపకరింపక యుపేక్షిం
చినవాఁ డీలోకమున నకీర్తినొంది మృతుఁడయి నరకమునంబడు.

రా జెవని విడువరాడు?

విస్రంభమున శరణము నొందినవానిఁ ద్యజియించిన
వాఁడు బహుమన్వంతరములు ఘోరనరకమునే వసియించు.

బ్రాహ్మణు లెట్టికాలమున యుద్ధముచేసిన దోషులుగారు?

బ్రాహ్మణులు శస్త్రాస్త్రములతో యుద్ధముచేసి సుదు
ర్వృత్తుండయిన క్షత్రియుం జంపియుం దోషభాక్తులు గారు.

మఱియుఁ శత్రుకులము హీనంబయినపుడు శత్రువులు లోకముఁ బీడింప బ్రాహ్మణులు వారి నవశ్యము సరగ నశియింపఁ జేయునది.

యద్ధ మెద్ది యత్తమము ? ఎద్ది తదితరము ?

మాంత్రికాస్త్రములతోడి యద్ధము త్తమమును నాలి కాస్త్రములతోడి యనీకము మధ్యమమును శస్త్రములతోడి సమీకంబధమమును నియుద్ధం బంతకంటెను హీనతరంబు నని తద్విదులు వల్కుదురు.

యద్ధ స్వరూపము

మంత్రప్రేరితము లయిన మహాశక్తిబాణాదుల నయిన శత్రుసంహారము మాంత్రికాస్త్రయుద్ధమును సర్వయుద్ధముల నుత్తమము నని చెప్పుంబడు. నాలముల నగ్నిచూర్ణము ఘటించి లక్ష్యముల గోలనిపాతనము గావించుచుఁ జేయునది నాలికాస్త్రయుద్ధమును రిపుభయంకరము నగు. నాలాద్య భావమునఁ గుంతాది శస్త్ర సంఘాతమున శత్రునాశనము గావించుట శస్త్రయుద్ధం బయ్యె. కాశలంబున శత్రుశరీర గ్రంథుల భేదించియు బాహుల బంధించియుఁ జేయుఘాత నంబు బాహుయుద్ధం బగు.

బాహుయుద్ధ విభాగము

వామహస్తమునఁ గ-చోత్పీడనమును, బలాతిశయమున నేలం బొరలించి నిష్పేషణము గావించుటయు, శిరమునఁ బాదప్రహరణమును, జానులతో నుదరపీడనమును, మాలూ రాకారం బయిన ముష్టిని గపోములయందు దృఢతాడన

మును, మాటిమాటికిఁ గపోణిప్రదేశముతోఁ బొడుచుటయు, నెల్లశరీరమునఁ దలముల మర్దించుటయు, ఛలమున గిరగిరం ద్రిప్పుటయు, నని బాహుయుద్ధం బెన్నిది తెఱంగుల నుండు. నియుద్ధకుశలుం డందు నాలుగు తెఱంగుల బాహుయుద్ధముల ఊత్రియుని నైదువిధముల ఊత్రియాధముని నాఱువిధముల వైశ్యుని నేడుప్రకారముల శూద్రుని నెన్నిదిరీతుల యుద్ధము లను దదితరునిఁ జంపవలయు. యుద్ధము లెన్నుండును శత్రుల యం నుపయోగింపవలయుం గాని మిత్రులయందుఁ గూడదు.

యుద్ధమున సేవలనిల్పు విధము

జిగీషువు లఘువులు మహాంతము లగు నాలికాస్త్రముల ముందిడుకొని వానివెనుకం బదాతుల నిల్పి గజాశ్వములఁ బార్శ్వముల నునిచి భిన్నామాత్యబలుం డగు నరితో యుద్ధ మారంభించునది. సంగ్రామమునకుఁ దగినభూమి లభిం యించుదనుక మున్నుండ యర్ధనైస్యమున జన్యము సేనా నాయకులకుఁ గర్తవ్యం బని సమీరితం బయ్యె. పిమ్మట నమాత్యరక్షిత నైస్యములతో నమాత్యులకును బిదప రాజరక్షిత పృతనలతోఁ బ్రాణాత్యయమున రాజులకును యుద్ధం బవశ్యక ర్తవ్యంబు.

రాజు స్వసేవల నెఱుఁడు రక్షింపవలె?

రాజు దీర్ఘప్రయాణమునం బరిశ్రాంతమును త్కుత్సిహసా పీడితమును వ్యాధిదుర్భిక్ష బాధితమును గరకాక్లాంతమును దస్యవిద్రుతమును బాంసుపంకజాలస్కన్నమును బ్రసుప్తమును బరిశ్రమాతురమును దుర్గతమును నగ్నిభయభ్రాంత

మును వృష్టివాతసమాహతము భోజనవ్యగ్రము నగు స్వపై
న్యము జాగరూకుఁ డయి రక్షించుచు శత్రుపైన్యంబుల
నశియింపఁ జేయుచుండ వలయు.

మనీషులు మీఁదఁ జెప్పిన సేనావ్యసనము లన్నిటి
కంటె భేదము పాపిష్ఠము ముఖ్యము నని చెప్పుదురు. భేదో
పాయమున శిథిలం బయిన నానాప్రకారాగతనూతనపైన్య
మును తేని కతిశ్రమము గావింపనోపునన నశాలం బట్లు చేయు
నని చెప్పనేల?

యుద్ధకాలమున రాజు చేయవలయు సేరాట్లు

వీరవ్రతాభిలాషి శత్రువర్గములయు నాత్మబలములయు
వడ్డుణములు నుపాయములు మంత్రబలములుం బరికించి ధర్మ
యుద్ధమున నేని కూటయుద్ధమున నేని రిపులజయించునది.
రాజు యుద్ధయాత్రాకాలమున భృత్యులను నాల్గవపాల నధి
కం బగు వేతనమున రంజించుచుఁ జర్మమునను గవచమునను
స్వదేహరక్షణము గావించుకొను చుండవలయు. మఱియు
వీర్యవర్ధనము లయిన మదద్రవ్యములు పైనికులచేఁ ద్రావించి
వారల నుత్తేజితులను నిస్సందేహులనుజేసి యుద్ధమున నియో
గించి నాలికాస్త్రములను ఖడ్గాది శస్త్రములను శత్రుపాత
నము సేయించునది. సాదులు కుంతములను రథికుఁడు గజస్థం
డును, బాణములను రణము సేయవలయు. మఱియు గజారూ
ఘుఁడు గజారూఘనిశోఁడను దురగారూఘుఁడుతురగారూఘని
తోడను రథికుఁడు రథికునిశోఁడను బదాతి పదాతితోడను
యుద్ధము సేయను శస్త్రముల శస్త్రముల చేతనునస్త్రముల
నస్త్రముల చేతను నివారింపను రాజున యీ వలయు.

యుద్ధమున వధానస్థులు

యోధులు సజ్జనులు చెప్పిన యుద్ధధర్మము స్మరియించి డాగిన వానిఁ గ్రీబునిఁ గృతాంజలిని ముక్తకేశుని నాసీనుని 'సీయధీచుండ' నని చెప్పినవాని సుపుని యుద్ధసన్నాహము సేయనివాని నగ్నుని నిరాయుధుని రణముఁజూడ వచ్చినవాని వేటొకనితోఁ బోరు సేయువానిఁ బానము సేయువాని బోనము సేయువాని నన్యకార్యవ్యాప్తుని భయభ్రాతుఁ దొలఁగి చనువాని వధియింపఁ దగదు. మఱియు బాలుని వృద్ధుని స్త్రీలోకమును గేవలనృపుని రణమున హింసింపఁ దగదు గాని వీరభావమునఁ బ్రతిఘటించి హింసించినను ధర్మహాని వాటిల్లదు.

కూటయుద్ధము

ఈ నియమము లన్నియు ధర్మయుద్ధంబునన కాని కూటయుద్ధంబున లేవు. బలవ ద్రిపునాశంబునఁ గూట సదృశంబు వేటొండు లేదు. పూర్వమింద్రాదులును రామ కృష్ణాదులును గూటయుద్ధంబు నాదరించి దానముచిని వాలిని గాలయవనునిఁ జంపిరి.

స్వకార్యము సాధించు విధము

ప్రభుల్ల వదనంబునను గోమలవాక్యంబుల నపరాధాంగీకారంబునను సేవాదానంబులను నతిస్తవంబుల నుపకారంబులను దివ్యంబులను స్వాశయంబులను బరులనమ్మించి త్సురధారాసదృశం బయిన మనంబున వారియంతరం బన్వేషించుచుండవలయు. ప్రాజ్ఞుఁ డవమానము స్వీకరించియు మానంబు విడిచియు స్వార్థంబు సాధించుకొనవలయుం గాని మోఱకుఁ

దనంబున స్వకార్యధ్వంసంబు సేయంజనదు. శతానీకుడు పర్యంకాసనంబున నుండి సేనాకార్యంబు పరిశీలించుచుండ వలయు. రాజునకు రాష్ట్రంబునకు హితంబు గోరు నైని కులు మోహరంబు సంకేతంబుల మీఱక చరింపవలయు. శత్రులచే భేదితం బయిన స్వనైన్యంబుం దెలిసికొని రాజు వధింపించునది; మఱియు జోదులు నూతనం బయిన కార్యంబు సేసినపుడు వారికిం దగిన పసదనంబును గ్రమ ప్రాప్తంబు లయిన మహేంద్రాద్వీగంబుల నిచ్చుచు. దృణాగ్ని జల సంరోధంబు గావించి శత్రులఁ బీడించి విషమంబున వేగపడి హింసించుచుఁ గపటంబునను మహాస్వర్ణదానంబునను ద్విష ద్బలంబు భేదించుచు విస్రంభసంస్తుప్తంబును బ్రజాగరక్లాంతంబు నగుదాని మోసంబున జాగరూకుడయి నశింపఁజేయు నది. వ్యసనాసక్తంబయినఁ బగఱకు సహాయంబు సేయ నేతెంచిన దళంబులకు హానిసేయం దగదు. మఱియు నెట్టి శత్రుచే నయినను దనకు సమీపతరం బయిన మండలంబు గ్రహింపఁ జేయక క్షణంబు యుద్ధసన్నద్ధుఁ డయి మరల క్షణం బపస రించుచు రాజప్రమత్తుఁ డయి దస్యండువౌలె దూరంబు నుండి యాకస్మికపాతంబున నెక్కుమ్మడి నన్నిప్రక్కల శత్రుబలంబు ముట్టడించుచుండవలయు; మఱియు యుద్ధంబుల యోధులకు సంతసంబు పుట్టించుచు రజతంబును హేమంబును గుప్యంబు నెవఁ డెద్ది జయించు దానిం గార్యానురూపంబుగ వాని కిచ్చుచు నట్లు పగఱ జయించి విజితునివలనఁ గరంబేని రాజ్యాంశం బేని సర్వరాజ్యం బేని గ్రహించి తనకు వశు లయిన యచ్చటిప్రజలఁ బుత్రులంబోలె రంజించుచుఁ

చూర్యాది మంగళశ్లోకములతో స్వపురంబుం బ్రవేశించి
యేకాలంబున నేదేశంబున నేపాత్రంబున నేయుపాయంబునఁ
కార్యంబుల నాదిమధ్యావసానంబుల నెట్టిఫలంబు గల్గు నది
యాలోచింప నన్యంబయిన మంత్రిగణంబు నియోగించునది.
మంత్ర్యాద్యధికృతులు కార్యంబు నాలోచించి మున్ను యువ
రాజునకు నివేదింపవలయు. పిమ్మట యువరాజు వారలతోఁ
గూడ నది రాజునకు నివేదించునది. మొదట రాజు సదస
ద్వివేకపూర్వకంబుగా యువరాజునకుఁ గార్యోపదేశంబు
సేయను బిమ్మట నతఁడు మంత్రిగణంబున కుపదేశింపనుం
దగు. పురోధనుండు రాజునకు నట్లు మున్నుండు కార్యోప
దేశంబు సేయందగు. రాజు సైనికులను గ్రామోపకారం
బున నిల్పుచు గ్రామస్థులకు సైనికులకు నప్పు లిచ్చి పుచ్చు
కొను వ్యవహారంబు లేకుండ జేయుచు వారి యుపయో
గార్థంబు పణ్యంబుల వేటుగ నచట నుండ నియమించుచు
నొక్కచో సైన్యంబు వత్సరంబు పూర్ణం బగునంతదనుక
నుండ నీక పరివర్తించుచుండునది. ఊణంబునన భటసహ
స్రంబు యుద్ధసన్నద్ధం బగునట్లు నృపుఁ డనుశాసనము
సేయుచు నెన్నిదిదినముల కొకమాటు సైనికుల కుగ్రకోపం
బును నాతతాయితనంబును రాచకర్జంబుల విలంబనంబును
రాజుననిష్ఠంబు నుపేక్షించుటయు స్వధర్మపరిత్యాగంబును
బెఱలతోడి సంభాషణంబును జేసి యానతి నొందక
గ్రామప్రవేశంబును గావింపఁజన దనియుఁ దమయధికారుల
తప్పులయినం బ్రకటింపవలయు ననియు స్వామికార్యంబునం
బరస్పరమై త్రికల్గి వర్తిల్లు డనియు సూజ్వలంబులయిన యస్త్ర

శత్రుంబుల వసనంబుల నన్నంబును జలంబును బహ్యాన్న సాధకం
 బయిన పాత్రోత్కరంబును రక్షించుకొనుచుండవలయుననియు
 శాసనంబు మీఁకీ చరించువారిని జముని నిశాంతంబున కతి
 ఘులఁ జేయుదుననియు శత్రులనుండి ధనంబు గ్రహించి భేదం
 బు నొందినపై నికుల నాకుఁ దెల్పుఁడనియు స్వనియమముల
 విన్నించుచుండ వలయు; మఱియ పై నికులకు నిచ్చులు
 మొగ్గరంబు లలవచ్చుచు నయనంబున కొకసారి యస్త్రపాతం
 బున లత్యభేదనంబు (గుఱికొట్టుట) గావించుచుఁ బ్రాత
 స్సాయంసమయంబుల పైనికుల గణించుచు జాత్యాకృతి
 వయోగ్రామవాసంబుల లిఖించుచు భృతిపరిమాణంబునం
 దిచ్చినదాని నీవలయుదాని నిచ్చిన పారితోషికంబులం బరి
 శీలించుచు నిచ్చినవానికెల్లఁ బ్రాప్తిపత్రంబు (Receipt)
 గ్రహించుచు వేతనపత్రంబిప్పించుచు శిక్షితులయిన భటుల
 కెల్లఁ బూర్ణ వేతనంబును పూహాభ్యాసనియుక్తు లయినవారి
 కం దర్థంబు నిచ్చుచు దుష్ప్రభు నాశ్రయించిన సేనల శత్రు
 భావంబున నశింపఁజేయుచు నృపుని (తన) దుర్గుణంబులకు
 సంతసించువారిని సద్గుణంబుల ద్వేషించువారిని వానియం
 దుదాసీనులగు వారిని బరిశీలించుచు దుష్టుల హింసించుచు
 సద్గుణులయ్యుఁ గేవలసుఖాసక్తు లయిన భృత్యులఁ ద్యజి
 యించుచు సంతకపురాదులను ధనాదివ్యయంబులను విశ్వ
 స్తులు శుభాంతఃకరణులు నగు సేవకుల నిల్పుచుండవలయు.
 విప్రభులు లోకపూజతులు నగువారు రాజకార్యంబుల నియో
 గింపఁబడకున్నఁ గేవలనింద కల్గు. శత్రురాజసంబంధు లెవ్వ
 రాతని దుర్గుణంబుల నేవ పుట్టి భిన్ను లయి యతనిచే నవ

మానితు లయి తన్ను సేవింతు కార్యసాధకు లయిన యట్టి సేనపులను మంత్రిగణంబు నితరులను రాజు మహాభృతిచే బోషించుచుఁ గేవల లోభంబున శత్రులనుండి విముఖులయిన వారినం దర్థంబునఁ బాలించుచు శత్రులచే విడువంబడిన సుగుణుల నధికభృతిచే రక్షించుచుండవలయు. మఱియు భేదోపాయంబునఁ దనకు వశులయిన యెవ్వారి సహాయంబునఁ బరరాష్ట్రంబు హృతం బగు వారి కది మొదలు వేతనంబు లిచ్చుచు వారియనంతరము పుత్రు లున్నవారికి నం దర్థంబును స్త్రీలున్న నందర్థంబును మానక యీవలయు. జయశాలి హృతరాజ్యుండయిన శత్రునకు గుణశాలియగు పుత్రుఁ డున్న నతనిరాజ్యంబునఁ జతుర్థాంశంబును గుణహీనుఁడున్న ద్వాత్రింశాంశంబు నీవలయు; మఱియు జితునినిచితకోశంబు భోగంబున కేని కుసీదంబున కేని హరియింపనగుం గాని కుసీదంబున కుపయోగించిన ద్విగుణం బగునంతదనుక న యుపయోగించునది. జయించినరాజు స్వమాహాత్మ్యంబు ప్రకటింపఁ బరాజితుల రాజోచితమానంబుల రక్షింపవలయుం గాని వారు దుర్వృత్తు లయినం బీడించునది. పుడమితేఁడు యామికులం బరికించి వారియుపయోగార్థంబు రేయుంబవలు నెన్నిదిప్రకారంబులనేని పదిప్రకారంబులనేని ద్వాదశప్రకారంబులనేని విభజించి నల్వరకంఁటె నధికులయిన వారిం దత్తార్యంబున నియోగించి కార్యకారవంబు గలప్పుడు పెక్కండ్ర నియోగించుచు నంతకంఁటె న్యూనుల నెన్నఁడు నియోగింపక రక్ష్యంబులయిన వస్తులఁ జూపి వారి సమక్షంబున నోప్పించునది. వారు తమ కొప్పగించిన ద్రవ్యంబుల నప్రమత్తు లయి

రక్షించునది. యామికుడు తనకు నియమించిన కాలంబున స్వర్ణాదిపదార్థంబులఁ గీలకోష్ఠంబున (తాళము వైచినగది లో) రక్షించుచు నవసానంబున నన్యయామికునకు రక్ష్యవస్తువుల యాధార్థ్యంబు బోధించుచుండవలయు. ప్రతిక్షణంబును యామికులకుఁ గార్యంబు బోధించుచు మే లయిన నియమంబులఁ బాలించునపుడ నృపుఁ డెల్ల వారికిం బూజ్యుం డగు. ఎవనికిఁ గార్యాభినివేశంబును సత్కార్యంబుల సౌదార్యంబు నసత్కార్యంబుల వైముఖ్యంబును గల్గు నతఁడు రాజ్యంబు చిరకాలం బనుభవించు. ఎవని వచనంబు కార్యంబు సాధు భావంబు నస్థిరంబు లతఁడు శీఘ్రంబు స్నేహంబునుండియు రాజ్యంబునుండియుం దొలఁగు. మృగేంద్రంబు శాసింప వ్యాఘ్రగజాదులు శక్తంబులు గాని యట్లు స్వచ్ఛందగామి యగు రాజు ననుశాసింప మంత్రులు నృక్తులు గారు. తూల భారంబు గజంబుక బద్ధంబు గావింపలేని యట్లు సారహీనులు రాజు నాఁగఁ జాలరు. పంకమగ్నం బయిన గజంబు నుద్ధరింప గజంబ సమర్థం బగునట్లు సీతి భ్రష్టుండయిన రాజును నయజ్ఞుండయిన తేఁ డుద్ధరింప శక్తుఁ డగు. బలవంతుండయిన నృపునకు భృత్యవర్గం బల్పంబయిన నతనియందు సిరియుం దేజుంబు నపారంబయి యుండుం గాని హీననృపునియందు నతని మంత్రిగణంబునందు నట్లు గాదు. రాజునకుఁ బెక్కండ్రతో నైకమత్యంబు బలవత్తరంబు; బహుసూత్ర వేష్టితం బయిన రజ్జువు సింహాదుల నాకర్షింపఁ జాలు. హీనరాజ్యంబు రిపుభృత్యుండు నగు రాజు మహానైన్యంబు ధరియింపక స్వపుత్రాద్యభివృద్ధ్యర్థంబు కోశసంచయంబు గావించునది.

రాజు లెల్లను శయనంబును భోజనంబును నిద్రాక్షుధా
కాలంబుల గ్రహింపవలయు; అట్లు కానినాడు శీఘ్రంబు నెవ్వ
వచ్చు. రాజు లీప్రకారంబున వెచ్చింపవలయుం గాని యన్య
ప్రకారంబునఁ గూడదు. ధర్మవిహీనులు నీతివిహీనులు దుర్బ
లులు నగు రాజులు ధర్మబలసంపన్ను లయిన నరవరులచే
నవశ్యంబు చోరులుం బోలె దండ్యు లగుదురు. నీచనృపుఁ
డయ్యు సర్వధర్మావనంబున శ్రైష్ఠ్యంబు నుత్తమనృపుఁ
డయ్యు ధర్మనాశనంబున నీచత్వంబునుం బొందు. రాజ్యంబు
నొందినవాడు లోకంబునం బ్రశస్యఁడును ధర్మాధర్మప్రవృ
త్తికిం గారణంబు నగు. మన్వాదులచే నాదృతంబయిన య
ర్థంబు ద్వావింశతిశతశ్లోకంబుల భార్గవునిచే నీతిసారంబున
నుక్తంబయ్యె. శుక్రునిచే బ్రోక్తంబయిన యీ నీతిసారంబు
ననిశంబుఁ జింతించునేత వ్యవహారధురంబు వహింప సమర్థుఁ
డయి యుండు. శుక్రునకుఁ దుల్యుడగునీతిమంతుఁడు ముల్లో
కంబుల లేడు గావునఁ దత్కృతంబయినది సన్నీతియు నన్య
కృతంబయినది వ్యవహారలకుఁ గునీతియు నగు. మందభాగ్యు
లగు నే నృపు లసామర్థ్యంబున నేని లోభంబున నేని నీతి
నాశ్రయింపరు వారు నరకభాజను లగుదురు.

ఇది శుక్రనీతిసారంబున నాంధ్రీకృతంబునఁ జతుర్థాధ్యాయంబున

నేనానిరూపణం బను సప్తమప్రకరణము నధ్యాయమును.

సమాప్తము.

శ్రీరస్తు

శు. క్ర. నీ. తి. సా. ర. ము

పంచమాధ్యాయము



నీతిశేషము

రాష్ట్రసమృతమును, సప్తాంగములకు రాజ్యమునకు సర్వ
జనములకును, హితకరమునయిన నీతిశాస్త్రశేషం
బుఁ జెప్పెద నని శుక్రుండు పలాసుల కిట్లనియె. జనుఁడు
నూతన డ్లతిక్రమించిన పిమ్మట నయినను బగఱ వశపఱిచి
కొందునని యెడఁదఁ బరికించి వారలభిద్రంబు లన్వేషించు
చుండవలయు. భూమిశుండు మంత్రబలసంపన్నుండయి యరి
హిసమంత్రబలుండయి భృత్యవర్గమునుండియు రాష్ట్రంబు
నుండియు ననర్థాగమం బుత్ప్రేక్షించునట్లు చేయుచు నూడి
గంబు సేయువ్యాజంబున నేని వాఁజిజ్యంబు సేయు నెవంబున
నేని రిపురాష్ట్రంబుఁ బ్రవేశించి పరిశీలించుచు సావధానం
డయి మార్జారంబుంబోలెను లుబ్ధకుండుబలెను బకంబుం
బోలెను సమయంబు వేచియుండి నిర్భయుఁడును వ్యసనా
సక్తుండు నగు పగతు నున్మూలించునది.

మఱియును యుద్ధకాముకుండు శత్రుజనపదంబునఁ
గాఁపురంబున్న దాని నేకాంతంబునఁ దన్ను ద్వేషించుదానిని

మద్యంబులచేతను గాయనులచేతను రిపుల మోహింపఁ జేయుచు సువస్త్రాభరణంబులతోడను గుటుంబంబుతోడను విశిష్ట చిహ్నంబుతోడను యుద్ధరంగంబు నొకపుడం బ్రవేశింపక స్త్రీ పుత్ర భృత్యవర్గంబును శత్రువర్గంబును క్షణంబు నుపేక్షింపక సావధానండు గావలయు. జీవించియున్నంత వఱకు సద్గుణం డగు పుత్రునందును రాజు స్వాధికారంబు సర్వంబును సమర్పింపఁదగదు. అట్లు సేయుట మహాసర్థంబు మదంబుం గలిగించుం గాన విష్ణాదులును దమ యధికారంబు పుత్రులందు సమర్పింపరైరి. ఆయువు స్వల్పవశిష్టం బగుడు తేఁడు స్వామ్యంబు సత్పుత్రునందు నిల్పునది; యవ రాజులు స్వామ్యలోభచాపలభారంబున క్షణంబునరాజ్యకం బయిన రాష్ట్రంబు ధరియింపఁ జాలరు. రాజపుత్రుడు తమపదంబు నొంది సునీతిఁ బ్రజలఁ బాలించుచుఁ బూర్వమాత్మ్యులందుఁ దండ్రీయందుఁ బోలె కారవంబుఁ జూపుచుండునది. పూర్వమంత్రులును నూతనరాజశాసనంబు యుక్తంబేని మునుపటికంటె నధికంబుగ గారవించుచు నయుక్తంబేని సమయాంతరంబున నిదికార్యంబని నిషేధింపవలయు. గాని యతనికిఁ దోడ్పడి ధనాశచే దుర్లయంబునఁ బ్రవర్తించుదగదు; ప్రవర్తించిరేని యాతేనితో వారును బదభ్రష్టులగుదురు. కులభక్తులయినభృత్యుల ద్వేషించుచు నూతనుల భజించురాజు శత్రువశుండయి ధనప్రాణంబులతో వియోజతుం డగును. నవ్యంబయినజనంబును గుణవంతంబు నీతి మంతంబు నయిన వారిచరితం బిమ్ముగం బరీక్షించి ప్రాచీన సేవకులతోఁ దుల్యంబుగఁ గార్యంబుల నియోగింప నగు.

మాయాపులు కార్యంబు గలంతకాలంబును మృదువచనంబు
 లను స్తుతులను నతులను సేవలను దానంబులను తేని
 సేవింతు; సాధువు లెల్లకాలమును బ్రత్యక్షంబునం బరో
 త్తంబునను సమంబుగను నిష్కపటంబుగను సేవింతు;
 భూమ్యాకాశంబులకుం బోలె వీరి కింతయంతరంబు గలదు.
 ధూర్తులం జోరులు జారులునని విఖ్యాతులు మాయకు జన
 కులును బరస్వహరణంబున నిందితులు నగుదురు గానియందు
 మొదటివాడు ప్రత్యక్షంబునను దక్కినవారు పరోక్షంబు
 నను బరధనంబు హరియింతు. ధూర్తులగువారజ్ఞులకు హితం
 బహితంబనియు నహితంబు హితంబనియు బోధించి తమ
 కార్యంబు నెఱవేర్చికొని మిగుల నమ్మించియు ఛద్మంబున
 హాని చేయుదురు. మానిసి యెవని కప్రియంబు సేయం
 దలంచు వానికి మున్నుండు ప్రియంబు సేయ వలయు;
 ప్యాధుండు మృగవదార్థంబు సుస్వరంబుగ గానంబు సేయు.
 మాయ సేయకుండ జనునకు మహాద్రవ్యంబు శీఘ్రం
 బుగ సంఘటిల్లదు. పరస్వంబు హరింపకుండ నెవ్వడు మహా
 ధనుండు గాడు. మాయ నవలంబించినం గాని యీప్సి
 తార్థసిద్ధి యొదవ నేరదు. నృపులు పరధనాపహరణంబు
 పరమం బగు స్వధర్మం బని తలంచి యొందొరులతో
 మహాయుద్ధంబు గావించి ప్రాణంబులుం ద్యజియింతు.
 రాజునకుఁ బరస్వహరణంబునఁ బాపంబు లేదేని దన్యు
 పులకును లేకుండెడు; కాని పాపం బాశ్రయభేదంబున
 ధర్మరూపం బయి యుండు. పెక్కండ్రచే స్తుతింపఁబడిన
 వ్యాపారంబు ధర్మంబును బలుపురచే నిందితంబధర్మంబు

నగుం గాని ధర్మతత్త్వం బేవారికిఁ చెలియ నశక్యం బయి
యుండు. అఘోరానంబు తపంబును సత్యంబు సీలోకంబున
దారిద్ర్యంబు గావించు. ధర్మార్థంబుల సాధింపజాలనివాని వచ
నంబు నిష్ఫలం బగు. అర్థంబును ధర్మంబు నార్జింపఁ గుశలుం
డును దేశకాలజ్ఞుండును నిస్సంశయంబు నగువాఁడు పూజ్యం
డగుం గాని సంశయంబు నెల్లెడలఁ గలవాఁడు సమ్మతుండుఁ
గాఁడు. పురుషుం డర్థంబునకు దాసుండు, నర్థంబేవానికి దాస
భావంబు నొందమి నెల్లవాఁడు నర్థంబు సంపాదింప మిగుల
జతనంబు గావించునది. అర్థంబునన ధర్మంబును గామంబును
మోక్షంబును నరులకు సిద్ధించు. శస్త్రాస్త్రశూన్యంబయిన
శౌర్యంబును స్త్రీవిహీనంబయిన గార్హస్థ్యంబును గ్రాహకుని
వినాగఁ గౌశలంబును యోధుల కైకమత్యంబులేని యుద్ధం
బును సుసహాయరేబు లేని యాపదయు మహాదుఃఖజనకంబు
లగు; మఱియు నాపత్కాలంబున మిత్రసమంబయిన సహా
యంబు లేదు. అవిభక్తధనులగు జ్ఞాతుల మైత్రిని విభక్త
ధనుల నియతభృతిని మిత్రుని సత్యంబునను స్వసద్వశభోగం
బులను దన్నుచు తేనిం జుట్టంబుల సంగాతకాండ్రఁ గొలు
వుడుకాండ్ర సంతసంపెట్టుచుఁ దనధనంబుల ననుభవించు
నరుఁడు సుఖి యగు. తేఁడు దర్పంబును గౌర్వణ్యంబును మా
నంబు ద్వేషంబు భయంబును విడిచి విశేషభృతిదానంబునను
బ్రేమమానంబులను గారవించి భృత్యుల స్వార్థసిద్ధ్యర్థంబు
నియోగించునది. కాని మఱియొక ప్రకారంబున నియోగింపఁ
గాదు. బ్రాహ్మణులకు దానంబున నగ్నికి జన్నంబులను బాం
థులకుఁ బాసీయదానంబునను దృష్టి చేయుచు నుండువాఁడు

సుఖయు విపరీతుఁడు దుఃఖయు నగు. పరుల నవమానించు
తలఁపు దర్పంబును, నే నెల్లవారికంటె నధికుఁడ నను నభిప్రా
యంబు మానంబును, వ్యయంబున దైన్యంబు కార్పణ్యంబును,
స్వనాశశంకభయంబును, మనశ్చించల్యం బుద్వేగంబు నని
ప్రకీర్తితంబు లయ్యె. త్సుద్రునకే నవమానంబు గావింప
మహావైరం బగు. దానమానసత్యశౌర్యమార్ద్రవంబులు సౌహా
ర్దకరంబులు. రా జాపత్కాలంబున బుధులను గురులను
సోదరులను బంధువులను భృత్యులను జ్ఞాతులను సభ్యులను
సభకు రావించి వినతుండయి యీయాపద సంతరించు నుపా
యంబు చెప్పఁడని కోరి మీరు మాకుం బరమమిత్రులరు
గాని భృత్యులు గారనియు మీకుం దుల్యంబగు సహాయంబు
మా కొండు లే దనియు భృతియందు మూఁడవయంశంజేని
యర్థంజేని భోజనార్థం బిపుడు గ్రహింపుఁడు తక్కినదాని
నాపత్సము త్తీర్ఘండ నయి యుపకారంబు మఱవక యొసఁగెద
ననియు స్వాభీష్టంబు వేడునది. పోడశాబ్దంబులు గుటుం
బంబు పోషింప సమర్థం బగుధనంబు గలభృత్యుఁ డెనిమి
దేండ్ల దనుక వేతనంబు గ్రహింపకయ స్వామికార్యంబు సేయ
నగు; మఱియు నితరుఁడును స్వధనానుసారంబుగ భృతిం
గొనకయ తేనికార్యంబునఁ బ్రవర్తిల్లంజను; కాని నిర్ధనం
డన్నవస్త్రంబులం గొనియె ప్రవర్తించునది. ఎవ్వనివలన
సుఖం బనుభవించె నతనిదుఃఖంబున దుఃఖంబుం బొందని
కృతఘ్నుని స్వామియేని యన్యులేని నిందింపక మానరు. ఎవ
నియన్న మొకమాఱయిన బాగుగ భుజియింపఁబడె నతని
కార్యార్థంబు జీవితంబు త్యజియించిన భృత్యుండు సుశ్లోకుం

డు గాన నాపత్కాలంబున నేవాడును రాజును విడువం
దగదు; మఱియు భృత్యునికార్యంబు సేయఁ బ్రాణంబులు
వీడిన రాజు నుత్తముఁ డనంబడు. రాముని నీతిసామర్థ్యంబున
వానరులును సుభృత్యత్వంబు నంగీకరించిరి గాన నతనికిం
దుల్యుండగు నీతిమంతుండు పృథివిని లేడు. చోరుల మైక
మత్యంబును గ్రామనాశనంబు గావింప నోపు నన రాజభృ
త్యుల మైకమత్యంబు శత్రునాశంబు గావించునని చెప్పనేల?
కృష్ణుండునుం బోలెఁ గూటసేతిజ్ఞుఁడయిన రాజు లోకంబున
నొకఁడు లేడు. అతఁడు తనచెలియలి సుభద్ర నర్జునునకు
ఛలంబున నిప్పించె. నీతిమంతుల యభిప్రాయంబున స్వశ్రే
యస్సాధనం బఖిలంబు యుక్తి యనంబడు. మధ్యస్థుఁడు
మొదల స్నేహంబు గావించి పిమ్మట నతనికార్యంబు చేసి
ధర్మవాదంబున స్వకార్యంబు సాధించికొనవలయు. పరస్పర
ప్రీతి గల్గునట్లు గుణంబుల వర్ణించుచు నిష్టాన్నధనవసనా
దులఁ బ్రలోభనంబు గావించినఁ గార్యసిద్ధి యగు. కుట్టినులకు,
మాయికులకు, మధ్యస్థులకు, శపథావలంబనంబును మిథ్యా
సల్లాపంబును ధైర్యవర్ధనంబును (సంతసమువెంచుట) గార్యం
బు సాధించు నుపాయంబులు. అత్మరక్షణోపాయంబుఁ జింతిం
పనివాఁడు పశువుకంటెను జడుఁడు; యువతులును దుశ్చరి
తంబు దాఁప సాకుఁగల్పింతురు గాదె. యుక్తి ఛలాత్మికయు
సత్యాత్మికయు సని ద్వివిధ యగు. కపటారులయందు ఛలం
బుపయోగింప వలయు. కానినాఁడు మహాత్ములకేని శీల
గాశం బగు. లోకంబునం బెక్కండ్రు బుద్ధిమంతులు కలరు
గాని యొక్కఁడ కాఁడు; కావునఁ దాత్త్వికంబయిన యుక్తి

నిష్ఫలం బగుటం జూచి కుశలు లగువారు దేశకాలానుసారం
 బుగఁ బురుషానుసారంబుగను బెక్కువిధంబుల యుక్తులం
 గల్పింతురు. మాయాకుశలు లగువారు మంత్రముల నోషధు
 లను వేటువేటువేషములను గాలమును వచనమును సంశ్ర
 యించి పెక్కుతెఱంగుల మోసంబు చేయుదురు. విక్రీతం
 బేని దత్తంబేని యగు వస్త్రభాండాదిపదార్థంబుల నధికారి
 సమక్షంబునన యాత్మచిహ్నంబు శాశ్వతం బగునట్లు గ్రహీత
 వేయించునది. మఱియు స్త్రీయమాటాదినివృత్తికై యాపస్త
 వులు రాజజ్ఞాతంబులు (రిజప్టరు చేయఁబడినవి)గఁ జేయించునది.
 రాజును దనయొద్ద నిజిన జడాంధబధిర బాలుర ద్రవ్యంబులకు
 వృద్ధి యీవలయు. స్త్రీలు స్వీయాదిభేదంబున ముతైఱంగుల
 నున్నట్లు భృతకులు నుత్తమాదిభేదంబున ముఖ్యిధంబుల నుం
 దురు. స్వామితరులయం దనురాగంబు నొందక స్వామియం
 దనురక్తుం డగువాఁడు తత్తముఁడు నధికభృతి నపేక్షించి యితరు
 లను స్వామిని సేవించువాఁడు మధ్యముఁడును స్వామిచే నధికం
 బుగఁ బుష్టఁ డయ్యు నన్యుని సేవించువాఁ డధముఁడు నగు
 దురు. అపకృతుం డయ్యు నుపకరించువాఁ డుత్తముఁడును
 సామ్యం బభిలషించువాఁడు మధ్యముఁడును స్వకార్యైక
 తత్పరుం డధముఁడు ననియు వ్యవహరింపఁబడుదురు. ఉప
 దేశంబు నొందకుండ నేవారికిని కేవలప్రమాణంబుల సుజ్ఞా
 నంబు వొడమదు. బాల్యంబుం దారుణ్యము నారబ్ధకార్యము
 నకు సమాప్తిదము లగుం గాని వార్ధకంబట్టిదిగాదని ధీమంతుఁ
 డెఱిగి యశ్రమంబుగ సమాప్తి నొందఁ దగినకార్యం జారం
 భించునది. ఏకకాలమున బహుకార్యార్థంభము సుఖావహము

గాదు గావున నారభకార్యము సమాప్తి నొందుదనుక నన్య
కార్యము ప్రాజ్ఞాఢారంభింపఁ దగదు. ముం దొక కార్యం
బారంభించి యది సిద్ధింపకమున్న వేతొకదాని నారంభించిన
నదియు నినియుం జెడుం గావునఁ గృతి, సుఖముగ సమాప్తి
నొందు దానిన యారంభించునది. కార్యసిద్ధి నాపాదించు
కలహమును వరం బగుం గాని నిరర్థకం బయినయది యాయు
ర్ధనసుహృద్యశోధర్మహరం బగు. ఈర్ష్యయు లోభమును మద
ముచు బ్రీతియుఁ గ్రోధమును భీతియు సాహసము నను నీ యేడు
ను గార్యప్రవృత్తిచ్ఛిద్రమునకు హేతువులని బుధులు పల్కు
దురు. అనాపదయందుఁ గార్యం బెట్లునడిపిన నచ్ఛిద్రంబు విద్వ
త్సమ్మతంబుఁ గాలాంతరంబునన బాధంబు నగు నట్లు బుధులు
నడుపుదురు. దశగ్రామాధిపతియు శతాసీకుఁడు నశ్వారూఢు
లయి పరిచారకులతోఁ గూడి చరింప వలయు. మఱియు
గ్రామాధిక్యతులు నట్లు చేయవలయు. సాహస్రికుఁడును శత
గ్రామపాలుండును శస్త్రాస్త్రధారు లగు పదుండు పదాతుల
తోడ నేని యాశ్వికులతోడ నేని కూడి యేకాశ్వరథారూఢు
లయి చరింపవలయు. సహస్రగ్రామాధిపతియు నాయుతికుం
ఁడును శిబికారూఢుండేని ద్వ్యశ్వరథారూఢుండేని గజారూ
ఢుండేని యగుచు వింశతిసేవకులతోఁ గూడి చరింప వలయు.
అయుతగ్రామపాలుండును బంచాయుతసేనానాయకుఁడును
బహుసేవకపరివృతు లయి యేయానంబున నేని చతురశ్వ
రథంబున నేని యేగుచుండవలయు. పిమ్మట నాధిపత్యాధి
క్యంబు వీక్షించి గౌరవాధిక్యమును గల్పించుచు ధనికులందును
గుణవంతులందు నట్లాధిక్యానుసారముగ నేర్పఱుచుచు స్వదే

శంబున శ్రేష్ఠుఁడు మానహీనుండును, నీచుఁ డధికమానయు తుండు గాకుండ శ్రేయోర్ధి యగు రాజు చేయునది.

మఱియు రాజు గ్రామంబులను బత్తనములను హీన మధ్యమోత్తములకు గృహార్థము భూములీవలయు. ముప్పది రెండుహస్తముల దైర్ఘ్యముఁ బదియునాఱుహస్తముల వైశాల్యము గల వాసభూమి యధమయు సర్వాధిక మధ్యమయు ద్విగుణయుత్తమయు నగు; మఱియు వాసభూమి కుటుంబ స్థితికిఁ దగినదిగ నుండవలయుం గాని యధికయు న్యూనయుఁ గాఁజనదు. రాజుచే నధికారమున నియుక్తులెల్లను గ్రామ బహిర్భాగమున నుండం దగినవారు. సైనికులయం దొకఁ డును నృపునికార్యంబు లేనియపుడు గ్రామమునం బ్రవేశిం పను గ్రామజనులఁ బీడింపనుం దగదు. మఱియు గ్రామ్య జనులు వారితో నెప్పుడు వ్యవహరింపనుం దగదు. సైనికుల కనుదినమును శౌర్యవృద్ధి గావించుధర్మము నట్టివాద్యనృత్త గీతములును తేఁడు కుశలులచే వినిపించుచు యుద్ధకార్యంబు నన కాని యన్యకార్యమున వాని నియోగింప కుండునది. సత్యాచారు లయిన ధనికులు వ్యవహారమున హతు లయిన రాజు వారి నుద్ధరించుచు నష్టి వొందిన కృషీవలుల సయితము రక్షించునది.

సైనికులలో ధనికులున్న వారికిం దగినభృతి యిచ్చుచు వారి వ్యయముకంటెఁ ద్రింశాంశం బధికముగఁ బరదేశగమ నార్థము ధనంబిచ్చుచు నాత్మకోశముతోలే వారి ధనమును సుయత్నమున రక్షించుచు మిథ్యాచారులయిన ధనికులధనము హరించుచుండవలయు. ధనికులచే వృద్ధి చతుర్ధణముగ

గృహీతంబయిన పిదప నధమర్ణులవలన నతనికి మరల ధన
మిప్పింపఁదగదు.

ఇది శ్రీ భారద్వాజసంహితాప్రస్తుతాంత్ర పురాణపండ

వంశమణి భద్రయ్యకాశ్రి తనూభవ విద్వద్విధేయ

మల్లయనామధేయాంధ్రీకృత మైన శుక్రనీతి

సారమున సర్వమును బంచమాధ్యాయము

సమాప్తము.



శ్రు క్ర నీ తి సా ర ము

కఠినపదముల కర్థము

పదము అర్థము

సర్గము = సృష్టి
విస్తృతము = విశాలము
క్రియైక దేశబోధకము = నేర్వవలయు
వానిలో నొకభాగముం దెల్పు
నది
అధిగమించు = నేర్చికొను
వృష్టి = వర్షము
విఠ = వ్యర్థము
క్షీబులు = అసమర్థులు
అతివాదము = అధిక సంభాషణము
ప్రధానించు = పరువెత్తు
జంఘాలంబు = వడిగఁబోవునది
అపథ్యాశి = దేహమున కనుకూలము.
గాని వస్తువులం దినువాఁడు
గుంటికిఁబరుంబు = పర్వతాగ్రము
అత్యాహితకరము = మిగులభయమును
గల్గించునది
హాసము = త్సయము
అసిధారావలేనానము = కత్తివాతిని
నాల్కతో స్పృశించుటం బో
లునది
స్వారాధ్యుఁడు = శ్రమలేకుండ నేవిం
పఁ దగినవాఁడు
దురారాధ్యుఁడు = శ్రమచే నేవింపఁ
దగినవాఁడు

పదము అర్థము

పనుపఱుచు = అలవాటు చేయు
సీరకాష్ఠము = నాఁగలి
అనుగలము = అనుకూలము
అనుమేయించు = ఊహించు
ఉత్పన్నము = నశించునది
విజిగ్ఘ్రపు = జయింపఁగోరువాఁడు
షండతలలు = నూపుతప్పలం బోలిన
వారు
ప్రణిధి = వేగులవాఁడు
సాగియు = నుభయించు
అకర్ణధారంబు = చుక్కాని పట్టు
వాఁడు లేనిది
కలంబు = దోనె
వైశ్రవణుఁడు = కుచేరుఁడు
దాంతి = మనోనిగ్రహము
అరినిష్ఠాదనుఁడు = శత్రుల జయించు
వాఁడు
ఉద్వేజనకరంబు = పీడించునది
చికిత్సితగదుఁడు = రోగమునకు వైద్య
ము చేయించుకొన్నవాఁడు
నిష్ఠ్యాతానల ధూమధూప్రముఖంబు
= ఉమియుచున్న యగ్నియొక్క
పొగచే బూడిదరంగు గల మో
ము గలది
విపశ్చితులు = విద్వాంసులు

పదము ఆర్థము

సంవననము = వశీకరణసాధనము
 ప్రజీపాతము = నమస్కారము
 ఆలంభావము = సంపూర్ణి
 విషయామిషము = విషయము లను
 భోగ్యము
 ఆకృష్టాడు = ఆకర్షింపఁబడినవాడు
 ఉత్కర్తనము = కత్తిరించుట
 ఆరిగాఁపులు = రయితులు
 ఆనీకము = నేన
 కరదులు = సన్నిచువారు
 గద్యాణము = ఒక తెఱఁగు బంగారు
 నాణెము, వరహా
 బహుభుజపరిణాహ = పెక్కు చేతుల
 కైకాల్యము గలది
 సత్రికత్తుము = మూడు ముంగిళ్లు
 గలది
 పరివర్తకులు = మాటువారు
 యామికులు = గుమ్మమును గాచు
 వారు
 ఊపకార్యాట సంయతము = మేడ
 తోడను బురుజులతోడను గూడి
 నది
 దూష్యము = వత్సగృహము
 కోష్ఠము = గది
 బృహన్నలికయంత్రము = ఫిరంగి
 గౌర్మికము = నేనావిశేష సంబంధ
 మైనది, జీతము పుచ్చికొని పని
 చేయు నైసికులు గల నేన గుల్మ
 మని కొందఱు
 ప్రకృతులు = మంత్రులు
 అధికృతులు = ఉద్యోగులు
 పద్య = సన్న మార్గము

పదము ఆర్థము

సుధాశర్కరలు = సున్నముం గంకర
 యను
 ప్రహరము = మూడు గంటల కాలము
 ఆరెటలు = గస్తీతిరుగువారు
 ప్రతిభువు = జామీనుదారు
 నిర్యాసము = జిగురు
 ఉత్కోచము = లంచము
 వైశున్యము = కొండెగానితనము
 ఆధర్మణము = బెడరింపు
 ఉన్మాదంబు = తూనిక
 దత్తాభయూడు = అభయమిఁబడిన
 వాడు
 బ్రదిమి = జీవనము
 కుసీదము = వడ్డివ్యాపారము
 ఆవృశంస్యము = హానిచేయమి
 కిఖి = నెమిలి
 కేక = నెమిలికూత
 అనవద్యచరితులు = మంచినడవడికల
 వారు
 పర్వము = పండువు
 స్వత్వనివర్తనపురస్కరముగ = హక్కు
 విడుచుకొనునట్లుగ
 గ్రహీతృజీవితావధికము = పుచ్చుకొ
 న్నవాడు జీవించియున్నంతక
 లము వాడు
 గోష్ఠము = గోశాల
 సాహిణము = గుఱ్ఱపుసాల
 అంధువు = నూయి
 ఘరటము = తిరుగల్లు
 ఉచ్చాయము = ఎత్తు
 అపవరకము = గది
 కర్పరము = ఇల్లు నేయు పెంకు

పదము అర్థము

గుల్మము = సేనావిశేషము
 సోరణగండ్లు = కిటికీలు [నది
 సుయంప్రితము = బాగుగఁగట్టంబడి
 కార్పటికుఁడు = నిత్యముం బ్రయాణ
 ము చేయువాఁడు
 చరుఁడు = వేగులవాఁడు
 ఛలంబు = కపటము
 వర్షిష్ఠుఁడు = పెద్దవాఁడు
 సిద్ధాస్త్రిఁడు = సిద్ధమైన యస్త్రవిద్య
 గలవాఁడు
 నగ్నశస్త్రుఁడు = ఒగసుండి తీసిన కత్తి
 ధరించినవాఁడు
 ఛది = ఇంటికప్పు
 దన్యువృత్తి = దొంగతనము
 నిర్ఘృణుఁడు = దయలేనివాఁడు
 భాగధేయము = అదృష్టము [వాఁడు
 అనలసులు = చుటుకుఁదనము గల
 కృత్రిముఁడు = తలదండ్రులనదలి
 యెచ్చట సేని తిరుగువానిం దెచ్చి
 పుత్రిఁడుగా భాఁంచిన నతఁడు
 కృత్రిముఁడు
 స్వాచ్యము = హక్కు ; ప్రభుత్వము
 కైతవము, కపటము
 అభిజనవంతుఁడు = సద్వంశమునజన్మిం
 చినవాఁడు
 ఒడ్డనము = సేనను యుద్ధానుకూలము
 గఁ బన్నట్ట
 వితథము = వ్యర్థము
 సౌచికులు = కుట్టుపనిచేయువారు
 తంతువాయులు = సాలీలు
 క్లిశ్యమానుఁడు = కష్టపెట్టబడుచు
 న్నువాఁడు

పదము అర్థము

వేఁగి = పెద్దపులి
 అకృష్టభూమి = దున్ననిభూమి
 కొఱకులపంట = బీళ్లలోనిపంట
 అవద్యము = దుష్టము
 భృతకుఁడు = కూలిపుచ్చుకొని పని
 చేయువాఁడు
 చదుకము = నాల్గువీధులుం గలియు
 చోటు
 ఉద్వమించు = క్రమ్మ
 స్పృశుఁడు = చారుఁడు
 పార్థకృము = వేటిమి
 మైమఱువు = కవచము
 వరాటము = గవ్వ [వాఁడు
 కార్యాక్షుముఁడు = పనిచేయలేని
 సాధిలేఖ్యము = తాకట్టుపత్రము
 అభిశప్తుఁడు = నిందింపబడినవాఁడు
 సాద్యస్కము = అపహడున్నది
 ఉపభుక్తము = అనుభవింపబడినది
 వినిమయాత్మకము = మార్పుకొన్నది
 నిశ్చితాస్యస్వామికము = పరులదియని
 నిశ్చయింపబడినది
 భాటకము = బాడిగ
 పునరావర్తకము = మరలవచ్చునది
 భృతకము = కూలి
 త్రివర్గశాస్త్రము = ధర్మార్థకామము
 లలో నెద్దానిని సాధింపలేనిది
 అనుల్బణము = అధికముగానిది
 సంభిన్నాలాపము = ఇతరులు మాట్లా
 డుకొనుచుండ నడ్డముగ మాటా
 డుట
 సగ్నము = అతిపోయినది
 శీర్ణతరి = శిథిలమైనపడవ

పదము	అర్థము	పదము	అర్థము
అతివిప్రు = మిక్కిలి సంపాదించవలె		కర్ణజపుడు = కొండె గాడు	
నను నిచ్చు	[తుడు	అజాలగర్భము = లోపల గుల్ల లేనిది	
నేగితుడు = మలమూత్రాది బాధి		ప్రీహి = ధాన్యము	
గంజు = కల్లుదు కాణము		చిపిటము = తప	
శత్రునమనము = శత్రులవంచుట		దలాభము = తేకువలెనున్నది	
ప్రత్యుత్పన్నమతి = సమయోచితమై		నిర్దేశము = కూలి	
న తెలివిగల	[కొన్నవాడు	వార్ధపీకుడు = వడ్డిచేజీవించువాడు	
జిఘాంసకుడు = హింసించదలచి		ప్రసారభూమి = బజారు	
విఘ్నసాశనుడు = అతిధిపూజ మొద		గరువలు = విద్వాంసులు	
లగునవి కావించి తచ్చేషమును		కృత్స్నము = పూర్ణమైన	
భుజించువాడు		స్మర్యమాణకర్తృకము = తలపంబు	
స్వస = చెల్లెలు		న కర్తగలది	
స్పృష = కోడలు		శక్యత్తులు = పేద మొదలగు నెరువుల	
లగ్నకుడు = జామీను దారుడు		బబ్బులాదులు = బూరుగ మొదలగు	
పర్యవదించునము = అప్పు		నవి	
అధమర్మకము = ఋణములయొద్ద ను		ఆరకూటము = ఇత్తడి	
న్నది	[నున్నది	చలార్చ = ఉత్సవవిగ్రహము	
జాతమర్మకము = ఋణదాతయొద్ద		ప్రాట్టు = అడుగువాడు	
అజన్యము = మైత్రి		వివాకుడు = చెప్పువాడు	[కుండె
వావదూకత = మాట్లాడుకత్తి		నిపానము = నూతిదగ్గఱనున్న నీ	
సాకిరులు = సాక్షులు		ఘోషణాచ్ఛాదనము = చాటింపు	
హింసుడు = తూరుడు		గపిపుచ్చుట	
యథా వాతుడు = మూర్ఖుడు		ఆవేదనము = పిర్యాదు	
దేవదీవకుడు = అర్చకుడు		ఆసేధించు = అడ్డగించు	
క్రొత్తడి = పతివ్రత		యియత్తులు = యజ్ఞము చేయువారు	
జరభి = చెడునడవడిగల (స్త్రీ)		అధికరణము = న్యాయస్థానము	
పాలనుడు = మూర్ఖుడు		కూటకరణము = కల్తీచేయుట	
విప్రంభార్తులు = నమ్మదగినవారు		ప్రాప్తాధ్వజులు = బెదిరింపబడ	
హట్టము = బజారు		వారు మొదలగువారు	
ఉత్థానశీలుడు = శత్రువులమీదికి		పక్షము = పిర్యాదు. దావా	
బోవు స్వభావముగలవాడు		ధిగ్గండము = చీవాటు పెట్టుట	
ధర్షణి = కులట		సాన్నారులు = స్వర్ణకారులు	

పదము

అర్థము

పదము

అర్థము

నిర్వేశము = కూలి

స్వగమము = స్వయము గాఁ బోవునది

అన్యగమము = వాహన సహాయమునఁ
బోవునది [నైన్యము

హాలము = తండ్రి తాతల నాటి

భృతిపాలితంబు = జీతమునం గాపా
డఁ బడినది

ఉత్సృష్టము = విడువఁబడినది

బృహన్నాళికము = పెద్దనాళము గల
యాయుధమును (ఫిరంగిని) ధరిం
చినది

లఘునాళికము = తుపాకి

అజానేయము = ఉత్తమాశ్వము

శేఫంబు = పశువుల కాలిగిట్ట

కూర్పరము = మోచేయి

కంతంబుదనుక = మెడవలకును

శేఫపరిణాహము = డెక్కల వైకా

ప్రోధము = గుఱ్ఱపుముట్టె [లఘుము

గ్రీవ = మెడ

సమీకము = యుధము

సప్తి = గుఱ్ఱము

భ్రమదూషితము = చెడుసుడులుగలది

కార్యము = చిహ్నులు

ఖలీనము = కల్లెము

కశాఘాతము = చలుకుదెబ్బ

శతధనుఃపరిమితము = నూలుధనువుల

పరిమాణము గలది

జాతరము = గర్భమునందలి యగ్ని

సక్తువు = పేలపుఁబిండి

క్షీప్తము = చిహ్నులబడినది

ప్రస్తరచార్ణము = రాతిపాడుము

అర్కస్నుహ్యదికావ్యము = జిల్లేడ

కఱ్ఱలు, జెముడుపుల్లలు

గోలకము = తుపాకిగుండు

సుపర్యాప్తము = మిక్కిలి చాలినది

అభియుక్తుడు = విద్వాంసుడు

ఉపహరభేదము = వెవ్వేలు కానికలు

ఉత్సాదనము = నాశము

నిన్నుగలు = నదులు [బట్టుదల

ఎకార్థాభినివేశంబు = ఒక కార్యమునం

మన్నీడు = ప్రభువు

అభిషేకము = సేనలతో శత్రు వెది

రింపఁబోవుట

ధ్వజనిరక్షణము = సేనా సంగ్రహము

ఒడ్డనము = సేనల పన్నుగడ

సమీరితము = చెప్పబడినది

సంమీలనము = మూసికొనుట

ప్రసారము = జారుట

అకుంచనము = ముడుచుట

వ్యాళము = కూరమ్మగము

అయస్సారము = ఉక్కు

అవిత్తతము = నలుకఁబడనిది

అపసరించు = తొలఁగు

గీము = ఇల్లు

జిహ్వాంకువు = హింసింపఁగోరువాడు

యధ్యమానులు = యుద్ధము చేయు

వారు

క్షుత్ర బంధువు = రాజాధముఁడు

పృతన = సేన [సినది

కరకాన్ధాంతము = రాలవానచే నల

దస్యుఖిద్రుతము = దొంగలచేఁ దలు

మఁ బడినది

శుక్రనీతిసారము

తద్వ్యావృత్తలపట్టిక

పుట సం.	తత్పూ	తత్పూ
7 19	వోలె కర్మంబు	వోలె కర్మంబు
18 2	జన్మనంబు బ్రదిమి	జన్మనంబును బ్రదిమి
18	వినయవంతుడు	వినయవంతుడు
40 9	యైన దామట్టి	యైన దామట్టి
48 7	లోకంబున బరలోక	లోకంబున బరలోక
48 1	బులు	బులు
65 18	శేకుండ	శేకుండ నిది యంగీకృతమని
98 8	సంభాషణమునను	సంభాషణమును
100 21	తేజస్వి	తేజస్వి
106 18	నేనాని	నేనాని
112 16	బాలించునది	బాలించునది
135 9	తేజస్వి	తేజస్వి
136 17	జన్మమున... గానోపడు	జన్మమున నుత్తమండయ్య సంసర్గమున నీచుడగు నానాజన్మమున నీచుడగు వాడని నీ అవస్థ దూర ముత్త ముడు గానోపడు
		English Translation
136 17	సహిచిటక	సహిచిటక
148 17	ధావ్యాత్	ధావ్యాత్
146 1	గ్రథనము	గ్రథనము

